

मानविकी पारिभाषिक कोश  
ENCYCLOPAEDIA OF HUMANITIES

दर्शन खण्ड : Philosophy

मानविकी पारिभाषिक शोध  
ENCYCLOPAEDIA OF HUMANITIES

दर्शन खण्ड : Philosophy

# मानविकी पारिभाषिक कोश

## ENCYCLOPAEDIA OF HUMANITIES

### दर्शन खण्ड

### PHILOSOPHY

कोश के सम्पादक

डॉ० नगेन्द्र

भाचार्य तथा अध्यक्ष

हिन्दी विभाग, दिल्ली विश्वविद्यालय

इस खण्ड के सम्पादक

डॉ० वी० एस० नरवणे

दर्शन विभाग, इलाहाबाद विश्वविद्यालय

लेखक-मण्डल

प्रकाशनारायण जौहरी

शिवानन्द शर्मा

राजेन्द्रस्वरूप भटनागर

सुरेशचन्द्र शर्मा



राजकमल प्रकाशन

---

## विदेशी शब्दों के उच्चारण का विधि-निर्देश

देवनागरी के स्वर और उनकी मात्राएँ कुछ विशिष्ट स्वरों या स्वरसंघातों के लिए उद्दिष्ट संकेत नहीं देतीं। ऐसे स्वर प्रायः देवनागरी के स्वरों के श्रद्धमात्रिक रूप हैं। इन्हें व्यवत करने के लिए रोमनलिपि में प्रयुक्त सम्बन्ध-चिह्न (') का प्रयोग इस कोश में किया गया है। नीचे दिये गए कुछ उदाहरण इस प्रयोग के उद्देश्य को, और उद्दिष्ट स्वरोच्चार को, स्पष्ट कर देंगे : aid = एड, add = ऐड, press = प्रेस, vocabulary = वो'कै'बुलरी; इत्यादि। देवनागरी की (ए=\*) मात्रा का 'भैया' या 'मैया' वाला उच्चारण अंग्रेजी शब्दों के हिन्दी रूप में, इस मात्रा के लगाने पर भी, कहीं भी उद्दिष्ट नहीं है।

इस चिह्न (') का इस उद्देश्य से प्रयोग करने का सुझाव केन्द्रीय हिन्दी निदेशालय के श्री गंगारत्न पाण्डेय ने दिया, जिसके लिए हम उनके आभारी हैं।

---

© 1965, राजकमल प्रकाशन प्राइवेट लिमिटेड, दिल्ली

प्रथम संस्करण, 1965

द्वितीय संशोधित-परिवर्धित संस्करण, 1966



# मानविकी पारिभाषिक कोश

## वक्तव्य

भारतीय भाषाओं में सामान्यतः, और हिन्दी में विशेषतः, स्वातन्त्र्योत्तर युग बड़े द्रुत और गतिशील निर्माण एवं विकास का युग रहा है। वास्तव में, स्वतन्त्रता-संवर्ष का युग हमारे यहाँ बौद्धिक पुनर्जागरण का भी युग रहा है। इसी बौद्धिक उन्मेष की परिणति वाङ्मय के सर्वांगीण विकास में हुई और हो रही है। हमारी भाषाओं में ज्ञानात्मक साहित्य का जैसा विकास विगत १७ वर्षों में हुआ है, वैसा शताब्दियों में भी नहीं हुआ था। निरसन्देह इससे भाषा की प्राणवृत्ता, उसकी अभिव्यक्ति-क्षमता और जीवन के विविध क्षेत्रों में उसके प्रयोग का विकास-विस्तार हो रहा है।

शास्त्रीय वाङ्मय के सामान्य अभाव के अनुरूप ही हमारे यहाँ कोश-कला भी अत्यन्त अविकसित अवस्था में रही है। अनेक ऐतिहासिक-मनोवैज्ञानिक कारणों के फलस्वरूप हमारी भाषाएँ एक विषम चक्र में फँसी रही हैं—पारिभाषिक शब्दावली का अभाव रहा, इसलिए शास्त्रीय साहित्य का निर्माण नहीं हुआ; शास्त्रीय साहित्य का निर्माण नहीं हुआ, इसलिए पारिभाषिक शब्दावली का विकास नहीं हो सका; शास्त्रीय साहित्य नहीं, इसलिए हमारी भाषाएँ शिचा का माध्यम नहीं बन सकती; अपनी भाषाएँ शिचा का माध्यम नहीं, इसलिए हमारे यहाँ शास्त्रीय साहित्य का लेखन नहीं हो रहा—आदि। बौद्धिक जीवन के प्रत्येक क्षेत्र में यही स्थिति रही है—और दुर्भाग्यवश राजनीति के प्रताप से आज भी यह निष्फल तार्किक मीमांसा यथावत् होती चली जा रही है कि वृत्त का उद्भव पहले हुआ अथवा बीज का।

मैं समझता हूँ आज की स्थिति में सबसे बड़ी आवश्यकता है शास्त्रीय साहित्य के सर्वांगीण विकास की। यह क्षेत्र ऐसा है जिसमें सहकारिता के आधार पर अनेकविध अभावों की पूर्ति के प्रयत्न किए जा सकते हैं और किए जाने चाहिए। 'मानविकी पारिभाषिक कोश' इसी प्रकार के प्रयत्न का फल है। 'मानविकी' शब्द का प्रयोग हमने 'ह्यूमैनिटीज़' के पर्याय के रूप में किया है। 'ह्यूमैनिटीज़' बड़ा सुनम्य शब्द है, जिसकी परिभाषा एवं अर्थ-विस्तार की रेखा उतनी सुनिश्चित, सुनिर्धारित नहीं हैं, न जिसके क्षेत्र की व्यापकता के विषय में सर्वत्र एकमति है। एक सामान्य और प्रचलित परिभाषा के अनुसार 'मानविकी' के अन्तर्गत वे विधाएँ आती हैं जो 'मानव के मानवीकरण' में सहयोग दें, अर्थात् जो उसके व्यक्तित्व का संस्कार-परिष्कार करें।

प्रस्तुत योजना की पूर्ति पाँच खण्डों में होगी—ये पाँच खण्ड साहित्य, दर्शन, मनोविज्ञान, समाजशास्त्र एवं ललित-कलाओं के खण्ड हैं। सम्पादन का भार क्रमशः मुझे, डॉ० वी० एस० नरवण्डे, डॉ० (कुमारी) पद्मा अग्रवाल, डॉ० श्यामाचरण दुवे और डॉ० सुरेश अवस्थी को सौंपा गया है। सामान्यतः पाँचों खण्डों में एक आधारभूत एकता बनाये रखने का प्रयत्न किया गया है, फिर भी प्रत्येक में विषयानुरूप वैविध्य होना भी अनिवार्य है। किसी भी योजना के विविध अंगों

## मानविकी पारिभाषिक कोश

Absolute (The)

६

Absolutistic Personalism

**Absolute (The)** [ऐब्सोल्यूट] : निर-  
पेक्ष, परमतत्त्व ।

वह सत्ता जो सर्वोपरि, सम्पूर्ण और स्वतन्त्र हो । प्लेटो का 'बुध प्रत्यय', अद्वैत वेदान्त का 'ब्रह्मन्', प्लॉटिनस का 'एक', नागार्जुन का 'शून्य', स्पिनोजा का 'परम पदार्थ', हेगेल का 'तार्किक पूर्ण'—ये सभी धारणाएँ अलग-अलग दिशाओं से 'ऐब्सोल्यूट' का अर्थ व्यक्त करती हैं ।

देखिये—Absolutism, Absolute Idealism.

**Absolute Ego** [ऐब्सोल्यूट इगो] : निर-  
पेक्ष अहम्, केवलात्मा, परमाहम् ।

फ्रिस्टे के दर्शन में, 'अहम्' का वह रूप जिसमें व्यक्ति का उद्भव न हुआ हो । फ्रिस्टे 'परम अहम्' को व्यक्तिगत अहम् का आधार मानता है । इस सत्ता पर वह सार्वभौमत्व, स्वचैतन्य और स्वातन्त्र्य आरोपित करता है । 'परम अहम्' सर्वव्यापी, क्रियाशील बुद्धि है जो देश-काल की सीमाओं से परे है ।

**Absolute Idea** [ऐब्सोल्यूट आइ-  
डिया] : निरपेक्ष प्रत्यय, परम प्रत्यय ।

वह प्रत्यय, जिसका सत्य किसी अन्य प्रत्यय के सत्य पर निर्भर न हो और जो ज्ञान का अन्तिम लक्ष्य भी हो और मूल-

गत आधार भी । अधिकतर प्रत्ययवादी दार्शनिक मानते हैं कि 'परम सत्ता' ही एकमात्र 'निरपेक्ष' प्रत्यय हो सकता है ।

देखिये—Absolute Idealism.

**Absolute Idealism** [ऐब्सोल्यूट  
आइडियलिज़्म] : निरपेक्ष प्रत्ययवाद ।

वह दार्शनिक सिद्धान्त, जिसके अनुसार निरपेक्ष प्रत्यय ही एकमेव तत्त्व है और सम्पूर्ण विश्व इसी तत्त्व का परिणाम है । इस सिद्धान्त का विगुद्ध रूप हेगेल के दर्शन में मिलता है ।

हेगेल के अनुसार निरपेक्ष प्रत्यय सबसे पहले अमूर्त सामान्य के रूप में व्यक्त होता है, फिर वाह्य प्रकृति और अन्त में मूर्त सामान्य या आत्मतत्त्व के रूप में । पहले रूप का अध्ययन तर्कशास्त्र में होता है, दूसरे का प्रकृति-दर्शन में, और तीसरे का आत्म-दर्शन में ।

**Absolute Term** [ऐब्सोल्यूट टर्म] :  
निरपेक्ष पद ।

वह तार्किक पद, जो किसी अन्य पद का आश्रय लिये बिना एक निश्चित अर्थ रखता है, जैसे 'लोहा', 'चन्द्रमा' इत्यादि ।

देखिये—Relative Term.

**Absolutistic Personalism** [ऐब्सो-  
ल्यूटिस्टिक पर्सनलिज़्म] : व्यक्तिवादी

## मानविकी पारिभाषिक कोश

Absolute (The)

६

Absolutistic Personalism

**Absolute (The)** [ऐब्सोल्यूट] : निर-  
पेक्ष, परमतत्त्व ।

वह सत्ता जो सर्वोपरि, सम्पूर्ण और स्वतन्त्र हो । प्लेटो का 'शुभ प्रत्यय', अद्वैत वेदान्त का 'ब्रह्मन्', प्लॉटिनस का 'एक', नागार्जुन का 'शून्य', स्पिनोज़ा का 'परम पदार्थ', हेगेल का 'तार्किक पूर्ण'—ये सभी धारणाएँ अलग-अलग दिशाओं से 'ऐब्सोल्यूट' का अर्थ व्यक्त करती हैं ।

देखिये—Absolutism, Absolute Idealism.

**Absolute Ego** [ऐब्सोल्यूट इगो] : निर-  
पेक्ष अहम्, केवलात्मा, परमाहम् ।

फ़िस्टे के दर्शन में, 'अहम्' का वह रूप जिसमें व्यक्ति का उद्भव न हुआ हो । फ़िस्टे 'परम अहम्' को व्यक्तिगत अहम् का आधार मानता है । इस सत्ता पर वह सार्वभौमत्व, स्वचैतन्य और स्वातन्त्र्य आरोपित करता है । 'परम अहम्' सर्वव्यापी, क्रियाशील बुद्धि है जो देश-काल की सीमाओं से परे है ।

**Absolute Idea** [ऐब्सोल्यूट आइ-  
डिया] : निरपेक्ष प्रत्यय, परम प्रत्यय ।

वह प्रत्यय, जिसका सत्य किसी अन्य प्रत्यय के सत्य पर निर्भर न हो और जो ज्ञान का अन्तिम लक्ष्य भी हो और मूल-

गत आधार भी । अधिकतर प्रत्ययवादी दार्शनिक मानते हैं कि 'परम सत्ता' ही एकमात्र 'निरपेक्ष' प्रत्यय हो सकता है ।  
देखिये—Absolute Idealism.

**Absolute Idealism** [ऐब्सोल्यूट  
आइडियलिज़्म] : निरपेक्ष प्रत्ययवाद ।

वह दार्शनिक सिद्धान्त, जिसके अनुसार निरपेक्ष प्रत्यय ही एकमेव तत्त्व है और सम्पूर्ण विश्व इसी तत्त्व का परिणाम है । इस सिद्धान्त का विद्युद्ध रूप हेगेल के दर्शन में मिलता है ।

हेगेल के अनुसार निरपेक्ष प्रत्यय सबसे पहले अमूर्त सामान्य के रूप में व्यक्त होता है, फिर बाह्य प्रकृति और अन्त में मूर्त सामान्य या आत्मतत्त्व के रूप में । पहले रूप का अध्ययन तर्कशास्त्र में होता है, दूसरे का प्रकृति-दर्शन में, और तीसरे का आत्म-दर्शन में ।

**Absolute Term** [ऐब्सोल्यूट टर्म] :  
निरपेक्ष पद ।

वह तार्किक पद, जो किसी अन्य पद का आश्रय लिये बिना एक निश्चित अर्थ रखता है, जैसे 'लोहा', 'चन्द्रमा' इत्यादि ।  
देखिये—Relative Term.

**Absolutistic Personalism** [ऐब्सो-  
ल्यूटिस्टिक पर्सनलिज़्म] : व्यक्तिवादी

निरपेक्षवाद, ब्रह्मपरक व्यक्तिवाद ।

निरपेक्षवाद का वह रूप जिसमें परम सत्ता को निरपेक्ष मानते हुए भी उस पर व्यक्तित्व आरोपित किया जाए ।

देखिए—Personalism.

**Absolutism** [एब्सोल्यूटिज़्म] : निरपेक्षवाद, ब्रह्मवाद ।

तत्त्व-मीमांसा में, वह सिद्धान्त जो निरपेक्ष सत्ता को अस्तित्व का एकमेव रूप और विचार का अन्तिम विषय माने ।

ज्ञान मीमांसा में, वह सिद्धान्त जिसके अनुसार सत्य मानव-सापेक्ष नहीं है ।

मूल्य-मीमांसा में, वह वैचारिक प्रवृत्ति जो मूल्यों के मानदण्डों को अक्षय और स्वतन्त्र मानती है ।

राजनीति-दर्शन में, वह सिद्धान्त जिसके अनुसार सामाजिक जीवन के सभी अविचार एक निरंकुश शासक में केन्द्रित होने चाहिएँ ।

नीतिशास्त्र में, यह विद्वान् कि नैतिक आदेश सर्वव्यापी हैं और विशिष्ट परिस्थितियों पर निर्भर नहीं हैं ।

देखिये—Absolute, Absolute Idealism.

**Abstract Idea** [एब्स्ट्रैक्ट आइडिया] :

अमूर्त प्रत्यय, सामान्य प्रत्यय ।

लॉक के दर्शन में यह स्वीकार किया गया है कि एक सामान्य प्रत्यय अनेक विशेष प्रत्ययों का बोध करा सकता है । ऐसे सामान्य प्रत्ययों की कल्पना को वर्कले ने अस्वीकार किया । उसने कहा कि प्रत्येक प्रत्यय एक विशिष्ट प्रतिमा के रूप में ही व्यवत हो सकता है ।

**Abstraction** [एब्स्ट्रैक्शन] : अमूर्तीकरण (verb), अमूर्त (noun) ।

वह वैचारिक प्रक्रिया जिसके द्वारा किसी सत्ता के किसी गुण या पक्ष को पृथक् किया जाता है ।

ऐसी प्रक्रिया का परिणाम ।

अरस्तू और सन्त टॉमस एक्वाइन्स ने बुद्धि के एक विशेष रूप को स्वीकार किया है, जिसे वे क्रियाशील बुद्धि कहते हैं, और

जो अमूर्तीकरण में प्रयुक्त होती है ।

देखिए—Abstractum, Abstracta.

**Abstractionism** [एब्स्ट्रैक्शनिज़्म] :

अमूर्तीकरण दोष, अपकर्षण दोष ।

अमूर्तीकरण की प्रक्रिया का अनुचित प्रयोग, या अमूर्तों को मूर्त सत्ताएँ समझने की भूल । इसे ह्याइटहेड ने 'Fallacy of misplaced concreteness' भी कहा है ।

**Abstract Term** [एब्स्ट्रैक्ट टर्म] :

गुण-पद, अमूर्त पद, भाववाचक पद ।

वह तार्किक पद जिससे किसी भाव या गुण का बोध हो, जैसे 'सुन्दरता', 'नीलापन', इत्यादि ।

**Acategorematic Word** [एकैटेगॉ-मैटिक वर्ड] : पदायोग्य शब्द ।

ऐसा शब्द जो तार्किक पद के रूप में प्रयुक्त नहीं हो सकता और न किसी अन्य शब्द को पदयोग्य बनने में सहायता दे सकता है । इस वर्ग में प्रश्नसूचक, सम्बोधनसूचक और संबोधबोधक शब्द आते हैं, जैसे 'क्यों?', 'कब?', 'अरे', 'उफ़!', इत्यादि ।

देखिये—Categorematic Word, Syncategorematic Word.

**Accident** [ऐक्सिडेंट] : आकस्मिक गुण, आकस्मिक सत्ता, आकस्मिक घटना ।

वह गुण या सत्ता, जिसका स्वतन्त्र अस्तित्व न हो और जो किसी अन्य सत्ता या गुण पर अवलम्बित हो । द्रव्य या पदार्थ की तुलना में आकस्मिक गुण परिवर्तनशील होता है । गुणों में भी 'आकस्मिक' और 'स्थायी' का भेद किया गया है । जॉन लॉक के दर्शन में 'प्राथमिक' और 'द्वितीयक' गुणों का अन्तर मुख्य और आकस्मिक गुणों के अन्तर के ही अनुरूप है ।

देखिये—Secondary Quality.

**Accidens** [ऐक्सिडेंस] : आकस्मिक गुण, अतात्त्विक गुण ।

वह गुण, जो किसी पद के गुणार्थ का न तो अंश हो, न उससे फलित हो ।

आकस्मिक गुणों को अलग करने से किसी वर्ग या वस्तु में मूलगत परिवर्तन नहीं आता। जब ऐसा गुण किसी वर्ग के प्रत्येक सदस्य में विद्यमान हो तो उसे 'अवियोज्य आकस्मिक गुण' कहते हैं; जब वह किसी वर्ग के कुछ ही सदस्यों में होता है तो उसे 'वियोज्य आकस्मिक गुण' कहते हैं। तर्कशास्त्र में, कभी-कभी 'accidens' के स्थान पर 'accident' शब्द का भी प्रयोग किया जाता है।

देखिये—Inseparable accidens,  
Separable accidens.

**Accidentalism** [ऐक्सिडेंटलिज्म] :  
आकस्मिकवाद।

वह सिद्धान्त, जो घटनाओं को निश्चित नियमों में आवद्ध नहीं मानता। इस सिद्धान्त का उत्कट रूप नियम की धारणा को ही अस्वीकार करता है, लेकिन इसका एक सौम्य रूप भी है जिसके अनुसार कुछ घटनाएँ नियमबद्ध होती हैं, अन्य नियमान्तीत। एपिक्थोरस ने आकस्मिकवाद को मानवीय व्यवहार पर लागू कराते हुए संकल्प की अनिश्चयात्मकता पर बल दिया। उसने कहा कि मनुष्य की बहृत-सी क्रियाएँ अहंतुक होती हैं, इसलिए व्यवहार के सम्बन्ध में कोई निश्चित निर्णय नहीं दिये जा सकते।

देखिये—Indeterminism.

**Achilles Argument** [ऐ'किलीज आर्ग्युमेण्ट] : ऐ'किलीज-तर्क, ऐ'किलीज-युक्ति।

जीनो द्वारा प्रस्तुत वह तर्क जिसमें 'गति' को एक स्वगतविरोधी प्रत्यय सिद्ध किया गया है। तर्क इस प्रकार है—

मान लीजिए, एक कछुआ ऐ'किलीज से कुछ दूर है और ऐ'किलीज उसे पकड़ना चाहता है। यह फ़ासला तय करने के लिए ऐ'किलीज को एक विशिष्ट क्षण से दूसरे विशिष्ट क्षण तक का समय लगेगा। इस अवधि में कछुआ—चाहे उसकी चाल कितनी ही धीमी क्यों न हो—फिर कुछ दूर आगे निकल जाएगा। तार्किक दृष्टि

से यह परिस्थिति बराबर बनी रहेगी, अर्थात् ऐ'किलीज को फ़ासला तय करने में कुछ-न-कुछ समय लगेगा और उतने समय में कछुआ आगे बढ़ेगा। इसलिए यह कहना तर्कसंगत है कि ऐ'किलीज (यूनान का सबसे तेज दौड़नेवाला व्यक्ति होते हुए भी) एक कछुए को (जो कि सबसे धीमी चाल का जानवर है) नहीं पकड़ सकता।

जीनो का यह तर्क उस दार्शनिक प्रवृत्ति का चरम रूप है जिसमें नित्यता को सत्ता का मूलगत गुण माना गया और परिवर्तन को अयथार्थ बताया गया। इस प्रवृत्ति का सबसे महत्त्वपूर्ण प्रतिनिधि पार्मिनाइडीज था।

देखिए—Change.

**Acosmism** [एकॉस्मिज्म] : अविश्व-वाद, अप्रपञ्चवाद।

वह सिद्धान्त, जिसमें बाह्य भौतिक जगत् के अस्तित्व को अस्वीकार किया गया हो। इस मतवाद का उत्कट रूप 'व्यक्ति-वादी प्रत्ययवाद' में मिलता है।

देखिये—Subjective Idealism.

**Act** [ऐक्ट] : कृति।

स्कॉलैस्टिक दर्शन में ऐक्ट का अर्थ है, "वह जो किसी वस्तु को पूर्णता प्रदान करे," जैसे 'विवेकशीलता' 'प्राणित्व' को पूर्णता प्रदान करती है। स्पष्ट है कि यह प्रयोग 'ऐक्ट' शब्द के सामान्य अर्थ (क्रिया) से बिलकुल ही भिन्न है।

**Action** [ऐक्शन] : कर्म।

नीतिशास्त्र में कर्म वह है, जो एक ओर तो प्रयोजन या उद्देश्य से सम्बन्धित होता है, और दूसरी ओर परिणाम से। नैतिक निर्णय उसी कर्म के विषय में दिया जा सकता है जो इस तरह सम्बन्धित हो। कर्म शब्द का यह अर्थ उसके सामान्य अर्थ से अधिक व्यापक है, क्योंकि सामान्यतः जब हम कर्म शब्द का प्रयोग करते हैं तो उद्देश्य या परिणाम की बात नहीं सोचते।

लेकिन एक तरह से नीतिशास्त्र में प्रयुक्त

कर्म शब्द सामान्य प्रयोग की अपेक्षा संकीर्ण है। नैतिक निर्णय प्रत्येक कर्म के विषय में नहीं दिया जा सकता; बल्कि उसी कर्म के विषय में दिया जा सकता है, जो स्वतन्त्र संकल्प पर आधारित हो, अर्थात् ऐच्छिक हो। सामान्यतः कर्म शब्द ऐच्छिक और अनैच्छिक दोनों प्रकार के कर्मों की ओर संकेत कर सकता है।

देखिये—Voluntary action.

**Activism** [ऐक्टिविज्म] : क्रियावाद।

इस विचार-प्रवृत्ति के दो पक्ष हैं; एक का संकेत सृष्टि या अस्तित्व की ओर है, दूसरे का उस दृष्टिकोण की ओर जिसके द्वारा सृष्टि के मूल तत्त्व को जानने का प्रयत्न किया जाता है।

पहले सन्दर्भ में क्रियावाद वह दार्शनिक प्रवृत्ति है जिसके अनुसार गत्यात्मकता तथा क्रियाशीलता विश्व का एक प्रमुख गुण है। अरस्तू, फ़िख्ते, क्रोचे और जेन्टाइल इस क्रियाशीलता को आध्यात्मिक मानते हैं। लेकिन भौतिकवाद भी क्रियावादी हो सकता है। कार्ल मार्क्स का भौतिकवाद यान्त्रिकता के विरुद्ध क्रियाशीलता को विश्वसत्ता का आधारतत्त्व मानता है।

दूसरे सन्दर्भ में क्रियावाद बुद्धिवाद के विरुद्ध एक प्रतिक्रिया है। विलियम जेम्स और शिलर कर्म को सत् की उपलब्धि का अनिवार्य साधन मानते हैं। उनके अनुसार ज्ञान-प्राप्ति केवल बौद्धिक छानबीन से सम्भव नहीं; इसके लिए प्रत्यक्ष जीवन के विविध क्रियाशील प्रयास भी आवश्यक हैं।

नीतिशास्त्र में क्रियावाद संन्यासवाद का विरोधी है। जीवन की प्रत्यक्ष समस्याओं को गौण समझकर विशुद्ध मननशीलता से कल्याण-प्राप्ति का प्रयास उसकी दृष्टि में दृष्टा ही नहीं, नैतिकता-विरोधी भी है। गीता के 'कर्मयोग' की तरह पाश्चात्य नीतिशास्त्र में भी प्राचीन काल से अब तक क्रियावाद और संन्यासवाद का पारस्परिक विरोध चला आया

है। आधुनिक क्रियावादी विचारकों में रूडोल्फ यूकेन तथा अल्बर्ट स्वीट्जर के नाम विशेष रूप से उल्लेखनीय हैं।

**Actual** [ऐक्चुअल] : वास्तविक, यथार्थ।

वह सत्ता जिसकी निहित सम्भावनाएँ प्रत्यक्ष रूप प्राप्त कर चुकी हों।

देखिये—Actuality.

**Actuality** [ऐक्चुऐलिटी] : वास्तविकता, यथार्थता।

अरस्तू के दर्शन में प्रत्येक वस्तु को दो तत्त्वों की समष्टि माना गया है—रूप या आकार, और पदार्थ। वस्तु की यथार्थता उसके रूप पर निर्भर है। रूप जितना अधिक स्पष्ट और व्यक्त होगा, वस्तु में उतनी ही अधिक यथार्थता होगी। इसके विपरीत, वस्तु का पदार्थ-पक्ष उसकी सुप्त शक्ति तथा सुप्त सत्ता का परिचायक है। पदार्थ-स्थिति को 'अव्यक्त रूप की स्थिति' कहा जा सकता है।

आगे चलकर हेगेल ने भी यथार्थता की व्याख्या कुछ इसी तरह से की। लेकिन रूप या आकार के बदले हेगेलीय दर्शन में 'धारणा' का स्थान अधिक महत्त्वपूर्ण है। हेगेल का कहना है कि जहाँ किसी सत्ता का अपनी धारणा से तादात्म्य हो, वहाँ यथार्थता है। दूसरे शब्दों में, यथार्थता 'धारणा' और 'सत्ता' की सुसंगति का ही नाम है।

हुसर्ल के दर्शन में, यथार्थता के दो अर्थ हैं : (१) देश तथा काल में व्यक्ति का क्रियाशील अस्तित्व और (२) विषय-ज्ञान के अवसर पर अहम् का चेतन प्रक्रिया में तल्लीन होना।

देखिये—Potentiality.

**Adeism** [एडीइज्म] : अदेववाद, देवता-निषेध।

विशिष्ट देवताओं के अस्तित्व की अस्वीकृति। निरीश्वरवाद और देवता-निषेध को पृथक् करने के लिए मॅक्समूलर ने 'एडीइज्म' शब्द का प्रयोग किया।

**Ad hoc** [ऐ'ड हॉक] : संदिग्ध, अस्थायी, तदर्थ।

कर्म शब्द सामान्य प्रयोग की अपेक्षा संकीर्ण है। नैतिक निर्णय प्रत्येक कर्म के विषय में नहीं दिया जा सकता; बल्कि उसी कर्म के विषय में दिया जा सकता है, जो स्वतन्त्र संकल्प पर आधारित हो, अर्थात् ऐच्छिक हो। सामान्यतः कर्म शब्द ऐच्छिक और अनैच्छिक दोनों प्रकार के कर्मों की ओर संकेत कर सकता है।

देखिये—Voluntary action.

**Activism** [ऐक्टिविज्म] : क्रियावाद।

इस विचार-प्रवृत्ति के दो पक्ष हैं; एक का संकेत सृष्टि या अस्तित्व की ओर है, दूसरे का उस दृष्टिकोण की ओर जिसके द्वारा सृष्टि के मूल तत्त्व को जानने का प्रयत्न किया जाता है।

पहले सन्दर्भ में क्रियावाद वह दार्शनिक प्रवृत्ति है जिसके अनुसार गत्यात्मकता तथा क्रियाशीलता विश्व का एक प्रमुख गुण है। अरस्तू, फ़िष्टे, क्रोचे और जेन्टाइल इस क्रियाशीलता को आध्यात्मिक मानते हैं। लेकिन भौतिकवाद भी क्रियावादी हो सकता है। कार्ल मार्क्स का भौतिकवाद गान्धिकाता के विरुद्ध क्रियाशीलता को विद्वत्सत्ता का आधारतत्त्व मानता है।

दूसरे सन्दर्भ में क्रियावाद बुद्धिवाद के विरुद्ध एक प्रतिक्रिया है। विलियम जेम्स और शिलर कर्म को सत् की उपलब्धि का अनिवार्य साधन मानते हैं। उनके अनुसार ज्ञान-प्राप्ति केवल बौद्धिक छानबीन से सम्भव नहीं; इसके लिए प्रत्यक्ष जीवन के विविध क्रियाशील प्रयास भी आवश्यक हैं।

नीतिशास्त्र में क्रियावाद सन्ध्यासवाद का विरोधी है। जीवन की प्रत्यक्ष समस्याओं को गौण समझकर विच्युद्ध मननशीलता से कल्याण-प्राप्ति का प्रयास उसकी दृष्टि में दृष्टा ही नहीं, नैतिकता-विरोधी भी है। गीता के 'कर्मयोग' की तरह पारश्चात्य नीतिशास्त्र में भी प्राचीन

से अब तक क्रियावाद और सन्ध्यास-वाद का पारस्परिक विरोध चला आया

है। आधुनिक क्रियावादी विचारकों में लडोल्फ यूकेन तथा अल्बर्ट स्वीट्जर के नाम विशेष रूप से उल्लेखनीय हैं।

**Actual** [ऐक्चुअल] : वास्तविक, यथार्थ।

वह सत्ता जिसकी निहित सम्भावनाएँ प्रत्यक्ष रूप प्राप्त कर चुकी हों।

देखिये—Actuality.

**Actuality** [ऐक्चुएलिटी] : वास्तविकता, यथार्थता।

अरस्तू के दर्शन में प्रत्येक वस्तु को दो तत्त्वों की समष्टि माना गया है—रूप या आकार, और पदार्थ। वस्तु की यथार्थता उसके रूप पर निर्भर है। रूप जितना अधिक स्पष्ट और व्यक्त होगा, वस्तु में उतनी ही अधिक यथार्थता होगी। इसके विपरीत, वस्तु का पदार्थ-पक्ष उसकी सुप्त शक्ति तथा सुप्त सत्ता का परिचायक है। पदार्थ-स्विति को 'अव्यक्त रूप की स्विति' कहा जा सकता है।

आगे चलकर हेगेल ने भी यथार्थता की व्याख्या कुछ इसी तरह से की। लेकिन रूप या आकार के बदले हेगेलीय दर्शन में 'धारणा' का स्थान अधिक महत्त्वपूर्ण है। हेगेल का कहना है कि जहाँ किसी सत्ता का अपनी धारणा से तादात्म्य हो, वहाँ यथार्थता है। दूसरे शब्दों में, यथार्थता 'धारणा' और 'सत्ता' की सुतंगति का ही नाम है।

हुसल्ल के दर्शन में, यथार्थता के दो अर्थ हैं : (१) देश तथा काल में व्यक्ति का क्रियाशील अस्तित्व और (२) विषय-ज्ञान के अवसर पर अहम् का चेतन प्रक्रिया में तल्लीन होना।

देखिये—Potentiality.

**Adeism** [ऐडीइज्म] : अदेववाद, देवता-निषेध।

विशिष्ट देवताओं के अस्तित्व की अस्वी-कृति। निरीश्वरवाद और देवता-निषेध को पृथक् करने के लिए मैक्समूलर ने 'ऐडीइज्म' शब्द का प्रयोग किया।

**Ad hoc** [ऐ'ड हॉक] : संदिग्ध, अस्थायी, तदर्थ।

ऐसी कल्पना या तर्क जो अनिश्चित या अस्थायी हो और जिसे किसी अन्य तथ्य के आधार पर व्याख्या के लिए उपस्थित किया गया हो।

**Adjustment** [एडजस्टमेंट] : समंजन, समायोजन।

विकासवादी सिद्धान्त के अनुसार उत्तरोत्तर अधिक समायोजन ही विकास का उद्देश्य है। व्यक्ति और वातावरण में, आन्तरिक और बाह्य सम्बन्धों में, यथानुभव पूर्ण समायोजन हो, यही विकास का लक्ष्य है।

दर्शन में इस विचार का ऐतिहासिक महत्त्व बहुत बड़ा है। आधुनिक काल में हेगेल तथा हर्बर्ट स्पेन्सर को विचारधारा में समायोजन के सिद्धान्त का परिपक्व रूप देखा जा सकता है। हर्बर्ट स्पेन्सर ने इस विचार को नीतिशास्त्र में भी प्रयुक्त किया। उसका मत है कि समाज में विकास होते-होते एक ऐसी नियति का निर्माण होगा जब प्राकृतिक तथा सामाजिक प्रवृत्तियों में पूर्ण समायोजन स्थापित होगा। यह समायोजन केवल सामाजिक ही नहीं बल्कि जैव भी होगा। इस अवस्था में व्यक्ति दीर्घजीवी होगा और उसकी प्रवृत्तियों और क्षमताओं की परिपूर्णता सम्भव होगी।

द्विज्ये—Evolution.

**Adiaphora** [एडियाफोरा] : निर्नेतिक तथ्य, तटस्थ वस्तुएँ।

स्टोइक दर्शन में, वे तथ्य जिन्हें न शुभ कहा जा सकता है, न अशुभ; और जिनके व्यवहार से सम्बन्धित कर्मों के बारे में नैतिक निर्णय नहीं दिया जा सकता।

**Adventitious Ideas** [एडवेंटिशस आइडियाज] : असहजात प्रत्यय, अजन्मजात प्रत्यय।

देकार्त ने तीन प्रकार के प्रत्ययों को स्वीकार किया है—सहजात, कल्पनाजन्य और असहजात। इनमें से तृतीय वर्ग के प्रत्यय वे हैं जो वस्तुओं के संवेदन द्वारा मन में प्रविष्ट होते हैं। असहजात प्रत्ययों

के आधार पर देकार्त ने ईश्वर के अस्तित्व का प्रत्ययार्थित प्रमाण (Ontological Argument) प्रस्तुत किया।

द्विज्ये—Ontological Argument.

**Aesthetics** [ईस्थेटिक्स] सौन्दर्यशास्त्र, कला-दर्शन।

दर्शन का वह पक्ष जिसमें सौन्दर्य के स्वरूप का, सौन्दर्यबोध और रसबोध का, तथा कलात्मक अनुभूति का, विवेचन किया जाता है। ईस्थेटिक्स का क्षेत्र स्पष्ट रूप से निर्धारित करना असम्भव है और युग-युग में इस विषय के विभिन्न पहलुओं पर जोर दिया गया है। कुछ विचारकों के अनुसार सौन्दर्यानुभूति कलात्मक अनुभूति ने इतनी अधिक व्यापक है कि ईस्थेटिक्स के केवल एक विभाग से ही कला का सम्बन्ध हो सकता है। लेकिन अधिकतर दार्शनिकों ने यह स्वीकार किया है कि, यद्यपि प्राकृतिक सौन्दर्य के अवलोकन से भी रसबोध प्राप्त हो सकता है, ईस्थेटिक्स का मुख्य क्षेत्र वह अनुभव है जिसमें मानवीय व्यक्तित्व की मृज्जन्शीलता और आध्यात्मिकता कला के माध्यम से उभरती है।

तत्त्वमीमांसा और सौन्दर्यशास्त्र के पारस्परिक सम्बन्ध के विषय में भी तीव्र मतभेद देखने में आते हैं। एक दृष्टिकोण यह है कि तत्त्वमीमांसा केवल उसी सत्ता या उसी अनुभव तक पहुँच सकती है जिसका विवेचन बुद्धि या विवेक द्वारा सम्भव है। विवेकातीत अनुभव का ज्ञान या तो ब्रह्मास्वादन से सम्भव है या रसास्वादन से; इसलिए सौन्दर्यशास्त्र उन गहराइयों और ऊँचाइयों तक पहुँचना है जो तत्त्वमीमांसा के दायरे से बाहर हैं। इसके विपरीत हेगेल और कुछ अन्य बुद्धिवादियों का कहना है कि सौन्दर्यशास्त्र का अतिक्रमण करके तत्त्वमीमांसा विद्युद्ध अस्तित्व के ज्ञान की ओर बढ़ती है। हेगेल ने तो यहाँ तक कहा कि "कला की आत्म-हत्या दर्शन के लिए अनिवार्य है।"

Aesthetics शब्द का प्रयोग सर्वप्रथम



स्पेन्सर अज्ञेयवाद के मुख्य प्रतिनिधि हैं ।

इस प्रवृत्ति में सन्देहवाद का पुट अवश्य है, लेकिन अज्ञेयवाद सत्ता के अस्तित्व को अस्वीकार नहीं करता । वह तो केवल इस बात पर सन्देह व्यक्त करता है कि सत्ता 'अपने आप में' जानी जा सकती है ।

**Agnosy** [ऐ'ग्नॉसी] : अज्ञान, अविद्या ।

अज्ञान, एक विश्वव्यापी शक्ति या सत्ता के रूप में । कुछ प्राचीन विचारकों का विश्वास था कि ज्ञान की तरह अज्ञान का भी एक मूल तत्त्व है जो विश्वव्यापी है और जिससे विशेष अवस्थाओं में विशेष प्रकार का अज्ञान सम्भव होता है ।

**Ahriman** [अहरिमान] : अशुभ शक्ति ।

जोरोस्तर ने विश्व को शुभ शक्ति (ओरमुज्द) और अशुभ शक्ति (अहरिमान) के संघर्ष का क्षेत्र बताया । उसके अनुसार इस संघर्ष में अन्तिम विजय अहुर मज्दाह, अर्थात् परमेश्वर की होती है, जो शुभ शक्ति की सहायता करता है ।

देखिये—Ahura Mazdah, Ormuzd.

**Ahura Mazdah** [अहुर मज्दाह] :

शुभ शक्ति ।

पारसी धर्म में अहरिमान के विपरीत शक्ति, जो शुभ, अनादि और अज्ञेय है । इस शक्ति का अशुभ शक्ति के विरुद्ध युग-युग से संघर्ष चलता आया है, लेकिन अन्त में इसकी विजय होगी और वर्तमान विश्व का विलयन होगा ।

कुछ विद्वानों के अनुसार अहुर मज्दाह परम सत्ता या परमेश्वर का ही नाम है, और अहरिमान के विपरीत जिस शुभ शक्ति की कल्पना की गई है उसका नाम ओर-मुज्द है । अहरिमान और ओरमुज्द दोनों शक्तियों में एक-सा सामर्थ्य है, और इसलिए अहुर मज्दाह को अन्त में हस्तक्षेप करके ओरमुज्द को विजय दिलानी पड़ती है ।

अन्य विद्वानों के अनुसार ओरमुज्द और अहुर मज्दाह में कोई अन्तर नहीं है ।

देखिये—Ormuzd, Ahriman.

**Alexandrian School** [अले'क्जैंड्रियन स्कूल] : अले'क्जैंड्रिया सम्प्रदाय ।

पहली शताब्दी से चौथी शताब्दी तक अले'क्जैंड्रिया नगर में कुछ दार्शनिक प्रवृत्तियों का उत्कर्ष हुआ, जिनके प्रतिनिधियों को व्यापक रूप में 'अले'क्जैंड्रिया सम्प्रदाय' कहा जाता है । इस सम्प्रदाय का कोई निश्चित दार्शनिक सिद्धान्त नहीं था । इसमें विभिन्न पंथों के लोग थे, जैसे नव्य पाइथागोरसवादी, ईसाई प्लेटोवादी और नव्य प्लेटोवादी । लेकिन इन सबका मुख्य उद्देश्य एक ही था—पौराणिक धार्मिक विश्वासों को यूनानी दर्शन के माध्यम से व्यक्त करना ।

देखिये—Neo-Pythagoreanism.

**Alexandrists** [अले'क्जैंड्रिस्ट्स] :

अले'क्जैंडरवादी ।

पन्द्रहवीं और सोलहवीं शताब्दियों में इटली के कुछ दार्शनिकों ने अरस्तू के दर्शन की एक नई व्याख्या प्रस्तुत की । प्रचलित व्याख्या के अनुसार, बुद्धि के एक क्रियाशील अंग को 'अमर' माना गया था । इसका विरोध करते हुए इन दार्शनिकों ने कहा कि अरस्तू के दर्शन में व्यक्तिगत आत्मा तभी तक 'जीवित' है जब तक वह 'विश्वव्यापी अध्यात्म' से संलग्न है । व्यक्ति के अमरत्व को अरस्तू ने स्वीकार नहीं किया ।

ये दार्शनिक प्राचीन भाष्यकार 'अफ्रोडिसियस के अले'क्जैंडर' से प्रभावित थे, इसलिए इनके सम्प्रदाय को अले'क्जैंड्रिस्ट्स कहा गया । इस सम्प्रदाय का सबसे महत्वपूर्ण प्रतिनिधि पॉम्पोनात्ज़ी था ।

**All (The)** [द ऑल] : सर्व ।

परम सत्ता के असीमत्व को संख्यात्मक पक्ष से व्यक्त करने के लिए इस पद का प्रयोग कुछ दार्शनिकों ने किया है ।

**Als Ob** [आल्स ऑब] : व्यवहार्य कल्पना ।

'आल्स ऑब' का शाब्दिक अर्थ है 'as if' या 'मान लीजिए कि' । हान्स फाडहिनगर ने इस पद का प्रयोग करते हुए यह सिद्धान्त प्रस्तुत किया है कि समस्त

मानवीय ज्ञान बहुत-सी व्यवहार्य कल्पनाओं का उल्लंघन हुआ जाल है। इन कल्पनाओं को सिद्ध या प्रमाणित नहीं किया जा सकता, लेकिन वे व्यावहारिक दृष्टि से उपयुक्त हैं। हम उनका प्रयोग करते हैं 'मानो कि' के सत्य ही हों।

**Alteration** [ऑल्टरेशन्] : गुण-परिवर्तन, गुणान्तरण।

कभी-कभी, विशेषतः अरस्तू के दर्शन के विवेचन में, 'ऑल्टरेशन्' शब्द का प्रयोग ऐसे परिवर्तन के अर्थ में किया जाता है जिसमें केवल गुणभेद उत्पन्न हो, न कि देशगत या परिमाणगत भेद।

**Altruism** [ऑल्ट्रुइज़्म] : परार्थवाद, परहितवाद।

सामान्य अर्थ में, 'परोपकारिता' जिसमें उदारता, दया, सहानुभूति की भावनाएँ प्रतिबिम्बित हैं। नीतिशास्त्र में, वह सिद्धान्त या आदर्श जिसके अनुसार कर्मों के नैतिक मूल्यांकन का मानदण्ड परहित है। आधुनिक युग में मिल, वेन्थम, क्रांत और स्पेन्सर ने परार्थवाद की व्याख्या सामाजिक विकास के वैज्ञानिक अध्ययनों के सन्दर्भ में की। कुछ मनोवैज्ञानिकों की धारणा है कि परार्थ की इच्छा मानव की नैतिक प्रवृत्तियों में से एक है। इस प्रवृत्ति का स्वार्थपरता की प्रवृत्ति से विरोध है। सभ्यता और संस्कृति का आधार यह है कि इस विरोध में मनुष्य किसी सीमा तक परार्थ-प्रवृत्ति को श्रेयस्कर समझ सकता है और स्वार्थ-प्रवृत्ति का दमन कर सकता है।

परार्थवाद और सुखवाद में कोई अनिवार्य विरोध नहीं है। इस बात की ओर परसुखवादियों ने विशेष रूप से ध्यान दिलाया। उन्होंने दिखाया कि 'सुख' की व्यापक और सन्तोषप्रद व्याख्या में परसुख की इच्छा का भी समावेश करना पड़ता है।

देखिये—Altruistic Hedonism.

**Altruistic Hedonism** [ऑल्ट्रुइस्टिक हेडॉनिज़्म] : परसुखवाद।

सुखवाद का वह रूप जिसमें सुखेच्छा और सामाजिक प्रवृत्ति के समन्वय को नैतिक कर्मों का मानक समझा जाता है। जॉन स्टुअर्ट मिल ने सुखों के गुणात्मक पक्ष की ओर ध्यान दिलाकर परसुखवाद के विकास में एक महत्वपूर्ण कदम उठाया। जिस तरह भोजन करने से प्राप्त सुख की तुलना में काव्य-रसानुभूति का सुख उच्चतर है, उसी तरह व्यक्तिगत इच्छापूर्ति से जो सुख प्राप्त होता है उसकी तुलना में परकल्याण से प्राप्त सन्तोष कहीं महत्तर है।

हर्वर्ट स्पेन्सर का विकासवादी सुखवाद और वेन्थम का उपयोगितावाद भी परसुखवाद के ही विभिन्न पक्षों पर आधारित हैं।

देखिये—Hedonism, Utilitarianism, Evolutionary Hedonism

**Amoral** [एमॉरल] : निर्नैतिक, नीति-शून्य।

यह विशेषण उन क्रियाओं या परिस्थितियों के प्रति प्रयुक्त किया जाता है जिन्हें न नैतिक कहा जा सकता है, न अनैतिक, और जो शुभाशुभ की दृष्टि से तटस्थ होती हैं।

**Amphiboly** [ऐम्फिबोली] : वाक्यछल-दोष।

वह अद्वैतात्मिक दोष, जो वाक्यरचना की संदिग्धता से उत्पन्न होता है, जैसे : 'देखो मत आने दो'। इस वाक्य को दो तरह से समझा जा सकता है—'देखो, मत आने दो' और 'देखो मत, आने दो'।

**Ampliative Judgment** [ऐम्प्लिएटिव जजमेण्ट] : विस्तारसूचक निर्णय।

वह निर्णय जिसमें विषय का विस्तार विधेय के द्वारा एक नवीन तथ्य को उपस्थित करने से होता है। ऐसे निर्णय को 'संश्लेषणात्मक निर्णय' भी कहा जा सकता है। 'कागज़ पीला है'—इस निर्णय में पीलापन विधेय द्वारा एक नये तथ्य के रूप में व्यक्त हुआ है। 'पीलापन' कागज़ का आवश्यक या तात्त्विक गुण नहीं है।

उसका बोध केवल 'कागज' कहने से विल-कुल नहीं हो सकता ।

द्वैतिये—Synthetic Judgment, Analytic Judgment, Explicative Judgment.

**Analogy** [ए'नाँलो'जी] : सादृश्यानुमान, साम्यानुमान ।

अनुमान का एक रूप, जिसमें यह माना जाता है कि यदि दो वस्तुओं में कुछ बातों में समानता हो तो जो वक्तव्य उनमें से एक के विषय में सत्य है, वह दूसरी के विषय में भी सत्य हो सकता है । इसमें एक प्रकार की आंशिक समानता के आधार पर किसी दूसरे प्रकार की आंशिक समानता स्वीकार की जाती है; इसलिए सादृश्यानुमान का निष्कर्ष सम्भाव्य ही हो सकता है, निश्चित नहीं हो सकता ।

सादृश्य की सम्भाव्यता इस पर निर्भर होती है कि समान बातें कितनी अधिक हैं और कितनी महत्त्वपूर्ण हैं । समानता की बातों की संख्या से ही सादृश्य जोरदार नहीं हो सकता । उदाहरणार्थ, जब मंगल और पृथ्वी की तुलना की जाती है तो वृद्धत-सी समानताएँ सामने आती हैं, जैसे समुद्रों और पर्वतों का अस्तित्व, सूर्य की परिक्रमा, तापमान, कुछ गैसों और तरल पदार्थों का अस्तित्व, इत्यादि । इनके आधार पर यह कहा जाता है कि पृथ्वी की तरह मंगल पर भी जीवित प्राणी हैं । यहाँ सादृश्य का बल इसमें है कि कुछ समानताएँ 'जीवन' के लिए महत्त्वपूर्ण हैं । यदि ऐसा न होता तो अन्य समानताओं की संख्या कितनी ही बढ़ी क्यों न होती, सादृश्यानुमान कमजोर पड़ जाता ।

**Analogies of Experience** [ए'नाँ-लो'जीज आँफ़ एक्स्पीरिअन्स] : अनुभव के एकरूपात्मक सम्बन्ध, अनुभव समीकारक ।

काण्ट के दर्शन में तीन ऐसे सम्बन्धों को स्वीकार किया गया है जिनके द्वारा संवेदन-प्रदत्तों को अनुभव के दायरे में एकता प्राप्त होती है । ये सम्बन्ध हैं :

(१) द्रव्यत्व, (२) पारस्परिकता, (३) कारणता । इन्हें पारिभाषिक अर्थ में Analogies of Experience कहा गया है ।

**Analysis** [ए'नाँलिसिस] : विश्लेषण ।

सामान्यतः वह प्रक्रिया जिसके द्वारा किसी मिश्र या सावयव पदार्थ, समस्या या स्थिति को विभिन्न सरल अंगों या तथ्यों में विभाजित किया जाए ।

दर्शन में 'विश्लेषण' शब्द का संकेत एक वैचारिक पद्धति और एक विशेष दृष्टिकोण की ओर है । विश्लेषणात्मक पद्धति के द्वारा सृष्टि तथा उसके ज्ञान को विभिन्न तार्त्विक अंगों के रूप में समझने का प्रयास किया जाता है । वैज्ञानिक दृष्टि से यह पद्धति उपयोगी ही नहीं, किसी सीमा तक अनिवार्य भी है । लेकिन इस पद्धति को एकांगी बनाने से, और उसे आत्यन्तिक महत्त्व प्रदान करने से, कुछ अन्य समस्याएँ उत्पन्न हो जाती हैं । उदाहरणार्थ, किसी वस्तु को अनेक खण्डों या अंगों में विभक्त करके देखने पर यह प्रश्न उठता है कि इनके द्वारा वह वस्तु उत्पन्न ही कैसे हुई ? क्या वह इनका योग मात्र है, अथवा इन सबके अतिरिक्त कुछ और भी है ? इसी 'कुछ और' के अन्वेषण में विश्लेषणात्मक पद्धति आगे चलकर बाधा डालती है । लेकिन यह स्वीकार करना होगा कि जब जॉन लॉक और अन्य दार्शनिकों ने विश्लेषण पर जोर दिया, उस समय समस्याओं के स्पष्टीकरण के लिए इस दृष्टिकोण तथा विचार-पद्धति की 'ऐतिहासिक आवश्यकता' थी ।

आधुनिक काल में क्रोचे, मेक्डूगल तथा जेस्टाल्ट मतवाद को माननेवाले विचारकों ने विश्लेषणात्मक पद्धति का विरोध किया है ।

**Analytic Judgment** [ए'नाँलिटिक जजमेण्ट] : विश्लेषणात्मक निर्णय ।

जिस निर्णय में विधेय के द्वारा विषय के सम्बन्ध में किसी नवीन तथ्य का

ऐ'निमिज़म का एक रूप है।

**Annihilationism** [ऐ'निहिलेशनिज़म]:

विनाशवाद, उच्छेदवाद।

इंग्लैंड के एक विचारक एडवर्ड ह्याइट ने इस सिद्धान्त का प्रतिपादन किया कि कुटिल और पापी लोगों का मृत्यु के साथ सम्पूर्ण विनाश हो जाता है, लेकिन सदाचारी व्यक्तियों का नहीं होता।

धर्मशास्त्र और नीतिशास्त्र के साथ-साथ दर्शन की भी झलक इस सिद्धान्त में है, क्योंकि एडवर्ड ह्याइट ने कुछ दार्शनिक प्रश्नों को भी उठाया है। लेकिन दर्शन के इतिहास में इस सिद्धान्त का कोई महत्त्व नहीं है।

**Anoetic States** [ऐ'नोइटिक स्टेट्स]:

बोधहीन स्थितियाँ।

मन की वे दशाएँ और स्थितियाँ, जो बोध के पूर्व घटती हैं। नितान्त अर्थहीन संवेदनाएँ इसी श्रेणी में आती हैं।

**Anschauung** [आन्शाउन्ग]: अपरोक्षानुभूति।

काण्ट की ज्ञान-मीमांसा में, 'आन्शाउन्ग' उन प्रत्यक्षों को कहते हैं जो बुद्धि को, देश-काल के माध्यम से, अपनी सामग्री प्रदान करते हैं। ये प्रत्यक्ष, अपरोक्ष और तात्कालिक होते हैं। 'क्रिटिक ऑफ़ प्योर रीज़न' के प्रथम खण्ड में काण्ट ने अपरोक्षानुभूतियों का विश्लेषण किया है।

इस जर्मन शब्द का अंग्रेज़ी प्रतिरूप 'इन्ट्यूशन' है। केअर्ड के अनुसार 'आन्शाउन्ग' और 'इन्ट्यूशन' में सूक्ष्म अन्तर है, लेकिन किसी दूसरे उपयुक्त शब्द के अभाव से इन्ट्यूशन शब्द को ही काम में लाना पड़ता है।

**Anselmian Argument** [ऐन्सेलिम-अन आर्ग्यूमेंट]: ऐन्सेलमीय युक्ति, ऐन्सेल्म का तर्क।

सन्त ऐन्सेल्म द्वारा ईश्वर के अस्तित्व को प्रमाणित करने के लिए प्रस्तुत किया गया तर्क। यह तर्क इस प्रकार है: मेरे मन में एक ऐसी सत्ता का विचार है जिससे अधिक पूर्ण और उत्तम सत्ता की कल्पना

नहीं की जा सकती। जो विचार केवल मन में है, उसकी अपेक्षा वह विचार अधिक महान् है जिसके अनुरूप वास्तविक अस्तित्व हो; इसलिए मेरी महानतम धारणा के अनुरूप एक महानतम सत्ता अवश्य है।

दूसरे शब्दों में, 'ईश्वर' का प्रत्यय एक पूर्ण और असीम सत्ता का है, और वह यथार्थ है।

**An Sich** [आन सिख]: स्वलक्षण।

इस जर्मन पद का शब्दिक अर्थ है, 'अपने आपमें' या 'अपने ही द्वारा'। काण्ट के दर्शन में, 'आन सिख' का संकेत ऐसी सत्ता की ओर है, जो चेतना से स्वतन्त्र हो और किसी प्रकार के 'सम्बन्ध' से सीमित न हुई हो। हेगेल के दर्शन में, 'आन सिख' का अर्थ है: 'सत्ता की ऐसी अवस्था जब वह अव्यक्त और अविकसित हो'।

**Antecedent** [ऐंटिसीडेंट]: पूर्वांग।

सोपाधिक तर्कवाक्य का वह भाग जिसमें ऐसी शर्त का उल्लेख होता है जिसके पूरे होने पर उत्तरांग निर्भर करता है। उदाहरणार्थ: "यदि पानी बरसा, तो फ़सल अच्छी होगी"—यहाँ 'यदि पानी बरसा' पूर्वांग है।

देखिये—Consequent.

**Anthropocentric** [ऐन्थ्रोपोसेन्ट्रिक]:

मानव-केन्द्रित।

यदि किसी तथ्य या घटना की व्याख्या मनुष्य के गुणों या उसके अनुभव के माध्यम से की जाए तो ऐसी व्याख्या मानव-केन्द्रित कहलाएगी। उदाहरणार्थ, यदि किसी प्राकृतिक सत्ता को 'बुद्धि' या 'प्रेम' का परिणाम बताया जाए तो यह व्याख्या मानव-केन्द्रित होगी।

**Anthropolatry** [ऐन्थ्रोपोलेट्री]:

मानव-पूजा, मानवाराधना।

मनुष्य को देवता मानकर, या देवता को मनुष्य के रूप में पूजना या उसकी आराधना करना। प्राचीन सभ्यताओं में विशिष्ट मनुष्यों पर देवी स्वरूप आरोपित करने की प्रथा बार-बार प्रचलित हुई। राजा के 'देवी अधिकार' का सिद्धान्त इसी प्रवृत्ति

का एक व्यावहारिक परिणाम है ।

**Anthropomorphism** [ ऐन्थ्रोपो-मॉर्फिज्म ] : मानवतारोपण ।

ईश्वर की मानवीय स्वरूप में कल्पना करना । इस प्रवृत्ति की ओर सबसे पहले जेनोफेनीज ने ध्यान दिलाया । उसने कहा कि यदि शेरों के हाथ होते और वे चिद्र बना सकते तो ईश्वर की आकृति शेर-जैसी बनाते । इसीलिए ईविओपिया के लोग ईश्वर को काले वण का मानते हैं ।

विचार की प्रारम्भिक अवस्था में मानवता आरोपित करने की प्रवृत्ति स्वाभाविक होती है, क्योंकि अनुभव का विस्तार सीमित होने से मनुष्य किसी सत्ता को समझने के लिए अपने गुणों का सहारा लेता है । लेकिन आगे चलकर यह प्रवृत्ति विचार के विकास में बाधा डालती है । विचारक आत्मगत स्थिति से विपद्यगत स्थिति की ओर अग्रसर होने का प्रयत्न करता है ।

विज्ञान और दर्शन की उन्नति के बावजूद मानवतारोपण की प्रवृत्ति का मन से विलकुल ही उन्मूलन करना असम्भव है । यह प्रवृत्ति अचेतन मन में बराबर काम करती है और कभी-कभी हमारे भाषा-प्रयोग में अचानक इसका आभास मिल जाता है ।

**Anticipation** [ ऐंटिसिपेशन ] : प्राग्ज्ञान, पूर्वाभास, उदीक्षण ।

भविष्य में होनेवाली घटनाओं और अनुभूतियों का पूर्वज्ञान । ऐंटिसिपेशन और एक्सपेक्टेशन (अपेक्षा) में अन्तर यह है कि अपेक्षा किसी हद तक अनुमान पर आधारित होती है, लेकिन उदीक्षण तात्कालिक होता है ।

देखिये — Expectation.

**Anticipation of Experience**

[ ऐंटिसिपेशन ऑफ़ एक्सपीरियन्स ] : अनुभव का उदीक्षण, अनुभव का पूर्वाभास ।

काण्ट ने अपने ग्रन्थ 'क्रिटिक ऑफ़ प्योर रीजन' में बुद्धि के दो संश्लेषणात्मक सिद्धान्तों को स्वीकार किया है । इनमें से

एक सिद्धान्त यह है कि मन वाद में आने वाले अनुभवों का, पूर्वानुभूतियों के योग के आधार पर अन्त्याज्ञा लगा सकता है । अनुभव के विशिष्ट गुणों की कल्पना तो मन नहीं कर सकता, लेकिन उतना अवग्य जान लेता है कि "प्रत्येक संवेदन-वस्तु महान परिमाण रखती है ।"

इस पूर्वज्ञान को काण्ट ने 'अनुभव का पूर्वाभास' कहा है ।

**Anti-intellectualism** [ ऐन्टी-इन्टेलिक्चुअलिज्म ] : प्रति-बुद्धिवाद, बुद्धि-विरोधवाद, बुद्धिवाद-प्रतिषेध ।

सामान्यतः वे सभी प्रवृत्तियाँ, जो बुद्धि की क्षमता में सन्देह जगाती हैं, बुद्धि-विरोधी कही जा सकती हैं । इन दृष्टि में बुद्धिवाद के विकास के साथ-ही-साथ बुद्धि-विरोधवादी प्रवृत्तियाँ भी सर्वदा काम करती रही हैं, क्योंकि मानवीय बुद्धि की सफलताओं और सम्भावनाओं के साथ-साथ उनकी त्रुटियों और अशक्तताओं की ओर भी विचारकों का ध्यान गिना है ।

लेकिन एक दार्शनिक मतवाद की हैसियत से आधुनिक युग में बुद्धि-विरोधवाद का प्रारम्भ डविड ह्यूम से होता है । ह्यूम से गहन विश्लेषण से यह प्रदर्शित किया कि बुद्धि के द्वारा ईश्वर, आत्मा, या कार्य-कारण सम्बन्ध के अस्तित्व को सिद्ध नहीं किया जा सकता । इनमें हमारा विश्वास संवेगात्मक होता है । उसका आधार मनो-वैज्ञानिक होता है, दार्शनिक नहीं ।

नव्य-काण्टवाद से प्रभावित होकर कुछ आधुनिक दार्शनिकों ने बुद्धि-विरोधवाद को एक व्यवस्थित विचार-प्रणाली का रूप देना चाहा । इन दार्शनिकों को व्यापक रूप से 'मूल्यवादी' कहा जा सकता है । इनके अनुसार 'यथार्थ' वास्तव में हमारी उन गहनतम अनुभूतियों के अनुरूप है जिनका सम्बन्ध सामंजस्य, पूर्णता और सौन्दर्य से है । इस प्रवृत्ति के प्रमुख प्रतिनिधि विडेलवैंड, रिक्ट और मुंस्टरबर्ग हैं ।

बुद्धि-विरोधवाद का उग्र रूप वर्गसाँ

के दर्शन में मिलता है। वर्गों के अनुसार 'यथार्थ' गतिशील और जीवनमय है, उसे बुद्धि द्वारा ग्रहण नहीं किया जा सकता, बुद्धि की पहुँच केवल यांत्रिक नियमों तक है। सहज प्रज्ञा द्वारा ही यथार्थ का ज्ञान सम्भव है।

**Antilogism** [ऐण्टीलॉजिज़्म] : प्रति-पेध, वितर्क।

ऐसे तीन तर्कवाक्यों का समूह, जिनमें से कोई दो सत्य हों तो तीसरा अनिवार्यतः असत्य होगा।

**Antinomy** [ऐण्टीनॉमी] : विप्रतिपेध।

काण्ट ने विवेकात्मक सृष्टिशास्त्र, विवेकात्मक मनोविज्ञान तथा विवेकात्मक धर्मशास्त्र इन तीनों अध्ययनों के मूल तत्त्वों को विशुद्ध विवेक की पहुँच से बाहर माना है। विद्व, आत्मा और ईश्वर—इन तीनों की सत्ता हम स्वीकार कर सकते हैं, परन्तु पूर्णतया सिद्ध नहीं कर सकते। उपर्युक्त तीनों विज्ञान आन्तरिक विरोधों में जकड़े हुए हैं। इनमें से पहले, अर्थात् सृष्टिशास्त्र के, आन्तरिक विरोधों को काण्ट 'ऐण्टीनॉमीजे' कहता है।

सृष्टिशास्त्र के चार विरोधों का काण्ट ने उल्लेख किया है। प्रत्येक विरोध का सम्बन्ध दो विपरीत कल्पनाओं से है, जिनमें से एक 'स्थापना' और दूसरी 'प्रतिस्थापना' के रूप में सामने आती है। ये विरोध इस प्रकार से व्यक्त किये जा सकते हैं :

(१) पहला विरोध : स्थापना : सृष्टि का आरम्भ काल में हुआ है, और उसका देशात्मक परिवेश है, अर्थात् सृष्टि देश-काल से सीमित है। प्रतिस्थापना : सृष्टि अनादि और अनन्त, अर्थात् देश-काल से स्वतन्त्र है।

(२) दूसरा विरोध : स्थापना : सृष्टि के सूक्ष्म तत्त्व परमाणु हैं, जो अधिभाज्य हैं। प्रतिस्थापना : सृष्टि परमाणुओं का संघात नहीं है।

(३) तीसरा विरोध : स्थापना : सृष्टि

का विकास किसी प्रयोजन से होता है, और यह प्रयोजन जीवों के स्वतन्त्र संकल्प से सम्बन्धित है। प्रतिस्थापना : सृष्टि यान्त्रिक कारणता से संचालित है।

(४) चौथा विरोध : स्थापना : कोई चरम निरपेक्ष तत्त्व सृष्टि का कारण है। प्रतिस्थापना : सृष्टि का कोई कारण नहीं है।

**Anti-Scholasticism** [ ऐण्टी-स्कॉलैस्टिसिज़्म ] : स्कॉलैस्टिक-विरोधी दर्शन।

मध्ययुग में स्कॉलैस्टिक विचार-प्रणाली का पाश्चात्य सभ्यता पर व्यापक प्रभाव था। फिर भी यह धारणा गलत है कि विरोधी विचारधाराएँ मध्ययुग में विलकुल ही नहीं थीं। बौद्धिक दमन के बावजूद कुछ ऐसी प्रवृत्तियाँ उस समय भी विद्यमान थीं जिनमें आधुनिक दृष्टिकोण के बीज निहित थे।

स्कॉलैस्टिक दर्शन का विरोध दो विपरीत दिशाओं से किया गया। एक विरोधी प्रवृत्ति रहस्यवादी थी, जिसका प्रमुख प्रतिनिधि सन्त बोनावेन्तुरा था, जिसने मनन को ईश्वर-ज्ञान का साधन बताया और ईसाई दार्शनिकों के शुष्क शास्त्रार्थ का विरोध किया। दूसरा दृष्टिकोण वैज्ञानिक था। इसका प्रमुख प्रतिनिधि रॉजर बेकन था। बेकन ने गणित को आधारभूत विज्ञान के रूप में स्वीकार किया। अनुभववाद का आभास भी बेकन के विचारों में मिलता है।

इस वैज्ञानिक प्रवृत्ति से प्रेरित होकर तेरहवीं शताब्दी में पृथ्वी के आकार के विषय में धर्म-परम्परागत विचारों को अस्वीकार करने का साहस भी अनेक दार्शनिकों ने दिखाया। जीव-विज्ञान और रसायनशास्त्र में भी कई पुराने विश्वासों के प्रति सन्देह व्यक्त किया गया।

वैज्ञानिक और रहस्यवादी प्रवृत्तियों के अतिरिक्त एक और भी विचारधारा ऐसी थी जिसे स्कॉलैस्टिक-विरोधी कहा जा सकता है। यह थी इस्लामी दर्शन की

धारा । इस सम्बन्ध में इव्न रुश्द का नाम सबसे अधिक महत्त्वपूर्ण है । इव्न रुश्द से प्रभावित होकर बहुत-से विचारकों ने इस बात पर बल दिया कि धार्मिक सत्य को दार्शनिक सत्य से पृथक् रखना चाहिए, और दोनों को अपने-अपने क्षेत्र में महत्त्वपूर्ण समझना चाहिए । इस प्रवृत्ति का यह अनिवार्य परिणाम था कि दार्शनिक चिन्तन धार्मिक संस्थाओं और रूढ़ियों के शासन से किसी हद तक मुक्ति प्राप्त कर सका ।

**Antithesis** [ ऐण्टीथीसिस ] : प्रतिपक्ष, प्रतिसंवाद, प्रतिस्थापना ।

जर्मनी की प्रत्ययवादी दार्शनिक परम्परा में 'प्रतिस्थापना' की कल्पना महत्त्वपूर्ण है ।

काण्ट के दर्शन में, इस पद का प्रयोग विवेक के तर्क-प्रतितर्क के निषेधात्मक अंग की ओर ध्यान दिलाता है । उदाहरणार्थ, यदि स्थापना यह है कि 'जगत् देश-काल में सीमित है' तो प्रतिस्थापना यह होगी कि 'जगत् असीम है' ।

फ़िष्टे के दर्शन का प्रथम सिद्धान्त है : 'अहम् अपनी स्थापना करता है' और दूसरा 'अहम् अपने ही विरुद्ध अनहम् की प्रतिस्थापना करता है' । यहाँ प्रतिस्थापना को यथार्थ के आत्म-विकास का एक आवश्यक चरण माना गया है ।

हेगेल की द्वन्द्वात्मक पद्धति में प्रतिस्थापना एक अनिवार्य कड़ी है । प्रतिस्थापना स्थापना के सत्य का विरोध करते हुए समन्वय की उत्पत्ति में योग देती है । समन्वय में स्थापना तथा प्रतिस्थापना दोनों के आंशिक सत्य की रक्षा होती है और यथार्थ का रूप निखर आता है ।

माक्स के द्वन्द्वात्मक भौतिकवाद में प्रतिस्थापना की व्याख्या समाज में विरोधी वर्ग के विकास के सन्दर्भ में की गई है ।

देखिये—Thesis, Dialectics.

**Apagoge** [ ऐ'पॅगोजी ] : अपगमन, अशक्य साधन ।

अरस्तू के तर्कशास्त्र में यह पद दो अर्थों में प्रयुक्त हुआ है : (१) वह हेत्वनुमान

जिसका आधार-वाक्य निश्चित और पक्ष-वाक्य सम्भाव्य होता है; (२) सत्य-प्रदर्शन की वह विधि जिसमें प्रमेय के विपरीत तथ्य को असत्य या असम्भाव्य सिद्ध किया जाता है ।

**Apathia** [ ऐ'पैथिया ] : आन्तरिक सन्तुलन ।

स्टोइक दर्शन में, नैतिक जीवन के लिए आन्तरिक स्थितप्रज्ञता और मानसिक शान्ति की आवश्यकता पर बल दिया गया है । इस सन्तुलन-स्थिति से व्यक्ति संवेगों से विचलित नहीं होता । यह स्थिति तभी सम्भव है जब मनुष्य जीवन के महत्तम उद्देश्यों का मनन करे । इस आन्तरिक अवस्था को स्टोइक दार्शनिकों ने 'ऐ'पैथिया' का नाम दिया ।

**Apeiron** [ ऐपाइरन ] : अपरिमित ।

यूनानी दार्शनिक अनैक्ज़िमेंडर ने सृष्टि के मूल तत्त्व को 'अपरिमित' की संज्ञा दी है । समस्त जगत् का अभ्युदय इसी अपरिमित द्रव्य से होता है और इसी में उसका लय भी होता है ।

थेट्स के 'जल' की तुलना में अपरिमित की कल्पना अधिक सूक्ष्म है । फिर भी इसका अर्थ प्रत्ययवादी दृष्टि से लगाना उचित नहीं होगा । 'अपरिमित' को अनैक्ज़िमेंडर ने एक वस्तु या द्रव्य माना । अमूर्त सत्ता की कल्पना इसमें नहीं है । फिर भी 'अपरिमित' इन्द्रिय-प्रत्यक्ष के साधारण विषयों से भिन्न है, और इसलिए इसकी कल्पना किसी हद तक यूनानी दर्शन में वैचारिक प्रगति की परिचायक है ।

देखिये—Boundless.

**Apercu** [ ऐपेस्यु ] : अन्तरानुभूति, सद्यः पश्यना ।

ऐसा आन्तरिक अनुभव जिसका विश्लेषण सम्भव न हो और जिससे परिज्ञान प्राप्त हो सके । फ्रेंच लेखकों ने इस शब्द का प्रयोग दर्शन के अलावा सौन्दर्यशास्त्र की समस्याओं के विवेचन में भी किया है ।

**Apodictic Knowledge** [ ऐ'पोडिक्टिक नॉलेज ] : निश्चित ज्ञान ।

किसी विषय के सम्बन्ध में निश्चित, स्पष्ट तथा निर्विरोध ज्ञान। ऐसा ज्ञान अनिवार्य होता है और उसे 'सत्य' कहा जा सकता है।

**Apollonain Art** [अपोलोनिअन आर्ट]: अपोलोनिअन कला।

नीत्से ने उस कलात्मक प्रयास को 'अपोलोनिअन' कहा है जो सामंजस्य, सन्तुलन और सुव्यवस्था के आदर्शों से प्रेरित होती है। यूनानी पौराणिक परम्परा में अपोलो वह देवता है जो एक ओर तो स्वप्निल आदर्श जगत् की 'अध्यक्षता' करता है और दूसरी ओर सामंजस्य, शान्ति और प्रसाद की रक्षा करता है। नीत्से के अनुसार, शिल्पकला, चित्रकला और महाकाव्य 'अपोलोनिअन' कलाएँ हैं। इनके विपरीत संगीत, नृत्य और शोकांतिक नाट्य को नीत्से डायोनिजियन कहता है।

देखिये—Dionysian Art.

**Apologetics** [ऐ'पॉलोजेटिक्स]: पक्ष-मण्डनविद्या, धर्मपोषणवाद।

प्राचीन ईसाई विचारकों के एक सम्प्रदाय का दर्शन, जिनका उद्देश्य धार्मिक सिद्धान्तों को युक्तियुक्त सिद्ध करना था। क्लीमेंट तथा ऑरिजेन इस सम्प्रदाय के मुख्य प्रतिनिधि थे। इन्होंने ईसाई धार्मिक विश्वासों का यूनानी दार्शनिक तत्त्वों से सामंजस्य दिखाने का प्रयत्न किया और उद्घाटित सत्य के साथ-साथ दार्शनिक सत्य को भी स्वीकार किया। आगे चलकर सन्त टॉमस एक्वाइनस ने इस विचार को व्यवस्थित रूप दिया।

**Apophansis** [ऐ'पॉफेन्सिस]: तर्कवाक्य, विधेययुक्त वाक्य।

वह वाक्य जो विधेय पद के द्वारा विषय के सार-तत्त्व को व्यक्त करे। अरस्तू के तर्कशास्त्र में इस वाक्य को एक आधार-भूत वाक्य माना गया है।

**Aporetics** [ऐ'पोरेटिक्स]: संशयालु, सन्देहवादी।

ऐसे विचारक, जिनकी प्रवृत्ति सत्ता को

संशय की भावना से देखने की ओर हो, या जो महत्वपूर्ण प्रश्नों के विषय में असमंजस में हों।

यह शब्द अब प्रचलित नहीं है।

देखिये—Sceptics, Scepticism.

**A posteriori** [ए पोस्टीरिओरी]: अनु-भवोत्तर, अनुभवाश्रित।

मनोविज्ञान तथा ज्ञान-मीमांसा में, उन तथ्यों को 'ए पोस्टीरिओरी' कहा जाता है जिनका स्रोत व्यक्ति के आन्तरिक अनुभव से बाहर हो, और जो मन की सहजात ज्ञान-प्रणाली में समाविष्ट न हों।

तर्कशास्त्र में, 'अनुभवोत्तर अनुमान' का वही अर्थ है जो 'आगमनात्मक अनुमान' का—अर्थात् ऐसा अनुमान जिसमें निरीक्षित तथ्यों के आधार पर सामान्य निष्कर्षों की ओर अग्रसर हुआ जाता है।

देखिये—A priori, Inductive Reasoning.

**Apotheosis** [एपोथिऑसिस]: दैवीकरण।

प्राचीन सभ्यताओं में राजा या वीर पुरुष को देवतुल्य मानने की प्रवृत्ति थी। रोमन सभ्यता के युग में यह प्रवृत्ति अत्यन्त तीव्र हो गई। रोमन सम्राटों की प्रतिमाएँ बनाकर उनकी आराधना तक की गई।

इस प्रथा का मानवीय चिन्तन के इतिहास में केवल यही महत्व है कि उससे अन्धविश्वास और अविवेक पर आधारित धारणाओं को बल मिला। विशेष रूप से राजनीति-दर्शन में 'नरेश के दैवी अधिकार' का सिद्धान्त माननेवालों को इस प्राचीन प्रवृत्ति से प्रोत्साहन मिला।

**Appearance** [ऐ'पियरेन्स]: प्रतीति, आभास, विवर्त, दृश्य।

वह तथ्य या स्थिति जिसका संवेदन के माध्यम से निरीक्षण किया जा सके। 'वह वास्तविक या सम्भाव्य पदार्थ जो देश-काल के अधीन हो' (काण्ट)। वह सत्ता जिसकी वास्तविकता या यथार्थता आंशिक हो, न कि पूर्ण। सत्य का वह पक्ष जिसमें



सिद्धान्तों के आधार पर किसी राजनीतिक सुधार का समर्थन किया जाए, और इन आर्थिक तथ्यों को स्थापित करने के लिए उन्हीं राजनीतिक तथ्यों का आधार लिया जाए जिनका समर्थन पहले किया जा चुका है, तो यह चक्रक तर्कदोष का उदाहरण होगा। यह दोष 'आत्माश्रय' दोष का ही एक जटिल रूप है।

देखिये—*Petitio Principii*।

### Argumentum ad Baculum

[आर्ग्युमेण्टम ऐ'ड बैक्युलम] : दंड-तर्क।

किसी विवाद में युक्तिपूर्ण तर्क से काम लेने के बदले प्रतिवादी को डराना-धमकाना या बलपूर्वक उसे अपनी बात मानने पर बाध्य करना।

### Argumentum ad Hominem

[आर्ग्युमेण्टम ऐ'ड होमिनम] : लांछन-तर्क।

किसी विशिष्ट परिस्थिति में विवाद करते समय प्रतिवादी के व्यवहार का उसके व्यक्तित्व की त्रुटियों का, या उसके चरित्र-दोष का उल्लेख करना। उदाहरणार्थ, किसी व्यक्ति को दोषी सिद्ध करने के लिए यह कहना कि अमुक मौके पर उसने अमुक गलती की थी, या यह कि आम तौर से वह ऐसी गलतियों के लिए बदनाम है।

### Argumentum ad Ignorantiam

[आर्ग्युमेण्टम ऐ'ड इग्नोरेशियम] : परा-ज्ञान-तर्क।

दूसरों के अज्ञान से लाभ उठाने वाला तर्क। जब अपना वक्तव्य सिद्ध करने के बदले प्रतिवादी को यह आह्वान दिया जाता है कि वह उस वक्तव्य को असिद्ध करे, तो यह तर्कदोष उत्पन्न होता है।

### Argumentum ad Populum

[आर्ग्युमेण्टम ऐ'ड पाप्युलम] : लोको-त्तेजक तर्क।

तर्क में जनसाधारण के विश्वासों, संवेगों या पूर्वाग्रहों का सहारा लेना। उदाहरणार्थ, किसी सामाजिक सुधार का विरोध करते हुए धार्मिक या नैतिक पतन का भय

उपस्थित करना, या यह कहना कि अमुक प्रस्ताव "पूर्वजों के प्रति अश्रद्धा व्यक्त करता है।"

### Argumentum ad Verecundiam

[आर्ग्युमेण्टम ऐ'ड वेरिकन्डियम] : आप्त तर्क, श्रद्धामूलक तर्क।

किसी विवाद में युक्तिपूर्ण तर्क से काम लेने के बदले किसी ऐसे व्यक्ति या ग्रन्थ की शरण लेना जिसके प्रति सबका आदर-भाव हो।

### Argument from Design

[आर्ग्युमेण्ट फ्रॉम डिजाइन] : व्यवस्थामूलक युक्ति, आयोजनमूलक युक्ति।

वह युक्ति जिसमें ईश्वर का अस्तित्व सिद्ध करने के लिए विश्व के व्यवस्थित और आयोजित रूप पर ध्यान दिलाया जाता है। प्रयोजनमूलक युक्ति (Teleological Argument) का एक पक्ष व्यवस्थामूलक युक्ति में विशेष महत्त्व प्राप्त करता है।

देखिये—*Teleological Argument*।

### Aristotelian Sorites [ऐ'रिस्टॉटिलि-

अन सोराइटोज] : अरस्तू का संक्षिप्त मालानुमान, अरस्तू की संक्षिप्त प्रगामी युक्तिमाला।

वह संक्षिप्त प्रगामी युक्तिमाला जिसमें पूर्व-न्याय युक्ति का निष्कर्ष उत्तर-न्याय युक्ति का पक्षवाक्य बनता है। जैसे—

'हीरामणि' तोता है;  
प्रत्येक तोता पक्षी है;  
प्रत्येक पक्षी प्राणी है;  
प्रत्येक प्राणी पदार्थ है;  
इसलिए 'हीरामणि' पदार्थ है;

इस युक्तिमाला का पूर्ण व्यक्तीकरण इस तरह होगा—

(१) प्रत्येक तोता पक्षी है;  
हीरामणि तोता है;  
इसलिए हीरामणि पक्षी है।

(२) प्रत्येक पक्षी प्राणी है;  
हीरामणि पक्षी है;  
इसलिए 'हीरामणि' प्राणी है।

(३) प्रत्येक प्राणी पदार्थ है;  
'हीरामणि' प्राणी है।

इसलिए 'हीरामणि' पदार्थ है।

इस उदाहरण में रेखांकित वाक्यों से स्पष्ट हो जाता है कि 'ऐ'रिस्टॉटेलिअन सोराइटोज़' में पहले आनेवाली न्याय-युक्ति का निष्कर्ष वाद में आनेवाली न्याययुक्ति का पक्षवाक्य बनता है।

**Aristotle's Dictum** [ऐ'रिस्टॉटल्स डिक्टम] : अरस्तू की अभ्युक्ति।

अरस्तू द्वारा प्रतिपादित यह तार्किक नियम कि निर्देश में ग्रहण किये गए किसी पूरे वर्ग पर जो बात लागू होती है वह उस वर्ग के प्रत्येक सदस्य पर लागू होती है।

**Ars Artium** [आर्स आर्शियम] : कलाओं की कला।

तर्कशास्त्र को मध्ययुग में दिये गए अनेक गौरवपर नामों में एक। प्रत्येक कला में प्रत्यक्ष या अप्रत्यक्ष रूप से विचारों की सुसंगति आवश्यक होती है। इसलिए तर्कशास्त्र, जो विशुद्ध विचार की कला है, किसी सीमा तक सभी कलाओं का आधार है।

**Ars Combinatoria** [आर्स कॉम्बिनेटोरिया] : संयोजन कला।

लाइबनिट्स ने एक ऐसी तकनीक का सुझाव दिया, जिसकी सहायता से कुछ सरल प्रत्ययों और धारणाओं के संयुक्तीकरण द्वारा जटिल और उन्नत धारणाओं को प्राप्त किया जा सके। इस तकनीक में दो सार्वभौम साधनों की कल्पना की गई है—सार्वभौम भाषा और सार्वभौम गणित।

देखिये—Characteristica Universalis, Mathesis Universalis.

**Artificial Classification** [आर्टिफिशियल क्लासिफिकेशन] : कृत्रिम वर्गीकरण।

तथ्यों का ऐसा वर्गीकरण जो किसी विशेष उद्देश्य की पूर्ति के लिए किया जाए, न कि उन तथ्यों के विषय में व्यवस्थित ज्ञान-प्राप्ति के लिए।

उदाहरणार्थ, जब शब्दकोश में शब्दों का वर्णानुक्रमिक वर्गीकरण किया जाता है तो एक विशेष उद्देश्य सामने होता है—ज्यादा-से-ज्यादा भासानी के साथ प्रत्येक शब्द को ढूँढ सकना।

इस तरह के वर्गीकरण को विशिष्ट वर्गीकरण भी कहते हैं।

देखिये—Classification.

**Asceticism** [ऐ'से'टिसिज्म] : वैराग्य-वाद, यतित्ववाद।

व्यापक अर्थ में, वह नैतिक दृष्टिकोण जिसमें सुखवाद का निषेध किया जाता है, कर्तव्यपरायणता को उच्चतम शुभ माना जाता है, और स्वाभाविक इच्छाओं का दमन करना सदाचार के लिए आवश्यक माना जाता है। संकीर्ण अर्थ में, वह नैतिक प्रवृत्ति जो शारीरिक सुख को निकृष्ट ही नहीं वरन् शुभ जीवन के रास्ते का सबसे बड़ा रोड़ा मानती है। अपने उत्कट रूप में वैराग्यवाद मानवीय व्यक्तित्व का एकांगी मूल्यांकन करता है और उसके जैव पक्ष की उपेक्षा करता है।

**Asomatic Condition** [ऐ'सोमेटिक कन्डिशन] : विदेहावस्था, शरीर-विच्छेदावस्था।

शरीर से विच्छिन्न हो जाने के वाद मन की अवस्था। रहस्यवादी लेखकों ने, और कुछ आधुनिक मनोवैज्ञानिकों ने, ऐसी अवस्था का विवेचन किया है।

**Assent** [ऐ'से'न्ट] : सम्मति, अनुमति।

किसी प्रमाण के आधार पर किसी वस्तुविषय के विषय में बुद्धि का सकारात्मक निर्णय।

स्टोइक दर्शन में संकल्प की अनुज्ञा को भी सम्मति कहा गया है।

**Assertoric Knowledge** [ऐ'सर्टोरिक् नॉलेज] : प्रकृत ज्ञान।

वह ज्ञान जिसका विषय ऐसे तथ्य या घटनाएँ हों जो विद्यमान हैं या घट रही हैं, न कि ऐसे तथ्य या घटनाएँ जिनके विद्यमान होने या घटने की सम्भाव्यता मात्र है या जो अवश्यभावी हैं।

देखिये—Problematic Knowledge.

**Assertory Proposition** [ऐ'सर्टरी प्रॉपो'ज़िशन] : प्रकृत तर्कवाक्य, प्रतिज्ञात तर्कवाक्य, कथनात्मक तर्कवाक्य ।

वह तर्कवाक्य जिसके उद्देश्य और विधेय में अनिवार्यता का सम्बन्ध न होते हुए भी अनुभवजन्य निश्चितता का सम्बन्ध होता है, जैसे : 'सब कौए काले हैं' । यहाँ 'कौए' के स्वभाव से कालापन अनिवार्य रूप से स्थापित नहीं होता, लेकिन अनुभव के आधार पर हम कह सकते हैं कि 'कौए' और 'कालापन' में सम्बन्ध है । इस तरह प्रकृत तर्कवाक्य न पूर्णतया निश्चित होता है, न विलकुल ही संदिग्ध ।

देखिये—Necessary Proposition, Problematic Proposition.

**Association** [ऐ'सोसिएशन] : साहचर्य ।

चेतना के विभिन्न अंशों में पारस्परिक सम्बन्ध । ये सम्बन्ध कभी आकस्मिक होते हैं और कभी ऐच्छिक । इन सम्बन्धों की उत्पत्ति विशिष्ट नियमों के अनुसार होती है, जिन्हें साहचर्य-नियम कहते हैं । बर्कले, ह्यूम तथा हार्टले ने समस्त मानसिक व्यवहार की व्याख्या साहचर्य के आधार पर की है । उनका—और विशेषतः हार्टले का—सिद्धान्त 'साहचर्यवाद' के नाम से विख्यात है ।

**Associationism** [ऐ'सोसिएशनिज़्म] : साहचर्यवाद, साहचर्य-सिद्धान्त ।

वह मनोवैज्ञानिक सिद्धान्त जिसके अनुसार प्रत्येक मानसिक स्थिति को स्पष्ट, सरल अवयवों में विश्लेषित किया जा सकता है, और सम्पूर्ण मानसिक जीवन को विचारों के साहचर्य के सन्दर्भ में समझा जा सकता है । इस सिद्धान्त के समर्थक कुछ विशेष नियमों को स्वीकार करते हैं जिन पर प्रत्ययों के पारस्परिक सम्बन्ध निर्भर होते हैं । उनका विश्वास है कि सरल स्थितियों के संयोग और पुनःसंयोग से ही समस्त मानसिक व्यवहार

निर्धारित होता है ।

इस सिद्धान्त के बीज अरस्तू के दर्शन में हैं । आधुनिक युग में हॉब्ज ने साहचर्य-नियमों की सहायता से मानवीय जीवन की व्याख्या करते हुए एक नए भौतिकवादी दर्शन का निर्माण किया । ह्यूम ने 'मन' के अस्तित्व को अस्वीकार करते हुए तथाकथित मानसिक जीवन को 'चेतना-प्रवाह' के रूप में देखा, और इस प्रवाह की गतिविधि को साहचर्य-सम्बन्धों के माध्यम से समझने का यत्न किया । हार्टले ने साहचर्य-नियमों को व्यवस्थित रूप में रखा और साहचर्य-सिद्धान्त के आधार पर एक मौलिक विचार-सम्प्रदाय का नेतृत्व किया । हर्वर्ट स्पेन्सर ने साहचर्य-सिद्धान्त को अपने व्यापक विकासवादी दर्शन में समाविष्ट किया ।

दार्शनिक दृष्टि से साहचर्य-सिद्धान्त अनुभववाद पर आधारित है । आधुनिक दर्शन में इस सिद्धान्त के विरुद्ध प्रतिक्रिया हुई है और अपने उत्कट रूप में यह सिद्धान्त आजकल विशुद्ध अनुभववादी विचारकों को भी स्वीकार्य नहीं है ।

**Associationist Psychology**

[ऐ'सोसिएशनिस्ट साइकॉलोजी] : साहचर्यवादी मनोविज्ञान ।

वह मनोवैज्ञानिक सम्प्रदाय जिसके अनुयायी साहचर्य-सिद्धान्त को मानसिक जीवन का मूल आधार मानते हैं और यह समझते हैं कि सभी मनोवैज्ञानिक प्रश्नों का साहचर्य-नियमों की सहायता से अध्ययन किया जा सकता है ।

**Assumption** [ऐ'सम्पज़न] : अभ्युपगम, पूर्वमान्यता ।

कोई ऐसा वाक्य जो अनुमान-प्रक्रिया को संभाव्य बनाने के लिए, और किसी निष्कर्ष को निकालने के लिए स्वीकार कर लिया जाता है । ऐसे वाक्य की सत्यता के बारे में विचारक के मन में विश्वास न हो तो भी तर्कशास्त्रीय दृष्टि से उसका मूल्य बना रहता है ।

देखिये—Axiom, Postulate.

**Ataraxia** [ए'टै'रै'क्सिया] : शम, मनः-शान्ति ।

एपिक्थूरस का नीति-दर्शन सुखवादी है, लेकिन उसके अनुसार उच्चतम सुख—जो नैतिक निर्णयों का मानक है—शारीरिक इच्छाओं की तृप्ति नहीं, बल्कि मानसिक शान्ति है। ऐसी मानसिक शान्ति को, जो जीवन को संतुलित बनाकर 'सुख की अवस्था' पैदा करती है, एपिक्थूरस ने 'ए'टै'रै'क्सिया' का नाम दिया है।

**Atheism** [ए'थीइज्म] : निरीश्वरवाद, नास्तिकता ।

यह सिद्धान्त, या दृढ़ विश्वास, कि 'ईश्वर' शब्द से जिस सत्ता का परिचय मिलता है वैसी कोई सत्ता नहीं है। इस सिद्धान्त या विश्वास के समर्थन में बहवा ये तर्क प्रस्तुत किये जाते हैं : (१) प्रकृति और मानव-जीवन की व्याख्या करने के लिए 'ईश्वर' की कल्पना अनावश्यक है।

(२) ईश्वर को परम शुभ और परम सुन्दर माना जाता है, लेकिन विश्व का अशुभ, अमंगल, असुन्दर और दुःखमय पक्ष ईश्वर के अस्तित्व को अस्तिष्ठ करता है। (३) ईश्वर का प्रत्यक्ष अनुभव किसी को नहीं है, यदि है तो वह अनिर्वचनीय है। ईश्वर के अस्तित्व के लिए जो प्रमाण प्रस्तुत किये गए हैं वे असन्तोषजनक हैं।

कभी-कभी ईश्वर की एक विशिष्ट कल्पना को अस्वीकार करनेवालों को भी निरीश्वरवादी या नास्तिक कहा जाता है। यह भी ध्यान में रखना चाहिए कि 'नास्तिक' शब्द का प्रयोग निन्दात्मक अर्थ में भी किया गया है। सगुण ईश्वर को अस्वीकार करने वाले स्पिनोज़ा को 'नास्तिक' कहा गया, यद्यपि स्पिनोज़ा का नमस्त दर्शन ब्रह्म की वारणा पर आधारित है। ईसा के अनुयायियों को भी तत्कालीन धार्मिक अविकारियों ने नास्तिक कहा था।

तात्पर्य यह कि 'निरीश्वरवाद' या 'नास्तिकता' का संकेत एक विशिष्ट दार्शनिक मतवाद की ओर भी है, और

एक ऐसी प्रचलित धारणा की ओर भी है, जिसके प्रभाव से परम्परागत विश्वासों को अमान्य करनेवाला कोई भी व्यक्ति 'नास्तिक' कहलाता है।

देखिये—Theism, Pantheism.

**Atomism** [एटमिज्म] : परमाणुवाद ।

यह सिद्धान्त कि समस्त विश्व सूक्ष्म, अविभाज्य जड़ कणों से बना है। यह भौतिकवाद का उग्र रूप है और इस सिद्धान्त के प्रमुख प्रवर्तक डिमॉक्रिटस तथा ल्यूक्रीप्स हैं। कुछ परमाणुवादी 'मन' या 'प्रयोजन' को स्वीकार नहीं करते। उनका दावा है कि प्रत्येक वस्तु या घटना की व्याख्या गतिशील परमाणुओं के आधार पर की जा सकती है। ये परमाणु 'रिक्त देश' में गतिमान हैं। इनके संयोग से वस्तुएँ बनती हैं, और इनके विच्छेद से वस्तुओं में परिवर्तन होता है। विभिन्न वस्तुओं में केवल परिमाणत्मक अन्तर होता है, जो परमाणुओं के सम्बन्धों और उनकी संख्या पर निर्भर होता है; गुणात्मक दृष्टि से वस्तुएँ मूलतः समान हैं। जिसे हम आत्मा या मन कहते हैं वह परमाणुओं की एक विशेष व्यवस्था मात्र है।

आधुनिक युग में हाँव ने परमाणुवाद का समर्थन किया।

देखिये—Matter, Materialism.

**Attribute** [एट्रिब्यूट] : विशेषण, मुख्य गुण, पदार्थ-सार ।

साधारणतः 'एट्रिब्यूट' का प्रयोग किसी भी गुण या वैशिष्ट्य के लिए किया जाता है, लेकिन दार्शनिक विवेचन में 'एट्रिब्यूट' किसी पदार्थ के उस गुण को कहते हैं जो उसके लिए अनिवार्य हो, और जिसके द्वारा उसका स्वभाव व्यक्त हो सके। तर्कशास्त्र में 'एट्रिब्यूट' उसे कहते हैं जो किसी उद्देश्य पर सकारात्मक या नकारात्मक रूप से आरोपित किया गया हो, अर्थात् जिसका किसी उद्देश्य के बारे में विधान या निषेध किया गया हो।

अधिकतर पाश्चात्य दार्शनिकों ने

attribute और quality इन दोनों शब्दों का गुण के अर्थ में प्रयोग किया है। लेकिन स्पिनोज़ा के दर्शन में Attribute शब्द का एक विशेष अर्थ है। स्पिनोज़ा के अनुसार 'एट्रिब्यूट वह है जिसे मानवीय मन पदार्थ का सार समझता है'। पदार्थ के अनन्त गुण हैं जिनमें से केवल दो ऐसे हैं जिनका बोध मन को हो सकता है—विस्तारमयता और चिन्तनशीलता। इन्हीं दो attributes में मानवीय बुद्धि पदार्थ का सार देखती है।

देखिये—Substance.

**Aufklarung** [आउफ़क्लारुंग] : ज्ञानोदय, प्रबोध।

मानवीय संस्कृति में, विशेषतः विचार-धारा में, संकीर्ण परम्पराओं और पूर्वाग्रहों के विरुद्ध प्रतिक्रिया और एक नवीन चेतना का विकास। इस नवीन चेतना के बीज पन्द्रहवीं शती के सांस्कृतिक पुनरुत्थान के युग में ही पड़ चुके थे। अठारहवीं शताब्दी में नई चेतना-प्रवृत्तियाँ तीव्र रूप से उभरीं और इस समय की विचारधारा को 'ज्ञानोदय' का नाम दिया जाता है।

'आउफ़क्लारुंग' शब्द का प्रयोग विशेष रूप से 'ज्ञानोदय' के जर्मन प्रतिनिधियों के दर्शन के लिए किया जाता है, लेकिन व्यापक दृष्टि से आउफ़क्लारुंग और एन्लाइटेनमेंट में कोई अन्तर नहीं है।

देखिये—Enlightenment.

**Authenticity** [ऑथेन्टिसिटी] : प्रामाणिकता, सत्यत्व।

आधुनिक अस्तित्ववादी दर्शन में इस पद का प्रयोग व्यक्ति की उस निजी विशेषता के अर्थ में किया जाता है जो उसके जीवन को मूल्य प्रदान करती है। इस तरह 'प्रामाणिकता' का मतलब हुआ, 'अपने आन्तरिक वैशिष्ट्य के प्रति निष्ठा।' चुनाव के अवसर पर ही इस प्रामाणिकता को परखा जा सकता है।

देखिये—Existentialism.

**Autistic Thinking** [ऑटिस्टिक थिन्किंग] : स्वतन्त्र कल्पना, अनियन्त्रित विचार।

ऐसी विचार-क्रिया जिसमें व्यक्ति अपनी कल्पना को, वस्तु-स्थिति से तालमेल रखे बिना, छूट दे देता है। दिवा स्वप्न। कल्पित इच्छापूर्ति में लीन होना।

**Automatism** [ऑटोमेटिज़्म] : यंत्रवाद, स्वचालनवाद।

प्राणियों के व्यवहार की व्याख्या यंत्रशास्त्र के नियमों के द्वारा करने का प्रयास, और ऐसी व्याख्या को स्वीकार करनेवाला सिद्धान्त।

देखिये—Automaton.

**Automaton** [ऑटोमेटन] : स्वचालित यंत्र।

इस शब्द का सामान्य अर्थ है : 'ऐसा यंत्र, जिसका संचालन किसी बाह्य व्यवस्था द्वारा न हो।' लेकिन दर्शन और मनो-विज्ञान में 'ऑटोमेटन' शब्द का प्रयोग जीवधारियों के लिए किया जाता है। किसी प्राणी को 'ऑटोमेटन' कहने का तात्पर्य है उसे बुद्धि या आत्मा से निर्देशित न मानकर उसके व्यवहार के नियमों को उसी के अन्तर्गत समझना।

देखिये—Automaton Theory.

**Automaton Theory** [ऑटोमेटन-थियरी] : स्वचालनवाद, स्वचालित यंत्रवाद।

यह सिद्धान्त कि सभी प्राणी यंत्र हैं, और उनका संचालन भौतिकशास्त्र तथा यंत्रशास्त्र के नियमों से होता है। देकार्त के अनुसार निम्न प्राणी विगुद्ध यंत्र हैं परन्तु मानव एक ऐसा यंत्र है जिसका निर्देशन चेतन आत्मा द्वारा होता है। लामेट्री ने अपने ग्रन्थ 'L' Homme Machine में यह दिखाने का यत्न किया है कि मानव तथा अन्य प्राणी यांत्रिकता की दृष्टि से समान हैं। आधुनिक मनो-विज्ञान में व्यवहारवाद उग्र रूप से स्वचालित यंत्रवाद का प्रतिनिधित्व करता है।

द्विष्ये—Behaviourism, Mechanism.

**Autonomy** [ऑटोनोमी] : स्वायत्तता । नीतिशास्त्र के अधिकतर लेखकों ने स्वातन्त्र्य और स्वायत्तता को करीब-करीब एक ही अर्थ में लिया है । लेकिन कुछ विचारकों ने स्वातन्त्र्य शब्द का प्रयोग अधिक व्यापक रूप में किया है; और स्वायत्तता का अर्थ लिया है—'आत्मा द्वारा अपने नियमों को स्वयं निर्धारित करना ।'

द्विष्ये—Autonomy of the Will.  
**Autonomy of the Will** [ऑटोनोमी ऑफ़ द विल] : संकल्प-स्वायत्तता ।

संकल्प-स्वातन्त्र्य का नकारात्मक पक्ष, जो किमी नैतिक परिस्थिति में अपने निर्णय को अपने-आप चुनने में व्यक्त होता है । काण्ट के अनुसार स्वायत्तता निरपेक्ष आदेय का अनिवार्य आधार है । 'बाह्य निर्देशन के अधीन न होना', यह स्वातन्त्र्य की नकारात्मक व्याख्या है जो नैतिक जीवन के लिए काफी नहीं है । काण्ट ने स्वायत्तता की व्याख्या इस तरह की : "प्रत्येक व्यक्ति का विवेकशील संकल्प उस विधान का निर्माता है जिसका पालन करना उस व्यक्ति का कर्तव्य है । काण्ट का दावा है कि स्वायत्तता की इस धारणा से स्वार्थ और परार्थ में समझौता हो सकता है, क्योंकि विवेकशील संकल्प "चाहे मेरा हो या अन्य व्यक्तियों का" एक ही सार्वभौम नैतिक विधान का निर्माण करता है । काण्ट ने यह भी कहा कि सभी पूर्ववर्ती नैतिक मतों की एक बड़ी त्रुटि यह है कि उनमें उत्तरदायित्व को किसी-न-किसी बाह्य शक्ति पर आधारित किया गया है ।

द्विष्ये—Categorical Imperative.  
**Averroism** [ए'वे'रोइज्म] : डवन रुद्द-वाद ।

कॉर्डेवा के विरुद्ध दार्शनिक डवन रुद्द द्वारा की गई अरस्तू के दर्शन की व्याख्या, जिफका प्रभाव स्कॉलैस्टिक दर्शन पर

पड़ा । डवन रुद्द के अनुसार (१) विश्व भी विश्व-निर्माता के समान अनन्त है; (२) प्रत्येक मनुष्य में एक सार्वभौम वृद्धितत्त्व का अंश है, और इसलिए अमरत्व व्यक्तिगत नहीं होता बल्कि वृद्धितत्त्व के आनन्द्य को ही अमरत्व कहते हैं; (३) ऐसे सिद्धान्त या वक्तव्य भी हो सकते हैं जो धार्मिक दृष्टि से सत्य और दार्शनिक दृष्टि से असत्य हों ।

द्विष्ये—Latin Averroism.

**Awareness** [अवेअरनेस] : चेतन अवधान ।

चेतना का वह पक्ष जिसमें अवधान-क्रिया का स्थान मुख्य हो, न कि संवेदन विशेष का ।

**Axiological Ethics** [एक्सिओलॉजिकल एथिक्स] : मूल्याश्रित नीति ।

वह नीति जिसमें कर्तव्य को कर्म के मूल्य पर आश्रित माना जाता है ।

द्विष्ये—Deontological Ethics, Axiology.

**Axiological Realism** [एक्सिओलॉजिकल रियलिज्म] : मूल्यात्मक यथार्थवाद ।

यह सिद्धान्त कि मूल्यों का मन से स्वतन्त्र अस्तित्व होता है । ज्ञानमीमांसीय यथार्थवाद में केवल प्रत्ययों और सम्बन्धों के स्वतन्त्र अस्तित्व पर जोर दिया जाता है; मूल्यात्मक यथार्थवाद इससे आगे बढ़कर मूल्यों और गुणों को भी यथार्थ सत्ताएँ मानता है ।

द्विष्ये—Realism, Epistemological Realism

**Axiology** [एक्सिओलॉजी] : मूल्यमीमांसा ।

ऐतिहासिक दृष्टि से मूल्यमीमांसा के प्रारम्भिक सूत्र प्लेटो के प्रत्ययवाद में—विशेषतः 'सर्वोच्च शुभ' के प्रत्यय में—और अरस्तू के ईश्वर-सम्बन्धी विचारों में मिलते हैं ।

आधुनिक युग में काण्ट ने ज्ञानमीमांसा और मूल्यमीमांसा को संयुक्त करने का

प्रयत्न किया। उसके अनुसार ज्ञान के विषय में समीक्षा हमें नैतिक, धार्मिक तथा कलात्मक मूल्यों का विवेचन करने को बाध्य करती है। हेगेल ने कला, धर्म तथा दर्शन का एक ऐसा त्रिक स्वीकार किया जिसमें दर्शन का मूल्य सर्वश्रेष्ठ है।

उन्नीसवीं शताब्दी के अन्त और बीसवीं शताब्दी के आरम्भ में मूल्यों के वैविध्य और उनकी सापेक्षता पर अधिक बल दिया गया। जिन आधुनिक दार्शनिकों ने मूल्यमीमांसा को अपनी विचार-प्रणाली का केन्द्र बनाया है, उनमें हार्टमन, एहरेन्फेल्स, मीनॉंग तथा सिम्मेल के नाम प्रमुख हैं।

बोसान्के ने हेगेलीय दर्शन की व्याख्या मूल्य-पक्ष से की। सैम्युअल अलेक्जेंडर ने मूल्यों की यथार्थवादी समीक्षा की है और आर० वी० पैरी ने मूल्यों को रुचि के माध्यम से समझने का प्रयत्न किया है। मूल्यों के सम्बन्ध में जॉन लेयर्ड का दृष्टिकोण ऐतिहासिक है, जॉन ड्यूई का वैज्ञानिक तथा सामाजिक।

मूल्यों की कल्पना का कुछ आधुनिक विचारकों ने विरोध भी किया है, क्योंकि उनके अनुसार मूल्यमीमांसा दर्शन को घुंघलेपन की ओर ले जाती है। ऐयर ने तो यहाँ तक कहा है कि 'मूल्य निरर्थक हैं।'

मूल्यमीमांसा के अन्तर्गत चार समस्याएँ मुख्य रूप से विचारणीय हैं : (१) मूल्यों का स्वरूप, (२) उनके प्रकार, (३) उनकी समीक्षा के मानक और (४) उनकी सत्तात्मक स्थिति।

देखिये—Value.

**Axiom** [ऐक्सिअम] : स्वयंसिद्धि।

ऐसा कथन या सिद्धान्त जिसे किसी वैज्ञानिक या तार्किक अन्वेषण के आरम्भ में एक स्वतःप्रमाणित तथ्य के रूप में स्वीकार किया जाता है।

**Axiomatic Method** [ऐक्सिओमेटिक मेथड] : स्वयंसिद्धिमूलक पद्धति, स्वतः-सिद्ध पद्धति।

वह तार्किक पद्धति जिसमें कुछ स्वतः-सिद्ध वक्तव्यों के आधार पर समस्त विचार-प्रणाली में प्रयुक्त वक्तव्यों को प्राप्त किया जाता है।

देखिये—Axiom, Postulate.

**Babism** [बाबिज्म] : बाबीवाद।

यह नाम उस धार्मिक विचारधारा को दिया गया है जिसका विकास फ़ारस में हुआ और जिसके अनुयायियों ने इस्लामी धर्म-दर्शन को पहले से अधिक सहिष्णु और व्यापक बनाने का प्रयत्न किया। बाबीवादियों ने नैतिक आदेशों को मुख्य स्थान दिया, श्रुति ('इलहाम') को सर्वोपरि मानने से इन्कार किया, और इस्लामी दर्शन की सर्वेश्वरवादी परम्पराओं पर बल दिया।

**Baconian Method** [बैकनियन मेथड] : बैकनी विधि, बैकनी पद्धति।

फ्रांसिस बैकन द्वारा प्रस्तुत की गई आगमनात्मक विचार-पद्धति। इस पद्धति के अनुसार बुद्धि को विशेष से सामान्य की ओर, संकीर्ण से विस्तृत की ओर, अग्रसर होना चाहिए। बैकन का कहना था कि ज्ञान का उद्देश्य शाब्दिक विश्लेषण नहीं, बल्कि प्राकृतिक जगत् की ऐसी जानकारी है जिससे व्यावहारिक जीवन में सहायता मिले। बैकनी विधि में किसी वर्ग के तथ्यों की केवल गणना ही नहीं की जाती, बल्कि उनका तुलनात्मक और प्रयोगात्मक अध्ययन भी किया जाता है।

देखिये—Induction.

**Beatitude** [बीटिट्यूड] : ईश्वरीय सान्त्वना, परमानन्द।

बाइबल में लूके के उपदेश में दुखियों को दी गई सान्त्वनाएँ। जो दुखी हैं उन्हें 'ईश्वर के राज्य' में प्रवेश प्राप्त होगा, जो आज रोते हैं वे तब हँसेंगे, जिनसे आज लोग घृणा करते हैं उन्हें स्वर्ग में सुख मिलेगा—तात्पर्य यह कि दुखी और सताए हुए जीवों पर ईश्वर की विशेष कृपा है।

ईसाई नीति पर इस धारणा का काफ़ी

प्रभाव देखने में आता है। आगे चलकर जब नीतिशास्त्र में क्रांतिकारी और विद्रोहात्मक प्रवृत्तियों का विकास हुआ, तब इन 'ईश्वरीय मान्यताओं' की कल्पना की विशेष तीव्रता के साथ आलोचना की गई।

**Becoming** [विकसित] : सम्भवन।

इस शब्द का प्रयोग कई अर्थों में हुआ है। पार्मिनाइडीज, और किमी सीमा तक प्लेटो के अनुसार 'सम्भवन' और असत् या अभाव में कोई अन्तर नहीं है। उनकी दृष्टि में सत् के अलावा कुछ भी यथार्थ नहीं है। इसके विपरीत, जो दार्शनिक परिवर्तन और गतिशीलता में ही विद्युत् की यथार्थता देखते हैं उनके लिए 'सम्भवन' ही वास्तव है। हिरेक्लाइटस और बर्गों के अनुसार अस्तित्व पदार्थ-रूप या द्रव्य-रूप नहीं वरन् प्रक्रिया-रूप है। ये दार्शनिक 'सम्भवन' को ही सत्ता का एकमेव सत्य रूप समझते हैं। आधुनिक दर्शन में इस शब्द का प्रयोग बहुत कम होता है, क्योंकि इसका संकेत जिन प्रश्नों की ओर है वे प्रश्न परिवर्तन की व्यापक समस्या के अंग बन गए हैं।

देखिये—Flux, Change.

**Begging the Question** [वे'गिंग द क्वेश्चन] : प्राक्मान्यता-दोष, आत्माश्रय दोष।

आधारवाच्य में परिणाम को पूर्वकल्पित करने से जो ताकिक दोष उत्पन्न होता है उसे 'वे'गिंग द क्वेश्चन' कहा जाता है। अरस्तू ने इस दोष का विस्तृत विश्लेषण किया है और यह दिखाया है कि अक्सर भाषा की संदिग्धता इस दोष से संलग्न होती है।

**Behaviourism** [विहे'विअरिज्म] : व्यवहारवाद।

वह मनोवैज्ञानिक सिद्धान्त जिसके अनुसार व्यवहार के अतिरिक्त मनोविज्ञान का कोई अन्य विषय नहीं हो सकता, और व्यवहार का ज्ञान केवल प्रेरकों और प्रति-

क्रियाओं के अध्ययन द्वारा ही सम्भव है। व्यवहारवाद तथाकथित आन्तरिक प्रक्रियाओं को, उदाहरणार्थ चिन्तन, कल्पना, संवेग और स्मरण को, स्नायविक सम्बन्धों के ही विशेष रूप मानता है। जटिल प्रक्रियाओं की व्याख्या वह 'मापेधीकृत प्रतिक्रिया सिद्धान्त' द्वारा करता है।

इस सिद्धान्त के प्रमुख प्रवर्तक पावलोव तथा वाटसन थे। विहे'विअरिज्म केवल निरीक्षण और प्रयोगात्मक पद्धतियों को ही स्वीकार करता है।

यद्यपि यह सिद्धान्त मुख्यतः मनोवैज्ञानिक है, इसमें अनिभौतिकवादी दार्शनिक दृष्टिकोण भी प्रतिबिम्बित है। चेतना और विचार को प्राचीन विद्याओं के ही माध्यम से समझने का प्रयास प्राचीन काल से ही अनेक बार किया गया है। डिमांस्टिस और अन्य अयु-वादियों ने भी 'मन' और 'चेतना' का निषेध किया था। टॉमस हॉट्टज ने मन को 'गतिशील भौतिक पदार्थ की एक अवस्था' कहा था। लेकिन आधुनिक व्यवहारवाद ने इस दार्शनिक दृष्टिकोण को घरीर-विज्ञान की नई श्रेणियों से पुष्ट किया और जीवन के प्रत्येक क्षेत्र में, प्रयोगात्मक विधि का प्रयोग करते हुए इस दृष्टिकोण को सत्य सिद्ध करने का प्रयत्न किया।

**Being** [बीइंग] : सत्।

इस शब्द का प्रयोग कई प्रकार से किया गया है। एक दृष्टि से 'सत्' शब्द का निर्देश द्रव्य के अस्तित्व-पक्ष की ओर है; एक अन्य दृष्टि से सार-तत्त्व पक्ष की ओर। आर्योनियन युग के ग्रीक दार्शनिकों ने सत् के परिवर्तनों के आधारभूत तथ्य और कारण को सत् के रूप में देखा। थैल्स ने उसे जल, अनेक्सिमिनीज ने वायु, और अनेक्जिमेंडर ने 'असीम' या 'अपरिमित' कहा। पार्मिनाइडीज के दर्शन में सम्पूर्ण अस्तित्व को सत् कहा गया। गति और परिवर्तन का निषेध करते हुए पार्मिनाइडीज ने सत् को चिरस्थायी



वताया। प्लेटो के 'प्रत्यय'-सिद्धान्त में सत् का एक स्थायी स्वतन्त्र अस्तित्व माना गया है जो दार्शनिक ज्ञान का यथार्थ विषय, और संकल्प के सर्वोच्च लक्ष्य का आदिप्रेरक है। थारस्तू ने सर्व-प्रथम 'सत्' की समस्या को वैज्ञानिक और यथार्थवादी दृष्टिकोण से देखा। उसके अनुसार परम सत् 'पूर्णतया व्यवृत' अस्तित्व है, लेकिन यह केवल बुद्धि का विषय है। वास्तविक जगत में 'सत्' पदार्थ और आकार के संयोग में ही स्थित है। इसमें 'पूर्ण व्यक्तिकरण' सम्भव नहीं, क्योंकि जहाँ भी पदार्थ है वहाँ व्यक्तिकरण आंशिक ही हो सकता है।

आधुनिक दर्शन में काण्ट ने सत् की व्याख्या ज्ञानमीमांसा के आधार पर की। उसने सत् और विचार की भिन्नता पर बल दिया और कहा कि विचार की क्रियाएँ दृश्य जगत् तक ही सीमित हैं, वे 'सत्' तक नहीं पहुँचतीं। काण्ट के बाद फ़्रिस्टे ने 'सत्' की तुलना में प्रजा को अधिक महत्त्व प्रदान किया। हेगेल ने 'सत्' और 'विचार' के प्रश्न को गत्यात्मक तथा प्रत्ययवादी दृष्टि से देखा। उसके अनुसार 'सत्' और 'असत्' एक विश्वव्यापी प्रक्रिया के दो 'क्षण' हैं।

अस्तित्ववादी दार्शनिकों ने 'सत्' के अस्तित्व-पक्ष पर फिर से बल दिया है और तात्त्विक या ज्ञानात्मक पक्ष को गौण माना है।

कर लिया गया है।

विश्वास शब्द का दार्शनिकों ने अलग-अलग सन्दर्भों में प्रयोग किया है और इसलिए जगह-जगह पर थोड़ा-बहुत अर्थ-भेद भी हो गया है। ह्यूम के अनुसार विश्वास किसी प्रत्यक्ष या स्मृति का एक सजीव भावात्मक रूप है। वन और मिल् ने विश्वास को एक बौद्धिक प्रक्रिया माना। विलियम जेम्स के दर्शन में विश्वास संकल्प का ही एक रूप वन जाता है।

**Biologism** [बायोलॉजिज्म] : जीव-वाद।

वह दार्शनिक दृष्टिकोण जो जीवशक्ति या जीवतत्त्व को समस्त नृष्टि का आधार मानता है और मानवीय व्यवहार की व्याख्या करते हुए इस जीवशक्ति के विविध रूपों के विकाम की ओर अपना ध्यान केन्द्रित करता है। जीववादी दार्शनिक बुद्धि या विवेक की सम्भावनाओं को एक सीमित क्षेत्र में ही स्वीकार करते हैं। जीववाद और प्राणवाद का दृष्टिकोण एक ही है। प्राणवाद के अर्थात् रूप को, और विशेषतः हेनरी वाग्नर के दर्शन को, जीववाद कहा गया है।

देखिये — Vitalism.

**Biometry** [बायोमेट्री] : दार्शनिक, जीव-परिमिति।

वह अध्ययन-महति जिसमें जीव-संस्थाओं का परिमाण-विश्लेषण किया जाता

एक दुरुह कार्य रहा है। समस्या यह है कि यदि शरीर और मन दो स्वतन्त्र सत्ताएँ हैं जिनके गुण एक-दूसरे के विपरीत हैं, तो उनका सहयोगात्मक सम्बन्ध कैसे सम्भव होता है। प्रत्यक्ष व्यवहार में हम देखते हैं कि शारीरिक उत्तेजना से मानसिक प्रक्रियाओं की और मानसिक भावनाओं या इच्छाओं से शारीरिक प्रक्रियाओं की उत्पत्ति होती है। साथ-ही-साथ यह भी स्पष्ट है कि मन (यदि उसे 'वस्तु' कहा जा सके), शरीर से विलकुल ही अलग श्रेणी की 'वस्तु' है।

देकार्त ने इस समस्या का जो हल प्रस्तुत किया उसके अनुसार मस्तिष्क में एक विशेष इन्द्रिय है जो शरीर और मन का मिलन-बिन्दु है। लेकिन इस विशेष इन्द्रिय के अस्तित्व का कोई प्रमाण नहीं है; और अगर ऐसी इन्द्रिय सचमुच है, तो प्रश्न उठता है कि वह स्वयं 'शारीरिक' वस्तु है या 'मानसिक'? लाइबनिट्स ने कहा कि शरीर और मन एक-दूसरे से विलकुल अलग अपना-अपना काम करते रहते हैं, और उनका सहयोग पारस्परिक प्रभाव के कारण नहीं, बल्कि इसलिए दिखाई पड़ता है कि ईश्वर ने पहले से ही एक विश्वव्यापी सामंजस्य की व्यवस्था कर रखी है। हस्तक्षेपवादी दार्शनिकों ने सुझाया कि जब ईश्वर का हस्तक्षेप होता है तभी शरीर और मन में सम्बन्ध स्थापित होता है। स्पिनोज़ा ने कहा कि न शरीर कोई स्वतन्त्र सत्ता है, न मन; दोनों एक निर्गुण द्रव्य के 'पक्ष' मात्र हैं, इसलिए उनके सम्बन्ध का प्रश्न ही नहीं उठता।

आधुनिक दर्शन ने इस प्रश्न का स्थायी हल ढूँढ लिया हो, यह बात नहीं। लेकिन शरीर-विज्ञान और मनोविज्ञान दोनों ने समस्या के व्यावहारिक पक्ष पर ही इतना ध्यान दिया कि उसका तात्त्विक पक्ष कुछ विस्मृत-सा हो गया है। दोनों ही विज्ञानों ने प्रयोगात्मक पद्धति द्वारा शरीर और मन के वास्तविक सम्बन्धों के

विषय में इतना विस्तृत अध्ययन किया है, और इतने तथ्यों को ढूँढा है, कि वे यह नहीं पूछना चाहते कि 'शरीर और मन क्यों और कैसे मिल सकते हैं?' लेकिन, जैसा कि पिछले कुछ वर्षों के दार्शनिक विवेचन से देखा जा सकता है, यह समस्या अभी तक जीवित है। कुछ समय के लिए इस पुरानी बहस से चाहे विचारक उकता गए हों, पर इसमें सन्देह नहीं कि फिर एक बार यह प्रश्न दर्शन का ध्यान अपनी ओर आकृष्ट करेगा।

देखिये—Interactionism, Parallelism, Double-Aspect Theory, Identity Hypothesis, Occasionalism.

**Books of Sentences** [बुक्स ऑफ़ से 'न्टेन्से'ज़] : वाक्य-ग्रन्थ।

बारहवीं शताब्दी में पीटर अवेलार्ड और उसके अनुयायियों द्वारा रचित एक ग्रन्थ जिसमें कुछ नैतिक और दार्शनिक समस्याओं की समीक्षा है। इस ग्रन्थ के चार भागों में इन विषयों का विवेचन है—

ईश्वर, निरपेक्ष शुभ के रूप में : प्राणि-जगत्, अवतार, मोक्ष। ऐसी सभी पुस्तकों को 'बुक्स ऑफ़ से 'न्टेन्से'ज़' कहा गया और मध्ययुग में विश्वविद्यालयों की पाठ्य-पुस्तकों के रूप में स्वीकार किया गया। इन पुस्तकों के रचयिताओं को कभी-कभी 'सारांशकार' भी कहा जाता था।

देखिये—Summists.

**Boundless (The)** [द वाउन्डले'स] : अपरिच्छिन्न, अपरिमित।

वह द्रव्य जिससे जगत् का उद्भव होता है, और जिसमें जगत् का विलय होता है। इस कल्पना द्वारा यूनानी दार्शनिक अनैकिज़मेंडर ने सृष्टि के उस मूल तत्त्व की ओर निर्देश किया है जो प्रत्यक्ष जगत् की वस्तुओं के समान सीमित या परिमित नहीं है।

देखिये—Apeiron.

**Brain** [ब्रेन] : मस्तिष्क।

मानव और अन्य उन्नत प्राणियों के शरीर का वह भाग जिसके द्वारा संवेदनों को व्यवस्थित रूप मिलता है और कर्मेन्द्रियों का निर्देशन होता है।

चेतना और मस्तिष्क के सम्बन्ध का प्रश्न सर्वदा विवादग्रस्त रहा है। अति-भौतिकवादियों के अनुसार चेतना मस्तिष्क-कोषाणुओं के एक विशेष संगठन का ही दूसरा नाम है। मस्तिष्क की एक विशिष्ट स्थिति के अतिरिक्त चेतना का कोई अस्तित्व नहीं है। इसके विपरीत प्रत्ययवादी चेतना को एक पूर्णतया मौलिक शक्ति मानते हैं और मस्तिष्क को शरीर-संचालन का माध्यम मात्र समझते हैं।

आधुनिक शरीर-विज्ञान में मस्तिष्क की प्रक्रियाओं का सूक्ष्म अध्ययन किया गया है। फिर भी यह नहीं कहा जा सकता कि चेतना और मस्तिष्क के सम्बन्ध का कोई रूप स्थिर हो गया है। अधिकतर विचारक इस सम्बन्ध को स्वीकार करते हुए भी चेतना की गुणात्मक श्रेष्ठता और मौलिकता पर बल देते हैं। वर्गसाँ ने चेतना और मस्तिष्क के सम्बन्ध को कोट और खूँटी के सम्बन्ध की उपमा दी है। खूँटी पर टंगा हुआ कोट अपनी बाह्य 'दया' के लिए खूँटी पर निर्भर है। यदि खूँटी झुक जाए तो कोट ज़मीन पर गिर सकता है। लेकिन कोट का महत्त्व या मूल्य खूँटी से बिलकुल स्वतन्त्र है।

**'Bundle Theory' of Self** [बंडल थियरी ऑफ़ सेल्फ़] : 'पोटली-सिद्धान्त'।

वह सिद्धान्त जिसके अनुसार मन या अहम् आन्तरिक अवस्थाओं की एक पोटली-मात्र है। ह्यूम के दर्शन में, मन की इसी तरह व्याख्या की गई है। काण्ट ने इस कल्पना की आलोचना करते हुए यह दिखाया कि ज्ञान की एकता और व्यवस्था को समझने के लिए विभिन्न मानसिक क्रियाओं के पीछे एक नियामक सत्ता का अस्तित्व स्वीकार करना पड़ता है।

**Cambridge Platonism** [कैम्ब्रिज प्लेटोनिज़्म] : कैम्ब्रिज प्लेटोवाद।

सत्रहवीं शताब्दी में कैम्ब्रिज विश्वविद्यालय के कुछ विचारकों ने प्लेटो के दर्शन का पुनर्स्थापन करने का प्रयत्न किया। उन्होंने इस बात पर विशेष जोर दिया कि नीतिशास्त्र कुछ निरपेक्ष तथा स्वयं-सिद्ध सत्यों पर आधारित है। उनका विश्वास था कि इन सत्यों का पूर्णतया सन्तोषप्रद विवेचन प्लेटो के ग्रन्थों में मिलता है। इन विचारकों के दर्शन को 'कैम्ब्रिज प्लेटोवाद' कहा जाता है। बुडवर्थ और हेनरी मोर इस दर्शन के मुख्य प्रतिनिधि थे।

**Cambridge School** [कैम्ब्रिज स्कूल] : कैम्ब्रिज सम्प्रदाय।

कुछ आधुनिक ब्रिटिश दार्शनिक, पारस्परिक मतभेद रखते हुए भी, जी० ई० मूर से समान रूप से प्रभावित होने के कारण एक ही साम्प्रदाय के अनुयायी माने गए। जी० ई० मूर लगभग चालीस वर्ष तक कैम्ब्रिज विश्वविद्यालय में काम करते रहे। उनके साथियों और अनुयायियों को 'कैम्ब्रिज सम्प्रदाय' की संज्ञा प्राप्त हुई। मूर का दर्शन इस विश्वास पर आधारित है कि बाह्य जगत् के अस्तित्व के विषय में 'व्यवहार बुद्धि' के निर्णय स्वीकरणीय हैं। दार्शनिक विश्लेषण का काम इन निर्णयों की आलोचना करना नहीं, बल्कि उस तथ्य-व्यवस्था का स्पष्टीकरण है जिसकी ओर इन निर्णयों का संकेत होता है।

**Canon** [कै'नन] : अधिनियम।

मूल अर्थ : शिल्पकला में प्रयुक्त नियम। वाद में 'कै'नन' शब्द का प्रयोग मुख्यतः तर्कशास्त्र के क्षेत्र में किया जाने लगा। काण्ट ने ज्ञान के 'अनुभवपूर्व सिद्धान्तों' के योग को 'कै'नन' कहा है।

देखिये—Law.

**Capacity** [कैपै'सिटी] : क्षमता।

योग्यता की अव्यक्त अवस्था। किसी भी वस्तु या व्यक्ति की ऐसी शक्ति जिसका प्रत्यक्ष प्रयोग न किया गया हो। नीतिशास्त्र में कर्तव्यों का निर्धारण करने से पहले क्षमताओं पर ध्यान देना जरूरी हो

मानव और अन्य उन्नत प्राणियों के शरीर का वह भाग जिसके द्वारा संवेदनों को व्यवस्थित रूप मिलता है और कर्मेन्द्रियों का निर्देशन होता है।

चेतना और मस्तिष्क के सम्बन्ध का प्रश्न सर्वदा विवादग्रस्त रहा है। अति-भौतिकवादियों के अनुसार चेतना मस्तिष्क-क्रोपाणुओं के एक विशेष संगठन का ही दूसरा नाम है। मस्तिष्क की एक विशिष्ट स्थिति के अतिरिक्त चेतना का कोई अस्तित्व नहीं है। इसके विपरीत प्रत्ययवादी चेतना को एक पूर्णतया मौलिक शक्ति मानते हैं और मस्तिष्क को शरीर-संचालन का माध्यम मात्र समझते हैं।

आधुनिक शरीर-विज्ञान में मस्तिष्क की प्रक्रियाओं का सूक्ष्म अध्ययन किया गया है। फिर भी यह नहीं कहा जा सकता कि चेतना और मस्तिष्क के सम्बन्ध का कोई रूप स्थिर हो गया है। अधिकतर विचारक इस सम्बन्ध को स्वीकार करते हुए भी चेतना की गुणात्मक श्रेष्ठता और मौलिकता पर बल देते हैं। वर्गसाँ ने चेतना और मस्तिष्क के सम्बन्ध को कोट और खूँटी के सम्बन्ध की उपमा दी है। खूँटी पर टंगा हुआ कोट अपनी बाह्य 'दशा' के लिए खूँटी पर निर्भर है। यदि खूँटी झुक जाए तो कोट जमीन पर गिर सकता है। लेकिन कोट का महत्त्व या मूल्य खूँटी से बिलकुल स्वतन्त्र है।

**'Bundle Theory' of Self** [बंडल थियरी ऑफ़ सेल्फ़] : 'पोटली-सिद्धान्त'।

वह सिद्धान्त जिसके अनुसार मन या अहम् आन्तरिक अवस्थाओं की एक पोटली-मात्र है। ह्यूम के दर्शन में, मन की इसी तरह व्याख्या की गई है। काण्ट ने इस कल्पना की आलोचना करते हुए यह दिखाया कि ज्ञान की एकता और व्यवस्था को समझने के लिए विभिन्न मानसिक क्रियाओं के पीछे एक नियामक सत्ता का अस्तित्व स्वीकार करना पड़ता है।

**Cambridge Platonism** [कैम्ब्रिज प्लेटोनिज़्म] : कैम्ब्रिज प्लेटोवाद।

सत्रहवीं शताब्दी में कैम्ब्रिज विश्वविद्यालय के कुछ विचारकों ने प्लेटो के दर्शन का पुनर्प्रस्थापन करने का प्रयत्न किया। उन्होंने इस बात पर विशेष जोर दिया कि नीतिशास्त्र कुछ निरपेक्ष तथा स्वयं-सिद्ध सत्तों पर आधारित है। उनका विश्वास था कि इन सत्तों का पूर्णतया सन्तोपप्रद विवेचन प्लेटो के ग्रन्थों में मिलता है। इन विचारकों के दर्शन को 'कैम्ब्रिज प्लेटोवाद' कहा जाता है। बुडवर्थ और हेनरी मोर इस दर्शन के मुख्य प्रतिनिधि थे।

**Cambridge School** [कैम्ब्रिज स्कूल] : कैम्ब्रिज सम्प्रदाय।

कुछ आधुनिक ब्रिटिश दार्शनिक, पारस्परिक मतभेद रखते हुए भी, जी० ई० मूर से समान रूप से प्रभावित होने के कारण एक ही साम्प्रदाय के अनुयायी माने गए। जी० ई० मूर लगभग चालीस वर्ष तक कैम्ब्रिज विश्वविद्यालय में काम करते रहे। उनके साथियों और अनुयायियों को 'कैम्ब्रिज सम्प्रदाय' की संज्ञा प्राप्त हुई। मूर का दर्शन इस विश्वास पर आधारित है कि बाह्य जगत् के अस्तित्व के विषय में 'व्यवहार बुद्धि' के निर्णय स्वीकरणीय हैं। दार्शनिक विश्लेषण का काम इन निर्णयों की आलोचना करना नहीं, बल्कि उस तथ्य-व्यवस्था का स्पष्टीकरण है जिसकी ओर इन निर्णयों का संकेत होता है।

**Canon** [कै'नन] : अधिनियम।

मूल अर्थ : शिल्पकला में प्रयुक्त नियम। वाद में 'कै'नन' शब्द का प्रयोग मुख्यतः तर्कशास्त्र के क्षेत्र में किया जाने लगा। काण्ट ने ज्ञान के 'अनुभवपूर्व सिद्धान्तों' के योग को 'कै'नन' कहा है।

देखिये—Law.

**Capacity** [कैपै'सिटी] : क्षमता।

योग्यता की अव्यक्त अवस्था। किसी भी वस्तु या व्यक्ति की ऐसी शक्ति जिसका प्रत्यक्ष प्रयोग न किया गया हो। नीतिशास्त्र में कर्तव्यों का निर्धारण करने से पहले क्षमताओं पर ध्यान देना जरूरी हो

जाता है।

अस्तु के दर्शन में क्षमता का वही अर्थ है जो 'गोभत शक्ति' का।

देखिये—Potentiality.

**Cardinal Virtues** [कार्डिनल वर्च्यूज]:

प्राथमिक सद्गुण।

प्रत्येक सांस्कृतिक परम्परा में कुछ विशिष्ट सद्गुणों को मूलगत मान्यताओं के रूप में स्वीकार किया गया है। नीतिशास्त्र के इतिहास में इन्हें 'प्राथमिक सद्गुण' कहा जाता है। दूसरे नैतिक मूल्यों या आदर्शों को इन 'प्राथमिक सद्गुणों' के आधार पर ही निर्धारित किया गया है।

यूनानी परम्परा में चार 'प्राथमिक सद्गुणों' को स्वीकार किया गया था—विवेकशीलता, साहस, संयम और न्याय-प्रियता। ईसाई विचारधारा में तीन और गुणों को महत्त्व प्रदान किया गया—श्रद्धा, आशावादिता और अनुकम्पा।

**Casuistry** [कैसिस्ट्री]: किकर्तव्य-नीमांसा।

नीतिशास्त्र और धर्मशास्त्र के उपदेशों के मन्दर्भ में, विशिष्ट परिस्थितियों में कर्तव्य-निर्धारण।

**Cartesianism** [कार्टीज़ियनिज्म]: देकार्तवाद।

वस्तुओं का कोई निश्चित आधार नहीं होता बल्कि उनकी उत्पत्ति या विनाश संयोगवश होता है; और यह भी कि घटनाओं में कोई नियमबद्धता या क्रम नहीं होता।

**Categorematic Word** [कैटेगॉमेटिक वर्ड]: पदयोग्य शब्द।

ऐसा शब्द जो अपने-आप में—किसी अन्य शब्द की सहायता के बिना—तार्किक पद के रूप में प्रयुक्त किया जा सके, अर्थात् किसी तर्कवाक्य का उद्देश्य या विधेय बन सके। उदाहरणार्थ, 'मनुष्य', 'रुद्ध', 'पीला' इत्यादि।

देखिये—Syncategorematic Word, Acategorematic Word

**Categorical Imperative** [कैटेगॉरिकल इम्पेरेटिव]: निरपेक्ष आदेश।

ऐसा नैतिक आदेश जो सर्वोपरि तथा अपरिवर्तनीय हो और किसी विशेष अवस्था या किसी अन्य आदेश पर निर्भर न हो। काण्ट के अनुसार निरपेक्ष आदेश ही विवेकशील और स्वतन्त्र व्यक्तियों के लिए नैतिक जीवन का आधार हो सकता है।

निरपेक्ष आदेश के स्वरूप को व्यक्त करने के लिए काण्ट ने इन नृशों को प्रस्तुत किया—

द्वित्रये—Conditional Proposition.  
**Categories of the Understanding** [कैटेगरीज ऑफ़ द अन्डरस्टैंडिंग] :  
 बुद्धि के वैचारिक रूप ।

काण्ट के अनुसार बुद्धि के वे रूप जिनके द्वारा संवेदन-प्रत्यक्षों का समन्वय सम्भव होता है। देश और काल के माध्यम से संवेदन बुद्धि के सामने प्रस्तुत होता है। बुद्धि अपने आदिरूपों द्वारा उन्हें समन्वित तथा व्यवस्थित करती है। बुद्धि का विशेष कार्य है समन्वयीकरण, और यह कार्य जिन साधनों द्वारा सम्पन्न होता है उन्हीं को काण्ट 'कैटेगरीज' कहता है।

बुद्धि के इन रूपों का काण्ट ने चार वर्गों में विभाजन किया है, और प्रत्येक वर्ग में तीन रूप हैं। काण्ट के 'क्रिटिक ऑफ़ प्योर रीजन' के द्वितीय भाग (इन्द्रयातीत तर्कशास्त्र) में इन रूपों का वर्गीकरण इस प्रकार किया गया है—

(१) परिमाण (Quantity) की दृष्टि से :

- (i) पूर्णव्यापी (Universal)
- (ii) अंशव्यापी (Particular)
- (iii) एकात्मक (Singular)

(२) गुण (Quality) की दृष्टि से :

- (i) सकारात्मक (Affirmative)
- (ii) निषेधात्मक (Negative)
- (iii) सीमित (Limited)

(३) सम्बन्ध (Relation) की दृष्टि से :

- (i) निरपेक्ष (Categorical)
- (ii) सोपाधिक (Hypothetical)
- (iii) वियोजक (Disjunctive)

(४) प्रकार (Modality) की दृष्टि से :

- (i) संदिग्ध (Problematic)
- (ii) प्रतिज्ञात (Assertoric)
- (iii) नियतार्थ (Apodictic)

द्वित्रये—Critique of Pure Reason,  
 Transcendental Logic.

**Category** [कैटेगरी] : प्रवर्ग, विकल्प, वैचारिक रूप ।

अरस्तू के दर्शन में, प्रवर्ग उन मूलगत धारणाओं को कहते हैं जिनकी सहायता

से हम दुनिया की प्रत्येक वस्तु के विषय में सोच सकते हैं। 'मनुष्य' की धारणा मूलगत नहीं है—यदि 'चन्द्रमा' के विषय में सोचना हो तो 'मनुष्य' की धारणा का प्रयोग नहीं करना पड़ता। इसी तरह 'चन्द्रमा' की धारणा भी मूलगत नहीं है। लेकिन 'पदार्थ' की धारणा का प्रयोग अनिवार्य है, चाहे हम 'मनुष्य', 'चन्द्रमा' या किसी अन्य वस्तु के बारे में सोचें। इसलिए 'पदार्थ' को अरस्तू 'कैटेगरी' कहता है।

अरस्तू ने दस मुख्य प्रवर्गों या वैचारिक रूपों को स्वीकार किया है—पदार्थ, गुण, परिमाण, सम्बन्ध, देशगत सीमा-निर्धारण, कालगत सीमा-निर्धारण, कर्म, संवेग, स्थिति और अवस्था। ज्ञान के स्पष्टीकरण में प्रवर्गों का सिद्धान्त अत्यन्त मूल्यवान सिद्ध हुआ है। प्रत्येक सत्ता के विवेचन में वैचारिक रूपों की समीक्षा से सहायता मिल सकती है।

**Causal Argument** [काँज़ल आर्ग्यु-मेण्ट] : कारणात्मक तर्क ।

ईश्वर के अस्तित्व को प्रमाणित करने के लिए देकार्त द्वारा प्रस्तुत किया गया तर्क। यह तर्क इस प्रकार है—

प्रत्येक सत्ता का कोई कारण होता है। मनुष्य के मन में ईश्वर-सम्बन्धी धारणा है, और इस धारणा का भी कोई कारण अवश्य है। मन स्वयं यह कारण नहीं हो सकता क्योंकि मन सीमित और अपूर्ण है और कोई अपूर्ण सत्ता किसी पूर्ण सत्ता का परिचय नहीं दे सकती। इसलिए ईश्वर की धारणा का कारण स्वयं ईश्वर ही हो सकता है। इस तरह ईश्वर का अस्तित्व प्रमाणित हो जाता है।

इस तर्क के विरुद्ध दो आपत्तियाँ प्रस्तुत की गई हैं : (१) यदि प्रत्येक सत्ता का कोई कारण अवश्य है, तो ईश्वर का भी कोई कारण है। यदि हम कहें कि केवल ईश्वर ही ऐसी सत्ता है जो किसी कारण पर निर्भर नहीं है, तो हमारे तर्क का आधार ही कमजोर पड़ जाता है (२)

‘कोई सीमित सत्ता किसी असीम सत्ता का कारण नहीं हो सकती’, यह माना जा सकता है। लेकिन ‘कोई सीमित सत्ता किसी असीम सत्ता की धारणा का कारण नहीं हो सकती’ यह वक्तव्य निराधार है।

देखिये—God.

**Causal Connexion** [कॉज़ल कनेक्शन] : कारणता-सम्बन्ध, कार्य-कारण-सम्बन्ध।

दो तथ्यों या घटनाओं में ऐसा सम्बन्ध कि उनमें से एक का अस्तित्व दूसरे के अस्तित्व के लिए अनिवार्य हो।

देखिये—Causality.

**Causality** [कॉज़ैलिटी] : कारणता, कार्य-कारण-सम्बन्ध।

वस्तुओं, घटनाओं और क्रियाओं में ऐसा सम्बन्ध जिससे एक के घटने या ‘होने’ पर दूसरी का घटना या ‘होना’ अनिवार्य हो।

भौतिक विज्ञान के नवीनतम अन्वेषणों के प्रयोग से कारण-कार्य-सम्बन्ध का प्रश्न ऊर्जा-संरक्षण (Conservation of Energy) के प्रश्न से संलग्न हो गया है।

कुछ दार्शनिकों ने इस धारणा को अस्वीकार भी किया है। ह्यूम और अन्य सन्देहवादियों के अनुसार ‘कारणता’ के सम्बन्ध को सिद्ध करना असम्भव है। चाहे दो तथ्यों को हम सर्वदा एक-दूसरे से सम्बन्धित देखें, लेकिन हम यह नहीं कह सकते कि वे भविष्य में भी सम्बन्धित रहेंगे।

देखिये—Cause, Law of Causality.

**Causa Sui** [कॉज़ा सुई] : स्वकारण, स्वयंभू।

वह जो स्वयं अपना कारण हो। नकारात्मक दृष्टि से, वह जो किसी अन्य सत्ता पर निर्भर नहीं है। सकारात्मक

को आदि-कारण के रूप में जानने का प्रयत्न किया और तब से कारण की समस्या बराबर दर्शन के आधारभूत प्रश्नों से रही है। यूनानी दार्शनिक ल्यूकिप्स ने सर्वप्रथम स्पष्ट रूप से कहा कि 'बिना कारण के कोई घटना नहीं घट सकती।'

आधुनिक युग में विज्ञान के अन्वेषणों के प्रभाव से कारण को वस्तु के रूप में न देखकर ऊर्जा (Energy) के रूप में देखा जाता है। सन्देहवादी दार्शनिक (जैसे ह्यूम) तथ्यों के सम्बन्धों को आकस्मिक मानते हैं और 'कारण' को स्वीकार करना अनावश्यक समझते हैं।

**Centre-theory** [सेंटर थियरी] : केन्द्र-सिद्धान्त।

सी० डी० ब्रांड का सुझाव है कि मन की एकता को समझने के लिए एक ऐसे 'मानसिक केन्द्र-बिन्दु' की कल्पना को स्वीकार करना चाहिए जो प्रत्येक मानसिक घटना से समान अन्तर पर स्थित हो। ब्रांड के इस सिद्धान्त को 'मन का केन्द्र-सिद्धान्त' कहा गया है।

स्पष्ट है कि यह विचार रूपकात्मक है और यहाँ 'केन्द्र' और 'स्थित' को शाब्दिक अर्थ में नहीं लिया जा सकता।

**Certitude** [सर्टिट्यूड] : दृढ़ विश्वास, असंशय।

किसी तथ्य या वक्तव्य के विषय में सन्देह और निश्चित ज्ञान के बीच की भावना। ऐसा विश्वास जो दृढ़ तो हो, परन्तु प्रमाण द्वारा परिपुष्ट न हुआ हो।

**Chance** [चान्स] : संयोग, आकस्मिकता।

(१) ऐसी परिस्थिति या ऐसा घटना-चक्र जो किसी व्यवस्था या नियम से बंधा न हो।

(२) अनिर्धारित या अनिश्चित होने का गुण। अरस्तू के अनुसार 'संयोग' या 'आकस्मिकता' ऐसी घटनाओं का गुण है जो सप्रयोजन प्रतीत हों लेकिन वास्तव में प्रयोजनहीन हों।

**Change** [चेन्ज] : परिवर्तन।

किसी सत्ता का एक स्थान से दूसरे स्थान में या एक अवस्था से दूसरी अवस्था में पदार्पण। किसी वस्तु का अपने गुणों को पूर्णतः या अंशतः त्याग करते हुए नए गुणों को उपलब्ध करना। परिवर्तन और गति में अन्तर है : गति में केवल स्थान-परिवर्तन अनिवार्य है, गुण-परिवर्तन हो भी सकता है और नहीं भी। फिर भी परिवर्तन और गति की समस्याएँ एक-दूसरी से संलग्न हैं और जो विचारक परिवर्तन को वास्तविक मानते हैं उनकी प्रवृत्ति गति को भी स्वीकार करने की होती है।

दर्शन के इतिहास में परिवर्तन के प्रश्न को लेकर दो विरोधी दृष्टिकोणों में सर्वदा संघर्ष होता आया है। कुछ दार्शनिक—जैसे हिरेक्लाइटस, ह्यूम, बर्गसाँ इत्यादि—परिवर्तन को अस्तित्व का सार, और परिवर्तनशीलता को विश्व का तात्त्विक गुण मानते हैं। इसके विपरीत, कुछ अन्य दार्शनिक—जैसे पार्मिनाइडीज और प्लेटो—परिवर्तन को आभास मात्र मानते हैं। उनके अनुसार परिवर्तन मिथ्या है, सत्य अनिवार्यतः नित्य है।

देखिये—Becoming, Flux.

**Change of Relation, Inference by**

[इन्फरेंस बाई चेन्ज ऑफ रिश्शन] :

सम्बन्ध-परिवर्तन-अनुमान।

अव्यवहित अनुमान का वह रूप जिसमें सापेक्ष तर्कवाक्य से निरपेक्ष या निरपेक्ष से सापेक्ष तर्कवाक्य में पहुँचा जाता है, जैसे यदि "प्रत्येक जीवधारी मर्त्य है" से यह निष्कर्ष निकाला जाए कि "यदि कोई जीवधारी है तो वह मर्त्य है" तो यह सम्बन्ध-परिवर्तन-अनुमान होगा।

देखिये—Categorical, Hypothetical, Disjunctive Propositions.

**Character** [कैरेक्टर] : चरित्र।

व्यक्ति के उद्देश्यों, नैतिक मूल्यों और संकल्प को कार्यान्वित करने के तरीकों की समष्टि। चरित्र एक स्थायी वैशिष्ट्य होते हुए भी परिवेश के प्रभाव से उसमें



परिवर्तन होता रहता है।

### Characteristica Universalis

[कैरेक्टरिस्टिका युनिवर्सलिस] : सार्व-भौम भाषा।

लाइबनिट्स ने यह सुझाव दिया कि दार्शनिकों और वैज्ञानिकों की सुविधा के लिए एक ऐसी भाषा बनानी चाहिए जिसमें प्रतीकों द्वारा समस्त मानवीय ज्ञान को व्यक्त किया जा सके। आधुनिक काल में 'तार्किक विश्लेषण' के नाम से जो दार्शनिक पद्धति प्रचलित हुई है उसमें लाइबनिट्स की कल्पना का स्पष्ट प्रतिबिम्ब है।

देखिये—Ars Combinatoria

### Characterology [कैरेक्टरॉलोजी] :

चरित्र-विज्ञान, स्वभाव-समीक्षा।

चरित्र का मनोवैज्ञानिक अध्ययन जिसमें व्यक्तित्व के उन विभिन्न पहलुओं का पर्यावरण के सन्दर्भ में विचार किया जाता है जिनके कारण व्यक्ति कुछ मूल्यों को अन्य मूल्यों की तुलना में श्रेयस्कर समझता है।

देखिये—Character.

### Choice [च्वाइस] : वरण।

एक से अधिक विकल्पों में किसी एक को चुनने की क्षमता, जिसके आधार पर व्यवहार का नैतिक मूल्यांकन किया जाता है। वरण का स्वातन्त्र्य साध्य और साधन दोनों से सम्बन्धित है। वरण सोच-समझकर, जान-बूझकर किये गए चुनाव को कहते हैं, जबकि अधिमान (Preference) अनैच्छिक या अनायास भी हो सकता है। वरण से चरित्र का निर्माण होता है, और साथ-ही-साथ वरण चरित्र को व्यक्त भी करता है।

देखिये—Freedom, Free Will.

### Circular Definition [सर्क्युलर डेफ़िनिशन] : चक्रक परिभाषा।

वह दोषयुक्त परिभाषा जिसमें परिभाष्य पद को ही दूसरे शब्दों में, या उसी शब्द के दूसरे रूपों में, दोहराया गया हो, जैसे 'नेता उस मनुष्य को कहते

हैं जो नेतृत्व करता है।'

देखिये—Synonymous Definition.

### Circular Evidence [सर्क्युलर एविडेन्स] : चक्रक प्रमाण।

ऐसा प्रमाण जिसमें सिद्ध किये जाने वाले निष्कर्ष को आधारवाक्यों में पहले ही से अप्रत्यक्ष रूप में मान लिया गया हो।

### Circulus in demonstrando

[सर्क्युलस इन डे'मॉन्स्ट्रेन्डो] : चक्रक तर्कदोष।

किसी वक्तव्य को किसी दूसरे वक्तव्य द्वारा सिद्ध करना और फिर दूसरे वक्तव्य को पहले ही वक्तव्य के आधार पर प्रस्थापित करना।

देखिये—Argument in a Circle.

### Class [क्लास] : वर्ग।

माक्सवादी समाज-दर्शन में 'वर्ग' की धारणा महत्त्वपूर्ण है। ऐसे मनुष्यों का समूह जो उत्पादन के साधनों की दृष्टि से आपस में ऐसा आर्थिक सम्बन्ध रखते हैं जिसके कारण उनका किसी अन्य समूह से संघर्ष होता है, 'वर्ग' है। सामन्तवादी समाज में दो मुख्य वर्ग हैं—जमींदार और किसान; पूंजीवादी समाज के मुख्य वर्ग हैं—पंजीपति और मजदूर।

माक्सवाद के अनुसार प्रत्येक वर्ग का अपना दार्शनिक, नैतिक और सांस्कृतिक दृष्टिकोण होता है। जब तक साम्यवादी क्रान्ति द्वारा वर्गहीन समाज की स्थापना न होगी, समस्त मानव-समाज के लिए एक ही दर्शन, या एक ही नीतिशास्त्र, का निर्माण नहीं किया जा सकता।

देखिये—Communism, Dialectical Materialism.

### Class Consciousness [क्लास कॉन्शसनेस] : वर्ग-चेतना।

किसी विशेष सामाजिक वर्ग की सदस्यता का बोध जो, माक्सवाद के अनुसार, व्यक्ति के वैचारिक और नैतिक जीवन में भी प्रतिबिम्बित होता है। साम्यवादी विचारक कहते हैं कि वर्गबोध जगाकर सर्वहारा वर्ग को सामाजिक क्रान्ति की

दोर बढ़ाना राजनीतिक कर्तव्य ही नहीं, वरन् 'दार्शनिक कर्तव्य' भी है।

**Classic [क्लासिक] :** क्लासिक, वरेण्य, बनिजात।

यह शब्द कई अर्थों में प्रयुक्त होता है :

- (१) वह कलाकृति जिसका कलात्मक स्तर अत्यन्त उच्च हो, और जो उत्तम अभिरुचि के लोगों द्वारा प्रशस्ति प्राप्त कर चुकी हो।
- (२) यूनानी तथा रोमी कला के नमूने, जिनमें शरीर और आत्मा का सन्तुलन विद्यमान है।
- (३) वह कलाकृति जिसकी विशेषताएँ बावृनिक—विशेषतः रूमानी (Romantic)—कला की विशेषताओं के विपरीत हों।
- (४) वीते हुए युग की कोई ऐसी साहित्यिक या कलात्मक रचना जिसकी ख्याति विश्वव्यापी हो चुकी हो, और जो मानव-संस्कृति के भण्डार में अमर स्थान प्राप्त कर चुकी हो।

इन बदलते हुए अर्थों से स्पष्ट हो जाता है कि 'क्लासिक' की कोई परिभाषा स्थिर नहीं की जा सकती।

**Classicism [क्लासिसिज़्म] :** क्लासिकवाद, क्लासिकपरता।

कला और रसशास्त्र के क्षेत्र में ऐसा दृष्टिकोण, या ऐसी रुचि, जो 'क्लासिक' कला के सर्वश्रेष्ठ माने जाने पर निर्भर है, या कम-से-कम जो क्लासिक कला के मूल्यों को व्यापक रूप से स्वीकार करती है।

देखिये—Classic.

**Classification [क्लासिफिकेशन] :** वर्गीकरण।

व्यक्तियों, घटनाओं, वस्तुओं या तथ्यों को, समानता या असमानता के आधार पर, कुछ समूहों में विभाजित करने की प्रक्रिया। 'वर्गीकरण' किसी-न-किसी उद्देश्य से किया जाता है, और इसलिए एक ही प्रकार के तथ्यों का वर्गीकरण अलग-अलग तरह से किया जा

सकता है।

जब वर्गीकरण का उद्देश्य सामान्य ज्ञान की प्राप्ति होता है तब उसे 'वैज्ञानिक' कहते हैं; जब किसी विशेष उद्देश्य को ध्यान में रखकर वर्गीकरण किया जाता है तब उसे 'कृत्रिम' कहते हैं।

वर्गीकरण आगमनात्मक तर्कशास्त्र में एक उपयुक्त साधन के रूप में स्वीकार किया जाता है।

देखिये—Scientific Classification, Artificial Classification.

**Closed Morality [क्लोज़्ड मोरैलिटी] :** अवरोद्ध नैतिकता।

वर्गसों ने इस बात की ओर ध्यान दिलाया है कि परम्परागत नैतिक आवन्व (Obligation) का स्रोत सामाजिक प्रवृत्ति है और इस प्रवृत्ति का आवार जैव है। व्यक्ति का समाज से वही सम्बन्ध है जो एक जीवाणु का जीव से होता है। बुद्धि तथा अनुभव के द्वारा समाज में परिवर्तन अवश्य होते रहे हैं, फिर भी मूल प्रवृत्ति के आधार पर ही नैतिकता बनी रही है। यह नैतिकता व्यक्ति को कुछ ऐसे नियमों में आवद्ध करती है जो सामाजिक स्थायित्व के लिए आवश्यक हैं। इसलिए यह दृष्टिकोण 'खुला' नहीं बल्कि 'बन्द' है और इस पर आधागित नैतिकता भी 'बन्द' या 'अवरोद्ध' नैतिकता है। उच्चतम नैतिकता वह है जो 'उन्मुक्त' हो, जो किसी समूह-विशेष के कल्याण से जुड़ी हुई न हो, और जो समस्त मानव-जाति को प्रेम के सूत्र में बाँध सके।

**Co-Conscious [को-कॉन्सास] :** सह-चेतना।

ऐसी चेतना जो व्यक्तित्व के मूल केन्द्र से विच्छिन्न हो गई हो, और जिसके अस्तित्व का व्यक्ति को ज्ञान न हो। यह पद मॉर्टन प्रिन्स के मनोविज्ञान में प्रयुक्त हुआ है।

**Cogitatio [कॉजिटेशियो] :** चिन्तन।

स्कॉलैस्टिक दर्शन में विचार के तीन स्तर माने गये हैं—चिन्तन, मनन और

ध्यान । इनमें से पहला स्तर, 'चिन्तन', वह है जिसमें ज्ञाता और ज्ञेय एक-दूसरे में त्रिकुल स्वतन्त्र रहते हैं ।

देखिये—Meditatio, Contem-  
platio.

**Cogito Argument** [कॉजिटो आर्ग्यु-  
मेण्ट] : अहंप्रत्ययाश्रित तर्क ।

आत्मा या मन के अस्तित्व को सिद्ध करने के लिए देकार्त द्वारा प्रस्तुत किया गया तर्क । यह इस प्रकार है :

'मैं प्रत्येक वस्तु के विषय में सन्देह कर सकता हूँ । प्रत्येक वस्तु का मेरा ज्ञान भ्रान्तिमय हो सकता है । लेकिन विश्व के प्रत्येक पदार्थ की सत्यता के सम्बन्ध में जिस सन्देह का मुझे अनुभव होता है वह स्वयं सत्य है । अपने सन्देह के बीच मुझे अपने निजी व्यक्तित्व का, अपने मन का, अनुभव हो रहा है । मेरा विचार—चाहे वह सन्देहयुक्त ही क्यों न हो—मुझे यकीन दिलाता है कि मैं हूँ । मैं विचार करता हूँ, इसलिए मैं हूँ (Cogito, ergo sum) । आत्मा का अस्तित्व एक स्वतःसिद्ध सत्य के रूप में मुझे स्वीकार करना पड़ता है ।'

**Cognition** [कॉग्निशन] : संज्ञान ।

ज्ञान का सबसे व्यापक रूप जिसमें प्रत्यक्ष, स्मृति, अन्तर्निरीक्षण आदि सभी क्रियाओं का समावेश होता है । मन का वह पक्ष जो संवेग और संकल्प से भिन्न है और मुख्य रूप से बाह्य वस्तुओं या घटनाओं से परिचय प्राप्त करने की क्रिया से सम्बन्धित है ।

**Cognoscendum** [कॉग्नोसेन्डम] :  
ज्ञेय, विषय ।

कोई भी वास्तविक या कल्पित सत्ता, तथ्य या विचार जो ज्ञान-प्रक्रिया का विषय बन सके ।

**Coherence** [कोहिरेन्स] : संगति, सामं-  
जस्य ।

एक से अधिक तथ्यों, सिद्धान्तों या प्रत्ययों में ऐसा सम्बन्ध जिससे एक का सत्य दूसरे के सत्य को स्पष्ट या पुष्ट करने में सहायक सिद्ध हो ।

देखिये—Coherence Theory of  
Truth.

**Coherence Theory of Truth**  
[कोहिरेन्स थियरी ऑफ़ ट्रुथ] : सत्यता का संगति सिद्धान्त ।

ज्ञान-मीमांसा का वह सिद्धान्त जिसके अनुसार 'सत्यता' का मानक संगति है—ऐसी संगति जो किसी अर्थयुक्त 'पूर्ण' के विभिन्न अंगों या खंडों के पारस्परिक सम्बन्धों में व्यक्त होती है । यहाँ 'सत्यता' का निर्देश ज्ञानक्षेत्र की ओर है, नैतिक व्यवहार की ओर नहीं ।

इस सिद्धान्त में दो मान्यताएँ निहित हैं :

(१) प्रत्येक वक्तव्य या निर्णय अंशतः सत्य होता है, और अंशतः असत्य । जिस सीमा तक वह 'पूर्ण' के अर्थ को प्रकाशित करने में योग देता है, वह सत्य है; और 'पूर्ण' से वह जिस सीमा तक विच्छिन्न या पृथक् होता है, वह असत्य है ।

(२) सत्य का पूर्ण रूप सदा आदर्श ही रहता है, उसकी वास्तविक अनुभूति असम्भव है । मानवीय बुद्धि सीमित है, और 'पूर्ण' के सभी अंगों की संगति को पूरी तरह आत्मसात् करना उसकी क्षमता से बाहर है ।

तर्कशास्त्र की दृष्टि से इस सिद्धान्त को इस तरह व्यक्त किया जा सकता है : 'सत्यता' वह गुण है जो तर्कवाक्यों की ऐसी व्यवस्था पर आरोपित किया जा सकता है जिसमें प्रत्येक तर्कवाक्य दूसरे तर्कवाक्यों से सुसंगत हो ।

सत्य के संगति-सिद्धान्त की बुनियाद हेगेल के दर्शन में पड़ी । ब्रैंडले और जोकहिम ने इस सिद्धान्त को विकसित रूप प्रदान किया ।

देखिये—Truth, Coherence.

**Colligation of Facts** [कॉलिगेशन  
ऑफ़ फ़ैक्ट्स] : तथ्यानुबन्धन ।

अलग-अलग मौकों पर निरीक्षित तथ्यों को किसी एक धारणा के अधीन लाना । ह्यूबेल ने सबसे पहले इस शब्द का प्रयोग

क्रिया । जॉन स्टुअर्ट मिल ने तो इस शब्द का प्रयोग तर्कशास्त्र में किया है । उसके अनुसार 'तथ्यानुबन्धन' में निरीक्षित तथ्यों का सरल वर्णन मात्र होता है, जब कि आगमन में अज्ञात भविष्य की ओर संकेत होता है ।

**Combination [कॉम्बिनेशन] :** संहति ।

खंडों में सम्बन्ध स्थापित करके एक नये 'पूर्ण' का निर्माण । इस क्रिया में जब खंडों का अपना अस्तित्व शेष नहीं रहता तब उसे 'विलय' (Fusion) कहते हैं; जब खंडों की विशेषताओं की रक्षा होती है तब संहति-क्रिया के फल को 'संयोग' (Compound) कहते हैं । इस तरह 'संहति' (Combination) शब्द का प्रयोग काफ़ी व्यापक अर्थ में किया जाता है ।

**Combination of Ideas [कॉम्बिनेशन ऑफ़ आइडियाज़] :** प्रत्यय-संहति ।

वह प्रक्रिया जिसके द्वारा मन सरल प्रत्ययों को मिलाकर जटिल प्रत्ययों का निर्माण करता है । लॉक के अनुसार सरल प्रत्ययों का उद्गम अनुभव है; कोई भी प्रत्यय सहजात नहीं होता । लेकिन उच्चतर मानसिक क्रियाओं के लिए प्रत्यय-संहति द्वारा जटिल विचारों का निर्माण अनिवार्य है । प्रत्यय-संहति का निर्देशन साहचर्य-नियमों (Laws of Association) के अनुसार होता है ।

**Common Good [कॉमन गुड] :** सर्व-श्रेय, सार्व शुभ ।

म्यूरहेड तथा कूल अन्य नीतिशास्त्रियों के मतानुसार सावजनिक शुभ या कल्याण ही सर्वोच्च नैतिक आदर्श है । प्रत्येक ऐच्छिक कार्य का उद्देश्य शुभ का कोई-न-कोई रूप होता है और वह व्यक्ति के आन्तरिक आदर्श को व्यवत करता है । लेकिन प्रत्येक व्यक्ति समाज का सदस्य है और उसका समाज के साथ वैसा ही सम्बन्ध है जैसा अंग का अंगी के साथ । अपने समग्र विकास के लिए व्यक्ति समाज पर निर्भर है, इसलिए उसका आदर्श सामाजिक मूल्यों के सन्दर्भ में ही पूरा हो

सकता है ।

इस सर्वोच्च मूल्य को, जो व्यक्ति के आन्तरिक आदर्शों को सबसे अधिक सार्थक बना सकता है, 'सार्व शुभ' कहा गया है ।

**Common Sense [कॉमन सेन्स] :** सामान्य बुद्धि, व्यवहार बुद्धि ।

१. सामान्य बुद्धि और विवेक के अन्तर को सर्वप्रथम प्लेटो ने वैज्ञानिक ढंग से स्पष्ट किया । किसी भी परिस्थिति में एक साधारण मनुष्य नत्य-असत्य, उचित-अनुचित के विषय में अपने अव्यवस्थित अनुभवों के आधार पर निर्णय दे सकता है । इस क्षमता को सामान्य बुद्धि कहते हैं । सम्भव है कि ऐसे निर्णय सही भी हों । लेकिन सामान्य बुद्धि के निर्णयों के पीछे कार्य-कारण सम्बन्ध का यथेष्ट ज्ञान नहीं होता, न वे वैचारिक नियमों के अनुसार दिये जाते हैं । इसलिए सामान्य बुद्धि की नींव पर दर्शन की स्थापना नहीं की जा सकती । उसका अतिक्रमण करके विवेक को अपनाना आवश्यक है ।

प्लेटो के इस सिद्धान्त का आधुनिक युग के अनेक दार्शनिकों ने विरोध किया है । अठारहवीं शताब्दी में टॉमस रीड और उसके अनुयायियों ने, और आजकल 'प्रकृत वास्तववादियों' (Naive Realists) ने सामान्य बुद्धि और विवेक के तथाकथित विरोध को अस्वीकार किया है ।

२. अरस्तू के मनोविज्ञान में, सामान्य संवेदों (गति, संख्या इत्यादि) का ज्ञान कराने वाली शक्ति (सामान्य संवित्ति) ।

देखिये—Naive Realism, Common Sense School.

**Common Sense School [कॉमन-सेन्स स्कूल] :** सामान्य बुद्धि-सम्प्रदाय ।

स्कॉटलैंड में अठारहवीं शताब्दी में टॉमस रीड के नेतृत्व में एक नयी दार्शनिक विचारधारा का विकास हुआ । इस विचारधारा के समर्थकों ने ज्ञान-मीमांसा को साधारण मनुष्यों के दैनन्दिन विश्वासों के समीप लाने का प्रयत्न किया । इन

विचारकों को दर्शन के इतिहास में 'सामान्य बुद्धि-सम्प्रदाय' कहा जाता है।

**Communication** [कम्यूनिकेशन] : निवेदन, विज्ञापन, संवाद।

दो या अधिक व्यक्तियों के बीच निश्चित चिह्नों या प्रतीकों द्वारा विचारों, कल्पनाओं तथा संवेदनाओं का आदान-प्रदान।

**Communism** [कम्यूनिज़्म] : साम्यवाद।

(१) ऐसी समाज-व्यवस्था जिसमें वर्गभेद न हो; उत्पादन के साधनों पर समाज का अधिकार हो, न कि कुछ व्यक्तियों का, और जीवन का निर्देशन ऐतिहासिक भौतिकवाद के सिद्धान्तों के अनुसार किया जाता हो।

(२) व्यापक रूप से, ऐसे समस्त आर्थिक, राजनीतिक, दार्शनिक और सांस्कृतिक सिद्धान्तों का संयोग जो इतिहास की वैज्ञानिक-भौतिकवादी व्याख्या पर आधारित हैं, और जिनका उद्देश्य वर्तमान समाज-व्यवस्था के स्थान पर एक वर्गहीन समाज-व्यवस्था को स्थापित करना है।

(३) दर्शन में, साम्यवादी दृष्टिकोण का वैचारिक आधार, जिसके अन्तर्गत दो मुख्य सिद्धान्त आते हैं— ऐतिहासिक भौतिकवाद और द्वन्द्वात्मक भौतिकवाद।

देखिये—Historical Materialism, Dialectical Materialism.

**Comparative Method** [कम्पेरेटिव मेथड] : तुलनात्मक पद्धति।

वह दार्शनिक पद्धति जिसमें विभिन्न तथ्यों, सत्ताओं या धारणाओं के समान गुणों के अध्ययन से विचारों का स्पष्टीकरण किया जाय, या नये सिद्धान्तों की स्थापना की जाय, या नयी समस्याओं की ओर ध्यान आकृष्ट किया जाय।

**Comparative Religion** [कम्पेरेटिव रिलिजन] : धर्म-तुलनाशास्त्र, धर्मों का

तुलनात्मक अध्ययन।

धर्मों का, और साथ-ही-साथ धर्म-दर्शनों का, तुलनात्मक अध्ययन प्राचीन या मध्ययुग में नहीं किया गया था। फल-स्वरूप धर्म-दर्शन में असहिष्णुता और एकांगीपन आ गए थे।

उन्नीसवीं शताब्दी में विभिन्न धर्मों और धार्मिक विचारधाराओं के सम्बन्ध में तथ्य एकत्रित किये गए। समाजशास्त्र, मानवशास्त्र और मनोविज्ञान ने इस अध्ययन में योग दिया। धर्मों का तुलनात्मक अध्ययन स्वयं एक विज्ञान बन गया। फ्रेज़र, टाइलर, लैंग, स्पेन्सर, डर्कहीम और उन्डट ने विभिन्न दिशाओं में इस विज्ञान को सुव्यवस्थित और उन्नत बनाया।

धर्म-तुलना का दर्शन के इतिहास में महत्त्व यह है कि इससे (१) पौर्वात्य तथा पाश्चात्य दर्शनों की समानताओं और भेदों को समझने में सहायता मिली; (२) अनेक महत्त्वपूर्ण धारणाओं के उद्गम के सम्बन्ध में नये ऐतिहासिक और मनोवैज्ञानिक तथ्य प्रकाश में आए; और (३) शताब्दियों से रूढ़ अनेक पूर्वग्रहों का निराकरण सम्भव हुआ।

देखिये—Philosophy of Religion.

**Comparison** [कम्पेरिज़न] : तुलना।

एक से अधिक वस्तुओं, तथ्यों, सिद्धान्तों या परम्पराओं के समान गुणों की ओर ध्यान देने की, या ऐसे गुणों का वर्णन करने की, क्रिया।

देखिये—Comparative Method.

**Compathy** [कॉम्पैथी] : सहवेदना।

आध्यात्मिक या मानसिक स्तर पर किसी अन्य व्यक्ति की वेदना की अनुभूति। इस अनुभूति का शारीरिक आधार यदि कोई हो तो अभी तक शरीर-विज्ञान उसके बारे में कोई निश्चित तथ्य प्रस्तुत नहीं कर पाया है।

**Complete Enumerative Induction** [कम्प्लीट एन्यूमेरेटिव इन्डक्शन] : पूर्ण गणनात्मक आगमन।

वह आगमन जिसमें प्रत्येक उदाहरण की परीक्षा करने के बाद कोई निष्कर्ष निकाला जाय; जैसे यदि किसी टोकरी में रखे हुए प्रत्येक फल को निकालने पर यह दिखाई पड़े कि वह सेब है, और फिर यह निष्कर्ष निकाला जाय कि 'टोकरी के सभी फल सेब हैं', तो यह पूर्ण गणनात्मक आगमन होगा।

आधुनिक तर्कशास्त्र में 'पूर्ण गणनात्मक आगमन' को निरर्थक मानने की प्रवृत्ति है। या तो हम प्रत्येक उदाहरण की जाँच कर ही नहीं सकते, या जाँच करने पर हमें जो ज्ञान प्राप्त होता है उसको निष्कर्ष द्वारा वृद्धिगत नहीं कर सकते।

देखिये—Induction.

**Complete Inversion** [कम्प्लीट इन्वर्जन] : पूर्ण विपर्यय।

विपर्यय का वह प्रकार जिसमें विपर्यस्त के उद्देश्य और विधेय दोनों विपर्यय के उद्देश्य और विधेय के विरुद्ध हों, जैसे : "सब मनुष्य मर्त्य हैं" से पूर्ण विपर्यय के बाद निष्कर्ष निकलेगा— "कोई मनुष्य अमर नहीं है।"

देखिये—Inversion, Partial Inversion.

**Completeness** [कम्प्लीटनेस] : निःशेषता, पूर्णता।

साधारणतः ऐसी विचार-व्यवस्था को 'निःशेष' कहा जाता है जिसमें किसी विषय के प्रत्येक पहलू पर ध्यान दिया गया हो, या उससे सम्बन्धित प्रत्येक तथ्य की समीक्षा की गई हो। लेकिन दर्शन में 'निःशेषता' शब्द का संकेत एक और बात की ओर भी होता है—किसी विचार-व्यवस्था में आन्तरिक सामंजस्य नष्ट किये बिना, किसी और धारणा का समावेश सम्भव न हो तो उस विचार-व्यवस्था को 'निःशेष' कहा जा सकता है।

**Complete Opposition** [कम्प्लीट ऑपोज़िशन] : पूर्ण प्रतियोग।

दो ऐसे तर्कवाक्यों का पारस्परिक सम्बन्ध जिनमें उद्देश्य और विधेय समान

होते हुए गुण और परिमाण दोनों का भेद हो। ऐसे प्रतियोग को व्याघातक प्रतियोग भी कहा जाता है।

देखिये—Contradictory Opposition.

**Complex** [कॉम्प्लेक्स] : (१) मिश्र वस्तु, जटिल वस्तु। (२) मनोग्रन्थि।

(१) कोई ऐसी वस्तु जिसके भागों या अवयवों को विश्लेषण द्वारा अलग किया जा सके। ये विभाग या अवयव इस प्रकार सम्बन्धित हो सकते हैं जिससे उनके समवाय द्वारा वस्तु की इकाई व्यक्त हो।

देखिये—Organism.

(२) मनोविज्ञान में Complex शब्द का अर्थ है अचेतन मन की प्रवृत्तियों और भावनाओं की एक ऐसी व्यवस्था जो दमन की गई इच्छाओं का परीक्ष रूप से समाधान करे, या उन्हें व्यक्त करे।

**Complex Ideas** [कॉम्प्लेक्स आइडियाज़] : जटिल प्रत्यय।

सरल प्रत्ययों के संयोग से प्राप्त 'प्रत्यय को जटिल प्रत्यय कहा गया है। उदाहरणार्थ, चीनी का प्रत्यय एक 'जटिल प्रत्यय' है जो सफ़ेद रंग, मीठा स्वाद, ठोसपन, भारपूर्णता, दानेदारपन इत्यादि सरल प्रत्ययों के संयुक्तीकरण से बनता है।

सरल प्रत्ययों पर मन का कोई अधिकार नहीं होता, लेकिन जटिल प्रत्यय मानसिक प्रक्रियाओं पर निर्भर होते हैं। लॉक ने इस बात की ओर संकेत किया कि सरल और जटिल प्रत्ययों का भेद निष्क्रिय और सक्रिय मन के भेद का ही एक अंग है।

लॉक का यह सिद्धान्त काष्ठ के दर्शन में इन्द्रियग्राह्यता और बुद्धिग्राह्यता के द्वैत में प्रकट होता है।

**Complex Epicheirema** [कॉम्प्लेक्स एपिकाइरिमा] : मिश्र संक्षिप्त प्रतिगामी युक्तिमाला।

संक्षिप्त प्रतिगामी युक्तिमाला का वह रूप जिसमें उत्तर-हेत्वनुमान के आश्रय-

वाक्यों को संक्षिप्त हेतुनुमान द्वारा सिद्ध किया जाता है और इस संक्षिप्त हेतुनुमान को फिर दूसरे संक्षिप्त हेतुनुमान से प्रमाणित किया जाता है।

देखिये—Episyllogism, Prosylogism, Enthymeme.

**Composite** [कॉम्पोजिट] : संश्लिष्ट संघात।

स्कॉलैस्टिक दर्शन में, ऐसी सत्ता को 'संश्लिष्ट' कहा गया है जिसमें जड़तत्त्व और 'रूप' या 'आकार' का समन्वय हो।

**Composite Idea** [कॉम्पोजिट आइडिया] : संश्लिष्ट प्रत्यय।

अपरिभाषित प्रत्ययों का ऐसा संयोग जो परिभाषा के द्वारा प्राप्त किया गया हो।

**Composite Term** [कॉम्पोजिट टर्म] : संयुक्त पद, बहुशब्दात्मक पद।

उन तार्किक पदों को संयुक्त या बहुशब्दात्मक कहते हैं जिनमें एक से अधिक शब्द हों, जैसे 'यह आदमी', 'हमारे शहर का स्टेशन', इत्यादि।

**Compossibility** [कॉम्पॉसिबिलिटी] : सहसम्भावना, समसम्भावना।

लाइबनिट्स के दर्शन में, प्रत्येक ऐसी सत्ता का अस्तित्व सम्भव है जिसके गुणों या विशेषताओं में आन्तरिक या पारस्परिक विरोध न हो। अनेक वस्तुओं की इस सम्भावना को समसम्भावना कहा गया है। लाइबनिट्स के परमाणुवाद की स्थापना के लिए यह मान्यता आवश्यक ही है कि अनेक विरोध-रहित सत्ताओं की समसम्भावना को स्वीकार किया जाय।

देखिये—Monadology.

**Compound** [कम्पाउन्ड] : संयोग। अनेक खण्डों के योग से उत्पन्न पूर्ण।

ऐसी सत्ता, जो खण्डों में विभाजनीय हो।

**Compound Proposition** [कम्पाउन्ड प्रॉपोजिशन] : संयुक्त तर्कवाक्य, मिश्रित तर्कवाक्य।

वह तर्कवाक्य, जिसमें दो पदों के पारस्परिक सम्बन्ध के विषय में एक से अधिक तथ्य व्यक्त किये गये हों। वास्तव में

ऐसे तर्कवाक्य का अनेक तर्कवाक्यों में विभक्तीकरण अनिवार्य हो जाता है। उदाहरणार्थ, 'सुकरात एक विद्वान्, सदाचारी और दयालु मनुष्य था।' यहाँ वास्तव में तीन तर्कवाक्य हैं : 'सुकरात एक विद्वान् मनुष्य था', 'सुकरात एक सदाचारी मनुष्य था' और 'सुकरात एक दयालु मनुष्य था।'

देखिये—Simple Proposition

**Compound Theory of the Mind**

[कम्पाउन्ड थियरी ऑफ द माइन्ड] : मन का संयोग सिद्धान्त।

वह सिद्धान्त जिसके अनुसार 'मन' अनेक मानसिक तत्त्वों का योग है, ठीक उसी तरह जैसे जड़ वस्तु अनेक रासायनिक तत्त्वों के योग से बनती है।

देखिये—Mental Chemistry.

**Comprehension** [कॉम्प्रिहेन्शन] : परिज्ञान।

'समझने' या बौद्धिक रूप से ग्रहण करने की क्रिया। इस क्रिया के अनेक पक्ष हैं, जैसे तथ्यों या विचारों का समन्वयीकरण, नये तथ्यों या विचारों को पूर्व-प्रस्थापित ज्ञान-प्रणाली के अन्तर्गत स्थान देना, ज्ञात तथ्यों के आधार पर अज्ञात तथ्यों के विषय में निष्कर्ष निकालना, इत्यादि। व्यापक रूप से, 'कॉम्प्रिहेन्शन' शब्द ज्ञान की गम्भीरता और सम्पूर्णता की ओर संकेत करता है।

**Compresence** [कॉम्प्रेजेन्स] : सहोपस्थिति, सहवृत्ति।

चेतना के क्षेत्र में दो या अधिक अनुभूति-खण्डों का एक ही साथ अस्तित्व। सैम्युअल अलैक्जेंडर के अनुसार, इस तरह की सहोपस्थिति प्रत्येक व्यक्ति के लिए पूर्णतया मौलिक होती है और उसके प्रज्ञान को विशेषता प्रदान करती है।

**Conation** [कोनेशन] : प्रयत्न, कृति।

मानसिक जीवन का वह पक्ष जो ऐच्छिक क्रियाशीलता से सम्बन्धित है, और जो मन के अन्य दो पक्षों से—अर्थात् ज्ञान-पक्ष और भाव-पक्ष से—गुणात्मक रूप से

भिन्न है।

**Conatus** [को'नेटस] : जीवनयोनि-प्रयत्न, प्रयास।

वह शक्ति या प्रवृत्ति, जो किसी सत्ता को अपने अस्तित्व की रक्षा के लिए उद्यत बनाये रखती है। इस पद का प्रयोग इस मान्यता पर आधारित है कि प्रत्येक वस्तु सजीव है।

देखिये—Will.

**Concept** [कॉन्से'प्ट] : धारणा।

व्यापक अर्थ में, कोई भी अमूर्त प्रत्यय। काष्ठ के दर्शन में, वह पद जो किसी सम्बन्ध (Relation), वैचारिक रूप (Category), वर्ग (Class) या जाति की ओर निर्देश करता हो।

प्लेटो के दर्शन में 'सामान्यों' (Universals) को कभी-कभी 'धारणाएँ' भी कहा गया है।

देखिये—Idea, Conceptualism.

**Conception** [कन्से'प्शन] : धारण।

ज्ञान-मीमांसा में, अमूर्तों या सामान्यों का ज्ञान। रसशास्त्र में, सौन्दर्यात्मक सम्बन्धों का अनुभव जो व्यक्त न किया गया हो लेकिन जिसका कलात्मक व्यक्तीकरण सम्भव हो।

**Conceptualism** [कन्से'प्चुअलिज्म] : धारणावाद।

ज्ञान-मीमांसा में, वह दृष्टिकोण जिसके अनुसार धारणाओं के प्रतिरूप यथार्थ वस्तुएँ नहीं होतीं, बल्कि धारणाओं का काम केवल सामान्य प्रत्ययों को व्यक्त करना है। उनसे वस्तुओं के समान तथा अनिवार्य गुणों का परिचय मिलता है। इस तरह 'पेड़' धारणा सभी पेड़ों के समान, अनिवार्य गुणों का सामान्य प्रत्यय है।

यह दृष्टिकोण वस्तुवाद (Realism) और नामवाद (Nominalism) के बीच एक समझौता है। आधुनिक दर्शन में लॉक ने इसका समर्थन किया।

देखिये—Realism, Nominalism.

**Conceptual Realism** [कन्से'प्चुअल

रियलिज्म] : धारणा-वस्तुवाद।

वह सिद्धान्त, जिसके अनुसार धारणा-त्मक ज्ञान का अपना स्वतन्त्र अस्तित्व होता है। कभी-कभी यह पद प्लेटो के इस सिद्धान्त के लिए भी प्रयुक्त होता है कि धारणाएँ स्वयं वास्तविक सत्ताएँ हैं, न कि मनोगत विचार।

**Concrete** [कॉन्क्रीट] : मूर्त, समाहृत।

वह जो 'सामान्य' न हो बल्कि जिसका विशिष्ट अस्तित्व हो; वह जो वस्तुओं के समान गुणों की ओर नहीं, वरन् स्वयं वस्तुओं की ओर संकेत करे। कभी-कभी यह विशेषण इस बात को भी व्यक्त करता है कि किसी विशेष वस्तु की केवल धारणा या प्रत्यय ही नहीं, बल्कि उसका प्रत्यक्ष ज्ञान भी सम्भव है।

**Concrete Term** [कॉन्क्रीट टर्म] : वस्तुसूचक-पद।

वह ताकिक पद जिससे किसी भाव या गुण का नहीं, बल्कि किसी वस्तु का बोध हो, जैसे 'दरवाजा', 'पेंसिल', इत्यादि।

**Concretion** [कॉन्क्रीशन] : सहविकास, समाहार।

इस शब्द का प्रयोग सान्तायन ने किया है। उसके अनुसार 'सामान्य' विचारों के साथ-साथ या 'मिल-जुलकर' बढ़ने के परिणाम हैं। यह 'साथ-साथ बढ़ना' अनेक व्यक्तियों के वैचारिक आदान-प्रदान द्वारा ही सम्भव है, और इसीलिए अन्ततोगत्वा सामान्य प्रत्ययों का आधार सामाजिक है।

**Concurrence** [कॉन्करे'न्स] : ईश्वरीय सहयोग, दैवी सहायता।

सन्त ऑगस्टाइन के अनुसार मानव के 'नैतिक पतन' के बाद यह परिस्थिति उत्पन्न हुई कि मानव सदा के लिए ईश्वर के अनुग्रह और सहायता पर अवलम्बित हो गया। ईश्वर के सहकार्य के बिना उसकी क्रियाशीलता विलकुल ही कमजोर पड़ गई। ईश्वर के इस सहकार्य को सन्त ऑगस्टाइन के दर्शन में 'कॉन्करे'न्स' कहा गया है।



**Concursus Dei** [कॉन्कर्सस डीई] : ईश्वरीय क्रिया ।

विश्व का विकास और मानवीय संकल्प की अभिव्यक्ति, दोनों के पीछे अव्यवहित रूप से चलने वाली 'ईश्वरीय क्रिया' की कल्पना स्कॉलैस्टिक दर्शन में की गई है । विश्व में, और मानव-जीवन में, सभी कार्य जिन 'कारणों' से होते हैं उन्हें सीमित माना गया है और यह विश्वास व्यक्त किया गया है कि इन सीमित कारणों की 'शक्ति' ईश्वरीय क्रिया पर निर्भर है ।

**Concursus Divinus** [कॉन्कर्सस डिवाइनस] : ईश्वरीय क्रिया ।

देखिये—Concursus Dei.

**Condition** [कण्डिशन] : अनिवार्य पूर्ववस्था ।

दर्शन में इस शब्द का प्रयोग मुख्यतः 'दशा' के अर्थ में नहीं वरन् शर्त के अर्थ में किया जाता है । 'कण्डिशन' वह घटना या पूर्ववस्था है जिसके बिना किसी अन्य घटना या वस्तु का अस्तित्व सम्भव न हो । इस तरह 'कण्डिशन' किसी सत्ता के अनिवार्य कारण को भी कह सकते हैं ।

**Conditional Immortality** [कण्डिशनल इमार्टेलिटी] : सापेक्ष अमरत्व ।

यह सिद्धान्त कि मानवीय आत्मा स्वभावतः अमर नहीं है बल्कि कुछ विशेष अवस्थाओं में ईश्वर कुछ लोगों को अमरत्व प्रदान करता है । ईसाई धर्मशास्त्र के कुछ व्याख्याकारों के अनुसार ईसा मसीह के उपदेशों में विश्वास अमरत्व-प्राप्ति के लिए अनिवार्य है । इस तरह अमरत्व सापेक्ष है, न कि निरपेक्ष ।

**Conditional Morality** [कण्डिशनल मोरैलिटी] : सापेक्ष नैतिकता ।

वह नैतिक दृष्टिकोण जिसके अनुसार शुभाशुभ विचार निरपेक्ष, सावभौम आदेशों पर आधारित नहीं है । काण्ट ने ऐसे नीतिशास्त्र को सापेक्ष नैतिकता कहा है जो 'सोपाधिक आदेश' को स्वीकार

करती है ।

देखिये—Hypothetical Morality, Ethical Relativity.

**Conditional Proposition** [कण्डिशनल प्रॉपोजिशन] : सापेक्ष तर्कवाक्य ।

वह तर्कवाक्य जिसमें विधेय उद्देश्य को किसी शर्त के साथ स्वीकार या अस्वीकार करता हो, जैसे 'यदि मैं स्वस्थ होता तो अवश्य वहाँ जाता ।'

सापेक्ष तर्कवाक्य दो प्रकार के होते हैं, सोपाधिक और वियोजक ।

देखिये—Hypothetical Proposition, Disjunctive Proposition.

**Conditioned Reflex** [कंडीशन्ड रिफ्लेक्स] : सापेक्षीकृत सहजक्रिया, अभिसंधानित सहजक्रिया ।

स्वाभाविक उद्दीपक के बदले किसी कृत्रिम उद्दीपक से जो सहजक्रिया संलग्न होती है उसे 'सापेक्षीकृत' कहा जाता है । आधुनिक मनोविज्ञान में ऐसी सहजक्रियाओं के आधार पर ज्ञान-प्राप्ति का एक नया सिद्धान्त प्रतिपादित किया गया है ।

देखिये—Conditioned Response Theory.

**Conditioned Response Theory** [कंडीशन्ड रेस्पॉन्स थियरी] : सापेक्षीकृत प्रतिक्रिया सिद्धान्त ।

उस प्रतिक्रिया को, जो किसी कृत्रिम उद्दीपक का परिणाम हो, 'सापेक्षीकृत प्रतिक्रिया' कहते हैं । मनोवैज्ञानिक व्यवहारवाद (Behaviourism) का यह विश्वास है कि जीवन के सभी क्षेत्रों में सापेक्षीकृत प्रतिक्रियाओं द्वारा ही व्यक्ति कुछ 'सीखता' है । मानवीय व्यवहार अन्य प्राणियों के व्यवहार से मूलतः भिन्न नहीं हैं । प्रत्येक जीवित प्राणी का व्यवहार सापेक्षीकृत प्रतिक्रियाओं की एक वृहत् व्यवस्था है । तथाकथित उच्चतर मानसिक क्रियाओं की भी—जैसे विचार, कल्पना, स्मृति की भी—सापेक्षीकृत प्रतिक्रियाओं के सन्दर्भ में व्याख्या की जा सकती है ।

मनोविज्ञान में इस सिद्धान्त पर काफ़ी बहस हुई है और अब भी हो रही है। दर्शन के लिए इसका महत्त्व यह है कि इसमें यान्त्रिकतावाद और भौतिकवाद को मानवीय व्यवहार पर लागू करने का उत्कट प्रयास दिखाई पड़ता है।

देखिये—Behaviourism.

**Conduct** [कंडक्ट]: व्यवहार, आचरण।

मनोविज्ञान में, किसी जीवित अंगी (Organism) का परिवेश-जन्य संस्कारों के प्रभाव से किया गया कार्य-कलाप।

नीतिशास्त्र में, वह ऐच्छिक व्यवहार जिसके लिए व्यक्ति को उत्तरदायी माना जा सके। कुछ लेखकों के अनुसार नैतिक मूल्यांकन उसी आचरण का किया जा सकता है जिसके सम्भाव्य परिणामों का व्यक्ति को यथेष्ट ज्ञान हो।

**Configuration** [कॉन्फ़िगरेशन]:

रचनात्मक ढ़काई, संस्थान।

वस्तुगत या मानसिक तथ्यों की रचना का ऐसा ढ़ाँचा जो उन तथ्यों को सम्पूर्णता और ऐक्य प्रदान करे। Configuration जर्मन शब्द Gestalt का अंग्रेज़ी पर्याय है।

देखिये—Gestalt Psychology.

**Configurationism** [कॉन्फ़िगरेशन-निज़्म]:

'जिस्टाल्ट' सिद्धान्त, संस्थानवाद।

वह मनोवैज्ञानिक सिद्धान्त जो 'रचनात्मक ढ़काई' को मानसिक प्रक्रियाओं का, और विशेषतः प्रत्यक्ष का, सबसे अधिक महत्त्वपूर्ण पक्ष मानता है।

देखिये—Configuration.

**Connotation** [कॉनोटेशन]: गुणार्थ।

तर्कशास्त्र में, पदों का वह पक्ष जिसका संकेत उन पदों द्वारा निर्दिष्ट वस्तुओं या व्यक्तियों की समान विशेषताओं की ओर होता है। 'मनुष्य' पद का गुणार्थ 'विवेक-शीलता', 'प्राणधारण' इत्यादि उन विशेषताओं में व्यवहृत होता है जो सभी मनुष्यों में विद्यमान हैं।

तात्त्विक पदों के निर्देश और गुणार्थ में

प्रतिलोम अनुपात (Inverse Ratio) का सम्बन्ध होता है।

देखिये—Denotation.

**Connotative Term** [कॉनोटेटिव टर्म]: गुणार्थक पद।

वे तात्त्विक पद जो वस्तुओं और उनके आवश्यक गुणों दोनों को बताते हैं। सभी सामान्य पद, और कुछ विशिष्ट पद—जैसे 'सूर्य', 'उत्तर प्रदेश के राज्यपाल', इत्यादि—गुणार्थक हैं। व्यक्तिवाचक नामों को कुछ विचारक स्वगुणार्थक मानते हैं। लेकिन मिल के अनुसार व्यक्तिवाचक नाम अगुणार्थक हैं क्योंकि वे व्यक्ति के अस्तित्व का ही निर्देश करते हैं, गुणों का नहीं।

**Conscience** [कॉन्शन्स]: सदसद्विवेक बुद्धि, सद्विवेक।

वह आन्तरिक चेतना जिसके द्वारा कर्ता को कर्म के उचित या अनुचित, शुभ या अशुभ होने का बोध होता है, या जो उसे शुभ कर्म करने के लिए उद्यत करती है।

प्राचीन दर्शन में प्लॉटिनस, मध्ययुग में एवलड और आधुनिक काल में वटलर ने सद्विवेक-बुद्धि को नैतिक जीवन का सर्वोच्च निर्णायक माना। टाल्स्टॉय और महात्मा गांधी ने भी यही दृष्टिकोण अपनाया।

सद्विवेक को सर्वोच्च नैतिक निर्णायक मानने में एक कठिनाई यह है कि यह एक व्यक्तिगत मानक है और इससे किसी ऐसे निरपेक्ष नैतिक निर्णय को प्राप्त नहीं किया जा सकता जो सर्वमान्य हो। दूसरी कठिनाई यह है कि प्रत्यक्ष व्यवहार में सद्विवेक-बुद्धि प्रायः हमें एक दिशा में ले जाती है और तात्त्विक निष्कर्ष तथा सामाजिक उत्तरदायित्व हमें दूसरी दिशा की ओर खींचते हैं। इन आपत्तियों का निराकरण धार्मिक विचारकों ने यह कहकर किया कि सद्विवेक का आदेश ईश्वरीय इच्छा के विरुद्ध ही नहीं सकता वरतें कि व्यक्ति वास्तव में सदाचारी हो। लेकिन इससे सद्विवेक को नैतिकता का

मानक बनाने के बजाय स्वयं नैतिकता को सद्विवेक का कारण मान लिया जाता है। इसके अतिरिक्त, ईश्वरीय इच्छा को यहाँ परम निर्णायक मान लिया गया है। आधुनिक विचारधारा में नैतिक मान्यताओं का निर्धारण मानवीय व्यवहार और मानवीय मूल्यों के सन्दर्भ में किया जाता है।

**Conscious (The)** [ द कॉन्शस ] : चेतन।

आधुनिक मनोविज्ञान में, विशेषतः मनो-विश्लेषण में, 'कॉन्शस' शब्द संज्ञा के रूप में प्रयुक्त हुआ है। 'कॉन्शस' मन का वह भाग है जिसकी स्थितियों के विषय में व्यक्ति को स्पष्ट ज्ञान हो। फ्रायड के अनुसार Sub-conscious (अवचेतन) या Unconscious (अचेतन) की तुलना में 'चेतन' का विस्तार बहुत छोटा है। उसमें केवल उन्हीं विचारों और इच्छाओं को स्थान मिलता है, जो व्यक्ति की नैतिक और सामाजिक मान्यताओं के अनुरूप होती हैं।

**Conscious Automaton Theory** [कॉन्शस ऑटोमेटन थियरी] : चैतन्यात्मक स्वचालनवाद।

यह सिद्धान्त जिसके अनुसार मनुष्य एक ऐसा स्वचालित यन्त्र है जिसके साथ चैतन्य 'जुड़ा हुआ' है। इस सिद्धान्त में 'मन' या 'चेतना' को अस्वीकार तो नहीं किया जाता लेकिन उसे मानवीय व्यवहार का कारण नहीं समझा जाता। हॉजसन, विलफ़र्ड तथा ह्वसले इस सिद्धान्त के प्रमुख प्रवर्तक थे।

देखिये—Automaton Theory.

**Conscious Illusion Theory** [कॉन्शस इल्यूजन थियरी] : ऐच्छिक-भ्रम सिद्धान्त।

कॉन्राड लांग के सीन्दर्यशास्त्र का यह सिद्धान्त कि जान-बूझकर अपने मन को माया-जगत् में ले जाने की प्रवृत्ति का कलात्मक आनन्दोपभोग में महत्त्वपूर्ण स्थान है। लांग का कहना है कि इस

तरह का 'ऐच्छिक भ्रम' मनुष्य को दैनन्दिन जीवन के व्यावहारिक दबाव से छुटकारा दिलाता है, और उसे कलात्मक अनुभूति की ओर अभिमुख करता है।

**Consciousness** [कॉन्शसने'स] : चेतना।

वह सत्ता या शक्ति जो ज्ञान का मूल आधार है, और इसलिए जो स्वयं अपरि-भाष्य है। अन्तर्निरीक्षण द्वारा ही चेतना का ज्ञान सम्भव है; बाह्य निरीक्षण चेतना की क्रियाओं का परिचय मात्र दिला सकता है, और वह भी परोक्ष रूप से।

कभी-कभी 'चेतना' संकल्प (Conation), भाव (Affection) और ज्ञान (Cognition) की समष्टि को भी कहा जाता है।

मनोविश्लेषण में, 'चेतना' शब्द मन के अवचेतन और अचेतन भागों के विपरीत उस भाग का निर्देश करता है जिसकी अवस्थाओं का व्यक्ति को स्पष्ट बोध हो। लेकिन अधिकतर मनोविश्लेषक इस अर्थ को व्यवत करने के लिए 'चेतन' (संज्ञा : 'The Conscious') का प्रयोग करते हैं।

**Consciousness-in-general** [कॉन्शसने'स-इन-जनरल] : चेतना तत्त्व।

चेतना एक वस्तुगत, सर्वव्यापी, अनिवार्य धारणा के रूप में, न कि व्यक्तिगत मन की प्रक्रियाओं की समष्टि के रूप में। स्पष्ट है कि इस अर्थ में 'चेतना' का अस्तित्व केवल प्रत्ययात्मक ही हो सकता है।

**Consensus Gentium** [कॉन्से'न्सस जेन्शियम] : जनमत-स्वीकृति, लोक-सम्प्रतिपत्ति।

इस प्रतिमान के अनुसार वही व्यवहार उचित है जिसे जनमत स्वीकार करे। रोमी और मध्ययुगीन लेखकों ने इस पद का प्रयोग किया है।

**Consentience** [कॉन्से'न्शन्स] : सम-भाव, समानुभूति, संचेतना।

इन्द्रिय संवेदन के स्तर पर एकरूपता का बोध। जेम्स वाई तथा स्टाउट ने

मानवीय व्यक्तित्व के सामाजिक पक्ष की समीक्षा करते हुए समानुभूति के प्रश्न को महत्त्वपूर्ण माना है।

**Consequent** [कॉन्सिक्वेन्ट]: उत्तरांग। सौपाधिक तर्कवाक्य का वह भाग जिसमें कोई ऐसा वक्तव्य दिया जाता है जो उसी वाक्य के पूर्वांग में रखी गई शर्त के पूरे होने पर निर्भर करता है। उदाहरणार्थ, “यदि पानी बरसा तो फ़सल अच्छी होगी”—यहाँ “फ़सल अच्छी होगी” उत्तरांग है जो पूर्वांग में उल्लिखित शर्त के पूरे होने पर, अर्थात् पानी बरसने पर, निर्भर है।

**Consistency** [कॉन्सिस्टेंसी]: संगति। विचारों का, और विचारों को व्यवहार करने वाले तार्किक वाक्यों का, स्वगत विरोध से मुक्त होना, या पारस्परिक सामंजस्य। ‘सामंजस्य’ एक व्यापक शब्द है; ‘संगति’ का तात्पर्य सामंजस्य के तार्किक या वैचारिक पक्ष से है। देखिये—Coherence.

**Constitutive Knowledge** [कॉन्स्टिट्यूटिव नॉलज]: विधायक-ज्ञान। काण्ट के दर्शन में, वह ज्ञान जो प्रत्यक्ष अनुभव में प्रमाणित हो, या जिसका विषय वस्तुजगत् में स्थित हो। काण्ट के अनुसार ऐसा ज्ञान नियामक ज्ञान से गुणात्मक रूप से भिन्न है।

देखिये—Regulative Knowledge.

**Contemplation** [कॉन्टेम्प्लेशन]: ध्यान।

ज्ञान का वह स्तर जहाँ ज्ञाता अंशतः या पूर्णतः जेय में लीन हो गया हो। मध्य-युगीन दर्शन में इस स्तर को Cogitatio (चिन्तन) और Meditatio (मनन) से ऊपर का स्थान दिया गया है।

आधुनिक दर्शन में अलैबजेंडर ने इस शब्द का एक विशेष अर्थ में प्रयोग किया है। उसके अनुसार ‘कॉन्टेम्प्लेशन’ वस्तु का ज्ञान है, जोकि मन की अन्तरानुभूति से भिन्न है। वस्तु-केन्द्रित ज्ञान को ही ‘ध्यान’ कहना चाहिए। मन की स्वचेतना

को अलैबजेंडर ‘उपभोग’ (Enjoyment) कहता है।

**Content** [कॉन्टेन्ट]: अन्तर्वस्तु।

ज्ञानमीमांसा में, चेतना के प्रदत्तों की समष्टि, अर्थात् ज्ञान की प्रक्रिया नहीं, बल्कि ज्ञान की आन्तरिक विषयवस्तु।

सौन्दर्यशास्त्र में, किसी कलाकृति का मूल्यात्मक पक्ष, जोकि आकारात्मक पक्ष से भिन्न है। उदाहरणार्थ, किसी कविता का आकारगत पक्ष वह है जो अभिव्यक्ति के तरीकों पर निर्भर है; उसकी अन्तर्वस्तु वह है जिसकी अभिव्यक्ति होती है, जैसे भावनाएँ, तथ्य, अनुभूतियाँ, इत्यादि।

**Contiguity** [कॉन्टिगुइटी]: सामीप्य।

दो सत्ताओं में ऐसी निकटता कि एक का ज्ञान दूसरे के ज्ञान में सहायक सिद्ध हो। दो मानसिक शक्तियों में ऐसा सम्बन्ध कि एक के ‘जागृत’ होने पर दूसरी भी जाग उठे। इस सम्बन्ध पर आधारित साहचर्य नियम को ‘सामीप्य नियम’ कहते हैं।

देखिये—Law of Contiguity.

**Contingent** [कॉन्टिन्जेन्ट]: सांयोगिक।

ऐसी परिस्थिति या घटना जिसके विषय में कहा जा सके कि वह ‘हो भी सकती है, और नहीं भी हो सकती’, या यह कि वह ‘जिस तरह हुई है उससे विलकुल भिन्न ढंग से भी हो सकती है।’ ‘सांयोगिक’ घटना या अवस्था वह है जिसके लिए कोई निश्चित कारण नहीं बताया जा सकता। उदाहरणार्थ, पतझड़ में किसी विशिष्ट पत्ते का किसी विशेष स्थान पर गिरना सांयोगिक है।

आधुनिक भौतिक-विज्ञान में कुछ विचारक इस मान्यता की ओर झुके हैं कि विश्व पूर्णतया नियमबद्ध नहीं है और उसमें सांयोगिकता के लिए भी स्थान है।

**Continuant** [कन्टिन्युएन्ट]: सतत (संज्ञा)।

वह सत्ता जिसका अस्तित्व अवस्था-परिवर्तन और सम्बन्ध-परिवर्तन के बीच लगातार बना रहता है। इस शब्द का

प्रयोग जॉन्सन ने अपने 'तर्कशास्त्र' में किया है।

### Contradictory Opposition

[कॉन्ट्राडिक्टरी ऑपोज़िशन] : व्याघातक प्रतियोग।

दो तर्कवाक्यों के बीच ऐसा प्रतियोग-सम्बन्ध जिसमें उद्देश्य और विधेय समान होते हुए गुण और परिमाण दोनों में विभिन्नता हो।

उदाहरणार्थ : 'सब खिलाड़ी स्वस्थ हैं', 'कुछ खिलाड़ी स्वस्थ नहीं हैं'। यहाँ गुण और परिमाण दोनों का भेद है, यद्यपि दोनों तर्कवाक्यों में उद्देश्य और विधेय समान हैं।

व्याघातक प्रतियोग को कभी-कभी पूर्ण प्रतियोग भी कहा जाता है।

देखिये—Complete Opposition.

### Contradictory Terms [कॉन्ट्राडिक्टरी टर्म्स] : व्याघातक पद।

जब दो तार्किक पद मिलकर समस्त वस्तुओं को निःशेष करते हैं, और परस्पर व्यावर्तक होते हैं, तब उन्हें व्याघातक पद कहा जाता है। उदाहरणार्थ, 'जीव' और 'अजीव' व्याघातक पद हैं क्योंकि ये परस्पर व्यावर्तक (Mutually Exclusive) हैं, और मिलकर सभी प्राणियों को निःशेष करते हैं।

देखिये—Contrary Terms.

### Contradiction [कॉन्ट्राडिक्शन] : प्रति-योग, व्याघात।

दो वस्तुओं, गुणों या अवस्थाओं में इस तरह का विरोध कि एक का भाव होने पर दूसरे का अभाव और एक का अभाव होने पर दूसरे का भाव अनिवार्य हो जाता है।

### Contraposition [कॉन्ट्रापोज़िशन] : परिप्रतिवर्तन।

अव्यवहित अनुमान का वह रूप जिसमें निष्कर्ष-वाक्य का उद्देश्य दिये हुए तर्क-वाक्य के विधेय के विरुद्ध होता है। परिप्रतिवर्तन में गुण का परिवर्तन भी अनिवार्य है; यदि दिया हुआ तर्कवाक्य

विधायक हो तो निष्कर्ष निषेधात्मक होता है, और यदि मूल वाक्य निषेधात्मक हो तो निष्कर्ष विधायक होता है।

परिप्रतिवर्तन अव्यवहित अनुमान का एक मिश्र रूप है। इसमें परिवर्तन और प्रतिवर्तन दोनों क्रियाएँ समाविष्ट होती हैं। दिये हुए तर्कवाक्य का प्रतिवर्तन करके, फिर प्रतिवर्तित वाक्य का परिवर्तन करने से परिप्रतिवर्तित तर्कवाक्य प्राप्त होता है।

उदाहरणार्थ, "सब मनुष्य मर्त्य हैं" का प्रतिवर्तन करके हम इस निष्कर्ष तक पहुँचते हैं कि "कोई मनुष्य अमर नहीं है।" फिर इस निष्कर्ष का परिवर्तन करके दूसरा निष्कर्ष प्राप्त होता है : "कोई अमर सत्ता मनुष्य नहीं है।" इस तरह "सब मनुष्य मर्त्य हैं" का परिप्रतिवर्तन हमें इस निष्कर्ष तक पहुँचाता है कि "कोई अमर सत्ता मनुष्य नहीं है।"

देखिये—Conversion, Obversion.

### Contrariety [कॉन्ट्रेरिटी] : विरोधी प्रतियोग।

देखिये—Contrary Opposition.

### Contrary Opposition [कॉन्ट्रेरी ऑपोज़िशन] : विरोधी प्रतियोग।

दो पूर्णव्यापी तर्कवाक्यों में ऐसा सम्बन्ध जिसमें उद्देश्य और विधेय समान होते हुए गुण में भेद होता है। उदाहरणार्थ : "सब प्राणी बुद्धिमान हैं", "कोई प्राणी बुद्धिमान नहीं है।" यहाँ परिमाण का भेद नहीं है, क्योंकि दोनों तर्कवाक्य पूर्ण-व्यापी हैं। लेकिन गुण में भेद है, क्योंकि पहला तर्कवाक्य विधायक है और दूसरा निषेधक।

### Contrary Terms [कॉन्ट्रेरी टर्म्स] : विरोधी पद, विपरीत पद।

जब किसी वर्ग के द्योतक पदों में से दो पद ऐसे होते हैं कि वे अधिकतम भिन्नता व्यवत करते हैं, तब उन्हें विरोधी पद कहा जाता है, जैसे 'काला' और 'सफ़ेद', 'बलवान्' और 'दुर्बल' इत्यादि। विरोधी पदों और व्याघाती पदों में अन्तर यह है

कि दोनों विरोधी पद एक ही वस्तु के सम्बन्ध में व्यक्त हो सकते हैं, लेकिन व्यापारिता पद नहीं हो सकते। उदाहरणार्थ, यह सम्भव है कि कोई विशिष्ट वस्तु न काली हो, न सफ़ेद; लेकिन यह असम्भव है कि वह न 'जीव' हो, न 'अजीव'।

देखिये—Contradictory Terms.

Contrast [ कॉन्ट्रास्ट ] : वैदग्ध्य, वैपन्य।

किसी वर्ग की वस्तुओं में अतिरिक्ततम भिन्नता। विचारों या वस्तुओं में विरोधी गुणों का अस्तित्व। उदाहरणार्थ, 'कालापन' और 'सफ़ेदपन'; 'सुख' और 'दुःख', एक-दूसरे के विपरीत हैं। लेकिन वैदग्ध्य और प्रतियोग (Contradiction) में अन्तर है। विपरीत सत्ताओं या गुणों के विषय में यह नहीं कहा जा सकता कि एक का अभाव हो तो दूसरे का अस्तित्व अनिवार्य है। दुःख के अभाव में सुख का अस्तित्व अनिवार्य नहीं है—औदासीन्य भी हो सकता है। इसी तरह कोई वस्तु एक साथ काली और सफ़ेद नहीं हो सकती—लेकिन यदि वह काली न हो तो उसका सफ़ेद होना जरूरी नहीं है।

देखिये—Contradiction.

Conventionalism [कॉन्वेन्शनलिज्म] : प्रचलनवाद, रुढ़िवाद।

यह सिद्धान्त कि अनुभवपूर्ण सत्य को व्यक्त करने वाले सभी तर्कवाक्य केवल लोक-सम्मति के आधार पर स्वीकृत होते हैं। उनकी यथार्थता निरपेक्ष नहीं होती बल्कि ऐसी धारणाओं पर निर्भर होती हैं जो 'प्रचलित' हो गई हैं।

Converse [कॉन्वर्स] : परिवर्तित वाक्य।

अव्यवहित अनुमान में किसी द्विये हुए तर्कवाक्य का परिवर्तन करके जो निष्कर्ष वाक्य प्राप्त किया जाता है उसे परिवर्तित वाक्य कहते हैं।

देखिये—Conversion, Convertend, Immediate Inference.

Converse Fallacy of Accident [कॉन्वर्स फ़ैलसी ऑफ़ एक्सिडेण्ट] : प्रति-

लोक परिस्थिति-दोष।

परिस्थिति-दोष का वह रूप जिसमें कोई ऐसी बात, जो विषय परिस्थिति में सत्य है, सामान्यतः सत्य मानी जाती है।

उदाहरणार्थ, मरीच को उसकी बीमारी के विषय में ठीक-ठीक हाल बताना ही उचित है; इसलिए झूठ बोलना कोई बुरी बात नहीं है।

Conversion [कन्वर्टेन] : परिवर्तन।

अव्यवहित अनुमान का वह रूप जिसमें आधारवाक्य के उद्देश्य और विषय का स्थानान्तरण करके निष्कर्ष निकाला जाता है। यह स्थानान्तरण कुछ नियमों के अनुसार किया जाता है, जिनमें से मुख्य ये हैं : (१) मूल वाक्य का उद्देश्य परिवर्तित वाक्य का विषय और मूल वाक्य का विषय परिवर्तित वाक्य का उद्देश्य बन-जाता है। (२) दोनों वाक्यों का गुण समान रहता है। (३) जो पद मूल वाक्य में व्याप्त न हो वह परिवर्तित वाक्य में भी व्याप्त नहीं होता।

उदाहरणार्थ—(१) तर्कवाक्य "सब भारतीय एशियाई हैं" का परिवर्तित रूप है "कुछ एशियाई भारतीय हैं।" अथवा तर्कवाक्य "सब दार्शनिक मनुष्य हैं" का परिवर्तित रूप होगा "कुछ मनुष्य दार्शनिक हैं।"

(२) तर्कवाक्य "कोई जीववारी अमर नहीं है" का परिवर्तित रूप होगा "कोई अमर वस्तु जीववारी नहीं है।"

(३) तर्कवाक्य "कुछ भारतीय कला-प्रेमी हैं" का परिवर्तित रूप होगा "कुछ कलाप्रेमी लोग भारतीय हैं।"

Convertend [कन्वर्टेण्ड] : परिवर्त्य।

अव्यवहित अनुमान में वह तर्कवाक्य, जिसका परिवर्तन करके निष्कर्ष निकाला जाता है, जैसे : "कुछ कुसियाँ लकड़ी की हैं" का परिवर्तन करके "कुछ लकड़ी की चीजें कुसियाँ हैं"—यह निष्कर्ष निकाला जाय, तो इनमें से पहला तर्कवाक्य कन्वर्टेण्ड है।

देखिये—Converse, Conversion.

**Coordinates** [कोऑर्डिनेट्स] : समपद ।

ऐसे पद जिनका सम्बन्ध किसी वर्गीकरण की योजना में एक ही क्रम से और एक ही स्तर पर हो। इनसे उन गुणों या विशेषताओं का भी पता चलता है जो एक समूह या संग्रह के विभिन्न सदस्यों के क्रम या भेद की ओर संकेत करते हैं।

**Copula** [कॉपुला] : संयोजक ।

तर्कवाक्य का वह भाग जो उद्देश्य और विधेय के सम्बन्ध को व्यक्त करता है। संयोजक स्वीकृत या निषेध का चिह्न होता है। "मनुष्य अमर नहीं है"—इस वाक्य में 'नहीं है' संयोजक है, क्योंकि वह उद्देश्य ('मनुष्य') और विधेय (अमरत्व) में निषेधात्मक सम्बन्ध प्रदर्शित करता है।

**Corollary** [कॉरोलरी] : उपसिद्धान्त, उपपरिणाम, उपप्रमेय, उपसाध्य ।

गणित में, किसी प्रमेय (Theorem) के प्राथमिक परिणामस्वरूप उपलब्ध किया गया वक्तव्य ।

दर्शन में, किसी सिद्धान्त में निहित ऐसा आंशिक सत्य जो स्वयं एक सिद्धान्त के रूप में व्यक्त किया जा सके।

**Correlational Method** [कोरिलेशनल मेथड] : अन्योन्यान्वय पद्धति ।

वह पद्धति जिसमें गुणात्मक रूप से भिन्न तथ्यों के पारस्परिक सम्बन्धों की समीक्षा द्वारा ज्ञान का क्षेत्र बढ़ाया जाता है।

**Correspondence** [कॉरेस्पॉन्डेन्स] : आनुरूप्य ।

दो विभिन्न वर्गों की वस्तुओं में ऐसे समान गुणों का सह-अस्तित्व कि उनमें से एक वस्तु के जानने पर दूसरे वर्ग की वस्तु का भी किसी सीमा तक ज्ञान हो।

**Correspondence Theory of Truth** [कॉरेस्पॉन्डेन्स थियरी ऑफ़ ट्रुथ] : सत्य का आनुरूप्य सिद्धान्त ।

ज्ञान-मीमांसा और तर्कशास्त्र में वह

सिद्धान्त जिसके अनुसार 'सत्य' का अर्थ केवल वक्तव्यों की आत्मसंगति (Self-Consistency) नहीं, बल्कि धारणाओं का वस्तुस्थिति के साथ आनुरूप्य है। सभी यथार्थवादी दार्शनिक व्यापक रूप से सत्य के इस सिद्धान्त को स्वीकार करते हैं।

देखिये—Correspondence, Coherence Theory of Truth.

**Cosmogony** [कॉस्मॉगोनी] : विश्व-वृत्तान्त, सृष्टि-विद्या ।

विश्व की, और विश्व के अन्तर्गत सभी सत्ताओं की, उत्पत्ति का वर्णन। प्राचीन काल के पुराणों, लोक-गाथाओं और काव्यों में विश्व के विकास के सम्बन्ध में तरह-तरह की धारणाएँ और विश्वास व्यक्त किये गए हैं जिन्हें सामूहिक रूप से 'कॉस्मॉगोनी' कहा जाता है। इनमें विश्वोत्पत्ति की दार्शनिक समीक्षा के बीज कहीं-कहीं दिखाई पड़ते हैं। विश्वोत्पत्ति के व्यवस्थित और तर्काधारित रूप को 'कॉस्मॉलोजी' (Cosmology) कहते हैं। कल्पना-पक्ष इसमें भी है, लेकिन कॉस्मॉगोनी के विपरीत कॉस्मॉलोजी में कल्पना को संयमित करके विवेक के अधीन लाने का प्रयास है।

देखिये—Cosmology.

**Cosmological Argument** [कॉस्मॉलोजिकल आर्ग्युमेण्ट] : विश्वमूलक तर्क, विश्वविषयक तर्क, आदिकारण-तर्क ।

इस तर्क के अनुसार विश्व के अस्तित्व से ईश्वर के अस्तित्व का प्रमाण मिलता है। प्रत्येक वस्तु का कोई कारण होता है, जो स्वयं किसी अन्य कारण का परिणाम होता है। बुद्धि इस कार्य-कारण-शृंखला के अन्त तक पहुँचना चाहती है। समस्त विश्व का एक आदिकारण होना ही चाहिए जो स्वयं किसी कारण पर निर्भर नहीं है। ऐसा आदिकारण, जिससे सारे विश्व की उत्पत्ति सम्भव है, ईश्वर ही है।

अरस्तू ने इस 'आदिकारण' को आदि-

चाळक' (Prime Mover) कहा। देकाने नया जोक ने भी इस प्रमाण को स्वीकार किया, लेकिन काण्ट ने इसकी आलोचना की। काण्ट ने कहा : "सृष्टि का कोई आदिकारण है" और "सृष्टि का कोई आदिकारण नहीं हो सकता", ये दोनों ही बदनय्य तर्क से सिद्ध किए जा सकते हैं। जब इस आदिकारण के प्रश्न को उठाते हैं तब अनुभववादीन बस्तु की स्वतः सत्ता की अनुभव के आधार पर सिद्ध करना चाहते हैं। ऐसी परिस्थिति में ईश्वर के अस्तित्व को तार्किक उपार्यों से सिद्ध नहीं किया जा सकता।

**Cosmology [कॉस्मॉलोजी]** : विद्यो-त्पत्तिशास्त्र, संसृतिशास्त्र, सृष्टिमीमाणा। दर्शन का वह भाग जिसमें विद्य की उत्पत्ति और रचना से सम्बन्धित समस्याओं की विधेय रूप से विवेचना की जाती है। मुकरात के पहले यूनानी दर्शन में संसृतिशास्त्र को ही प्रमुख स्थान प्राप्त था। अधिकतर यूनानी दार्शनिकों का विश्वास था कि विद्य स्थान में सीमित है, अनादि और अनन्त है, और कुछ अपरिवर्तनीय नियमों से शासित है।

है। यह विचारधारा समय-समय पर चिन्तकों को प्रभावित करता रही है और दर्शन को विद्य-संस्कृति का अंग बनाने में सहायता प्रदान करता रही है। आधुनिक युग में विद्यव्यवस्था की धारणा 'अन्त-राष्ट्रीयता' के सभी क्षेत्रों में प्रतिविम्बित है।

**Cosmos [कॉस्मॉस]** : विद्य-व्यवस्था। 'कॉस्मॉस' और 'यूनिवर्स' (विद्य) शब्दों का प्रयोग बहुत से दार्शनिकों ने एक ही अर्थ में किया है। लेकिन यूनानी परम्परा में 'कॉस्मॉस' शब्द इस विश्वास का द्योतक था कि विद्य के सम्बन्धित परिवर्तनों के पीछे कोई व्यवस्था है, और सम्बन्धित घटनाओं का कोई पूर्व-निर्धारित क्रम है। हम तरह 'कॉस्मॉस' विद्य का वह रूप है जिसका 'निर्देशन' होता आया है और सदा होता रहेगा। यूनानी व्युत्पत्ति के अनुसार भी 'Kosmos' का अर्थ है : 'वह जो सुविरचित तथा विधिवन् है'।

**Cosmothetic Idealism [कॉस्मो-थेटिक आइडियलिज्म]** : द्वैतवादी प्रत्ययवाद।

यह पद हैपिटलन ने उन सभी विद्वान्तों



वह क्रिया जिसके द्वारा ईश्वर विश्व को अस्तित्व में लाता है, और उसके विविध खण्डों की रचना करता है। यदि विश्व-सृष्टि का यह सिद्धान्त न माना गया तो तीन विकल्पों में से एक को चुनना पड़ता है: (१) विश्व अनादि-अनन्त है, और एकमात्र सत्ता है; ईश्वर नहीं है। (२) ईश्वर और विश्व एक ही हैं, उनमें कोई अन्तर नहीं है। (३) ईश्वर और जड़तत्त्व दोनों स्वतन्त्र और अनादि सत्ताएँ हैं। जड़तत्त्व से ही ईश्वर ने विश्व को बनाया है।

इन तीनों व्याख्याओं में कठिनाइयाँ हैं, इसलिए धार्मिक, और विशेषतः प्रत्ययवादी, परम्पराओं में 'विश्व-सृष्टि' को स्वीकार किया गया है। लेकिन शून्य से विश्व की सृष्टि ('Creation ex nihilo') की कल्पना भी बहुत-सी दार्शनिक समस्याओं को जन्म देती है, जैसे: (१) ईश्वर पूर्ण है, तो फिर उसे विश्व का निर्माण करने की जरूरत ही क्या थी? (२) निर्माता किसी हद तक निर्मित वस्तु से स्वयं सीमित हो जाता है क्योंकि जहाँ 'सम्बन्ध' है वहाँ असीमता नहीं रहती—और निर्माण भी एक तरह का सम्बन्ध है। इसलिए विश्व की रचना से ईश्वर सीमित हो जाता है। (३) सर्वज्ञ और सर्वशक्तिमान् ईश्वर ने अपूर्ण और दुःखमय विश्व का निर्माण क्यों किया? इत्यादि।

इन कठिनाइयों को देखते हुए कुछ दार्शनिक कहते हैं कि विश्व-सृष्टि को एक रहस्य के रूप में स्वीकार कर लेना चाहिए। उनका कहना है कि विश्व के अन्तर्गत प्रत्येक सत्ता और क्रिया के विषय में बुद्धि और विवेक द्वारा, निरीक्षण और प्रयोग द्वारा, छानबीन की जा सकती है। लेकिन स्वयं विश्व की उत्पत्ति के विषय में विश्वास की ही शरण लेनी पड़ती है।

**Creative Evolution** [क्रिएटिव इवोल्यूशन]: सृजनात्मक विकासवाद, सृजनात्मक विकास।

वर्गसाँ के दर्शन में इस पद का प्रयोग एक विशेष अर्थ में किया गया है। प्राकृतिक विकास या अभिव्यक्ति की जो प्रचलित धारणा थी उसे अस्वीकार करते हुए वर्गसाँ ने कहा कि विकास कई दिशाओं में एक साथ होता है और विकास-क्रिया किसी बाह्य लक्ष्य की पूर्ति के लिए अग्रसर नहीं होती। विकास के पीछे एक आदि प्राणशक्ति है जो उत्तरोत्तर अधिक विकसित अंगियों के व्यवहार में नये स्तरों पर संरक्षित और परिष्कृत होती रहती है। इस तरह के विकास को वर्गसाँ ने Creative Evolution का नाम दिया।

देखिये—Life Force.

**Creative Theory of Perception** [क्रिएटिव थियरी ऑफ़ पर्सेप्शन]: प्रत्यक्ष निर्माण-सिद्धान्त।

यह सिद्धान्त कि ज्ञान के प्रदत्तों का प्रत्यक्ष क्रिया के साथ-ही-साथ निर्माण होता है। इस सिद्धान्त के अनुसार प्रदत्तों का स्वतन्त्र अस्तित्व नहीं होता। आधुनिक आलोचनात्मक यथार्थवाद (Critical Realism) इस सिद्धान्त का समर्थन करता है।

**Creator God** [क्रिएटर-गॉड]: स्रष्टा-ईश्वर।

ईश्वर, विश्व-निर्माता के रूप में। ईश्वर को पूर्णतया निर्गुण मानने वाले दार्शनिक 'स्रष्टा-ईश्वर' को स्वीकार नहीं करते क्योंकि 'सर्जन' स्वयं एक गुण है। उनके अनुसार 'स्रष्टा-ईश्वर' परम सत्ता पर मानवीय बुद्धि द्वारा आरोपित किया गया एक रूप है। इसके विपरीत, अधिकतर ईश्वरवादी धर्मतन्त्रों में ऐसे ईश्वर की कल्पना की गई है जिसने विश्व का निर्माण किया है। लेकिन निर्मित विश्व का स्रष्टा-ईश्वर से क्या सम्बन्ध है, इस प्रश्न पर धर्म और दर्शन में बहुत मतभेद है।

देखिये—God, Creation.

**Crisis** [क्राइसिस]: व्याधि-स्थिति,

संकट-स्थिति ।

अस्तित्ववाद (Existentialism) में 'क्राइसिस' पद का प्रयोग एक विशेष अर्थ में किया गया है। मानवीय जीवन अनिवार्य रूप से व्यक्ति को ऐसी स्थितियों के बीच ले चलता है जो उसके अनुभव की सीमाएँ निर्धारित करती हैं, जहाँ उसे अपनी समस्त शक्ति पर पूरी तरह अवलम्बित होना पड़ता है और एक अनिश्चित दिशा में अपने संकल्पों को बढ़ाना पड़ता है। ऐसी प्रत्येक स्थिति या अवस्था व्यक्ति को अस्तित्व की गहनता का बोध कराती है और वह यह समझ पाता है कि उसका अस्तित्व वास्तव में उसका अपना संकल्प ही है।

देखिये—Existentialism.

**Criteriaology** [क्राइटीरिऑलोजी] : मानक-समीक्षा ।

दार्शनिक विवेचन का वह पक्ष जिसमें तत्त्वमीमांसा, ज्ञानमीमांसा, नीतिशास्त्र, रसशास्त्र इत्यादि विशिष्ट क्षेत्रों में स्वीकृत मानकों का अध्ययन किया जाता है।

**Criterion** [क्राइटीरियन] : प्रतिमान, मानक, निकप ।

वह गुण या क्षमता जिसके आधार पर किसी सत्ता या कर्म के विषय में मूल्यात्मक निर्णय दिया जा सके। अलग-अलग परिस्थितियों में, और विभिन्न दृष्टिकोणों के अनुसार, दर्शन के विशेष क्षेत्रों में विभिन्न मानक स्थिर किये गए हैं। अन्तर्गतवादात्मक दार्शनिक मतवादों के पारस्परिक विरोध मानकों की भिन्नता पर निर्भर होते हैं—जैसे नीतिशास्त्र में सुख, सन्तुलन, कर्तव्य या समंजन; ज्ञानमीमांसा में सुसंगति या अनुरूपता; तत्त्वमीमांसा में 'सार' या अस्तित्व; कलादर्शन में अभिव्यक्ति या रसानुभूति ।

**Critical Idealism** [क्रिटिकल आइडियलिज्म] : आलोचनात्मक प्रत्ययवाद ।

काण्ट ने अपने ज्ञान-सिद्धान्त को

आलोचनात्मक प्रत्ययवाद का नाम दिया क्योंकि उसमें बुद्धि की आलोचनात्मक परीक्षा की गई है और मानसिक प्रत्ययों को ज्ञान का मुख्य आधार माना गया है।

देखिये—Critique of Pure Reason. **Critical Method** [क्रिटिकल मेथड] : आलोचनात्मक विधि, विवेचनात्मक विधि ।

काण्ट ने अपनी दार्शनिक पद्धति को 'आलोचनात्मक विधि' का नाम दिया है। इसका अर्थ है विवेक की अन्वेषण-शक्ति में निहित तत्त्वों या तथ्यों को व्यक्त रूप में उपस्थित करना। काण्ट की ज्ञानमीमांसा में ये निहित तत्त्व अनुभव को सर्वमान्यता और प्रामाणिकता ही नहीं प्रदान करते बल्कि उसकी सम्भावना के भी आधार हैं।

देखिये—Criticism, Critique of Pure Reason.

**Critical Monism** [क्रिटिकल मॉनिज्म] : आलोचनात्मक अद्वैतवाद, आलोचनात्मक एकवाद ।

यह सिद्धान्त कि 'सत्' एक है, परन्तु उसमें बहुत्व के लिए स्थान है। इस पद का प्रयोग हॉफडिन्ग ने किया है। हॉफडिन्ग के अनुसार 'सत्' की तुलना 'चेतन अनुभव' से की जा सकती है जो 'एक' होते हुए भी अपने अन्तर्गत वैविध्य को स्थान देता है।

**Critical Personalism** [क्रिटिकल पर्सनलिज्म] : आलोचनात्मक व्यक्तिवाद ।

विलियम स्टर्न द्वारा प्रतिपादित यह सिद्धान्त कि बाह्य प्रकृति या पर्यावरण से पृथक् व्यक्तित्व का कोई अर्थ नहीं हो सकता। व्यक्ति मनःशारीरिक सत्ता है और प्राकृतिक पर्यावरण से उसका आंगिक (Organic) सम्बन्ध है। देकार्त ने व्यक्ति और जगत् के बीच क्रिया-प्रतिक्रियात्मक सम्बन्ध स्थापित करने के लिए पृष्ठभूमि प्रस्तुत की थी। उसके बाद अनेक दार्शनिकों ने व्यक्तित्व की मनो-वैज्ञानिक दृष्टि से व्याख्या करने का

वह क्रिया जिसके द्वारा ईश्वर विश्व को अस्तित्व में लाता है, और उसके विविध खण्डों की रचना करता है। यदि विश्व-सृष्टि का यह सिद्धान्त न माना गया तो तीन विकल्पों में से एक को चुनना पड़ता है : (१) विश्व अनादि-अनन्त है, और एकमात्र सत्ता है; ईश्वर नहीं है। (२) ईश्वर और विश्व एक ही हैं, उनमें कोई अन्तर नहीं है। (३) ईश्वर और जड़तत्त्व दोनों स्वतन्त्र और अनादि सत्ताएँ हैं। जड़तत्त्व से ही ईश्वर ने विश्व को बनाया है।

इन तीनों व्याख्याओं में कठिनाइयाँ हैं, इसलिए धार्मिक, और विशेषतः प्रत्ययवादी, परम्पराओं में 'विश्व-सृष्टि' को स्वीकार किया गया है। लेकिन शून्य से विश्व की सृष्टि ('Creation ex nihilo') की कल्पना भी बहुत-सी दार्शनिक समस्याओं को जन्म देती है, जैसे : (१) ईश्वर पूर्ण है, तो फिर उसे विश्व का निर्माण करने की जरूरत ही क्या थी? (२) निर्माता किसी हद तक निर्मित वस्तु से स्वयं सीमित हो जाता है क्योंकि जहाँ 'सम्बन्ध' है वहाँ असीमता नहीं रहती—और निर्माण भी एक तरह का सम्बन्ध है। इसलिए विश्व की रचना से ईश्वर सीमित हो जाता है। (३) सर्वज्ञ और सर्वशक्तिमान् ईश्वर ने अपूर्ण और दुःखमय विश्व का निर्माण क्यों किया? इत्यादि।

इन कठिनाइयों को देखते हुए कुछ दार्शनिक कहते हैं कि विश्व-सृष्टि को एक रहस्य के रूप में स्वीकार कर लेना चाहिए। उनका कहना है कि विश्व के अन्तर्गत प्रत्येक सत्ता और क्रिया के विषय में बुद्धि और विवेक द्वारा, निरीक्षण और प्रयोग द्वारा, छानबीन की जा सकती है। लेकिन स्वयं विश्व की उत्पत्ति के विषय में विश्वास की ही शरण लेनी पड़ती है। **Creative Evolution** [क्रिएटिव इवोल्यूशन] : मृजनात्मक विकासवाद, मृजनात्मक विकास।

वर्गसाँ के दर्शन में इस पद का प्रयोग एक विशेष अर्थ में किया गया है। प्राकृतिक विकास या अभिव्यक्ति की जो प्रचलित धारणा थी उसे अस्वीकार करते हुए वर्गसाँ ने कहा कि विकास कई दिशाओं में एक साथ होता है और विकास-क्रिया किसी बाह्य लक्ष्य की पूर्ति के लिए अग्रसर नहीं होती। विकास के पीछे एक आदि प्राणशक्ति है जो उत्तरोत्तर अधिक विकसित अंगियों के व्यवहार में नये स्तरों पर संरक्षित और परिष्कृत होती रहती है। इस तरह के विकास को वर्गसाँ ने Creative Evolution का नाम दिया।

देखिये—Life Force.

**Creative Theory of Perception** [क्रिएटिव थियरी ऑफ पर्सेप्शन] : प्रत्यक्ष निर्माण-सिद्धान्त।

यह सिद्धान्त कि ज्ञान के प्रदत्तों का प्रत्यक्ष क्रिया के साथ-ही-साथ निर्माण होता है। इस सिद्धान्त के अनुसार प्रदत्तों का स्वतन्त्र अस्तित्व नहीं होता। आधुनिक आलोचनात्मक यथार्थवाद (Critical Realism) इस सिद्धान्त का समर्थन करता है।

**Creator God** [क्रिएटर-गॉड] : स्रष्टा-ईश्वर।

ईश्वर, विश्व-निर्माता के रूप में। ईश्वर को पूर्णतया निर्गुण मानने वाले दार्शनिक 'स्रष्टा-ईश्वर' को स्वीकार नहीं करते क्योंकि 'सर्जन' स्वयं एक गुण है। उनके अनुसार 'स्रष्टा-ईश्वर' परम सत्ता पर मानवीय बुद्धि द्वारा आरोपित किया गया एक रूप है। इसके विपरीत, अधिकतर ईश्वरवादी धर्मतन्त्रों में ऐसे ईश्वर की कल्पना की गई है जिसने विश्व का निर्माण किया है। लेकिन निर्मित विश्व का स्रष्टा-ईश्वर से क्या सम्बन्ध है, इस प्रश्न पर धर्म और दर्शन में बहुत मतभेद है।

देखिये—God, Creation.

**Crisis** [क्राइसिस] : व्याधि-स्थिति,

संकट-स्थिति ।

अस्तित्ववाद (Existentialism) में 'क्राइसिस' पद का प्रयोग एक विशेष अर्थ में किया गया है। मानवीय जीवन अनिवार्य रूप से व्यक्ति को ऐसी स्थितियों के बीच ले चलता है जो उसके अनुभव की सीमाएँ निर्धारित करती हैं, जहाँ उसे अपनी समस्त शक्ति पर पूरी तरह अवलम्बित होना पड़ता है और एक अनिश्चित दिशा में अपने संकल्पों को बढ़ाना पड़ता है। ऐसी प्रत्येक स्थिति या अवस्था व्यक्ति को अस्तित्व की गहनता का बोध कराती है और वह यह समझ पाता है कि उसका अस्तित्व वास्तव में उसका अपना संकल्प ही है।

देखिये—Existentialism.

**Criteriology** [क्राइटीरिऑलोजी] : मानक-समीक्षा ।

दार्शनिक विवेचन का वह पक्ष जिसमें तत्त्वमीमांसा, ज्ञानमीमांसा, नीतिशास्त्र, रसशास्त्र इत्यादि विशिष्ट क्षेत्रों में स्वीकृत मानकों का अध्ययन किया जाता है।

**Criterion** [क्राइटीरियन] : प्रतिमान, मानक, निकप ।

वह गुण या क्षमता जिसके आधार पर किसी सत्ता या कर्म के विषय में मूल्यात्मक निर्णय दिया जा सके। अलग-अलग परिस्थितियों में, और विभिन्न दृष्टिकोणों के अनुसार, दर्शन के विशेष क्षेत्रों में विभिन्न मानक स्थिर किये गए हैं। अन्ततोगत्वा दार्शनिक मतवादों के पारस्परिक विरोध मानकों की भिन्नता पर निर्भर होते हैं—जैसे नीतिशास्त्र में सुख, सन्तुलन, कर्तव्य या समंजन; ज्ञानमीमांसा में सुसंगति या अनुरूपता; तत्त्वमीमांसा में 'सार' या अस्तित्व; कलादर्शन में अभिव्यक्ति या रसानुभूति ।

**Critical Idealism** [क्रिटिकल आइडियलिज़्म] : आलोचनात्मक प्रत्ययवाद ।

काण्ट ने अपने ज्ञान-सिद्धान्त को

आलोचनात्मक प्रत्ययवाद का नाम दिया क्योंकि उसमें बुद्धि की आलोचनात्मक परीक्षा की गई है और मानसिक प्रत्ययों को ज्ञान का मुख्य आधार माना गया है।

देखिये—Critique of Pure Reason.  
**Critical Method** [क्रिटिकल मेथड] : आलोचनात्मक विधि, विवेचनात्मक विधि ।

काण्ट ने अपनी दार्शनिक पद्धति को 'आलोचनात्मक विधि' का नाम दिया है। इसका अर्थ है विवेक की अन्वेषण-शक्ति में निहित तत्त्वों या तथ्यों को व्यक्त रूप में उपस्थित करना। काण्ट की ज्ञानमीमांसा में ये निहित तत्त्व अनुभव को सर्वमान्यता और प्रामाणिकता ही नहीं प्रदान करते बल्कि उसकी सम्भावना के भी आधार हैं।

देखिये—Criticism, Critique of Pure Reason.

**Critical Monism** [क्रिटिकल मॉनिज़्म] : आलोचनात्मक अद्वैतवाद, आलोचनात्मक एकवाद ।

यह सिद्धान्त कि 'सत्' एक है, परन्तु उसमें बहुत्व के लिए स्थान है। इस पद का प्रयोग हॉफडिन्ग ने किया है। हॉफडिन्ग के अनुसार 'सत्' की तुलना 'चेतन अनुभव' से की जा सकती है जो 'एक' होते हुए भी अपने अन्तर्गत वैविध्य को स्थान देता है।

**Critical Personalism** [क्रिटिकल पर्सनलिज़्म] : आलोचनात्मक व्यक्तिवाद ।

विलियम स्टर्न द्वारा प्रतिपादित यह सिद्धान्त कि बाह्य प्रकृति या पर्यावरण से पृथक् व्यक्तित्व का कोई अर्थ नहीं हो सकता। व्यक्ति मनःशारीरिक सत्ता है और प्राकृतिक पर्यावरण से उसका आंगिक (Organic) सम्बन्ध है। देकार्त ने व्यक्ति और जगत् के बीच क्रिया-प्रतिक्रियात्मक सम्बन्ध स्थापित करने के लिए पृष्ठभूमि प्रस्तुत की थी। उसके बाद अनेक दार्शनिकों ने व्यक्तित्व की मनो-वैज्ञानिक दृष्टि से व्याख्या करने का

प्रयत्न किया। विलियम स्टर्न के आलोचनात्मक व्यक्तिवाद को ऐसे प्रयासों में प्रमुख स्थान प्राप्त है।

देखिये—Higher Naturalism.

**Critical Philosophy** [क्रिटिकल फ़िलॉसफ़ी] : आलोचनात्मक दर्शन।

काण्ट के सभी दार्शनिक सिद्धान्तों को सामूहिक रूप से 'आलोचनात्मक दर्शन' कहा जाता है। काण्ट ने अपनी वृहत् दर्शन-प्रणाली को तीन खण्डों में विभाजित किया है : Critique of Pure Reason (विशुद्ध विवेक की आलोचनात्मक समीक्षा), Critique of Practical Reason (व्यावहारिक विवेक की आलोचनात्मक समीक्षा) और Critique of Judgment (निर्णय की आलोचनात्मक समीक्षा)। इसलिए काण्टीय दर्शन को व्यापक रूप से 'आलोचनात्मक दर्शन' कहना उचित ही है।

**Critical Realism** [क्रिटिकल रीयलिज़्म] : आलोचनात्मक यथार्थवाद।

ज्ञानमीमांसा के क्षेत्र में द्वैतवाद के समर्थकों का एक सम्प्रदाय, जिसके सदस्य, बहुत से प्रश्नों पर आपस में मतभेद रखते हुए भी, इन सिद्धान्तों पर सहमत हैं :

- (१) मन का इन्द्रिय-प्रदत्तों से 'सीधा सामना' होता है (directly confronted) और ये इन्द्रिय-प्रदत्त ही ज्ञान के 'वाहक' हैं।
- (२) भौतिक वस्तुओं का मन से स्वतन्त्र अस्तित्व है।
- (३) भौतिक वस्तुएँ उन प्रदत्तों से भिन्न हैं जिनके द्वारा उनका ज्ञान सम्भव होता है।

इस मतैक्य के आधार पर अमेरिका के छह दार्शनिकों ने एक सामूहिक ग्रन्थ प्रकाशित किया जिसका शीर्षक है : 'Essays in Critical Realism'। इन छह दार्शनिकों के नाम हैं : सान्तायन, स्ट्रॉन्ग, रॉजर्स, लवजॉय, सेलर्स, प्रैट और डूक।

**Criticism** [क्रिटिसिज़्म] : आलोचना।

काण्ट के दर्शन में विवेक की आत्मालोचना को पारिभाषिक अर्थ में केवल 'आलोचना' कहा गया है।

इस कल्पना को ही कुछ विचारकों ने अस्वीकार किया है। उनके अनुसार यदि विवेक की समीक्षा या आलोचना का विषय स्वयं विवेक ही है तो ऐसी आलोचना का परिणाम शून्यवाद के अलावा और कुछ नहीं हो सकता। इससे बचने का एकमात्र उपाय यह है कि विशिष्ट प्रत्ययों को ही ज्ञान का विषय माना जाय।

देखिये—Critical Method.

**Critique of Judgment** [क्रिटिक ऑफ़ जजमेण्ट] : निर्णय की आलोचनात्मक समीक्षा।

काण्ट के तीन मुख्य ग्रन्थों में तृतीय। इसमें यह दिखाने का प्रयत्न है कि प्राकृतिक जगत्, जिसमें नियम का शासन है, और नैतिक मूल्यों का जगत्—जो स्वाधीनता पर आधारित है—एक-दूसरे के विरोधी नहीं हैं। विद्व में जो मूलभूत प्रयोजनशीलता है, उसके द्वारा इनका समन्वय सम्भव है।

'निर्णय की आलोचनात्मक समीक्षा' में यह भी सिद्ध किया गया है कि सौन्दर्यानुभूति विरोधाभासों का अतिक्रमण करके जीवन तथा अस्तित्व में एकता और सुसंगति की ओर संकेत करती है। सौन्दर्यशास्त्र के इतिहास में इस ग्रन्थ का अत्यन्त महत्त्वपूर्ण स्थान है।

देखिये—Critique of Pure Reason, Critique of Practical Reason.

**Critique of Practical Reason** [क्रिटिक ऑफ़ प्रैक्टिकल रीज़न] : व्यावहारिक विवेक की आलोचनात्मक समीक्षा।

काण्ट के तीन प्रसिद्ध ग्रन्थों में से द्वितीय। इसमें विवेक के तात्त्विक पक्ष की आलोचना करने के बाद लेखक विवेक और बुद्धि के व्यावहारिक पक्ष की ओर मुड़ता है। इस ग्रन्थ में काण्ट ने अपने

नीतिशास्त्र को व्यवस्थित रूप में प्रस्तुत किया है।

काण्ट का कहना है कि मानवीय व्यवहार का नैतिक मूल्यांकन संकल्प-स्वातन्त्र्य के ही आधार पर किया जा सकता है। विवेकशील प्राणी के नाते, मानव का संकल्प स्वयं अपने लिए विधान प्रस्तुत करता है। इस स्वनिर्मित विधान को काण्ट निरपेक्ष आदेश करता है। व्यावहारिक जीवन में निरपेक्ष आदेश को कार्यान्वित करने के लिए काण्ट तीन मान्यताओं को अनिवार्य समझता है—स्वायत्तता, आत्मा का अमरत्व, और परम नीति-तत्त्व ईश्वर का अस्तित्व।

द्विचित्र—Free Will, Categorical Imperative, Immortality, Postulates of Morality.

**Critique of Pure Reason** [क्रिटीक ऑफ़ प्योर रीज़न] : विद्युद्ध विवेक की आलोचनात्मक समीक्षा।

काण्ट के तीन मुख्य ग्रन्थों में से प्रथम। इसमें विवेक के स्वभाव और उसकी सीमाओं का आलोचनात्मक विवेचन है। अनुभववाद और विवेकवाद दोनों ही से काण्ट असन्तुष्ट था। साथ-ही-साथ ह्यूम के सन्देहवाद ने भी उसे इस प्रश्न की समीक्षा करने के लिए मजबूर किया कि विवेक को संवेदन-सामग्री के विषय में 'अनुभवपूर्व समन्वयात्मक निर्णय' (Synthetic a priori judgments) देने का कहीं तक अधिकार है।

'विद्युद्ध विवेक की आलोचनात्मक समीक्षा' इसी प्रश्न का विस्तृत उत्तर है। काण्ट के अनुसार विवेक का मुख्य कार्य इन्द्रिय-दत्त संवेदनों को व्यवस्थित रूप देना है। इसके लिए, मन को कुछ ऐसे नियमों का सहारा लेना पड़ता है जो सिद्ध नहीं किए जा सकते, जो 'अनुभव से पूर्व' (a-priori) और एक तरह से अनुभवानीत या 'अतीन्द्रिय' हैं (क्योंकि वे इन्द्रिय-दत्त सामग्री पर निर्भर नहीं हैं)। हमारा प्राकृतिक जगत् का

ज्ञान इन्हीं नियमों या रूपों पर आधारित है, और इन्हीं का विवेचन 'क्रिटीक ऑफ़ प्योर रीज़न' में किया गया है।

इस ग्रन्थ के पहले भाग में, जिसे लेखक ने Transcendental Aesthetic (इन्द्रियातीत संवेदनशास्त्र) का नाम दिया है, अनुभव के दो मूल रूपों की समीक्षा है। ये रूप हैं देश और काल। ग्रन्थ का दूसरा भाग है Transcendental Logic (इन्द्रियातीत तर्कशास्त्र), जिसमें बुद्धि के समन्वयात्मक रूपों ((Synthetic Forms) का वर्णन है। इन रूपों को 'कैटे'गरीज़' ('सांख्यिक चारणाएँ' या 'वैचारिक रूप') कहा गया है। काण्ट यह प्रदर्शित करता है कि इन 'कैटे'गरीज़' के बिना प्रकृति का ज्ञान या अनुभव असम्भव है। तीसरे भाग का शीर्षक है Transcendental Dialectic (इन्द्रियातीत द्वन्द्ववाद)। इसमें काण्ट ने इस बात पर जोर दिया है कि संवेदन और बुद्धि दोनों की क्षमता सीमित है। अनुभव के दायरे में ही उनकी यथायंता है। विद्युद्ध तात्त्विक मन्त्राणों—ईश्वर, आत्मा, सम्पूर्ण विश्व—अनुभव से परे हैं। उन पर संवेदना या बुद्धि के रूपों को लागू नहीं किया जा सकता। पारमार्थिक सत्ताओं को, अर्थात् सत्ताओं को 'अपने आप में' (Things-in-themselves) जाना नहीं जा सकता।

द्विचित्र—Transcendental Aesthetic, Transcendental Logic, Transcendental Dialectic.

**Cross Division** [क्रॉस डिवीज़न] : संकर विभाजन।

वह दोपयुक्त तात्त्विक विभाजन जिनमें इस नियम का उल्लंघन किया गया हो कि प्रत्येक पद का विभाजन एक समय एक ही मूलाधार पर होना चाहिए। उदाहरणार्थ, यदि 'पुस्तकों' का विभाजन 'गणितीय', 'ऐतिहासिक', 'दार्शनिक' और 'फ्रेंच' में किया जाय, तो यह संकर-विभाजन होगा क्योंकि यहाँ दो Fundamentum divisionis (मूलाधार) हैं—

पहला, 'विषय' और दूसरा, 'भाषा' ।

देखिये—Fundamentum divisionis.  
**Cross-Roads Hypothesis** [क्रॉस-रोड्ज हाइपोथिसिस] : मार्गच्छेद परिकल्पना ।

यह परिकल्पना कि कुछ सत्ताओं को, सन्दर्भ के अनुसार, शारीरिक या मानसिक समझा जा सकता है । रूपकात्मक भाषा में, ये 'तटस्थ' (Neutral) सत्ताएँ ऐसे 'चौराहे' पर स्थित हैं जहाँ शरीर और मन के 'मार्ग' मिलते हैं ।

**Culture** [कल्चर] : संस्कृति ।

किसी समाज में निर्मित मूल्यों और परम्पराओं की समष्टि । साधारणतः 'संस्कृति' और 'सभ्यता' शब्दों का प्रयोग सामान्य अर्थ में किया जाता है, लेकिन कुछ लेखकों ने इन दो शब्दों में सूक्ष्म भेद दिखाया है । स्पेन्लर के अनुसार सभ्यता के रचनाशील, विकासोन्मुख युग को संस्कृति कहते हैं । दार्शनिकों में 'संस्कृति' और 'दर्शन' के सही सम्बन्ध के विषय में मतभेद है । कुछ विचारकों के अनुसार 'संस्कृति' का क्षेत्र व्यापक है, और दर्शन संस्कृति का केवल एक पक्ष या एक अंग है । अन्य लेखकों का कहना है कि दार्शनिक प्रवृत्तियों या मान्यताओं की सामाजिक अभिव्यक्ति को ही 'संस्कृति' कहते हैं—दर्शन प्राथमिक है, संस्कृति परिणामात्मक है ।

**Cynicism** [सिनिसिज्म] : सिनिक-दर्शन ।

पाँचवीं शताब्दी ईसा-पूर्व में यूनानी दार्शनिक एन्टिस्थिनीज द्वारा स्थापित विचार-प्रणाली, जिसके अनुसार मानव का उच्चतम ध्येय सदाचार-प्रेरित जीवन है । दुःख भी श्रेय है, यदि वह सदाचार की वृद्धि करता है । सुख, यदि वह स्वयं ध्येय बन जाय, अशुभ है । जिसके पास सद्गुण है उसे और किसी चीज की जरूरत नहीं है; वह समाज और राष्ट्र के नियमों से स्वतन्त्र है । उसका कल्याण स्वयं उसी पर निर्भर है, इसलिए प्रत्येक स्थान उसका 'घर' है और वह समूचे

विश्व का नागरिक है ।

एन्टिस्थिनीज ने सुकरात का यह सिद्धान्त स्वीकार किया कि सदाचार के लिए ज्ञान आवश्यक है । लेकिन उसने तर्क-शास्त्र, भौतिकशास्त्र इत्यादि को कल्याण के लिए विशेष उपयोगी नहीं माना । अधिकतर सिनिक-पंथियों ने उसी ज्ञान को आवश्यक समझा जिसका व्यावहारिक मूल्य हो ।

**Cyrenaicism** [साइरिनाइकिज्म] : साइरिनाइक दर्शन ।

यूनानी दार्शनिक एरिस्टिप्पस द्वारा प्रवर्तित विचार-प्रणाली, जिसके अनुसार तात्कालिक सुख ही जीवन का एकमात्र ध्येय हो सकता है । ज्ञान, सांस्कृतिक विकास इत्यादि को उसी हद तक शुभ माना जा सकता है जहाँ तक कि वे सुख पहुँचाते हैं । सुखों को केवल उनकी तीव्रता के आधार पर ही आँका जा सकता है, उनमें गुणात्मक भेद नहीं होते । तथाकथित 'सद्गुण' साध्य नहीं, सुख-प्राप्ति के साधन मात्र हैं ।

**Datum** [डेटम] : प्रदत्त ।

तर्कशास्त्र में, 'प्रदत्त' उन उपस्थित तथ्यों को कहते हैं जिनके आधार पर अनुमान की क्रिया आरम्भ होती है । ज्ञानमीमांसा में, प्रदत्तों से उन वस्तुओं या संघातों का बोध होता है जिनके मन के सम्मुख होने से 'ज्ञान-स्थिति' की सम्भावना होती है । मनोविज्ञान में, 'प्रदत्त' शब्द इन्द्रियजन्य संवेदना के ही अर्थ में प्रयुक्त होता है ।

**Death** [डेथ] : मृत्यु ।

'मृत्यु' उन समस्याओं में से एक है जिन्होंने दार्शनिकों को प्रत्येक युग में जीवन और अस्तित्व के मूलतत्त्व पर विचार करने के लिए बाध्य किया है; केवल बौद्धिक समाधान के लिए ही नहीं, वरन् नैतिक जीवन और धार्मिक अनुभव के सन्दर्भ में भी । मृत्यु का प्रश्न अमरत्व की कल्पना से जुड़ा हुआ है और दर्शन में इस विषय की सभी विचार-प्रवृत्तियों का

विवेचन अमरत्व का विवेचन बन जाता है।

मृत्यु को अपने-आप में दार्शनिक विचार का विषय केवल आधुनिक अस्तित्ववाद में स्वीकार किया गया है। लेकिन मृत्यु के प्रश्न पर अस्तित्ववादियों में आपसी मत-भेद हैं। सार्त्रे के लिए मृत्यु केवल एक तथ्य है; जेम्स के लिए मानवीय अस्तित्व की सीमा; और हाइडेगर के लिए अस्तित्व की सर्वोच्च सम्भावना। एक बात पर सभी अस्तित्ववादी जोर देते हैं—वह यह है कि मृत्यु एक ऐसी सम्भावना है जो नितान्त व्यक्तिगत है, और जो प्रत्येक व्यक्ति को प्रत्येक अन्य व्यक्ति से पृथक् करती है। इस दृष्टि से, मृत्यु-विचार व्यक्ति को अपने निजत्व के अत्यन्त निकट पहुँचाता है। इसी अनुभव से मनुष्य अपने को 'भीड़' या 'समूह' से अलग करके संकल्प के उत्तरदायित्व तथा महत्त्व को समझ पाता है। इस तरह मृत्यु-विचार के माध्यम से जीवन की साथकता का बोध होता है।

देखिये—Immortality, Existentialism.

**Decadence** [डिकेडे'न्स] : पतनोन्मुखता, ह्रास, ह्रास-युग।

यह शब्द कलात्मक रुचि और सौन्दर्य-विषयक मूल्यों के अभाव को व्यक्त करता है। बीते हुए युग की कलात्मक-प्रवृत्तियों को परवर्ती युग में अक्सर 'डिकेडे'न्ट' कहा गया है। लेकिन चूंकि बहुत से लोगों को गुजरे हुए युग की अनुभूतियों की कल्पना करने में एक अजीब आनन्द का बोध होता है, इसलिए तथाकथित 'डिकेडे'न्ट' कला भी रसास्वादन का साधन बन सकती है। मार्क्सवादी आलोचक 'डिकेडे'न्ट' कला को पूंजीवादी समाज की सर्वांगीण पतनोन्मुखता का एक लक्षण मानते हैं।

**Deduction** [डिडक्शन] : निगमन।

(१) अनुमान की वह क्रिया जिसके द्वारा सामान्य ज्ञान की सहायता से विशिष्ट ज्ञान प्राप्त किया जाए और

किसी दिये हुए आधारवाक्य—या कुछ दिये हुए आधारवाक्यों—से कोई ऐसा निष्कर्ष निकाला जाए, जो अनिवार्य हो।

(२) तर्कशास्त्र का वह प्रकार जो उपर्युक्त क्रिया पर आधारित है।

**Deduction of the Categories** [डिडक्शन ऑफ द कैटे'गरीज] : वैचारिक रूपों का निगमन।

काण्ट के प्रसिद्ध ग्रन्थ 'विद्युद् विवेक की आलोचनात्मक समीक्षा' का वह भाग, जिसमें लेखक ने उन वैचारिक रूपों का विवेचन किया है जिनके द्वारा मन संवेदन-प्रत्यक्षों का समन्वय करता है और उन्हें व्यवस्था प्रदान करता है।

देखिये—Category, Transcendental Logic.

**Deductive Fallacies** [डिडक्टिव फ़ैलेसीज] : निगमनात्मक तर्कदोष।

विचार की वे भूलें जो निगमनात्मक तर्क और उससे सम्बन्धित प्रक्रियाओं में होती हैं। इन दोषों को दो वर्गों में विभाजित किया गया है—Inferential (आनुमानिक) और Non-inferential (अनानुमानिक)।

देखिये—Inferential Fallacies, Non-inferential Fallacies.

**Deductive Syllogism** [डिडक्टिव सिलॉजिज्म] : निगमनात्मक हेत्वनुमान।

वह तार्किक सान्तरानुमान जिसमें दो आश्रयवाक्यों को एक साथ रखते हुए निष्कर्ष निकाला जाता है। निष्कर्ष आश्रयवाक्यों से अधिक व्यापक नहीं होता बल्कि उनमें निहित होता है। साथ-ही-साथ, निष्कर्ष आश्रयवाक्यों का योग-मात्र भी नहीं होता।

निगमनात्मक हेत्वनुमान में तीन तर्क-वाक्य होते हैं और प्रत्येक तर्कवाक्य में दो पद होते हैं। लेकिन प्रत्येक पद दो बार प्रयुक्त होता है; इसलिए हेत्वनुमान में तीन ही पद होते हैं। परम्परागत उदाहरण यह है :

सभी मनुष्य मर्त्य हैं।



सुकरात मनुष्य है।

इसलिए सुकरात मर्त्य है।

निष्कर्ष का विधेय साध्य-पद है, उद्देश्य लघुपद या पक्षपद। जो पद दोनों आश्रय-वाक्यों में प्रयुक्त होता है लेकिन निष्कर्ष में नहीं होता, उसे मध्यपद या हेतुपद कहते हैं।

अरस्तू के अनुसार हेतुवन्मान तार्किक चिन्तन का एकमात्र व्यवस्थित रूप है और मनुष्य की प्रत्येक विचारधारा, जिसका लक्ष्य किसी विषय में कोई निष्कर्ष निकालना हो, अनिवार्य रूप से हेतुवन्मान का कोई-न-कोई आकार ग्रहण करती है। आधुनिक दार्शनिकों ने इस मत को अस्वीकार किया है।

देखिये—Logic, Deduction, Inference.

**Definition [डे'फिनिशन] :** परिभाषा।

किसी तार्किक पद के सम्पूर्ण गुणार्थ का असंदिग्ध विवरण। परिभाषा और सामान्य वर्णन में मुख्य अन्तर यह है कि वर्णन में गुणार्थ के केवल एक अंश का उल्लेख होता है। यह अंश जितना बड़ा और जितना महत्त्वपूर्ण होता है वर्णन उतना ही परिभाषा के समीप पहुँचता है। परिभाषा वैज्ञानिक होती है और उसका उद्देश्य किसी वस्तु के विषय में विचारों को निश्चित और सुस्पष्ट बनाना होता है। इसके विपरीत वर्णन किसी वस्तु को पहचानने के लिए संकेत प्रदान करता है।

परिभाषा की अपनी सीमाएँ होती हैं। उच्चतम जाति (Summum Genus) की परिभाषा नहीं दी जा सकती क्योंकि किसी वस्तु की परिभाषा में उससे उच्चतर जाति का उल्लेख आवश्यक होता है। व्यक्तिमूक नामों और विशिष्ट वस्तुओं की परिभाषा करना भी असम्भव है। 'यह मेज' या 'कलकत्ता' जैसे पदों की परिभाषा देने का प्रयत्न निरर्थक है।

**Definitional Fallacies [डे'फिनिशनल फ़ैलसीज़] :** परिभाषामूलक तर्क-

दोष।

वे तार्किक दोष जो पदों की उचित परिभाषाओं के अभाव से उत्पन्न होते हैं। परिभाषाओं में ये दोष हो सकते हैं : अव्याप्तता, अतिव्याप्तता, आकस्मिकता, अप्रासंगिकता, पर्यायोक्ति, आलंकारिकता, निषेधकता, चक्रकता।

**Deism [डीइज़्म] :** तटस्थ-ईश्वरवाद।

वह धार्मिक सिद्धान्त या दृष्टिकोण जो ईश्वर को विश्व का निर्माता मानते हुए भी यह नहीं स्वीकार करता कि ईश्वर विश्व की घटनाओं का निर्देशन करता है। इस सिद्धान्त के समर्थकों का कहना है कि मानवीय जीवन के क्षेत्र में ईश्वर हस्तक्षेप नहीं करता, मानव का व्यवहार उसका अपना घरेलू मामला है जिसके प्रति ईश्वर तटस्थ है।

इंग्लैंड में मॉर्गन और फ्रांस में वॉल्टेयर इस विचारधारा के प्रमुख प्रतिनिधि हुए। 'तटस्थ-ईश्वरवाद' परम्परागत धर्मशास्त्र के विरुद्ध जाता है क्योंकि उसके अनुसार ईश्वर को 'प्रसन्न' करके सुख प्राप्त करने की आशा निराधार है। ईश्वर न तो मानव के दुःख से विचलित होता है, न मानव की प्रार्थना से क्रियाशील बनता है। लेकिन इस प्रवृत्ति का एक आशावादी पक्ष भी है। जब ईश्वर हस्तक्षेप करता ही नहीं, तब मानव को स्वयं अपने जीवन को ब्रेहतर बनाना है। उसकी उन्नति-अवनति उसके अपने ही हाथ में है। इस तरह 'डीइज़्म' में आधुनिक मानववाद के संकेत मिलते हैं।

**Demiurge [डे'मीअर्ज] :** विश्व-शिल्पी।

प्लेटो के दर्शन में कहीं-कहीं—विशेषतः 'टाइमीअस' शीर्षक संवाद में—विश्व के निर्माण की व्याख्या इस कल्पना के आधार पर की गई है कि निर्माता एक कुशल शिल्पी है जो अचल 'प्रत्ययों' को अपने सामने रखकर उन्हीं के अनुसार प्रत्येक वस्तु की रचना करता है। इस तरह 'डे'मीअर्ज' 'ईश्वर' का ही दूसरा नाम है। प्लेटो स्वयं इस सिद्धान्त से सन्तुष्ट

नहीं था क्योंकि इसमें ईश्वर सार्वभौम नहीं रह जाता। कुछ आदि-सत्ताओं— अर्थात् प्रत्ययों—के आधार पर ही उसे अपना कार्य करना पड़ता है।

**Demonstration** [डे'मोन्स्ट्रेशन] : सिद्धि, उपपत्ति।

किसी वक्तव्य के सत्य को प्रकाश में लाना, यह दिखाते हुए कि कौन-सी निगमनात्मक प्रक्रियाओं द्वारा उस वक्तव्य को एक उचित अनुमान के रूप में रखा जा सकता है।

**Denotation** [डिनोटेयान] : निर्देश, वस्तुनिर्देश, वस्त्वर्थ।

किसी तार्किक पद का वह पक्ष जिससे उन वस्तुओं या व्यक्तियों की ओर संकेत किया जाता है जिनके लिए उस पद का प्रयोग किया गया हो। उदाहरणार्थ, 'मनुष्य' पद का निर्देश है 'मानव-जाति के सभी सदस्य'। लेकिन इस पद का एक दूसरा अर्थ है जो आवश्यक गुण की ओर संकेत करता है, न कि व्यक्तियों की ओर। इस पक्ष से 'मनुष्य' पद विवेक-शीलता, प्राणधारण इत्यादि गुणों के लिए प्रयुक्त होता है।

निर्देश और गुणार्थ में प्रतिलोम-अनुपात (Inverse Ratio) का सम्बन्ध होता है। यदि निर्देश बढ़ता या घटता है तो गुणार्थ घटता या बढ़ता है। और यदि गुणार्थ बढ़ता या घटता है तो निर्देश घटता या बढ़ता है। यदि 'मनुष्य' पद के पहले 'बुद्धिमान' विशेषण जोड़ दिया जाय तो गुणार्थ बढ़ेगा, लेकिन निर्देश घटेगा, क्योंकि अब यह पद—'बुद्धिमान मनुष्य'—मानव-जाति के सभी सदस्यों के लिए नहीं बल्कि कुछ सदस्यों के लिए ही प्रयुक्त हो सकेगा।

**Deontological Ethics** [डिऑन्टो-लोजिकल ए'थिक्स] : मूल्य-निरपेक्ष नीतिशास्त्र, फलनिरपेक्ष-नीतिशास्त्र।

वह नैतिक प्रणाली जिसमें कर्म के औचित्य या शुभत्व को मूल्य या फल के प्रश्न से स्वतन्त्र रखा जाता है। इस दृष्टि-

कोण के अनुसार किसी कर्म को उस हालत में भी 'शुभ' कहना चाहिए जब उसके फलस्वरूप नैतिक मूल्य में कोई वृद्धि न हो।

**Depersonalization** [डीपर्सनलाइ-जेशन] : व्यक्तित्वलोप, व्यक्तित्व-प्रमोप। व्यक्तित्व की ऐसी विकृतावस्था जिसमें व्यक्ति जो कुछ कहता है वह उसे स्वयं किसी अन्य व्यक्ति द्वारा कहा या किया जान पड़ता है। आगे चलकर इस अवस्था की परिणति व्यक्तित्व के सम्पूर्ण विघटन में होती है।

**Description** [डिस्क्रिप्शान] : वर्णन।

किसी वस्तु या पद का ऐसा विवरण जिसमें सम्पूर्ण गुणार्थ का उल्लेख नहीं होता बल्कि सहज-गुण (Proprium) और कुछ आकस्मिक गुणों (Accidens) का ही उल्लेख होता है।

**Descriptive Knowledge** [डिस्क्रि-प्टिव नॉल्लिज] : वर्णनात्मक ज्ञान।

'वर्णनात्मक ज्ञान' वैज्ञानिक या तार्किक ज्ञान से निचले स्तर का माना जाता है; क्योंकि उसमें ज्ञेय वस्तु के प्रधान और गौण गुणों में यथेष्ट गहराई के साथ अन्तर नहीं किया जाता।

सुकरात ने इस बात पर जोर दिया कि दार्शनिक स्तर पर ज्ञान की उपलब्धि तभी सम्भव है जब हम वर्णन से सन्तुष्ट न रहकर परिभाषा की ओर अग्रसर हों।

**Design** [डिजाइन] : व्यवस्था, आयोजन।  
देखिये—Argument from Design.

**Destiny** [डे'स्टिनी] : नियति, प्रारब्ध, भवितव्यता।

सामान्य अर्थ में 'नियति' से भविष्य में होनेवाली घटनाओं की अनिवार्यता का, और उनके पूर्व-निर्धारित होने का, बोध होता है।

दर्शन में 'नियति' पद का प्रयोग उस विश्वास के सम्बन्ध में किया जाता है जिसके अनुसार व्यक्ति ही नहीं वरन् समस्त जगत् ऐसे नियमों से चालित है जिन पर किसी का बश नहीं और जिन्होंने

वर्तमान के साथ-साथ भविष्य को भी पूर्ण-तया निर्धारित कर रखा है।

प्राचीन काल में, जब मानव अपने-आपको प्रकृति की तुलना में अत्यन्त कमजोर पाता था, नियति की कल्पना का उसके विचारों पर गहरा प्रभाव था। लेकिन इसका अर्थ यह नहीं कि आधुनिक युग में यह कल्पना बिलकुल ही परित्यक्त हो गई हो। स्पिनोज़ा के अनुसार समस्त अस्तित्व एक परम द्रव्य के स्वगत नियमों पर अवलम्बित है जिनके कारण घटनाओं में पूरी अनिवार्यता है। इस अनिवार्यता को स्वीकार करने की ही स्वाधीनता मानव-मन को प्राप्त है, इससे अधिक नहीं।

लाइबनिट्स के अनुसार सृष्टि, जो असंख्य चिदणुओं से मिलकर बनी है, एक पूर्वनिर्धारित सामंजस्य से चिरकाल में निर्देशित होती आयी है और सर्वदा होती रहेगी।

आज के अस्तित्ववादी दर्शन में 'नियति' का उल्लेख अकसर किया जाता है। व्यक्ति अपने अस्तित्व के लिए स्वयं उत्तरदायी नहीं होता, यही उसकी नियति है। व्यक्ति की सत्ता अपने स्वतन्त्र संकल्प से नियति का सामना करने में व्यक्त होती है।

देखिये—Fate, Providence, Fatalism.

**Determination** [डिटरमिनेशन] : निर्धारण, अवधारण, परिच्छेद।

किसी वस्तु या विचार की सीमा निर्धारित करना या उसके अनिवार्य गुणों के विषय में कोई सकारात्मक वक्तव्य।

स्पिनोज़ा के अनुसार प्रत्येक 'परिच्छेद'-क्रिया का संकेत अभाव या निषेध की ओर होता है, जैसे—यदि हम कहें कि 'ईश्वर निर्गुण है' तो एक ओर हम ईश्वर को एक विशेषता निर्धारित करते हैं, लेकिन दूसरी ओर हमारे वक्तव्य से यह बात भी निकलती है कि 'ईश्वर सगुण नहीं है।' इसलिए निर्धारण द्वारा सत्ता का ज्ञान सम्भव नहीं है।

हेगेल ने स्पिनोज़ा के मत को एकांगी ठहराया। उसने कहा कि जिस तरह सीमा निर्धारण में निषेध की ओर संकेत छिपा है उसी तरह अभावात्मक वक्तव्य भी हमें भावात्मक पक्ष की ओर, अर्थात् निर्धारण की ओर ले जाता है। जब हम किसी वस्तु के सम्बन्ध में कोई नकारात्मक निर्णय देते हैं तो उसके आत्मविकास की एक विशेष अवस्था की ओर ध्यान दिलाते हैं। लेकिन यही क्रिया हमें बाध्य करती है कि हम उस वस्तु की दूसरी अवस्था पर भी दृष्टिपात करें जिससे उसका निर्धारण होता है! यदि हम यह कहें कि कोई वस्तु 'है' लेकिन उसके किसी भी गुण या अवस्था की ओर निर्देश न करें, तो उसका 'होना' केवल औपचारिक ही रहेगा। इसलिए यह कथन कि 'प्रत्येक निर्धारण-क्रिया में निषेध निहित है' सत्य का एक पक्ष स्पष्ट करता है। सत्य का दूसरा पक्ष यह भी है कि 'जिसका निर्धारण बिलकुल ही न किया जाए वह 'नहीं' के बराबर है।'

**Determinism** [डिटरमिनिज़्म] : निर्धारणवाद, नियतत्ववाद।

तत्त्वमीमांसा में, यह सिद्धान्त कि विश्व का प्रत्येक तथ्य अपरिवर्तनीय नियमों से निर्धारित है। निर्धारणवाद भौतिकवादी भी हो सकता है और प्रत्ययवादी भी। डिमॉक्रिटस के अणुवाद से भौतिक निर्धारणवाद का आरम्भ हुआ। आगे चलकर हॉब्स ने उसे व्यवस्थित रूप दिया। प्रत्ययवादी निर्धारणवाद के अनुसार जिन नियमों से विश्व के सभी तथ्य और सभी घटनाएँ आवद्ध हैं उनका स्रोत 'परम प्रत्यय' ही है।

नीतिशास्त्र में, यह सिद्धान्त कि मानवीय संकल्प-शक्ति स्वतन्त्र नहीं है। वह जैव नियमों, सामाजिक पर्यावरण या ऐतिहासिक-राजनैतिक-आर्थिक शक्तियों पर निर्भर है।

देखिये—Necessitarianism.

**Deus ex Machina** [डोअस एक्स]

मशीना] : कृत्रिम समाधान, दैवी समाधान ।

शाब्दिक अर्थ : 'यन्त्र से निकला हुआ देवता।' प्राचीन काल में रंगमंच पर किसी उलझी हुई नाटकीय परिस्थिति को सुलझाने के लिए किसी 'देवता' को लाया जाता था। आगे चलकर किसी भी वस्तु, व्यक्ति या धारणा को, जिसके द्वारा किसी वैचारिक उलझन का वाह्य रूप से समाधान करने का प्रयत्न किया जाए, 'डीअस ए'क्स मशीना' कहा जाने लगा ।

**Dialectic** [डाइलेक्टिक] : द्वन्द्वन्याय ।

द्वन्द्वन्याय वह वैचारिक प्रणाली है जिसमें दो विरोधी स्थितियों की समीक्षा करते हुए, दोनों के महत्त्व को ग्रहण करते हुए, सत्य की ओर अग्रसर होने का प्रयास किया जाता है ।

इस प्रणाली का प्रयोग सबसे पहले सुकरात ने नैतिक तथा सामाजिक समस्याओं से सम्बन्धित वाद-विवाद में किया । सुकरात तथा प्लेटो का यह विश्वास था कि 'शुभ' वस्तुनिष्ठ और शाश्वत है, और द्वन्द्वन्याय प्रणाली के प्रयोग से उसका ज्ञान सम्भव है । इसके विपरीत 'साँफिस्ट' सम्प्रदाय के विचारकों ने द्वन्द्वन्याय का प्रयोग केवल निषेधात्मक रूप में किया ।

आधुनिक दर्शन में द्वन्द्वन्याय की परम्परा काण्ट से शुरू होती है । Critique of Pure Reason के तीसरे खण्ड को काण्ट ने Dialectic की संज्ञा दी है । अनुभवातीत वैचारिक रूपों के प्रयोग में जो दोष और कठिनाइयाँ अनिवार्य हैं उनकी ओर इस खण्ड में ध्यान आकर्षित किया गया है ।

हेगेल ने द्वन्द्वन्याय को चिन्तन की एक प्रणाली ही नहीं वरन् यथार्थ तत्त्व के रूप में स्वीकार किया है । हेगेल के अनुसार जहाँ गति है, 'जीवन' है, यथार्थ है, विचार या अनुभव है वहाँ द्वन्द्वन्याय भी है ।

द्वन्द्वन्याय वैचारिक सहिष्णुता को प्रोत्साहित करता है और सत्य की पूर्णता और

वैविध्य का परिचय देता है । कार्ल मार्क्स के दर्शन में द्वन्द्वन्याय की सहायता से अस्तित्व और समाज की भौतिकवादी व्याख्या की गई है ।

देखिये—Dialectical Materialism.  
**Dialectical Materialism** [डाइलेक्टिकल मैटीरियलिज्म] : द्वन्द्वात्मक भौतिकवाद ।

कार्ल मार्क्स और फ्रेड्रिक एन्गल्स द्वारा प्रतिपादित दार्शनिक सिद्धान्त, जो साम्यवादी जीवन-दृष्टि और समाजशास्त्र का आधार है । द्वन्द्वात्मक भौतिकवाद की प्रमुख मान्यताएँ ये हैं : भूतपदार्थ का अस्तित्व प्राथमिक है और प्रत्ययों या धारणाओं का अस्तित्व उस पर निर्भर है; चैतन्य और भूतपदार्थ में गुणात्मक भेद अवश्य है लेकिन चैतन्य भौतिक वस्तु की विकासक्रिया में ही एक विशिष्ट स्तर पर निर्मित होता है; अस्तित्व स्थिर नहीं वरन् परिवर्तनशील है; यह परिवर्तन आकस्मिक नहीं बल्कि नियमानुरूप होता है और उसका रूप द्वन्द्वात्मक है ।

मार्क्स ने इस बात पर जोर दिया कि द्वन्द्वात्मक भौतिकवाद यांत्रिक भौतिकवाद तथा द्वन्द्वात्मक प्रत्ययवाद दोनों से विलकुल अलग है । यांत्रिक भौतिकवाद (Mechanicae Materialism) भूततत्त्व को प्राथमिक मानता है लेकिन अस्तित्व की परिवर्तनशीलता को स्वीकार नहीं करता, या करता भी है तो उस परिवर्तन में कोई व्यवस्था नहीं देखता । इसके विपरीत हेगेल के प्रत्ययवाद में परिवर्तन की द्वन्द्वात्मकता तो स्वीकृत है लेकिन मानसिक सत्ताओं को प्राधान्य दिया गया है और यथार्थ जगत् को ठुकरा दिया गया है । मार्क्स का दावा है कि केवल द्वन्द्वात्मक भौतिकवाद ही 'वैज्ञानिक' है ।

द्वन्द्वात्मक भौतिकवाद के नियमों को मानवीय समाज पर लागू करते हुए मार्क्स ने ऐतिहासिक भौतिकवाद की स्थापना की ।

देखिये—Dialectics, Materialism,

Historical Materialism.

**Dichotomy** [डाइकोटोमी] : द्विभागीकरण ।

किसी वस्तु का दो भागों में विभाजन । तर्कशास्त्र में सामान्य पद के विभाजन की ऐसी क्रिया जिससे दो उपवर्ग उपलब्ध हों जिनमें से यदि एक भावात्मक हो तो दूसरे का अभावात्मक होना अनिवार्य हो । इस प्रकार का विभाजन उपसामान्यों के पारस्परिक अतिविरोधी गुणों के आधार पर किया जाता है ।

दर्शन में यह शब्द उस वैचारिक प्रवृत्ति की ओर संकेत करता है जिससे सत्ता को दो विपरीत पक्षों में अलग-अलग करके उसका अध्ययन किया जाता है, जैसे देह और मन, जड़ और चेतना, गोचर और अगोचर, इत्यादि । इस प्रवृत्ति की आलोचना की गई है और यह आपत्ति उठाई गई कि 'द्विभागीकरण' में अति-सामान्यीकरण का दोष उत्पन्न होना अनिवार्य है ।

मनोविज्ञान में व्यक्तित्व को 'अन्तर्मुखी' और 'बहिर्मुखी' में वर्गीकृत करना भी द्विभागीकरण है । ऐसे वर्गीकरण की भी आलोचना की गई है, क्योंकि व्यक्तित्व की सजीवता और परिवर्तनशीलता को ध्यान में रखते हुए यह विभाजन अवास्तविक प्रतीत होता है ।

**Dictum de Diverso** [डिक्टम डि डाइवर्सो] : व्यावर्तक-अभ्युक्ति ।

हेत्वनुमान के द्वितीय आकार के सम्बन्ध में लैम्बर्ट द्वारा प्रतिपादित नियम । इस नियम के अनुसार, यदि कोई पद किसी दूसरे पद के अन्तर्गत है, और कोई तीसरा पद उस दूसरे पद के बाहर है, तो पहला और तीसरा पद एक-दूसरे के बाहर होंगे ।

देखिये—Lambert's Canons.

**Dictum de Exemplo** [डिक्टम डि एक्जेम्प्लो] : निदर्शन-अभ्युक्ति ।

हेत्वनुमान की तृतीय आकृति के सम्बन्ध में लैम्बर्ट द्वारा प्रतिपादित नियम । इस नियम के अनुसार, यदि दो पदों में कोई

अंश उभयनिष्ठ हो तो वे अंशतः एक-दूसरे के अनुकूल होते हैं, और यदि उनमें से एक में कोई ऐसा अंश हो जो दूसरे में न हो तो वे अंशतः प्रतिकूल होते हैं ।

देखिये—Lambert's Canons.

**Dictum de Omni et Nullo** [डिक्टम डि ऑम्नी ए'ट नलो] : सर्वनैक-अभ्युक्ति ।

अरस्तू द्वारा प्रतिपादित यह नियम कि किसी हेत्वनुमान में निर्देशार्थ में ग्रहण किये गए पद के सम्बन्ध में जो वात सत्य है वह उस वर्ग के प्रत्येक सदस्य के सम्बन्ध में भी सत्य होगी । जो वात 'सब मनुष्यों' के लिए सत्य है वह विशेष व्यक्ति के लिए भी सत्य होगी, और जो 'सब मनुष्यों' के लिए असत्य है, वह प्रत्येक विशेष व्यक्ति के लिए भी असत्य होगी ।

यह नियम हेत्वनुमान के प्रथम आकार (First Figure) पर ही लागू होता है, इसलिए इसी आकार को अरस्तू ने पूर्ण आकार (Perfect Figure) कहा है ।

देखिये—Perfect Figure, Imperfect Figure.

**Didactics** [डाइडेक्टिक्स] : शिक्षाविधि ।

शिक्षादर्शन में, अध्यापन का पद्धति-पक्ष ।

धर्मशास्त्र और धर्मदर्शन में, धर्म के मूल तत्त्वों को समझाने की विधियों का अध्ययन ।

**Differentia** [डिफरेंशिया] : अवच्छेदक, व्यावर्तक गुण ।

वह गुण जो किसी विशेष जाति के अन्तर्गत एक उपजाति का दूसरी उपजाति से भेद दिखाता है । 'विवेकशीलता' 'मनुष्य' पद का अवच्छेदक है, क्योंकि वह 'प्राणी' जाति के अन्तर्गत दूसरी उपजातियों से 'मनुष्य' को पृथक् करता है ।

**Dilemma** [डाइलेमा] : द्विपाशक, उभयतःपाश ।

मिथ-अनुमान का वह रूप जिसमें साध्य-वाक्य स्रोपाधिक, पक्षवाक्य वियोजक और निष्कर्ष निरपेक्ष या वियोजक होता है । द्विपाशक उस तार्किक परिस्थिति में

अनिवार्य हो जाता है जत्र दो विकल्पों में से एक को ग्रहण करना पड़ता है और दोनों अवस्थाओं में कठिनाई का सामना करना पड़ता है। उदाहरणार्थ :

यदि मैं न्याय-मार्ग पर चलता हूँ, तो मनुष्य मुझसे क्रुद्ध होते हैं, और यदि मैं अन्याय-मार्ग पर चलता हूँ तो देवता मुझसे क्रुद्ध होते हैं।

मैं या तो न्याय-मार्ग पर चल सकता हूँ, या अन्याय-मार्ग पर।

इसलिए, या तो मुझे मनुष्यों का क्रोध सहना हाँगा या देवताओं का।

देखिये—Rebutting a Dilemma

**Dilettantism** [डिलिट्टेन्टिज़्म] : कलात्मक बराजकता।

कला-विवेचन में, नियमों को शिथिल बनाने और परम्परागत अभिश्चियों के दायरे से रसानुभूति को मुक्त कराने की प्रवृत्ति। 'डिलिट्टेन्टिज़्म' शब्द का संकेत कला-स्वातन्त्र्य की ओर नहीं है, बल्कि स्वातन्त्र्य के नाम पर नौसिखियापन और छिछलेपन की ओर है।

**Ding-an-Sich** [डिंग-आन-सिख] : वस्तु-सत्, परमार्थ, वस्तु-स्वलक्षण।

सत्ता का वह रूप जिसमें वह मानवीय अनुभव या निरीक्षण से परे है। क्राण्ट ने 'वस्तु-सत्' को 'बुद्धि की पकड़ के बाहर', अर्थात् मानसिक दृष्टि से अज्ञेय बताया है। वस्तु-सत् दृश्य-जगत की सीमाओं से पूर्णतया स्वतन्त्र होने के कारण उसे परम-सत्ता या परमार्थ कहा जा सकता है।

देखिये—An Sich, Thing-in-itself.

**Dionysian Art** [डायोनिज़ियन आर्ट] : डायोनिज़ियन कला।

नीत्से ने इस पद का प्रयोग उस कलात्मक प्रवृत्ति और प्रयास के वर्णन में किया है जिसमें मानवीय जीवन के सुख-दुःखों और कामनाओं-संवेगों को बिना किसी रोक-टोक के व्यक्त किया जाता है। अपोलोनियन कला के विपरीत डायोनिज़ियन कला की प्रेरणा जीवन की गद्यात्मकता,

परिवर्तनशीलता और विविधता में होती है, न कि उदात्त वाद्यों या चिन्तन सत्त्यों में।

देखिये—Apollonian art.

**Direct Fallacy of Accident** [डाइरेक्ट फ़ैलेसी ऑफ़ ऐक्सिडेन्ट] परिस्थिति-दोष।

उपाधिमूलक-दोष का वह रूप जिसमें किसी ऐसी बात को, जो सामान्यतः सत्य है, विशेष परिस्थितियों में भी सत्य समझ लिया जाता है। उदाहरणार्थ : किसी की जान लेना ऐसा अपराध है जिसके लिए मृत्युदण्ड मिलना चाहिए; इसलिए सैनिकों को मृत्युदण्ड के पात्र समझना चाहिए क्योंकि वे रणभूमि में दूसरों की हत्या करते हैं।

**Direct Knowledge** [डाइरेक्ट नॉलिज] : अपरोक्ष ज्ञान।

वह ज्ञान जिसमें ज्ञाता और ज्ञेय के बीच किसी मध्यस्थ सत्ता की आवश्यकता न हो।

उपरोक्त ज्ञान को स्वीकार करने से जहाँ व्यक्ति और यथार्थ में सीधा सम्बन्ध प्रस्थापित होता है वहाँ यह कठिनाई भी उपस्थित होती है कि यदि ज्ञान अपरोक्ष है तो भ्रम और मिथ्या ज्ञान क्यों होता है। यदि ज्ञाता और ज्ञेय के बीच कोई रुकावट नहीं है तो ज्ञेय वस्तु विद्युत रूप में क्यों अनुभूत होती है ?

इस प्रश्न का सन्तोपजनक उत्तर न मिलने से कुछ दार्शनिक कहते हैं कि केवल वार्मिक साधना से ही होनेवाले ज्ञान को या कलात्मक सहजानुभूति को 'अपरोक्ष ज्ञान' कहा जा सकता है। बुद्धि और प्रत्यक्ष पर आधारित ज्ञान का किसी-न-किसी सीमा तक परोक्ष होना अनिवार्य है।

**Discretion** [डिस्क्रिशन] : विभेद-बोध, विवेक।

व्यवहार का—विशेषतः नैतिक परिस्थितियों में—आलोचनात्मक मूल्यांकन करने की मानसिक क्षमता। नैतिक

व्यवहार में भले-बुरे का विवेचन करने की शक्ति ।

**Discrimination** [डिस्क्रिमिनेशन] : विवेकशीलता, विभेदन ।

नैतिक अर्थ में 'विवेकशीलता वह क्षमता है जिसके द्वारा उचित-अनुचित का भेद करना सम्भव होता है । अरस्तू ने इसे एक विशेष 'आन्तरिक इन्द्रिय' की शक्ति के रूप में स्वीकार किया था । उसके अनुसार यह शक्ति मानव और कुछ अन्य उच्च-श्रेणी के प्राणियों में ही विद्यमान है ।

मनोवैज्ञानिक अर्थ में विभेदन का संकेत शुभाशुभ विचार की ओर नहीं है बल्कि मन की उस क्षमता की ओर है जिससे वह वस्तुओं और गुणों के प्रभेदों को समझ सके ।

**Discursive Thought** [डिस्कर्सिव थॉट] : अनुमानमूलक विचार ।

विचार का वह पक्ष जिसमें तार्किक विवेचन को या आनुमानिक प्रक्रियाओं को प्राधान्य दिया जाता है; न कि सहज ज्ञान (Intuition) को । बहुत से दार्शनिकों ने अनुमानमूलक विचार की सीमाओं और त्रुटियों पर ध्यान दिलाया है । वर्गसाँ का कहना है कि अनुमान-मूलक विचार स्वभावतः कृत्रिम और यान्त्रिक होता है । वह व्यावहारिक जीवन का एक उपयुक्त साधन मात्र है, उसके द्वारा सत्ता का वास्तविक ज्ञान असम्भव है ।

इसके विपरीत विवेकवादियों के अनुसार अनुमानमूलक विचार के बिना दार्शनिक विवेचन असम्भव है । उसकी त्रुटियों के बावजूद हमें उसका सहारा लेना पड़ता है ।

**Disjunction** [डिस्जन्क्शन] : वियोजन ।

किन्हीं दो वस्तुओं में इस प्रकार का सम्बन्ध कि यदि उनमें से एक सत्य हो तो दूसरा असत्य होगा ।

**Disjunctive Proposition** [डिस्जन्क्टिव प्रॉपोजिशन] : वियोजक तर्कवाक्य ।

वह सापेक्ष तर्कवाक्य जिसमें दो विकल्प प्रस्तुत किये जाते हैं और उनमें से एक के

स्वीकार या अस्वीकार किये जाने पर दूसरे की स्वीकृति या अस्वीकृति निर्भर होती है, जैसे : 'या तो वह मूर्ख है, या पाखण्डी है,' 'या तो इस गाड़ी में पेट्रोल नहीं है, या कोई तार टूट गया है ।'

**Disparate Terms** [डिस्पैरेट टर्म्स] : विषम पद, असम पद ।

तर्कशास्त्र में ऐसे पद जो परस्पर-विरोधी तो न हों, लेकिन जिनमें पूर्ण विभिन्नता हो । लाइबनिट्स के अनुसार यदि दो पदों में से कोई भी पद दूसरे के अन्तर्गत न आता हो तो उन्हें असम पद कहना चाहिए ।

**Dissociation** [डिसोसिएशन] : असाहचर्य, असम्बद्धता, मनोविच्छेद ।

ऐसे तथ्य जो किसी संगठन या इकाई के 'सदस्य' हैं, किसी अवस्था में दूसरे ही संगठन की ओर आकृष्ट हों तो उसे असाहचर्य की अवस्था कहा जा सकता है; और जब मन किन्हीं सम्बन्धित विचारों को अलग-अलग करके देखता है तो इस मानसिक प्रक्रिया को भी असाहचर्य का नाम दिया जाता है ।

जब किसी व्यक्ति की कुछ मानसिक स्थितियाँ या प्रक्रियाएँ अपने नैसर्गिक केन्द्र से विच्छिन्न होकर एक स्वतन्त्र संगठन का रूप ग्रहण करने लगती हैं तब इस विक्षिप्त अवस्था को 'मनोविच्छेद' कहते हैं ।

**Distinction** [डिस्टिन्क्शन] : भेद ।

एक वस्तु का दूसरी वस्तु न होना; वस्तुओं या तथ्यों का एक-दूसरे से भिन्न होना । लेकिन एक ही वस्तु में अवस्था-भेद हो सकता है, और एक ही वस्तु के अनेक खण्डों या विभागों में भेद हो सकता है । इस तरह स्पष्ट है कि 'भेद' शब्द का प्रयोग अनेक अर्थों में सम्भव है ।

भेद केवल प्रत्ययों तक ही सीमित हो, यह भी सम्भव है । मन द्वारा वस्तुओं पर ऐसे भेद आरोपित किए जा सकते हैं जो वास्तव में न हों ।

**Distinctness** [डिस्टिन्क्टनेस] :

स्पष्टता, असंदिग्धता ।

देकार्त के अनुसार सत्यता के मानकों में से असंदिग्धता एक है। आत्मा का अस्तित्व असंदिग्ध है, इसलिए सत्य है ।

**Distribution of Terms** [डिस्ट्रिब्यूशन ऑफ़ टर्म्स] : पदों की व्याप्ति ।

जब किसी तार्किक पद का प्रयोग उसके सम्पूर्ण निर्देश में किया जाता है तब उस पद को व्याप्त (Distributed) कहते हैं । जब किसी पद के निर्देश के एक अंश पर ही विचार किया जाता है तो उसे अव्याप्त (Undistributed) कहते हैं ।

“सर्व मनुष्य मर्त्य हैं” — इस तर्कवाक्य में उद्देश्य व्याप्त है । “कुछ पत्ते हरे हैं” — इस तर्कवाक्य में उद्देश्य अव्याप्त है ।

यदि तर्कवाक्य के चारों ‘आकारों’ को सूक्ष्म रूप से देखा जाय तो स्पष्ट हो जाता है कि एक में केवल उद्देश्य व्याप्त होता है, दूसरे में उद्देश्य और विवेक दोनों व्याप्त होते हैं, तीसरे में न उद्देश्य व्याप्त होता है न विवेक, और चौथे में केवल विवेक व्याप्त होता है ।

देखिये—‘A’ Proposition, ‘E’ Proposition, ‘I’ Proposition, ‘O’ Proposition.

**Divine Right Theory** [डिवाइन राइट थियरी] : दैवी अधिकार का सिद्धान्त ।

राजनीति-दर्शन में वह सिद्धान्त जिसके अनुसार :

- (१) राज्य की स्थापना दैवी आदेश से हुई है ।
- (२) राजा दैवी अधिकार से शासन करता है, और केवल ईश्वर के सामने उत्तरदायी है । वह ईश्वर का प्रतिनिधि है ।
- (३) राजा के विरुद्ध कान्ति अवैधानिक ही नहीं, अधार्मिक भी है और राजा की आज्ञा न मानना अपराध ही नहीं बल्कि ‘पाप’ भी है ।

इंग्लैंड में जेम्स प्रथम ने इस सिद्धान्त के आधार पर निरंकुश शासन स्थापित

किया, और टॉमस हॉब्स ने इसके समर्थन में दार्शनिक तर्क प्रस्तुत किए ।

**Divisibility** [डिविजिविलिटी] : विभाज्यता ।

किसी भौतिक, मानसिक या तत्त्वमीमांसीय सत्ता का वह गुण जिससे उसे खण्डों में इस तरह बाँटा जा सके कि खण्ड तथा समय का सम्बन्ध नष्ट न हो । विभाज्यता वैचारिक विश्लेषण तक ही सीमित नहीं, वस्तु की प्रत्यक्ष सत्ता में उससे परिवर्तन आ सकता है ।

यूनानी जड़वादी दार्शनिकों ने पहले-पहल इस समस्या को उठाया कि विभाजन-क्रिया का कहीं जाकर अन्त होना अनिवार्य है, अर्थात् कोई-न-कोई ऐसी सत्ता भी है जिसमें विभाज्यता का गुण न हो । उन्होंने अणु को अविभाज्य माना । इसके विपरीत आदर्शवाद इस निष्कर्ष पर पहुँचा कि केवल परम सत्ता— अर्थात् ईश्वर ही सही अर्थ में अविभाज्य है, अन्य सब सत्ताओं का प्रत्यक्ष या वैचारिक रूप में विभाजन किया जा सकता है ।

काण्ट के दर्शन में जिन विप्रतिपदों (Antinomies) का उल्लेख है उनमें एक विश्व की विभाज्यता के सम्बन्ध में है । काण्ट ने कहा कि विश्व का विभाज्य होना भी तर्क द्वारा सिद्ध किया जा सकता है, और अविभाज्य होना भी ।

वर्गों के दर्शन में विशुद्ध काल-प्रवाह को अविभाज्य माना गया है और विभाज्यता को यान्त्रिकता का एक पक्ष बताया गया है ।

**Division by Dichotomy** [डिवीजन बाइ डाइकोटोमी] : द्विवर्गीय विभाजन ।

किसी जाति को प्रत्येक चरण पर दो ऐसी उपजातियों में विभक्त करना कि उनमें से एक विधानात्मक हो और दूसरी निषेधात्मक । इस तरह का विभाजन सुसंगत और निःशेषकारी होता है, क्योंकि तार्किक नियमों के अनुसार दोनों वर्ग विलकुल ही पृथक् हो जाते हैं और उनका



संयुक्त निर्देश पूरे वर्ग (या जाति) के बराबर हो जाता है।

उदाहरणार्थ :

लेखक

यूरोपीय ← — → अ-यूरोपीय

फ्रेंच ← — → अ-फ्रेंच

|

पेरिसीय ← — → अ-पेरिसीय... इत्यादि

आकार की दृष्टि से इस तरह का विभाजन शुद्ध और निर्दोष होता है, लेकिन इसमें निषेधात्मक पक्ष अति व्यापक और अनिश्चित रह जाता है।

'Docta Ignorantia' [डॉक्टरा इग्नो-रेंशिया] : 'प्रबुद्ध अज्ञान'।

निकोलस ऑफ़ कूसा द्वारा लिखित एक ग्रन्थ। निकोलस ने कहा कि मनुष्य का ईश्वर-ज्ञान निस्सन्देह सदा अपूर्ण ही रहता है, लेकिन इस अपूर्णता का बोध भी किसी सीमा तक वास्तविक ज्ञान है। ऐसे ज्ञान को प्रबुद्ध अज्ञान कहा जाना चाहिए।

**Doctrine of External Relations**

[डॉक्ट्रिन ऑफ़ एक्सटर्नल रिलेशन्स] : बाह्य सम्बन्ध-सिद्धान्त।

नव्य-वास्तववादियों का यह सिद्धान्त कि सम्बन्धों का पदों से स्वतन्त्र अस्तित्व है। यदि 'क' और 'ख' सम्बन्धित पद हैं, और उनके बीच 'ग' सम्बन्ध है, तो 'क' या 'ख' के स्वरूप पर 'ग' की सत्ता निर्भर नहीं है। 'क' और 'ख' में अपनी-अपनी जगह चाहे जितना परिवर्तन हो, 'ग' ज्यों-का-त्यों रह सकता है।

**Doctrine of Reminiscence**

[डॉक्ट्रिन ऑफ़ रे'मिनिसे'न्स] : संस्मरण-सिद्धान्त।

प्लेटो द्वारा प्रतिपादित सिद्धान्त जिसमें इस बात की व्याख्या करने का प्रयास है कि आत्मा को ताकिक नियमों का ज्ञान कैसे होता है। ये नियम अनुभव के पूर्व-वर्ती होते हैं इसलिए अनुभवजन्य नहीं माने जा सकते। प्लेटो ने कहा कि

आत्मा को इन नियमों का ज्ञान अपने दिव्य-जीवन में सर्वदा रहता है, लेकिन अपने सांसारिक जीवन में वह ज्ञान मलिन हो जाता है और संस्मरणों के रूप में यह निहित रहता है। चिन्तन-क्रिया में ये संस्मरण फिर से उभर आते हैं और आत्मा को फिर से ज्ञान-प्राप्ति होती है।

अरस्तू ने भी संस्मरणों का अस्तित्व स्वीकार किया। लेकिन उसने यह भी कहा कि ये केवल ज्ञान-प्राप्ति का सामर्थ्य आत्मा को प्रदान करते हैं। वास्तविक ज्ञान व्यक्ति की प्रयत्नशीलता पर निर्भर है।

**Doctrine of the Mean** [डॉक्ट्रिन ऑफ़ द मीन] : मध्यमार्ग-सिद्धान्त।

अरस्तू के नीतिशास्त्र का वह केन्द्रीय सिद्धान्त जिसके अनुसार जीवन के प्रत्येक क्षेत्र में नैतिक औचित्य 'अतिरेकों' से बचकर ही प्राप्त किया जा सकता है। अरस्तू से पहले भी कुछ यूनानी कवियों और सन्तों ने 'स्वर्णिम मध्यम-मार्ग' का गुणगान किया था, लेकिन इसे एक दार्शनिक सिद्धान्त का रूप अरस्तू ने ही दिया। प्रत्यक्ष जीवन से अनेक उदाहरण देकर अरस्तू ने समझाया कि सदाचार न तो अल्पविकसित कर्म में पाया जाता है, न अतिविकसित कर्म में। किसी अपराधी को उसके अपराध के अनुपात से कम दण्ड देना भी अनैतिक है और अधिक दण्ड देना भी। साहस के अभाव, अर्थात् कायरता से मनुष्य अनैतिक कार्य में प्रवृत्त होता है, और साहस के अतिरेक, अर्थात् दुस्साहस, से भी।

अरस्तू के इस सिद्धान्त की तीव्र आलोचना की गई है। यह कहा गया है कि अतिरेक से बचने का आत्यन्तिक प्रयास स्वयं एक अतिरेक बन जाता है। काण्ट ने इस सिद्धान्त को इसलिए अनुचित ठहराया कि इसमें कर्म के गुण को उसके परिमाण पर निर्भर माना गया है, और इससे गुण और दोष में कोई जातिभेद नहीं रह जाता।

**Dogma** [डॉग्मा] : रूढ़मत, रूढ़सिद्धान्त ।

मूल यूनानी शब्द का अर्थ है 'कोई सार्वजनिक विधान या अधिनियम' । लेकिन डॉग्मा का प्रचलित अर्थ है, कोई ऐसा सिद्धान्त या विश्वास जो कि तर्क या अनुभव पर आधारित न हो । वह सत्य भी हो सकता है, लेकिन यदि वह सत्य विवेक या प्रत्यक्ष द्वारा उपलब्ध न हो, और यदि उसे पूर्णतया अटल माना जाय, तो वह डॉग्मा ही कहलायेगा ।

पाश्चात्य इतिहास के सन्दर्भ में इस डॉग्मा शब्द का संकेत विशेष रूप से ईसाई धर्मशास्त्र के उन आदेशों, सिद्धान्तों और व्याख्याओं की ओर है जिन्हें स्वीकार करना, और जिनके अनुरूप व्यवहार करना प्रत्येक व्यक्ति का कर्तव्य माना जाता है ।

देखिये—Dogmatism, Dogmatic Theology.

**Dogmatic Theology** [डॉग्मैटिक थिऑलोजी] : रूढ़िगत धर्मशास्त्र ।

रोमी साम्राज्य के विच्छिन्न हो जाने पर पाश्चात्य सभ्यता को सुरक्षित और संगठित रखने में ईसाई चर्च के दार्शनिक और धर्मशास्त्रीय प्रयासों को महत्त्वपूर्ण सफलताएँ प्राप्त हुईं । लेकिन कालान्तर में दार्शनिक विवेचन का पक्ष धर्मशास्त्र के सामने दुर्बल पड़ गया । धर्मशास्त्र के सिद्धान्त संकुचित और संकीर्ण बन गए । धर्मशास्त्र एक विशिष्ट धर्म के विशिष्ट सम्प्रदाय का ही प्रतिनिधित्व करने लगा । संस्कृति के इतिहास में इस युग को 'रूढ़िगत धर्मशास्त्र' का युग कहा गया है ।

**Dogmatism** [डॉग्मैटिज़्म] : वैचारिक हठधर्मिता, मताग्रह ।

अपने या अपने सम्प्रदाय के दार्शनिक दृष्टिकोण या विशिष्ट सिद्धान्त में ऐसा विश्वास जो तर्क या अनुभव के प्रकाश में परिवर्तन स्वीकार न करे । इस तरह का 'मताग्रह' किसी विशेष विचारक के व्यक्तिगत प्रभाव से, रूढ़िगत धारणाओं

के दबाव से, या धार्मिक असहिष्णुता से उत्पन्न हो सकता है ।

इस प्रवृत्ति का विरोध करते हुए सन्देहवाद दूसरी दिशा में जाकर एकांगी बन जाता है । सन्देहवादी की दृष्टि में प्रत्येक स्वीकारात्मक या निश्चयात्मक वक्तव्य 'मताग्रह' होता है ।

काण्ट के अनुसार विवेक का आलोचना के विना अपनी शक्ति में विश्वास करना 'मताग्रह' है । इस अर्थ में बुद्धिवादी और अनुभववादी दोनों पर यह दोषारोपण किया जा सकता है । बिना किसी पूर्व-आलोचना के विचार को या अनुभव को ज्ञान का आधार मान लेना मताग्रह है । इससे बचने का उपाय, कुछ दार्शनिकों के अनुसार, यही है कि सत्य को गतिशील और परिवर्तनशील माना जाए और सत्य के सम्बन्ध में प्रस्तुत किये गए मतवादों का यथासम्भव समन्वय किया जाए ।

**Double Aspect Theory** [डबल ऐस्पेक्ट थियरी] : द्विपक्षीय सिद्धान्त ।

स्पिनोज़ा द्वारा प्रतिपादित यह सिद्धान्त कि शरीर और मन स्वतन्त्र तथ्य नहीं हैं बल्कि एक ही निर्गुण द्रव्य के दो पक्ष हैं ।

देखिये—Identity Hypothesis. Parallelism.

**Doubt** [डाउट] : सन्देह, संशय ।

सत्ता के अस्तित्व या ज्ञेयता के विषय में विश्वास का अभाव । सन्देहमय मनोवृत्ति का उत्कट रूप दर्शन को Scepticism (संशयवाद) तक पहुँचा देता है । लेकिन इस मनोवृत्ति का एक सकारात्मक पक्ष भी है जिसे देकार्त के 'विधिमूलक सन्देह' (Methodic Doubt) में देखा जा सकता है ।

देखिये—Methodic Doubt.

**Dualism** [डूअलिज़्म] : द्वैतवाद ।

वह दार्शनिक सिद्धान्त जिसमें दो आदि तत्त्वों को स्वीकार किया जाता है; या वह दार्शनिक प्रवृत्ति जिसकी प्रेरणा से अस्तित्व की, या अस्तित्व के किसी पक्ष की, व्याख्या युगों के आधार पर की

जाती है। ये 'युग्म' सत्तात्मक भी हो सकते हैं और गुणात्मक या मूल्यात्मक भी—जैसे, स्रष्टा और सृष्टि, जड़ और चेतन, शुभ और अशुभ, संवेदन और चिन्तन, यांत्रिक और प्रयोजनशीलता, इत्यादि। दो तत्त्वों या मूल्यों को स्वीकार करने का यह मतलब नहीं कि दोनों को अनिवार्य रूप से समान महत्त्व प्रदान किया जाय। प्लेटो का दर्शन दो युगों पर आधारित है—प्रत्यय और आभास, संवेदन और चिन्तन। लेकिन उसने प्रत्यय की तुलना में आभास की और चिन्तन की तुलना में संवेदन को निकृष्ट माना।

आधुनिक दर्शन में देकार्त द्वैतवाद का सबसे महत्वपूर्ण प्रतिनिधि है। जड़ और चेतन को दो आदि सत्ताएँ मनाते हुए देकार्त ने कहा कि इन सत्ताओं की विशेषताएँ एक-दूसरे से पूर्णतया भिन्न हैं। जड़ या भूतपदार्थ का गुण है 'विस्तार' और चेतनतत्त्व का गुण है चिन्तनशीलता।

**Duration** [ड्यूरेशन] : अविभाजनीय काल।

ड्यूरेशन शब्द का प्रचलित अर्थ है समय का कोई खण्ड जिसकी सीमाएँ स्पष्ट रूप से निर्धारित हों। लेकिन वर्गसाँ के दर्शन में इसके क़रीब-क़रीब विपरीत अर्थ में यह शब्द प्रयुक्त हुआ है। वर्गसाँ के लिये 'ड्यूरेशन' है "विशुद्ध काल, जिसकी अविभाज्यता का हमें बोध होता है।" काल का वह रूप जो हमारे लिए 'जीवित वर्तमान' है और जो सृजनात्मक विकास तथा परिवर्तन का सारतत्त्व है।

देखिये—Creative Evolution.

**Duty** [ड्यूटी] : कर्तव्य।

वह कार्यप्रणाली या व्यवहार जो नैतिक दृष्टि से अनिवार्य हो। कभी-कभी इस पद का प्रयोग नैतिक बाध्यता (Moral Obligation) के लिए भी किया जाता है।

नीतिशास्त्र के इतिहास में कर्तव्यवादी और सुखवादी दृष्टिकोण अलग-अलग दिशाओं में विकसित हुए हैं, यद्यपि कर्तव्य

और सुख की नैतिक धारणाओं में कोई मूलगत विरोध नहीं है। प्राचीन युग में स्टोइक सम्प्रदाय के विचारकों ने कर्तव्य को व्यवहार के एकमेव मानक के रूप में स्वीकार किया। आधुनिक युग में कर्तव्य-केन्द्रित नीतिशास्त्र का विशुद्ध रूप काण्ट के दर्शन में मिलता है।

देखिये—Stoicism, Categorical Imperative.

**Economic Determinism** [इकोनॉमिक डिटरमिनिज़्म] : आर्थिक निर्धारणवाद।

मार्क्सवादी दर्शन या ऐतिहासिक भौतिकवाद के अन्तर्गत एक सिद्धान्त, जिसके अनुसार नैतिक मूल्यों, सांस्कृतिक परम्पराओं और धार्मिक, दार्शनिक तथा कलात्मक प्रवृत्तियों का स्वरूप जीवन के आर्थिक-पक्ष पर निर्भर है। उत्पादन के साधन, उन साधनों पर समाज के एक विशिष्ट वर्ग का प्रभुत्व, विभिन्न वर्गों का आर्थिक संघर्ष—इन सब बातों से समाज के आध्यात्मिक और बौद्धिक जीवन का निर्धारण होता है।

व्यापक अर्थ में, 'आर्थिक निर्धारणवाद' उस विचारधारा को कहते हैं जो व्यक्ति के संकल्प-स्वातन्त्र्य को अस्वीकार करती है, और परिवेश के एक विशेष पहलू, अर्थात् आर्थिक पहलू, को अत्यधिक महत्त्व प्रदान करती है।

देखिये—Historical Materialism. **Ecstasy** [ए'क्स्टैसी] : हर्षोन्माद, उल्लास, हर्षातिरेक।

ईश्वरानुभूति की वह अवस्था जिसमें आत्मा सहज-ज्ञान के चरम तक पहुँचती है और एक रहस्यमय आनन्द के आवेग में प्लावित हो जाती है।

सौन्दर्यशास्त्र में, विशुद्ध, निरपेक्ष सौन्दर्य-तत्त्व का ध्यान, जिसमें किसी विशिष्ट संवेदन का पुट न हो।

**Eduction** [इडक्शन] : अव्यवहित अनुमिति, अनन्तरानुमान, उत्कर्षण।

आकारगत तर्कशास्त्र में, उस निष्कर्ष

को अनन्तगनुमान कहते हैं जो केवल एक ही आधारवाक्य से प्राप्त होता है। अवि-  
कनर लेखक ऐसे अनुमान को Im-  
mediate Inference कहते हैं, लेकिन कुछ  
लेखकों ने, विशेषतः कॉन्स्टेन्स जोन्स ने,  
एक नया पारिभाषिक शब्द—'Educ-  
ation'—मुझाया है।

**Ego-centric Predicament** [इगो-  
सेंट्रिक प्रेडिकामेन्ट] : अहम्-केन्द्रिक  
संकट।

ज्ञान-प्रक्रिया में मन अपने ही प्रत्ययों  
के दायरे में आवद्ध होने के कारण वस्तु-  
गत तथ्य तक पहुँच नहीं पाता। प्रत्ययों  
द्वारा ही मन वस्तुजगत् से परिचय प्राप्त  
कर सकता है; लेकिन प्रत्यय स्वयं व्यक्ति-  
गत होने के कारण इस परिचय-प्राप्ति में  
बाधा डालते हैं। इस परिस्थिति को आर०  
वी० पेरी ने 'अहम्-केन्द्रिक संकट' का नाम  
दिया है।

**Egoistic Hedonism** [इगोइस्टिक  
हेडोनिज्म] : स्वार्थपरक-सुखवाद।

सुखवाद का वह रूप जिसमें व्यक्ति के  
निजी सुख को एकमात्र मानक समझा  
जाता है। इम सिद्धान्त के अनुसार  
'अपना सुख' शुभ है, और 'अपना दुःख'  
अशुभ। इसे माननेवाले मानव-प्रकृति को  
मूलतः स्वार्थी समझते हैं और परोपकार  
की प्रवृत्ति को अस्वीकार करते हैं।

प्राचीन काल में यूनान के साइरेनाइक  
विचारकों ने, और आधुनिक काल में  
हाँड्रि ने, इस सिद्धान्त का समर्थन किया।  
देखिये—Hedonism

**Einbildung** [आइनफुहलुंग] : प्रकृति-  
बोध, तदनभूति।

प्रकृति को मजीब शक्तियों का कार्यक्षेत्र  
मानकर इम रूप में प्रकृति का संवेगात्मक  
और गत्यात्मक ज्ञान प्राप्त करने को कुछ  
जर्मन विचारकों ने 'आइनफुहलुंग' कहा  
है।

**Elan Vital** [एँलॉ विताल] : जीवन-  
शक्ति, प्राणतत्त्व।

वर्गसाँ के अनुसार विश्व के सृजनशील  
द० ख०—५

अस्तित्व का स्रोत एक आदि 'प्राणतत्त्व'  
है जो उत्तरोत्तर अधिक विकसित 'अंगियों'  
(Organisms) के माध्यम से अभिव्यक्त  
होता रहता है। विकास के दौर में नयी-  
नयी जातियों-उपजातियों का निर्माण होता  
रहता है। वर्गसाँ ने इस बात पर जोर  
दिया है कि प्राणतत्त्व किसी पूर्वनिश्चित  
लक्ष्य की ओर अग्रसर नहीं होता। वह  
पूर्णतया स्वतन्त्र और सृजनशील है।  
उसका प्रयोजन आन्तरिक है, न कि  
बाह्य।

देखिये—Creative Evolution.

**Elements** [एलीमेन्ट्स] : भौतिक मूल-  
तत्त्व।

बहुत से प्राचीन दार्शनिकों का विश्वास  
था कि समस्त भौतिक जगत् का कुछ  
मूलतत्त्वों के संयोग से निर्माण हुआ है।

देखिये—Four Elements.

**Emanation** [इमैनेशन] : निस्सरण,  
निर्गमन।

विश्व की सारी सत्ताओं का एक आदि-  
स्रोत से, अर्थात् ईश्वर से, 'वह निकलना'  
या 'फूट पड़ना'। प्लॉटिनस ने इस  
कल्पना की सहायता से 'निर्माण-सिद्धान्त'  
की कठिनाइयों से बचते हुए विश्व की  
व्याख्या करने का प्रयत्न किया। 'ईश्वर  
ने विश्व का निर्माण शून्य से किया है',  
यह मानने से ईश्वर की परिपूर्णता पर  
आँच आती है, क्योंकि निर्माण या तो  
किसी इच्छा की पूर्ति के लिए किया जाता  
है, या किसी कमी को दूर करने के लिए;  
और ईश्वर में न इच्छा है, न कोई त्रुटि।  
'विश्व का ईश्वर से विकास हुआ है',  
यह वचन भी ठीक नहीं लगता; क्योंकि  
ईश्वर पूर्णतः विकसित है और विकास  
सिर्फ अविकसित या अगतः विकसित  
सत्ताओं का होता है। इसलिए, प्लॉटिनस  
के अनुसार, विश्व के सम्बन्ध में हमें  
यही कहना पड़ता है कि वह ईश्वर की  
शक्ति और वास्तविकता का अनिवार्य  
निस्सरण है। इस निस्सरण से ईश्वर की  
सत्ता घट नहीं सकती; जिस तरह नदी के


वह निकलने से झरने का जल कम नहीं होता, और सारे संसार को आलोकित करनेवाली किरणों के फूट निकलने से सूर्य का प्रकाश कम नहीं होता।

**Emergent Evolution** [इमर्जेन्ट इवोल्यूशन] : निर्गमनात्मक विकासवाद।

लॉयड मॉर्गन और सैम्युअल अलैक्जेंडर का यह सिद्धान्त कि प्राकृतिक विकास में परिवर्तन आंशिक नहीं बल्कि गुणात्मक होते हैं; और उच्चतर स्तरों की व्याख्या निम्नतर स्तरों के माध्यम से नहीं की जा सकती। उदाहरणार्थ, जीवन और विचार-शक्ति विकास के नये स्तर हैं जिन्हें जड़-पदार्थ के माध्यम से नहीं समझा जा सकता। नये स्तरों की उत्पत्ति के पीछे ये दोनों विचारक एक प्रेरक शक्ति का अस्तित्व देखते हैं। मॉर्गन के लिए यह शक्ति ईश्वर है, लेकिन अलैक्जेंडर इसे एक अनिर्वचनीय निर्देशक शक्ति कहता है जो विकास-प्रवाह को 'देवता' के प्रादुर्भाव की ओर ले जा रही है।

यह मत प्रयोजनवादी है, लेकिन जिस प्रयोजन को यहाँ स्वीकार किया गया है वह आन्तरिक है, बाह्य नहीं।

अलैक्जेंडर ने अपने सिद्धान्त में देश-काल को आदि-स्तर और देवता को अन्तिम-स्तर माना है। जड़-पदार्थ, जीवनशक्ति तथा मनस् की उत्पत्ति हो चुकी है, देवता की उत्पत्ति अभी होने को है। अलैक्जेंडर का 'निर्गमनात्मक विकासवाद' का सिद्धान्त जिस योजन को प्रस्तुत करता है उसे निम्न रेखाचित्र द्वारा दिखाया गया है :



**Emotive Meaning** [इमोटिव मीनिंग] : संवेगात्मक अर्थ।

भाषा-प्रयोग का वह पक्ष जिसमें शब्दों द्वारा किसी भाव या संवेग को व्यक्त करने का अभिप्राय हो। किसी वस्तु के अस्तित्व या उसके गुणों को व्यक्त करना भी भाषा का कार्य है, जिसे उसका चिह्नात्मक या संवेगात्मक पक्ष कहा जा सकता है। भाषा-प्रयोग में ये दोनों उद्देश्य साथ-साथ मूर्त हो सकते हैं, लेकिन वक्ता या लेखक इनमें से एक को जाने-अनजाने प्राधान्य जरूर देता है।

भाषा के इन दो अर्थों का भेद दार्शनिक चिन्तन-विवेचन में कुछ समस्याएँ निर्माण करता है। कुछ तार्किक प्रत्यक्षवादियों ने इन समस्याओं का सूक्ष्म विवेचन किया है। भाषा के चिह्नात्मक और संवेगात्मक अर्थों के भेद को समझने की आवश्यकता की ओर सबसे पहले रिचर्ड्स और आगडेन ने अपने ग्रन्थ 'Meaning of Meaning' में ध्यान दिलाया।

**Empathy** [एम्पैथी] : सहवेदना, तदनुभूति, वेदना-प्रक्षेपण।

किसी अन्य व्यक्ति के साथ वेदनात्मक तादात्म्य स्थापन करने की क्रिया। किसी अन्य व्यक्ति की आन्तरिक स्थितियों की कल्पनात्मक अनुभूति।

वायुनिक सौन्दर्यशास्त्र में इस शब्द का एक विशेष अर्थ में प्रयोग हुआ है : मन द्वारा निजी संवेदनावस्था का किसी बाह्य वस्तु में प्रक्षेपण, और इस तरह उस वस्तु को रसात्मक रूप से आत्मसात् करना।

**Empiricism** [एम्पिरिसिज़्म] : अनुभववाद।

यह सिद्धान्त कि 'अनुभव' ही ज्ञान का एकमात्र स्रोत या आधार है। कुछ विचारकों के अनुसार, यह सिद्धान्त कि अस्तित्वनूचक ज्ञान अनुभव पर निर्भर है या कम-से-कम अनुभव से स्वतन्त्र नहीं है। यहाँ 'अनुभव' को यदि संकीर्ण अर्थ में लिया गया तो 'अनुभववाद' प्रत्यक्षवाद

या संवेदनवाद (Sensationalism) बन जाता है। लेकिन अधिकतर दार्शनिक 'अनुभव' शब्द का प्रयोग व्यापक अर्थ में करते हैं। लॉक ने संवेदनजन्य प्रत्ययों के साथ-साथ चिन्तनजन्य प्रत्ययों (Ideas of Reflection) को भी अनुभव का अंग माना।

अनुभववाद को स्वीकार करनेवाले प्रायः सभी दार्शनिक यह मानते हैं कि 'सहज-ज्ञान' की धारणा भ्रामक है और न ऐसा ज्ञान सम्भव है जो भूत-वर्तमान-भविष्य से स्वतन्त्र हो। अनुभववादी दृष्टिकोण से सार्वभौम सत्यों या अनिवार्य सत्यों को भी स्वीकार नहीं किया जा सकता।

आधुनिक दर्शन में अनुभववादी विचार-धारा की नींव वेकन, हॉब्स और लॉक ने रखी। वकॅले ने उसे प्रत्ययवाद और व्यक्तिवाद की दिशा में मोड़ा; और ह्यूम के दर्शन में अनुभववाद सन्देहवाद में विलीन हो गया। अनुभववाद के विकास का पहला दौर वह था जब उसमें और विवेकवाद में तीव्र विरोध दिखाई पड़ा। आगे चलकर यह स्पष्ट हुआ कि अनुभववादी और विवेकवादी प्रवृत्तियाँ एक-दूसरे की पूरक हैं, न कि विरोधी। काण्ट के दर्शन में इन दोनों प्रवृत्तियों में समझौता कराने का प्रयास है।

उन्नीसवीं और बीसवीं शताब्दियों में भौतिक-विज्ञान के विकास से अनुभववाद ने बल प्राप्त किया। उधर समाजशास्त्र ने भी, एक अन्य दिशा से, अनुभववादी दृष्टिकोण को पुष्ट किया। व्यवहारवाद (Pragmatism), वास्तववाद (Realism) के सभी रूप और प्रत्यक्षवाद (Positivism) अन्ततः अनुभववाद पर ही निर्भर हैं।

देखिये—Experience, Radical Empiricism, Realism, Pragmatism, Positivism.

**Empirio-Criticism** [एम्पिरिओ-क्रिटिसिज़्म] : आलोचनात्मक अनुभव-

वाद।

एविनेरिअस और माख द्वारा प्रतिपादित अनुभववादी दर्शन जिसका मुख्य उद्देश्य तात्त्विक विकल्पों और द्वैतवादी धारणाओं का निराकरण है। आलोचनात्मक अनुभववाद शारीरिक और मानसिक सत्ताओं में, ज्ञाता और ज्ञेय में, तथा चैतन्य और अस्तित्व में कोई मूलभूत अन्तर स्वीकार नहीं करता। माख के अनुसार यह सिद्धान्त अनुभववाद का एक विशुद्ध रूप है।

लेनिन ने द्वन्द्वात्मक भौतिकवाद के दृष्टिकोण से इस दर्शन की तीव्र आलोचना की है। लेनिन ने यह दिखाने का प्रयत्न किया है कि आलोचनात्मक अनुभववाद वास्तव में एक तरह का प्रत्ययवाद है जिसके ऊपर वास्तववादी शब्दावली का पर्दा डाला गया है।

**End** [ए'ण्ड] : साध्य।

वह परिणाम जिसके लिए कोई ऐच्छिक कर्म किया जाता है और जिसके विषय में कोई नैतिक निर्णय दिया जा सकता है। अकसर देखा जाता है कि साध्य स्वयं किसी दूसरे साध्य के सम्पादन का साधन बन जाता है। उदाहरणार्थ, धनार्जन साध्य है, लेकिन वह साधन भी है क्योंकि धन का मूल्य किसी अन्य लक्ष्य की पूर्ति में ही व्यक्त होता है। 'परम साध्य' (Ultimate End) वह है जिसकी इच्छा स्वयं उसी के लिए की जाती है। नीतिशास्त्र परम साध्यों पर आधारित है, न कि ऐसे साध्यों पर जो सम्पादित होने पर स्वयं साधन बनते हैं।

यह प्रश्न सर्वदा विवादग्रस्त रहा है कि कर्मों का नैतिक मूल्यांकन साध्यों के आधार पर किया जाना चाहिए या साधनों के। लेकिन आधुनिक काल में, विशेषतः काण्ट के बाद, अधिकतर विचारकों ने यह स्वीकार किया है कि साध्यों और साधनों को एक-दूसरे से अलग नहीं किया जा सकता।

देखिये—Means, Ultimate Ends.

**Energy** [ए'नर्जी] : ऊर्जा ।

किसी सत्ता की वह अन्तर्निहित शक्ति जिसके द्वारा वह दूसरी सत्ताओं को प्रभावित कर सकती है । साधारणतः 'ऊर्जा' शब्द का प्रयोग भौतिक शक्ति के लिए किया जाता है, लेकिन कभी-कभी व्यापक रूप से किसी भी अन्तर्निहित शक्ति को 'ऊर्जा' कहते हैं । आधुनिक विज्ञान की कुछ प्रवृत्तियों से प्रभावित होकर दार्शनिकों ने भी अब यह स्वीकार कर लिया है कि भूततत्त्व और ऊर्जा एक ही शक्ति के निष्क्रिय और सक्रिय रूप हैं ।

**Enlightenment (Age of)** [एनलाइटनमेण्ट, एज ऑफ़] : प्रबोध-युग, ज्ञानोदय युग ।

देखिये—Philosophy of the Enlightenment.

**Ens** [ए'न्स] : सत् ।

स्कोलैस्टिक दर्शन में अस्तित्व की सबसे व्यापक कल्पना को 'ए'न्स' कहा गया है । यह 'सत्' का वह रूप है जिसमें किसी भी तरह का गुणात्मक या परिमाणात्मक निर्देश नहीं है ।

देखिये—Being.

**Enthymeme** [ए'न्थिमीम] : लुप्तावयव हेत्वनुमान, संक्षिप्त हेत्वनुमान ।

वह हेत्वनुमान, जिसके कुछ अवयव व्यक्त न किये गए हों । साधारणतः हम उतनी ही बातें स्पष्ट रूप से व्यक्त करते हैं जितनी आवश्यक होती हैं, और कुछ बातें सन्दर्भ से समझ ली जाती हैं । उदाहरणार्थ, यदि यह कहा जाय कि 'बरगद को भी पानी देना चाहिए, क्योंकि आखिर वह भी तो पेड़ है' तो यह वाक्य व्यक्त किए बिना ही समझ लिया जाता है कि 'प्रत्येक पेड़ को पानी देना आवश्यक है ।'

संक्षिप्त हेत्वनुमान के चार प्रकार होते हैं : (१) वह जिसमें साध्यवाक्य लुप्त हो, (२) वह जिसमें पक्षवाक्य लुप्त हो, (३) वह जिसमें निष्कर्ष लुप्त हो, और (४) वह जिसमें एक ही वाक्य द्वारा

सम्पूर्ण तर्क व्यक्त किया गया हो ।

देखिये—Enthymeme of the First Order, Enthymeme of the Second Order, Enthymeme of the Third Order, Enthymeme of the Fourth Order.

**Enthymeme of the First Order**

[ए'न्थिमीम ऑफ़ द फ़र्स्ट ऑर्डर] : लुप्तसाध्य हेत्वनुमान ।

वह संक्षिप्त हेत्वनुमान जिसमें पक्षवाक्य और निष्कर्ष स्पष्ट रूप से व्यक्त हों लेकिन साध्यवाक्य लुप्त हो, जैसे : "अविनाश अवश्य कलाप्रेमी होगा, क्योंकि वह वंगाली है ।" यहाँ साध्यवाक्य : "सब वंगाली कलाप्रेमी होते हैं" सन्दर्भ से समझ लिया जाता है, लेकिन व्यक्त नहीं हुआ है ।

देखिये—Enthymeme.

**Enthymeme of the Fourth**

**Order** [ए'न्थिमीम ऑफ़ द फ़ोर्थ ऑर्डर] : एकवाक्यात्मक हेत्वनुमान ।

वह हेत्वनुमान जिसमें एक ही वाक्य द्वारा समस्त तार्किक प्रक्रिया सम्पन्न होती हो, जैसे : यदि कोई मनुष्य कृतघ्नतापूर्वक व्यवहार करे, और कोई अन्य व्यक्ति कह उठे : "हाय रे, कृतघ्न मानव !" तो अभिप्राय यह होगा—

सभी मनुष्य कृतघ्न होते हैं;

यह मनुष्य है,

इसलिए यह कृतघ्न है ।

देखिये—Enthymeme.

**Enthymeme of the Second**

**Order** [ए'न्थिमीम ऑफ़ द सेकण्ड ऑर्डर] : लुप्तपक्ष हेत्वनुमान ।

वह संक्षिप्त हेत्वनुमान जिसमें साध्यवाक्य और निष्कर्ष स्पष्ट रूप से व्यक्त हों, लेकिन पक्षवाक्य लुप्त हो, जैसे : "हीरामणि की चोंच लाल है, क्योंकि सभी तोतों की चोंचें लाल होती हैं ।" यहाँ पक्षवाक्य "हीरामणि एक तोता है" सन्दर्भ से समझ लिया जाता है, लेकिन व्यक्त नहीं हुआ है ।

देखिये—Enthymeme.

**Enthymeme of the Third Order**

[एन्थिममीम ऑफ़ द थर्ड ऑर्डर] : लुप्तानुमिति हेत्वनुमान ।

वह संक्षिप्त हेत्वनुमान जिसमें साध्यवाक्य और पक्षवाक्य स्पष्ट रूप से व्यक्त हों, लेकिन निष्कर्ष लुप्त हो, जैसे : “सभी विद्यार्थी चंचल होते हैं, और मधुसूदन भी विद्यार्थी ही है ।” यहाँ निष्कर्ष “मधुसूदन चंचल है” सन्दर्भ से समझ लिया जाता है, लेकिन व्यक्त नहीं हुआ है ।

देखिये—Enthymeme.

**Epicheirema** [एपिकाइरिमा] : संक्षिप्त प्रतिगामी युक्तिमाला ।

वह प्रतिगामी युक्तिमाला जिसमें पूर्व हेत्वनुमान का एक आश्रयवाक्य लुप्त होता है, लेकिन उत्तर हेत्वनुमान पूर्णतः व्यक्त होता है ।

इसके शुद्ध रूप में उत्तर हेत्वनुमान के आश्रयवाक्य संक्षिप्त हेत्वनुमान के द्वारा सिद्ध किए जाते हैं । इसके मिश्र रूप में इन संक्षिप्त हेत्वनुमानों को भी दूसरे संक्षिप्त हेत्वनुमानों से सिद्ध किया जाता है । शुद्ध रूप को Simple Epicheirema और मिश्र रूप को Complex Epicheirema कहते हैं ।

देखिये—Regressive Train of Reasoning, Simple Epicheirema, Complex Epicheirema.

**Epicureanism** [एपिक्यूरिअनिज़्म]

एपिक्यूरसवाद ।

ग्रीक दार्शनिक एपिक्यूरस (ईसा पूर्व तीसरी शताब्दी) का यह सिद्धान्त कि सुख-प्राप्ति ही व्यवहार के औचित्य का निकष हो सकता है । प्रचलित धारणा के अनुसार एपिक्यूरस को नितान्त स्वार्थ-परक, उत्कट सुखवाद का प्रतिनिधि माना जाता है और Epicurean शब्द का निन्दात्मक अर्थ में प्रयोग किया जाता है । लेकिन वास्तव में एपिक्यूरिअन सम्प्रदाय के दार्शनिक उच्च और निकृष्ट सुखों के गुणात्मक भेद को स्वीकार करते थे ।

कला, संस्कृति, सभ्यता और ‘मित्रता’ को एपिक्यूरस ने अच्छे सुखों का स्रोत बताया है । यूनानी परम्परा में सुखवाद का उग्र रूप साइरेनाइक नीतिशास्त्र में दिखाई पड़ता है, न कि एपिक्यूरिअन नीतिशास्त्र में ।

देखिये—Hedonism, Cyrenaicism.

**Epiphenomenalism** [एपिफेनॉमेनलिज़्म] : उपोत्पादवाद, गौण-फलवाद ।

टी० एच० हक्सले द्वारा प्रतिपादित सिद्धान्त, जिसके अनुसार ‘मन’ (या ‘मानसिक’ क्रियाएँ) उन परिवर्तनों का नाम है जो प्रक्रियाओं के समय होते हैं, और जिनका उन प्रक्रियाओं पर कोई प्रभाव नहीं पड़ता । तथाकथित ‘मानसिक अवस्थाएँ’ शारीरिक प्रक्रियाओं के गौण परिणाम हैं ।

**Epiphenomenon** [एपिफेनॉमेनन] : उपोत्पाद, गौणफल ।

किसी प्राकृतिक प्रक्रिया का वह परिणाम जो प्रक्रिया के दौरान उत्पन्न होता है, लेकिन उस प्रक्रिया के विकास पर कोई प्रभाव नहीं डालता, और न वह उस उद्देश्य या प्रयोजन का ही कोई अंग होता है जिसकी पूर्ति के लिए प्रक्रिया चल रही हो । भौतिकवादी विचारकों के अनुसार मन विशुद्ध शारीरिक प्रक्रियाओं के विकास का ही गौणफल है ।

देखिये -- Epiphenomenalism.

**Epistemic Object** [एपिस्टेमिक ऑब्जेक्ट] : ज्ञेय वस्तु, विषय, ज्ञेय ।

वस्तु, ज्ञान के विषय के रूप में—चाहे वह ज्ञान सत्य हो या कल्पित, यथार्थ हो या भ्रामक । तात्त्विक दृष्टि से केवल उसी को ‘वस्तु’ कहा जा सकता है जो यथार्थ ज्ञान का विषय हो ।

**Epistemology** [एपिस्टेमॉलजी] : ज्ञानमीमांसा ।

दर्शन का वह विभाग जिसमें ज्ञान की उत्पत्ति, विस्तार और प्रामाणिकता का विवेचन किया जाता है । ऐतिहासिक दृष्टि से ज्ञानमीमांसा का विकास तत्त्व-



मीमांसा के पश्चात् हुआ, लेकिन तार्किक दृष्टि से ज्ञानमीमांसा प्राथमिक है, क्योंकि परम सत्ता के रूप की समीक्षा करने से पहले उन साधनों को समझना आवश्यक है जिनकी सहायता से सत्ता के विषय में कोई भी वक्तव्य दिया जा सकता है। प्राचीन काल में प्लेटो ने और आधुनिक युग में तार्किक प्रत्यक्षवादियों ने ज्ञानमीमांसा को अत्यधिक महत्त्व प्रदान किया। कुछ समसामयिक दार्शनिकों के अनुसार तत्त्वमीमांसा 'निरर्थक' है और ज्ञानमीमांसा ही दर्शन का केन्द्रबिन्दु है।

तत्त्वमीमांसा के अतिरिक्त दर्शन के दो और क्षेत्र हैं जिनसे ज्ञानमीमांसा का घनिष्ठ सम्बन्ध है—पहला मनोविज्ञान और दूसरा तर्कशास्त्र। ज्ञान का संवेदनात्मक और प्रत्यक्षात्मक पक्ष ज्ञानमीमांसा को मानसिक प्रक्रियाओं के अध्ययन पर मजबूर करता है और उसे मनोविज्ञान के निकट पहुँचाता है। लेकिन ज्ञान का बौद्धिक और विवेकात्मक पक्ष यह भी माँग करता है कि वैचारिक प्रक्रियाओं को नियमबद्ध किया जाय और इस तरह ज्ञानमीमांसा का तर्कशास्त्र से भी अटूट सम्बन्ध स्थापित हो जाता है।

ज्ञानमीमांसा के अंतर्गत मुख्य रूप से ये प्रश्न आते हैं : 'ज्ञान-परिस्थिति' (Knowledge-Situation) की उत्पत्ति और उसका स्वरूप; ज्ञान के विविध प्रकारों में गुणात्मक अन्तर; ज्ञानप्राप्ति की विधियाँ; ज्ञान की सत्यता निर्धारित करने के लिये स्वीकृत मानक; ज्ञान की क्षमताएँ और सीमाएँ।

**Epistemological Dualism** [ए'पि-स्टे'मॉलोजिकल डुअलिज्म] : ज्ञानमीमांसीय द्वैतवाद।

ज्ञानमीमांसा का यह सिद्धान्त कि प्रत्यक्ष, स्मृति तथा अन्य अ-तार्किक ज्ञान-प्रक्रियाओं में ज्ञेय वस्तु और मानसिक प्रदत्त या प्रतिभाएँ एक-दूसरे से पृथक् होती हैं।

देखिये—Epistemology.

**Epistemological Idealism** [ए'पि-स्टे'मॉलोजिकल आइडिअलिज्म] : ज्ञानमीमांसीय प्रत्ययवाद।

ज्ञानमीमांसा का वह सिद्धान्त जिसके अनुसार ज्ञान का विषय (Object) और ज्ञान की अन्तर्वस्तु (Content) एक ही हैं, क्योंकि मानसिक प्रत्ययों से स्वतन्त्र ज्ञान का कोई विषय नहीं हो सकता।

**Epistemological Monism** [ए'पि-स्टे'मॉलोजिकल मॉनिज्म] : ज्ञानमीमांसीय एकवाद।

ज्ञानमीमांसा का यह सिद्धान्त कि अ-तार्किक ज्ञान-प्रक्रियाओं में—जैसे प्रत्यक्ष और स्मृति में—ज्ञेय वस्तुएँ और मन के संवेदन-प्रदत्त (Sense data) एक ही होते हैं। इस सिद्धान्त का एक रूप वास्तववादी है, दूसरा प्रत्ययवादी।

देखिये—Epistemology, Epistemological Realism, Epistemological Idealism.

**Epistemological Realism** [ए'पि-स्टे'मॉलोजिकल रिअलिज्म] : ज्ञानमीमांसीय वास्तववाद।

यह सिद्धान्त कि ज्ञान का विषय मन से बाहर स्वतन्त्र अस्तित्व रखता है। व्यापक अर्थ में, यह सिद्धान्त सभी ज्ञान-प्रक्रियाओं पर लागू किया जाता है; लेकिन संकीर्ण अर्थ में विषयवस्तु का मनोबाह्य अस्तित्व केवल प्रत्यक्ष-प्रक्रिया (Perceptual Process) के सन्दर्भ में प्रतिपादित किया जाता है। इस (संकीर्ण) अर्थ में 'ज्ञानमीमांसीय वास्तववाद' को 'प्रत्यक्षात्मक यथार्थवाद' कहा जाता है।

देखिये—Perceptual Realism.

**Episyllogism** [ए'पिसिलॉजिज्म] : उत्तर हेत्वनुमान।

किसी तर्कमाला (Train of Reasoning) में वह हेत्वनुमान, जिसका एक आधारवाक्य दूसरे हेत्वनुमान का निष्कर्ष होता है।

देखिये—Sorites, Epicheirema, Polysyllogism.

**'E' Proposition** [ 'ई' प्रॉपोजिशन ] : 'ई' तर्कवाक्य ।

पूर्णव्यापी निषेधात्मक (Universal Negative) तर्कवाक्य का प्रतीकात्मक रूप । इसको इस तरह व्यक्त किया जाता है : "कोई 'उद्देश्य' 'विधेय' नहीं है ।" प्रत्यक्ष उदाहरण : "कोई फूल हरा नहीं है ।"

देखिये—Universal Negative Proposition.

**Essence** [ 'ए'से'न्स ] : सार ।

सत्ता का आन्तरिक स्वरूप जिसका विचार अस्तित्व-पक्ष को पृथक् रखकर किया जाय । सत्ता का वह रूप जिसकी समीक्षा किए बिना उस सत्ता की परिभाषा देना असम्भव हो । आधुनिक अस्तित्ववादियों ने 'सार' की कल्पना का निषेध किया है । उनका कहना है कि अस्तित्व से पृथक् 'सार' की धारणा निरर्थक है । उनके अनुसार परम्परागत दर्शन की सबसे बड़ी भूल यह है कि उस में किसी-न-किसी रूप में 'सार' को अस्तित्व की अपेक्षा अधिक महत्त्व प्रदान किया गया है ।

देखिये—Existence, Existentialism.

**Esthesis** [ 'ई'स्थे'सिस ] : विशुद्ध संवेदन ।

संवेदन या भावना की ऐसी विशुद्ध अवस्था जिस पर चेतना की धारणात्मक या व्याख्यात्मक प्रवृत्ति का बिलकुल ही प्रभाव न पड़ा हो ।

**Eternal Object** [ 'इ'टर्नल ऑब्जेक्ट ] :

नित्य वस्तु ।

इस पद का पारिभाषिक प्रयोग ह्लाइटहेड ने किया है । प्लेटो की तरह ह्लाइटहेड भी दृश्य-जगत् के पीछे एक 'नित्य वस्तुओं' का जगत् स्वीकार करता है । लेकिन प्लेटो के 'प्रत्यय' और ह्लाइटहेड की 'नित्य वस्तु' में अन्तर है । ह्लाइटहेड जब 'नित्य वस्तुओं' के एक स्वतन्त्र जगत् का उल्लेख करता है तब उसका संकेत एक निगूढ़ तार्किक रचना-प्रणाली की ओर होता है, न कि 'आदि-तत्त्वों' की ओर ।

**Eternal Recurrence** [ 'इ'टर्नल रे'करे'न्स ] : चिरन्तन प्रत्यावृत्ति ।

नीत्शे का यह सिद्धान्त कि इतिहास में 'घटना-क्रम' बार-बार दोहराए गए हैं और भविष्य में भी दोहराए जाते रहेंगे । विश्व में परमाणुओं की संख्या सीमित है और ऊर्जा भी सीमित है । इसके विपरीत विश्व का अस्तित्व-काल असीम है । इसलिए एक बार हो चुकी घटनाओं का फिर से घटना अवश्यम्भावी है ।

इस सिद्धान्त से इतिहास की प्रयोजन-शीलता को धक्का लगता है । नीत्शे स्पष्ट रूप से कहता है कि इतिहास किसी नये उद्देश्य की ओर अग्रसर नहीं हो सकता, क्योंकि 'हर बात हो चुकी है' । लेकिन इस सत्य से साधारण व्यक्ति चाहे जितना विचलित हो, अतिमानव (Super man) विचलित नहीं होता । अतिमानव अपने सृजनात्मक अस्तित्व में ही खुश है । उसे भविष्य के किसी उद्देश्य का सहारा लेकर अपने-आपको प्रोत्साहित करते रहने की जरूरत नहीं है । उसके जीवन का प्रत्येक क्षण 'चिरन्तन प्रत्यावृत्ति' का स्वागत करता है । जिनका अपना जीवन दृष्टा और सन्तोषहीन है, वे लोग ही भविष्य को चिरनूतन मानकर आशा का सहारा ढूँढते हैं ।

देखिये—Superman.

**Eternity** [ 'इ'टर्निटी ] : नित्यता, अनन्त काल । **Eternal** [ 'इ'टर्नल ] : नित्य ।

संज्ञा के रूप में इस शब्द का अर्थ है : समय का अपरिमित विस्तार; विशेषण के रूप में : वस्तुओं के अनन्त होने का गुण । प्रत्ययवादी दर्शन में वस्तु को नित्य तभी कहा जाता है जब वह केवल समय-निरपेक्ष ही नहीं बरन् परिवर्तन से स्वतन्त्र भी होती है । इस दृष्टि से ईश्वर या परम सत्ता को एकमात्र 'नित्य द्रव्य' माना गया है । भौतिकवादी दार्शनिक जड़-पदार्थ पर भी नित्यता आरोपित करते हैं । उनके लिए नित्यता और परिवर्तन-

शीलता में कोई विरोध नहीं है ।

देखिये—Timeless (The).

**Ethics** [एथिक्स] : नीतिशास्त्र ।

दर्शन का वह पक्ष जिसमें मानवीय व्यवहार का मूल्यात्मक विवेचन किया जाता है । इस विवेचन में औचित्य-अनौचित्य तथा शुभाशुभ का विचार विशेष रूप से होता है और यथासम्भव नैतिक व्यवहार को नियमबद्ध करने का प्रयास भी किया जाता है । आदर्शों, नियमों और मूल्यों से सम्बन्धित होने के नाते नीतिशास्त्र एक नियामक शास्त्र है, न कि तथ्यात्मक । लेकिन शुरू से ही तथ्यों और वास्तविक परिस्थितियों का अध्ययन किसी हद तक नैतिक विचारकों के लिये अनिवार्य सिद्ध हुआ है ।

नीतिशास्त्र के मुख्य उद्देश्य ये हैं : व्यवहार के विषय में नैतिक निर्णय जिन मानकों के आधार पर दिया जा सकता है उनका तुलनात्मक अध्ययन; नैतिक चेतना के विकास की दार्शनिक व्याख्या; साध्यों और साधनों की समीक्षा; संकल्प-स्वातन्त्र्य, सामाजिक संतुलन, व्यवितत्व-साधना और सांस्कृतिक जीवन का नैतिक दृष्टिकोण से विचार । व्यापक रूप से नीतिशास्त्र का विषयक्षेत्र स्थिर होते हुए भी युग-युग में नैतिक आदर्शों की अभिव्यक्ति परिवर्तनशील रही है; और इसीलिये नीतिशास्त्र का झुकाव कभी तत्त्वमीमांसा की ओर रहा है तो कभी धर्मदर्शन की ओर । उन्नीसवीं शताब्दी के आरम्भ से समाजशास्त्र और प्राकृतिक विज्ञानों का प्रभाव भी नीतिशास्त्र पर पड़ा है । समसामयिक दर्शन में भापा-विश्लेषकों ने नीतिशास्त्र को एक नयी दिशा में मोड़ने का प्रयत्न किया है । उनके अनुसार नीतिशास्त्र का मुख्य कार्य नैतिक निर्णयों में प्रयुक्त शब्दों के अर्थ को स्पष्ट रूप में निर्धारित करना है ।

**Ethical Hedonism** [एथिकल हेडोनिज्म] : नैतिक सुखवाद ।

वह सिद्धान्त जो सुख को एकमात्र

नैतिक मानक के रूप में स्वीकार करता है । नैतिक सुखवाद मनोवैज्ञानिक सुख-वाद पर आधारित है, जिसके अनुसार सुख-प्राप्ति की चेष्टा मनुष्य के लिए स्वाभाविक है । वेन्थम और मिल ने मनोवैज्ञानिक सुखवाद से नैतिक सुखवाद की सत्यता प्रमाणित की । उन्होंने कहा कि यदि कर्मों का सुख की इच्छा से प्रेरित होना स्वाभाविक है तो नैतिक कर्मों को भी इस प्रेरणा के आधार पर ही जाँचना चाहिए, क्योंकि नैतिकता स्वाभाविकता के विरुद्ध नहीं हो सकती ।

सिजविक ने इस व्याख्या को अस्वीकार किया । उसने कहा कि यदि सुखवाद को 'नैतिक' होना है तो उसे स्वार्थ पर नहीं बल्कि परार्थ पर आधारित होना पड़ेगा । मनोवैज्ञानिक सुखवाद केवल व्यवितगत सुख पर बल देता है । दूसरो को सुख पहुँचाने की इच्छा भी स्वाभाविक है और उसी को ध्यान में रखते हुए हम 'सुख' को व्यापक अर्थ में नैतिक मानक बना सकते हैं ।

देखिये—Hedonism, Psychological Hedonism, Egoistic Hedonism, Altruistic Hedonism.

**Ethical, Judgment** [एथिकल जजमेण्ट] : नैतिक निर्णय ।

वह निर्णय जो किसी नैतिक परिस्थिति में दिया जाय, या किसी ऐसे कर्म के विषय में दिया जाय जिसका नैतिक दृष्टि से मूल्यांकन किया जा सके । तार्किक प्रत्यक्षवादियों के अनुसार तथाकथित 'नैतिक निर्णय' वास्तव में निर्णय ही नहीं है, बल्कि इच्छा-बोधक या भावना-बोधक वाक्य है ।

देखिये—Moral Judgment.

**Ethical Maxim** [एथिकल मैक्सिम] : नैतिक सूत्र ।

काण्ट के पहले, कर्ता के नैतिक पथ-प्रदर्शन के निमित्त समाज और धर्म द्वारा निर्धारित कर्म-सम्बन्धी आदेश । काण्ट के बाद, कर्ता द्वारा विवेक और

कर्तव्य के आधार पर स्वयं निर्धारित नैतिक आदेश।

**Ethical Relativity** [एथिकल रिलेटिविटी] : नैतिक सापेक्षता।

वह सिद्धान्त जो सार्वभौम, निरपेक्ष तथा सर्वत्र और सर्वदा लागू होने वाले नैतिक नियमों या आदर्शों के अस्तित्व को अस्वीकार करता है और नैतिक मूल्यों को युगधर्म तथा ऐतिहासिक परिस्थितियों के सन्दर्भ में जाँचता है।

माकसवादियों ने यह दिखाने का प्रयत्न किया है कि सामाजिक—विशेषतः आर्थिक—संघर्षों ने नैतिक शुभाशुभ की कल्पनाओं को न केवल युग-युग में परिवर्तनशील बनाया है, वरन् एक ही युग में विभिन्न वर्गों के नैतिक मूल्य भी अलग-अलग रहे हैं।

कुछ विचारकों ने व्यक्ति के बदलते हुए संवेगात्मक जीवन को भी नैतिक सापेक्षता का कारण बताया है। उदाहरणार्थ, वेस्टरमार्क ने अपने ग्रन्थों ('Emotive Theory of Ethics', 'Ethical Relativity') में यह सिद्ध करने का प्रयत्न किया है कि संवेगात्मक परिस्थितियों की परिवर्तनशीलता से नैतिक निर्णयों का अस्थायी होना अनिवार्य है।

**Ethos** [ईथॉस] : चरित्रपक्ष, आचार।

अरस्तू के काव्यशास्त्र में नाट्य का, रसात्मक दृष्टि से, दो पहलुओं से विवेचन किया गया है—एक, विचार या भावना का पक्ष; दूसरा, नैतिक प्रयोजन या चरित्र का पक्ष। ये दोनों ही नाट्य को कलात्मक गतिशीलता प्रदान करते हैं। इनमें से दूसरे पक्ष को अरस्तू 'ईथॉस' कहता है।

**Eudaemonism** [यूडीमॉनिज्म] : आत्मोत्कर्षवाद, कल्याणवाद, आत्म-प्रसादवाद।

वह सिद्धान्त जो कल्याण को परम शुभ तथा जीवन का सर्वोच्च लक्ष्य मानता है। अरस्तू ने इस मत का सबसे पहले प्रतिपादन किया। उसके अनुसार कल्याण सुख पर निर्भर नहीं है, यद्यपि कल्याण-

स्थिति सुखप्रद होती है; और न कल्याण 'सद्गुण' है, यद्यपि सदाचारी व्यक्ति ही कल्याण-स्थिति प्राप्त कर सकता है। कल्याण निरपेक्ष शुभ है, जो अपने-आपमें वांछनीय है क्योंकि वह किसी विशिष्ट ध्येय के अधीन नहीं है। यह निरपेक्ष शुभ आत्मा की क्रिया पर निर्भर है और व्यक्ति से सर्वांगीण पूर्णता की माँग करना है।

अरस्तू ने कल्याणमय जीवन को 'सदा-चार के अनुरूप जीवन' तो कहा है, लेकिन साथ-ही-साथ उसे विवेकयुक्त भी माना है। कल्याण को वह 'चिन्तनयुक्त ध्यान' (Theoria) कहता है।

देखिये—Theoria.

**Event-particle** [इवेंट पार्टिकल्] : घटना-कण।

ह्लाइटहेड के दर्शन में भौतिक जगत् की कोई ऐसी घटना जिसके सारे आयाम कल्पना में संकुचित कर दिये गये हों।

**Evil** [इविल] : अशुभ-तत्त्व, अशुभ।

विश्व का निन्दनीय, गर्हित या अनिष्ट-कर पक्ष। शुभ-तत्त्व के विपरीत तत्त्व। 'अशुभ' में अन्याय, पाप, दुर्गुण, दुःख और अति आदि सभी धारणाओं का समावेश होता है। कुछ प्राचीन धर्मदर्शनों में शुभ के साथ-साथ अशुभ को भी एक आदितत्त्व माना गया है और विश्व को इन दोनों तत्त्वों या शक्तियों का संघर्ष-क्षेत्र बताया गया है। देवता और दानव, आलोक और अन्धकार के द्वैत में दानव और अन्धकार अशुभ के प्रतिनिधि माने गए हैं।

**Evolution** [इवोल्यूशन] : उद्विकास, विकास, क्रमविकास।

सत्ता का सुव्यवस्थित और क्रमवद्ध विकास, तथा अन्तर्निहित सम्भावनाओं की अभिव्यक्ति। यह धारणा व्यक्ति, समाज, सम्पूर्ण विश्व और विचार-जगत्—सभी पर लागू होती है। अस्तित्व के इस पक्ष की ओर प्राचीन काल से ही विचारकों का ध्यान आकृष्ट हुआ है, लेकिन

आधुनिक युग में जीवशास्त्र की खोजों के प्रभाव से—विशेषतः डार्विन के सिद्धान्तों के प्रभाव से—‘क्रमविकास’ की धारणा ने दर्शन में महत्त्वपूर्ण स्थान प्राप्त किया है।

**Evolutionary Hedonism** [इवोल्यूशनरी हीडनिज्म] : विकासवादी सुखवाद।

हर्वर्ट स्पेन्सर द्वारा प्रतिपादित नीतिशास्त्र का वह सिद्धान्त जिसमें सामाजिक विकास और समंजन की धारणाओं के सन्दर्भ में सुखवाद की नयी व्याख्या प्रस्तुत की गई है। स्पेन्सर के अनुसार नीतिशास्त्र को, वैज्ञानिक धरातल पर लाने के लिये यह आवश्यक है कि जैव नियमों और नैतिक व्यवहार के पारस्परिक सम्बन्ध की ओर ध्यान दिया जाय। सुखवादियों की तरह स्पेन्सर यह तो मानता है कि नैतिक व्यवहार का लक्ष्य कर्तई अनुभूति की ऐसी कोई स्थिति ही हो सकती है जिससे सन्तोष या आनन्द का किसी-न-किसी रूप में लाभ हो। लेकिन सन्तोष या सुख को अपरोक्ष लक्ष्य नहीं माना जा सकता। नीतिशास्त्र का कार्य है इस बात को निर्धारित करना कि किन कर्मों से व्यक्ति को परिवेश के साथ समायोजन स्थापित करने में सहायता मिलती है, क्योंकि ऐसे समायोजन से ही स्थायी सन्तोष-प्राप्ति सम्भव है। स्पष्ट है कि विकासवादी सुखवाद का सिद्धान्त सम-सामयिक वैज्ञानिक और समाजशास्त्रीय मान्यताओं की दार्शनिक विवेचन में लागू करने का एक प्रयास है।

देखिये—Hedonism, Evolution.

**Exceptive Proposition** [ए'क्से-प्टिव प्रॉपोजिशन] : अपवादात्मक तर्क-वाक्य।

वह तर्कवाक्य जिसमें कुछ विशेष अपवादों को छोड़कर विधेय का उद्देश्य के प्रत्येक अंश के बारे में विधान या निषेध किया जाता है, जैसे : ‘मनुष्य के अलावा कोई प्राणी विवेकशील नहीं है’, ‘पीतल को छोड़कर अन्य सभी धातुओं के सिक्के

प्रचलित हैं’।

**Excluded Middle (Law of)** [लॉ ऑफ़ ए'क्सक्लूडेड मिडिल] : द्विमध्य नियम, निर्मध्यम-नियम।

अस्तु द्वारा प्रतिपादित तीन स्वयंसिद्ध नियमों में से एक, जिसके अनुसार एक ही वस्तु के बारे में एक ही समय दो विरोधी वक्तव्य दिये जाएँ तो दोनों गलत नहीं हो सकते। एक ही वस्तु ‘क’ पर एक ही समय दो विरोधी गुण ‘ख’ और ‘अ-ख’ आरोपित किए गए तो उनमें से एक को अवश्य स्वीकार करना पड़ेगा। ‘यह पत्ता हरा है’ और ‘यह पत्ता हरा नहीं है’ में से एक वाक्य को सही होना पड़ेगा।

कुछ लेखकों ने इस बात पर ध्यान दिलाया है कि निर्मध्यम-नियम को किसी व्यक्तिगत वस्तु पर लागू करना तो सरल है; लेकिन यदि किसी ऐसी वस्तु के विषय में वक्तव्य देना हो जो बहुत-सी वस्तुओं का समूह है तो यह नियम लागू नहीं होता। ‘सुकरात सत्यवादी था’ और ‘सुकरात सत्यवादी नहीं था’—इनमें से एक वाक्य अवश्य सही होना पड़ेगा। लेकिन ‘मनुष्य सत्यवादी है’ और ‘मनुष्य सत्यवादी नहीं है’—ये दोनों ही वाक्य गलत समझे जा सकते हैं क्योंकि कुछ मनुष्यों के विषय में पहला वक्तव्य गलत है और कुछ अन्य मनुष्यों के सम्बन्ध में दूसरा वक्तव्य गलत है।

देखिये—Law of Contradiction.

**Existence** [एविजस्टेन्स] : अस्तित्व।

अत्यन्त व्यापक अर्थ में ‘अस्तित्व’ से समस्त सत्ता का बोध होता है। इस अर्थ में वह दर्शन का एकमात्र आधारभूत विषय है।

सीमित रूप में, अस्तित्व’ को एक ओर ‘यथार्थ’ से पृथक् माना जाता है, दूसरी ओर ‘मूल्य’ से। उदाहरणार्थ, प्लेटो की दृष्टि से वस्तुओं का अस्तित्व तो है लेकिन वे ‘यथार्थ’ नहीं हैं। इसके विपरीत प्रत्यय यथार्थ हैं यद्यपि उनका ‘अस्तित्व’ उस अर्थ में स्वीकृत नहीं है

जिस अर्थ में वस्तुओं का अस्तित्व स्वीकृत है। जहाँ तक 'मूल्य' और अस्तित्व के पार्यवय का प्रश्न है, यह स्पष्ट है किसी वस्तु का 'होना' केवल उसके अस्तित्व का द्योतक है, उसके मूल्य का नहीं; और जिसका 'मूल्य' हम मानते हैं—जैसे किनी आदर्श का—उसके अस्तित्व के विषय में हमें सन्देह भी हो सकता है।

मूल्य और यथार्थ के अलावा अस्तित्व को Essence (सार) से भी पृथक् किया गया है। सार या तत्त्व वस्तु की उस विशिष्टता का परिचायक है जिसके बिना उसकी धारणा अग्राह्य है। सार को चिन्तन द्वारा ग्रहण करना सम्भव है, लेकिन 'अस्तित्व' चिन्तन की पकड़ से स्वतन्त्र है।

समसामयिक अस्तित्ववादी दर्शन में 'अस्तित्व' शब्द से विशेषतः मानवीय अस्तित्व का बोध होता है। इस दृष्टि से अस्तित्व का चिन्तन से स्वतन्त्र होता, समीम तथा 'विलक्षण' होना, उन गुणों की समष्टि से अधिक महत्त्वपूर्ण है जिन्हें परम्परागत दर्शन में सार-सूचक समझा गया है। अस्तित्ववादियों का विश्वास है कि 'चरण' (Choice) अस्तित्व का प्रमुख लक्षण है और उसे केवल 'होने' या 'करने' में ही 'आत्मसात्' किया जा सकता है, सार या तत्त्व के चिन्तन से नहीं।

देखिये—Essence, Existentialism.  
**Existentialism** [एक्सिस्टेंशियलिज्म] : अस्तित्ववाद।

अस्तित्ववाद एक दार्शनिक प्रवृत्ति और दृष्टिकोण है, न कि निश्चित सिद्धान्त प्रणाली। यह दृष्टिकोण बुद्धिवादी और प्रत्ययवादी परम्पराओं के विरुद्ध प्रतिक्रिया का एक महत्त्वपूर्ण रूप है। द्वितीय महा-युद्ध के बाद त्रिवेक, व्यवस्था और उन्नति की धारणाओं के प्रति अविश्वास की जो लहर उठी उसके फलस्वरूप अस्तित्ववाद की ओर तेजी से विचारकों का ध्यान आकृष्ट हुआ। यह दृष्टिकोण प्रभावशाली

इसलिये भी सिद्ध हुआ कि उसने दर्शन के साथ-साथ साहित्य, कला, धर्म और मनोविज्ञान की मान्यताओं का भी पुनर्मूल्यांकन अनिवार्य बना दिया। लेकिन अस्तित्ववाद समसामयिक होते हुए भी पूर्णतया नवीन प्रवृत्ति नहीं है। उन्नीसवीं शताब्दी के कुछ विचारकों ने, मुख्यतः नोस्त्रे और दोस्तोयेव्स्की ने, कुछ ऐसी समस्याओं को उठाया था जिन्हें आज के अस्तित्ववादी दर्शन में महत्त्वपूर्ण स्थान प्राप्त है।

डेन्मार्क के किर्कगार्ड (१८१३-१८५५) को अस्तित्ववाद का प्रवर्तक कहा जाता है। किर्कगार्ड के विचारों का आधुनिक मूल्यों और परिस्थितियों के सन्दर्भ में विवेचन करने वाले दार्शनिकों में हाइडेगर और यास्पर्स प्रमुख हैं। सभी अस्तित्ववादियों के अनुसार "अस्तित्व प्राथमिक है, सार गौण"—अर्थात् मानवीय जीवन में जो अनुभव और जो 'संकट' हमारे सामने आते हैं उन्हीं की समीक्षा उपयुक्त है। किसी तथाकथित अनुभवातीत 'परम' के 'सारतत्व' की चर्चा बृथा है। इस मूलगत मान्यता के आधार पर अस्तित्ववाद मृत्यु, संकल्प-स्वातन्त्र्य, चिन्ता, उद्वेग आदि समस्याओं का विवेचन करता है। यह विवेचन कुछ अस्तित्ववादियों को—जैसे सार्व, हाइडेगर—नास्तिकवाद और संशयवाद की ओर ले जाता है और कुछ अन्य विचारकों को—जैसे मार्सेल, यास्पर्स—अध्यात्मवाद और रहस्यवाद की ओर। व्यापक अर्थ में अस्तित्ववाद—चाहे नास्तिकवादी हो या ईश्वरवादी—मानवतावादी (humanistic) है क्योंकि इस दृष्टिकोण से प्रभावित सभी विचारक वास्तविक 'मानवीय परिस्थिति' (human situation) को ही ज्ञान का सार्थक विषय मानते हैं।

**Expectation** [ए'क्स्पे'क्टेयन] : अपेक्षा, प्रत्याशा।

मनोवैज्ञानिक 'अपेक्षा' को 'उदीक्षण' (Anticipation) से भिन्न मानते हैं।

अपेक्षा किसी सीमा तक अनुमान पर निर्भर होती है, जहाँ उदीक्षण में अनुमान-प्रक्रिया विलकुल ही नहीं होती।

देखिये—Anticipation.

**Experience** [एक्सपीरिअन्स] : अनुभव।

बोध की ऐसी अवस्था जिसमें किसी विषय का ज्ञान सहजात प्रत्ययों से नहीं बरन् मन पर पड़े हुए 'प्रभावों' से हो। इन प्रभावों का स्रोत बाह्य परिवेश में भी हो सकता है, और व्यक्ति की आन्तरिक क्रियाओं में भी। अनुभव का विषय वस्त्वात्मक भी हो सकता है, प्रत्ययात्मक या भावात्मक भी। ज्ञान के उपलब्धि की अवस्था ही अनुभव है। उस दार्शनिक सिद्धान्त या प्रवृत्ति को, जिसमें अनुभव-जन्य ज्ञान को जन्मजात या विशुद्ध विवेकजन्य ज्ञान की अपेक्षा अधिक महत्त्वपूर्ण माना जाय, अनुभववाद (Empiricism) कहा जाता है।

देखिये—Empiricism.

**Explicative Judgment** [एक्सप्लिकेटिव जजमेण्ट] : वर्णनात्मक निर्णय।

वह निर्णय जिसमें विवेक उद्देश्य के गुण का, या गुण के एक अंश का विश्लेषण मात्र करता हो और किसी नये तथ्य को न बताता हो।

देखिये—Analytic Judgment.

**Expressionism** [एक्सप्रेसिनिज्म] :

अभिव्यजनावाद।

आधुनिक सौन्दर्यशास्त्र की एक महत्त्वपूर्ण प्रवृत्ति जो कलात्मक रचना की व्याख्या कलाकार के व्यक्तित्व की अभिव्यक्ति के सन्दर्भ में करती है। इस दृष्टिकोण को स्वीकार करनेवाले व्यापक रूप से व्यक्तिवादी कहे जा सकते हैं। उनके अनुसार दर्शक, श्रोता या पाठक को सुख पहुँचाना, किसी विचारप्रणाली को सुन्दरतापूर्वक व्यक्त करना, या बाह्य वस्तुओं का चित्रण करना कला का उद्देश्य नहीं है। वास्तव में वे कला में 'उद्देश्यों' को गौण स्थान देते हैं।

इस दृष्टिकोण का प्रभाव काव्य और

चित्रकला के क्षेत्रों में विशेष रूप से पड़ा है। दार्शनिक पक्ष से क्रोचे और साहित्यालोचना के पक्ष से एबरक्रॉम्बी अभिव्यजनावाद के प्रमुख प्रतिनिधि हैं।

**Extension** [एक्स्टेंशन] : विस्तार, वस्तुनिर्देश।

देश में व्याप्त होने का गुण। देकार्त के अनुसार विस्तार भौतिक पदार्थ की अनिवार्य विशेषता है और विचारशक्ति मन की अनिवार्य विशेषता है। स्पिनोजा के अनुसार द्रव्य एक ही है और उसके असंख्य गुण हैं जिनमें से केवल 'विस्तार' और 'विचार' को मानवीय मन समझ सकता है।

तर्कशास्त्र में यह शब्द वस्तुनिर्देशन के अर्थ में प्रयुक्त होता है। किसी पद का 'विस्तार' यह सूचित करता है कि उस पद का किन वस्तुओं या व्यक्तियों के लिए प्रयोग किया जा सकता है। इस अर्थ में 'एक्स्टेंशन' के स्थान पर 'Denotation' शब्द भी प्रयुक्त होता है।

देखिये—Denotation.

**External Reference** [एक्स्टर्नल रेफरेंस] : बाह्य-निर्देश।

मन को वह प्रवृत्ति जो इन्द्रिय-प्रदत्तों को बाह्य वस्तुओं से सम्बन्धित करती है। इस प्रवृत्ति के कारण प्रदत्त मन में बाह्य जगत् के प्रतीक या प्रतिनिधि बन जाते हैं।

**External World** [एक्स्टर्नल वर्ल्ड] : बाह्य जगत्।

मन से स्वतन्त्र सत्ताओं और तथ्यों का समुदाय जिसे एक व्यवस्थित इकाई के रूप में कल्पित किया जाता है, और जिसका इन्द्रिय-प्रत्यक्ष द्वारा परिचय प्राप्त करने की सम्भाव्यता स्वीकार की जाती है।

**Extramental** [एक्स्ट्रामेण्टल] : मनोबाह्य।

वे वस्तुएँ जो अपने अस्तित्व के लिए मन से पूर्णतया स्वतन्त्र हैं। प्लेटो के अनुसार प्रत्यय भी 'मनोबाह्य' है; ज्ञाता

प्रत्ययों को जान सकता है—अर्थात् ज्ञाता का मन उन्हें धारण कर सकता है—लेकिन उनका अस्तित्व मन द्वारा ज्ञात होने पर निर्भर नहीं है।

**Extrinsic** [ए'क्स्ट्रिन्जिक] : पराश्रित, बाह्याभिमुख।

वह सत्ता, जिसका मूल्य किसी बाह्य तथ्य या परिस्थिति पर निर्भर हो।

**Extrojection** [ए'क्स्ट्रोजे'क्शन] : उत्क्षेपण, बहिःक्षेपण।

संवेदनों और संवेगात्मक स्थितियों को बाह्य रूप देने की मानसिक प्रवृत्ति।

**Faculty** [फैकल्टी] : आत्मिक ऊर्जा।

मध्ययुगीन दर्शन में आत्मा के मुख्य 'विभागों' में कार्य करने वाली विभिन्न ऊर्जाओं की कल्पना स्वीकार की गई। सन्त टॉमस एक्वाइनस के अनुसार आत्मा इन ऊर्जाओं के ही माध्यम से व्यक्ति के जीवन का निर्देशन करती है। इन ऊर्जाओं को चार वर्गों में विभाजित किया गया :

- (१) संवेदनात्मक ऊर्जाएँ;
- (२) उद्भिदीय (Vegetative) ऊर्जाएँ, जो केवल पोषण, शारीरिक विकास और प्रजनन से सम्बन्धित हैं;
- (३) गतिशीलता;
- (४) बुद्धि और 'विवेकशील संकल्प'।

**Faculty Psychology** [फैकल्टी साइ-कॉलोजी] : मनःशक्तिमूलक मनोविज्ञान।

वह मनोवैज्ञानिक सम्प्रदाय जिसके अनुसार 'मन' कुछ विशेष शक्तियों का संगठन है, और इन शक्तियों का अध्ययन ही मनोविज्ञान का कार्य है। सभी मानसिक क्रियाओं और अवस्थाओं को कुछ वर्गों में विभाजित किया जा सकता है, जैसे स्मरण करना, निरीक्षण करना, संवेगों का अनुभव करना इत्यादि। इनमें से प्रत्येक वर्ग के पीछे एक मनःशक्ति है; जैसे, स्मरण करने की क्रिया इसलिए सम्भव है कि 'स्मृति' से सम्बन्धित एक मौलिक शक्ति मन में है। इसी तरह हम ध्यान को किसी विषय पर इसलिए केन्द्रित कर सकते हैं कि हमारे मन में 'अवधान-

शक्ति' है।

स्पर्जहीम और गॉल ने इस सिद्धान्त को शरीरविज्ञान के आधार पर स्थापित करना चाहा। तथाकथित मनःशक्तियों को उन्होंने मस्तिष्क के विभिन्न भागों से सम्बन्धित माना।

इस सिद्धान्त की तीव्र आलोचना की गई है। एक तो इस तरह की परिकल्पना में 'आत्माश्रय' का दोष है। यह कहना कि 'हम स्मरण करते हैं, क्योंकि हमारे मन में स्मरण-शक्ति है', एक ही बात को दूसरे शब्दों में दोहरना है। इसके अतिरिक्त मनःशक्तिमूलक मनोविज्ञान अपने सिद्धान्त के समर्थन के लिए कोई निश्चित तथ्य नहीं प्रस्तुत करता।

**Faith** [फ़ैथ] : प्रतीति, विश्वास, श्रद्धा।

किसी वस्तु, आदर्श या लक्ष्य की सत्यता या औचित्य में ऐसा विश्वास, जो विवेक या निरीक्षण का परिणाम न हो, वरन् जिसका आधार भावात्मक हो। कुछ ऐसे सत्य जो प्रत्यक्ष या अनुमान द्वारा सिद्ध नहीं किए जा सकते, प्रतीति या विश्वास के ही आधार पर स्वीकार किए जाते हैं। उदाहरणार्थ, काण्ट के दर्शन में ईश्वर का अस्तित्व, मानव का संकल्प-स्वातन्त्र्य, और व्यक्ति का अमरत्व, विश्वास के विषय माने गए हैं।

**Fallacies of Causation** [फैलेसीज ऑफ़ कॉज़ेशन] : कारणता-सम्बन्धी तर्क-दोष, कारणता-दोष।

वे आगमनात्मक तर्कदोष, जो 'कारण' की अपूर्ण या अवैज्ञानिक व्याख्या से उत्पन्न होते हैं। उत्तरानुक्रम को कारणता मान लेना, या किसी घटना के एक ही पक्ष को सम्पूर्ण कारण मान लेना, इत्यादि भूलों में कारण की गलत व्याख्या के ही परिणाम देखे जा सकते हैं।

देखिये—Post hoc ergo propter hoc.

**Fallacy** [फैलेसी] : तर्कदोष, दोष।

विचार-क्रिया की वह भूल जो तार्किक नियमों के उल्लंघन से उत्पन्न होती है।

देखिये—Deductive Fallacies, In-



ductive Fallacies, Semi-logical Fallacies.

**Fallacy of Accent** [फ्रँलेसी ऑफ़ ऐक्सेन्ट] : स्वराघात-दोष, पदाघात-दोष।

जब किसी श्लोच शब्द पर जोर दिया जाता है तब विचार की अभिव्यक्ति दोष-पूर्ण हो जाती है। ऐसे दोष को 'स्वराघात-दोष' कहते हैं। उदाहरणार्थ : 'आप पूछते हैं कि मैं कौन हूँ !' : इस वाक्य से यदि हम यह भाव व्यक्त करना चाहते हैं कि : "और किसी के बारे में आपको ज्ञान हो या न हो, मेरे बारे में तो आपको नहीं पूछना चाहिए," लेकिन यदि हम उच्चारण करते समय 'आप' शब्द पर बल दें तो अर्थ बदल जाता है और वाक्य से यह भाव व्यक्त होता है : "कोई और व्यक्ति मेरे बारे में पूछे कि यह कौन है, आश्चर्य की बात नहीं, लेकिन आप तो मुझे अच्छी तरह जानते हैं, आपको तो नहीं पूछना चाहिए।"

**Fallacy of Accident** [फ्रँलेसी ऑफ़ ऐक्सिडेंट] : परिस्थिति-दोष, उपाधि-मूलक दोष।

किसी वस्तु के आकस्मिक और स्थायी गुणों में अन्तर न देखने से या विशिष्ट और सामान्य परिस्थितियों को समान समझने से जो दोष उत्पन्न होता है उसे 'परिस्थिति-दोष' कहते हैं। इस दोष के दो रूप हैं। पहला, वह जिसमें कोई ऐसी बात जो सामान्यतः सत्य है विशेष परिस्थिति में भी सत्य समझ ली जाती है। दूसरा दोष इसके विपरीत है।

देखिये—Direct Fallacy of Accident, Converse Fallacy of Accident.

**Fallacy of Ambiguous Major** [फ्रँलेसी ऑफ़ ऐम्बिगुअस मेजर] : अनेकार्थक-साध्य दोष, संदिग्ध साध्य-दोष।

जब किसी हेतुनुमान में साध्य-पद साध्यवाक्य और निष्कर्ष में अलग-अलग अर्थों में प्रयुक्त होता है तब यह दोष उत्पन्न होता है।

**Fallacy of Ambiguous Middle**

[फ्रँलेसी ऑफ़ ऐम्बिगुअस मिडिल] : संदिग्ध हेतु-दोष, अनेकार्थक हेतु-दोष।

जब किसी हेतुनुमान में हेतु-पद साध्य-वाक्य और पक्षवाक्य में अलग-अलग अर्थों में प्रयुक्त होता है तब यह दोष उत्पन्न होता है।

**Fallacy of Ambiguous Minor**

[फ्रँलेसी ऑफ़ ऐम्बिगुअस माइनर] : संदिग्ध पक्ष-दोष, अनेकार्थक पक्ष-दोष।

जब किसी हेतुनुमान में पक्ष-पद पक्ष-वाक्य और निष्कर्ष में अलग-अलग अर्थों में प्रयुक्त होता है तब यह दोष उत्पन्न होता है।

**Fallacy of Composition** [फ्रँलेसी ऑफ़ कम्पोजिशन] : संग्रह-दोष, संग्रह-तर्काभास।

जब मध्यम-पद आधारवाक्य में विग्रहार्थ में और पक्षवाक्य में संग्रहार्थ में प्रयुक्त होता है, तब संग्रह-दोष पैदा होता है। जो बात व्यक्तिगत रूप से सही है उसका सामूहिक रूप से सही होना अनिवार्य नहीं है। उदाहरणार्थ : प्रत्येक नागरिक अपना हित चाहता है; अतः सम्पूर्ण नगर अपना हित चाहता है। इस युक्ति में संग्रह-दोष है।

**Fallacy of Division** [फ्रँलेसी ऑफ़ डिविजन] : विग्रह-दोष।

जो बात किसी समूह या संयोग के विषय में सत्य हो उसे समूह के खण्डों पर लागू करने से 'विग्रह-दोष' उत्पन्न होता है। 'इटली कलाकारों का देश है', यह वक्तव्य व्यापक रूप से सत्य है। लेकिन इसके आधार पर यदि हम किसी भी इटली-निवासी के बारे में निर्णय दें कि वह अवश्य कलाकार होगा तो हम भूल करेंगे। यह विग्रह-दोष का उदाहरण है।

**Fallacy of Equivocation** [फ्रँलेसी ऑफ़ इक्विवोकेशन] : संदिग्धता तर्काभास, संदिग्धता-दोष, अनेकार्थता दोष।

जब अनुमान में किसी पद का दो तर्क-

वाक्यों में अलग-अलग अर्थों में प्रयोग किया जाता है, तब यह दोष उत्पन्न होता है। एक तरह से यह चतुष्पदी दोष (Fallacy of Four Terms) ही है क्योंकि जब एक पद दो अर्थों में प्रयुक्त होता है तो हेत्वनुमान में तीन के बदले चार पद आ जाते हैं।

### Fallacy of Figure of Speech

[फ़ैलेसी ऑफ़ फ़िगर ऑफ़ स्पीच] :

अलंकार-दोष, व्युत्पत्ति-साम्य-दोष।

कभी-कभी दो शब्द ऊपरी तौर से समानार्थक लगते हैं लेकिन वास्तव में भिन्नार्थक होते हैं। ऐसे शब्दों के भ्रामक प्रयोग से जो दोष उत्पन्न होता है उसे अलंकार-दोष कहते हैं। 'जिसके पास गुण है,' उसे गुणी कहना ठीक है। लेकिन यदि किसी घनवान मनुष्य के पास निजी जंगल है तो उसे 'जंगली' कहना शब्दों का कु-प्रयोग है।

**Fallacy of Four Terms** [फ़ैलेसी ऑफ़ फ़ोर टर्म्स] : चतुष्पदी दोष, चतुष्पदी तर्कभ्रंश।

वह तार्किक दोष जो इस नियम के उल्लंघन से उत्पन्न होता है कि प्रत्येक हेत्वनुमान में केवल तीन पद होने चाहिए। उदाहरणार्थ—

मैं मेज को स्पर्श करता हूँ;

मेज ज़मीन को स्पर्श करती है;

इसलिए मैं ज़मीन को स्पर्श करता हूँ।

यहाँ वास्तव में चार पद हैं : 'मैं', 'वह जो मेज को स्पर्श करता है', 'मेज' और वह जो ज़मीन को स्पर्श करती है'।

### Fallacy of Illicit Generalisation

[फ़ैलेसी ऑफ़ इल्लिसिट जनरलाइजेशन] : अनुचित सामान्यीकरण-दोष।

सीमित क्षेत्र में, और थोड़े-से निरीक्षण के आधार पर सामान्यीकरण करने से यह तार्किक दोष उत्पन्न होता है। यदि किसी विद्यालय के दो-चार छात्रों से बातचीत करके यह निर्णय दिया जाय कि उस विद्यालय में शिक्षा का स्तर बहुत नीचा है, तो यह अनुचित सामान्यीकरण

का दोष होगा।

### Fallacy of Illicit Major

[फ़ैलेसी ऑफ़ इल्लिसिट मेजर] : अवैध साध्य-दोष।

जब किसी हेत्वनुमान में साध्य-पद आधारवाक्य में व्याप्त हुए बिना ही निष्कर्ष में व्याप्त होता है, तो 'अवैध-साध्य दोष' उत्पन्न होता है, जैसे :

सब कौचे काले हैं;

कोई घोड़ा कौवा नहीं है;

इसलिए कोई घोड़ा काला नहीं है।

यहाँ साध्य-पद 'काला' साध्यवाक्य में व्याप्त नहीं होते हुए भी निष्कर्ष में व्याप्त है, इसलिए यह तर्क दोषयुक्त है।

देखिये—Fallacy of Illicit Process.

### Fallacy of Illicit Minor

[फ़ैलेसी ऑफ़ इल्लिसिट माइनर] : अवैध पक्ष-दोष।

जब किसी हेत्वनुमान में पक्ष-पद आधारवाक्य में व्याप्त हुए बिना ही निष्कर्ष में व्याप्त होता है तब 'अवैध पक्ष दोष' उत्पन्न होता है, जैसे :

सब राजपूत भारतीय हैं;

सब भारतीय एशियाई हैं;

इसलिए सब एशियाई राजपूत हैं।

यहाँ पक्ष-पद (एशियाई) निष्कर्ष में व्याप्त है लेकिन पक्षवाक्य में अव्याप्त है, इसलिए यह तर्क दोषयुक्त है।

देखिये —Fallacy of Illicit Process.

### Fallacy of Illicit Process

[फ़ैलेसी ऑफ़ इल्लिसिट प्रॉसेस] : अवैध प्रक्रिया-दोष।

वह तार्किक दोष जो हेत्वनुमान के इस नियम के उल्लंघन से उत्पन्न होता है कि आधारवाक्य में जो पद व्याप्त नहीं है उसे निष्कर्ष में भी व्याप्त नहीं होना चाहिए। इस दोष के दो रूप हो सकते हैं—अवैध साध्य-दोष (Fallacy of Illicit Major) और अवैध पक्ष-दोष (Fallacy of Illicit Minor)।

देखिये—Fallacy of Illicit Major, Fallacy of Illicit Minor.

**Fallacy of Many Questions**

[फ्रैलेसी ऑफ़ मेनी क्वेश्चन्स] : बहुप्रश्न तर्क छल, प्रश्न-छल ।

किसी विवाद में प्रतिवादी से कोई ऐसा प्रश्न पूछना जिसका 'हाँ' या 'नहीं' में उत्तर देना असम्भव होता है; क्योंकि वास्तव में उस प्रश्न में कोई अन्य प्रश्न छिपा होता है । 'क्या आप अब शराब नहीं पीते ?' : इस प्रश्न का सकारात्मक उत्तर दिया गया तो मद्यपान की स्वीकृति व्यक्त होती है; यदि नकारात्मक उत्तर दिया गया तो यह अर्थ निकलता है कि उत्तर देने वाला अब तक मद्यपान करता रहा है लेकिन अब उसने शराब छोड़ दी है ।

**Fallacy of Negative Premises**

[फ्रैलेसी ऑफ़ निगेटिव प्रीमिसेज] : निषेधात्मक आश्रय-दोष, निषेधक आधार-वाक्य-दोष ।

वह तार्किक दोष जो इस नियम के उल्लंघन से उत्पन्न होता है कि किसी हेतुनुमान में दोनों आश्रय-वाक्य निषेधात्मक नहीं होने चाहिए । जैसे :

कोई उच्च अधिकारी निरक्षर नहीं है;

सत्यप्रकाश निरक्षर नहीं है;

इसलिए सत्यप्रकाश उच्च अधिकारी है ।

यहाँ दोनों आश्रय-वाक्य निषेधात्मक हैं, इसलिए निष्कर्ष अवैध है ।

**Fallacy of Paronymous Terms**

[फ्रैलेसी ऑफ़ पैरॉनिमस टर्म्स] : अलंकार-दोष, व्युत्पत्तिसाम्य-दोष ।

भिन्नार्थक शब्दों को समानार्थक समझने से उत्पन्न होने वाला दोष ।

देखिये—Fallacy of Figure of Speech

**Fallacy of the Consequent**

फ्रैलेसी ऑफ़ द कॉन्सीक्वेन्ट] : उत्तरांग-विधान-दोष ।

वह तर्कदोष जो किसी सोपाधिक तर्क-वाक्य के पूर्वांग और उत्तरांग को एक-दूसरे के स्थान पर रख देने से उत्पन्न होता है । इसे Non-Sequitur भी कहते हैं ।

देखिये—Non-Sequitur.

**Fallacy of Undistributed Middle**

[फ्रैलेसी ऑफ़ अनडिस्ट्रिब्यूटेड मिडिल] : अव्याप्त हेतु-दोष; अव्याप्त मध्यपद-दोष ।

वह तार्किक दोष जो हेतुपद के दोनों आश्रयवाक्यों में अव्याप्त रहने से उत्पन्न होता है । हेतुपद का प्रयोग कम-से-कम एक बार अपने पूरे निर्देश में अवश्य किया जाना चाहिए । हेतुपद का कार्य साध्यपद और पक्षपद में सम्बन्ध स्थापित करना है । लेकिन यदि वह दोनों आश्रय-वाक्यों में अव्याप्त हो, तो साध्यपद और पक्षपद उसके विभिन्न अंशों से सम्बन्धित होंगे, और इस तरह तार्किक प्रक्रिया त्रुटिपूर्ण होगी । उदाहरणार्थ :

सब अमरूद फल हैं;

सब केले फल हैं;

इसलिए सब केले अमरूद हैं ।

यहाँ 'फल', जो कि हेतुपद है, दोनों आश्रयवाक्यों में अव्याप्त रह गया है । परिणामस्वरूप, 'फल' के निर्देश के एक अंश से 'अमरूद' सम्बन्धित हो गया है, और दूसरे अंश से 'केले' सम्बन्धित हो गया है । ऐसी परिस्थिति में निष्कर्ष दोषपूर्ण है ।

**Fallibilism [फ्रैलिविलिज़्म] : स्वलन-शीलतावाद, भ्रामकतावाद ।**

पर्स का वह सिद्धान्त जिसके अनुसार मानवीय ज्ञान कभी निरपेक्ष नहीं होता वल्कि "सर्वदा अनिश्चितता और अज्ञेयता के बीच तैरता रहता है ।" इस सिद्धान्त को तार्किक रूप से इस तरह व्यक्त किया गया है : कोई भी समन्वयात्मक निर्णय पूर्णतः सत्यापित (verify) नहीं किया जा सकता ।

**Fatalism [फैटलिज़्म] : भाग्यवाद, अदृष्टवाद ।**

वह वैचारिक प्रवृत्ति जिसके प्रभाव से मानवीय जीवन में स्वतन्त्रता को अवास्तविक समझा जाता है और मानव की समस्त क्रियाओं और अवस्थाओं को

पूर्वनिर्धारित माना जाता है। इसमें धार्मिक विश्वास का भी पुट है जिसके कारण कभी-कभी 'भाग्य' और 'ईश्वर' में कोई भेद नहीं किया जाता। नीतिशास्त्र में भाग्यवादी प्रवृत्ति नियतिवाद या निर्धारणवाद (Determinism) को पुष्ट करती है, लेकिन यह जरूरी नहीं है कि निर्धारणवाद सदा 'भाग्य' की कल्पना पर आधारित हो। निर्धारणवाद 'समाज', 'प्रकृति', 'पर्यावरण' या 'पूर्वकर्म' की धारणाओं पर भी आधारित हो सकता है।

देखिये—Fate, Determinism.

**Fate** [फ़ेट] : भाग्य, अदृष्ट।

होनेवाली घटनाओं की समष्टि—ऐसी घटनाओं की जो व्यक्ति या समाज को प्रभावित करती हैं, जिन पर जोर नहीं चलता, जो पहले से निर्धारित हैं और इसलिए अपरिवर्तनीय हैं, और जिनका किसी को पूर्वज्ञान नहीं होता।

कभी-कभी 'भाग्य' या 'अदृष्ट' का संकेत एक प्रबल शक्ति की ओर होता है जो रहस्यमय तरीकों से मानवीय जीवन को प्रभावित करती है।

सभी युगों में अदृष्ट की कल्पना ने चिन्तन पर अमर डाला है। लेकिन इसके आधार पर कोई व्यवस्थित दार्शनिक सिद्धान्त स्थापित नहीं हुआ। भाग्यवाद एक वैचारिक प्रवृत्ति-मात्र है, न कि दार्शनिक सिद्धान्त।

देखिये—Fatalism.

**Feeling** [फीलिंग] : भाव, अनुभूति।

व्यापक अर्थ में, कोई व्यक्तिगत, चेतन संस्कार जिसमें बौद्धिक ज्ञान का अंश न हो।

विशेष अर्थ में, सुख या दुःख की अनुभूति। काण्ट ने इन दोनों को ही 'भाव' कहा है और इनकी व्याख्या इस तरह से की है : सुख वह है जो वस्तु और चेतना के पारस्परिक सामंजस्य से उत्पन्न होता है; दुःख वह है जो वस्तु और चेतना की असंगति से उत्पन्न होता है।

**Fiction** [फ़िक्शन] : विकल्प, कल्पितार्थ।

द० स०—६

दर्शन में, इस शब्द का अर्थ साधारण अर्थ से अलग है। दार्शनिक विवेचन में 'विकल्प' उस प्रत्यय को कहते हैं जिसके अनुरूप किसी वस्तु का अस्तित्व न हो, या जिसका मूल्य केवल व्यावहारिक प्रयोजनों की पूर्ति के लिए स्वीकार किया जाता हो।

देखिये—Fictionism, Philosophy of 'As If'.

**Fictionism** [फ़िक्शनिज्म] : विकल्प-वाद।

वह सिद्धान्त जिसके अनुसार विज्ञान, गणित, दर्शन, नीतिशास्त्र और धर्म की सभी मूल धारणाएँ पूर्णतया काल्पनिक और अवास्तविक हैं। प्रत्यक्ष जीवन में उनका मूल्य है, इसलिए हम उन्हें स्वीकार करते हैं, लेकिन उनमें कोई स्याथी अस्तित्व नहीं है। यह सिद्धान्त तात्त्विक व्यवहारवाद (Pragmatism) या उपकरणवाद (Instrumentalism) का एक चरम रूप है। वाइलिंगर का 'मानो कि' का दर्शन (Philosophy of As If) इसी सिद्धान्त पर आधारित है।

देखिये—Philosophy of 'As If'.

**Fideism** [फ़ाइडेइज्म] : विश्वासवाद, प्रतीतिवाद, श्रद्धावाद।

ईसाई-धर्म की शिक्षाओं पर आधारित पक्षी वॉररेंटन का यह मत कि ज्ञान का प्रत्येक रूप किसी-न-किसी सीमा तक उन मान्यताओं पर निर्भर होता है जिन्हें श्रद्धावश स्वीकार किया जाता है।

**Figurative Definition** [फ़िगुरेटिव डेफ़िनिशन] : आलंकारिक परिभाषा।

वह दीपयुक्त परिभाषा जिसमें किसी पद का विवरण रूपक या उपमा द्वारा दिया जाय, जैसे "साहित्य अनुभव का दर्पण है", "धर्म आत्मा की दीपधि है।"

**Figures of Syllogism** [फ़िगर्ज ऑफ़ सिलॉजिज्म] : हेतुवनुमान के आधार।

आधारवाक्यों में हेतुपद (मध्यपद) के स्थान के अनुसार हेतुवनुमान के चार अलग-अलग रूप हो सकते हैं। इन रूपों

को 'हेत्वनुमान के आकार' कहते हैं और इन्हें पारिभाषिक अर्थ में प्रथम आकार (First Figure), द्वितीय आकार (Second Figure), तृतीय आकार (Third Figure) और चतुर्थ आकार (Fourth Figure) कहा जाता है।

देखिये—First Figure, Second Figure, Third Figure, Fourth Figure.

**Final Cause** [फ़ाइनल कॉज] : अन्तिम कारण, प्रयोजक कारण।

किसी वस्तु का अन्तिम कारण वह लक्ष्य है जिसकी पूर्ति के लिए वस्तु का निर्माण होता है। अरस्तू ने अन्तिम कारण को रूपात्मक कारण का ही एक पक्ष कहा है। मूर्ति का रूप उसका रूपात्मक कारण है, और उस रूप की सत्य उपलब्धि वह लक्ष्य है जो मूर्तिकार को प्रेरित करता है।

यह प्रश्न उठ सकता है कि जब प्राकृतिक क्रियाओं से किसी वस्तु का उद्भव होता है तब उसका कोई अन्तिम कारण नहीं हो सकता। लेकिन अरस्तू के सामने यह कठिनाई नहीं थी क्योंकि उसने समस्त प्रकृति को प्रयोजनशील माना था।

देखिये—Cause.

**Finalism** [फ़ाइनलिज्म] : प्रयोजनवाद, हेतुवाद, उद्देश्यवाद।

वह सिद्धान्त जिसके अनुसार भौतिक जगत् की प्रत्येक घटना के पीछे कोई हेतु होता है। प्रयोजनवाद (Telcology) का तात्पर्य भी यही है, लेकिन यह शब्द 'हेतुवाद' की अपेक्षा अधिक व्यापक है और इसका संकेत केवल भौतिक जगत् की ओर नहीं, बल्कि सभी क्षेत्रों की प्रयोजनशीलता की ओर है।

**Fine Art** [फ़ाइन आर्ट] : ललित-कला।

सौन्दर्यशास्त्र के लेखक ललित-कलाओं को 'उपयोगी कलाओं' से मूलतः भिन्न मानते हैं। वे कलाएँ जिसमें रसानुभूति से प्रेरणा प्राप्त हो, और रसानुभूति या सौन्दर्य-बोध का अवतीकरण ही उद्देश्य हो, ललित-कलाएँ हैं। उपयोगिता या

आवश्यकता-पूर्ति से ललित-कलाओं का कोई विरोध नहीं है, लेकिन इन कलाओं में उपयोगिता का पक्ष गौण माना जाता है। साधारणतः, संगीत, चित्रकला, मूर्तिकला, स्थापत्यकला, साहित्य और नृत्य को 'ललित-कलाएँ' कहा जाता है।

**Finite** [फ़ाइननाइट] : ससीम, परिच्छिन्न।

यह शब्द विभिन्न सन्दर्भों में अर्थ की विभिन्न सूक्ष्म छटाओं को व्यक्त करता है, जैसे—वह जो देश या काल में परिमित हो; वह जो अपने-आप में स्वतन्त्र या स्वच्छन्द न हो; वह जिसका अस्तित्व किसी असीम सत्ता के अस्तित्व पर निर्भर हो; वह व्यक्ति जिसकी शक्ति और क्षमता सीमित हो, इत्यादि।

देखिये—Infinite.

**Finite God** [फ़ाइननाइट गॉड] : ससीम ईश्वर, परिच्छिन्न ईश्वर।

कुछ आधुनिक विचारकों ने यह मत प्रकट किया है कि ईश्वर को असीम नहीं, बल्कि 'सीमित सत्ताओं में सर्वोपरि' मानना चाहिए। इस मत के समर्थन में अनेक तर्क प्रस्तुत किये गए हैं।

एच० जी० वेल्स और कुछ अन्य विचारकों ने विश्व की अपूर्णता के आधार पर 'ससीम ईश्वर' की कल्पना की है। उनका कहना है कि यदि ईश्वर असीम और निरपेक्ष होता तो एक सीमित और त्रुटिपूर्ण जगत् की रचना न करता।

मैकटागर्ट ने व्यक्तित्व का प्रश्न उठाया है। उसके अनुसार ईश्वर व्यक्तित्वहीन नहीं हो सकता क्योंकि नैतिक और धार्मिक अनुभूति हमें ईश्वर का व्यक्तित्व मानने के लिए बाध्य करती है। लेकिन यदि ईश्वर व्यक्तित्वमय है तो वह असीम नहीं हो सकता, क्योंकि व्यक्तित्व की धारणा में ससीमता की धारणा अनिवार्य रूप से समाविष्ट है।

इटली के कुछ नव-प्रत्ययवादियों के अनुसार कोई भी सजीव सत्ता असीम नहीं हो सकती, और ईश्वर को निर्जीव नहीं माना जा सकता। इसलिए ईश्वर

को ससीम ही कहना होगा, यद्यपि वह अन्य सभी ससीम सत्ताओं से परे है।

ससीम ईश्वर की कल्पना का भौतिकवाद और प्रत्ययवाद दोनों ने विरोध किया है। भौतिकवादी आलोचक कहते हैं कि 'ससीम ईश्वर' माननेवालों को स्पष्ट रूप से निरीश्वरवाद अपनाना चाहिए, क्योंकि उनके सभी तर्क इसी दिशा में जाते हैं। प्रत्ययवादी कहते हैं कि 'ससीम ईश्वर' एक आत्मविरोधी पद है। यदि सर्वोच्च सत्ता को सीमित मानना हो तो उसके लिए 'ईश्वर' शब्द का प्रयोग निरर्थक है।

**Finite Self** [ फ़ाइनाइट सेल्फ ] : ससीम आत्मा।

मानवीय आत्मा को ससीम आत्मा कहा गया है क्योंकि वह शरीर से सम्बन्धित होने के कारण परिवर्तनशीलता और अपूर्णता से नहीं बच सकती। इसके विपरीत, ईश्वर को 'असीम आत्मा' कहा गया है क्योंकि वह अनन्त, अपरिवर्तनीय और पूर्ण है।

कुछ दार्शनिकों ने मानवीय आत्मा को ईश्वर से अभिन्न माना है। उनकी दृष्टि में मानवीय व्यक्तित्व के दो स्तर हैं—पहला, ससीम आत्मा का स्तर, जो शरीर से उच्च होने पर भी अपूर्ण है; दूसरा, असीम आत्मा का स्तर, जो वास्तव में ईश्वर-तत्त्व ही है।

**Fire** [ फ़ायर ] : अग्नितत्त्व।

हिरेक्लाइटस के अनुसार विद्व का आदितत्त्व, जिससे प्रत्येक वस्तु उत्पन्न हुई और जिसमें प्रत्येक वस्तु का लय होता है। कुछ आलोचकों के अनुसार हिरेक्लाइटस के 'अग्नि' शब्द को साधारण अर्थ में नहीं बल्कि रूपकात्मक अर्थ में लेना चाहिए। 'अग्नि' को आदितत्त्व कहना विद्व की गत्यात्मक, चिर-परिवर्तनशील प्रकृति को व्यवत करने का प्रयास है।

**First Figure** [ फ़र्स्ट फ़िगर ] : प्रथम आकार, प्रथम आकृति।

तार्किक हेत्वनुमान का वह रूप जिसमें

हेतुपद साध्यवाक्य का उद्देश्य और पक्ष-वाक्य का विधेय होता है, जैसे :

सब मनुष्य मर्त्य हैं;

सुकरात मनुष्य है;

इसलिए, सुकरात मर्त्य है।

प्रथम आकार के नियम ये हैं : (१) साध्यवाक्य पूर्णव्यापी होना चाहिए, (२) पक्षवाक्य सकारात्मक (विधायक) होना चाहिए।

अरस्तू के अनुसार प्रथम आकार का हेत्वनुमान ही शुद्ध है, क्योंकि सर्वनैक अभ्युक्ति (Dictum de Omni et Nullo) केवल इसी आकार पर लागू होती है।

देखिये—Dictum de Omni et Nullo.

**First Mover** [ फ़र्स्ट मूवर ] : आदि-चालक।

वह जो गति का प्राथमिक स्रोत है और स्वयं किसी कर्ता या चालक से प्रभावित नहीं है। ईश्वर को 'आदि-चालक' कहा गया है।

देखिये—Prime Mover.

**First Philosophy** [ फ़र्स्ट फ़िलॉसफी ] : प्रथम दर्शन।

अरस्तू के मत में तत्त्व-मीमांसा को 'प्रथम दर्शन' कहा गया है, क्योंकि उसमें उन मौलिक समस्याओं की समीक्षा की जाती है जो दर्शन के विभिन्न अंगों से सम्बन्धित हैं।

देखिये—Metaphysics.

**Flux Theory** [ फ़्लक्स थियरी ] : परिवर्तन सिद्धान्त, प्रवहन सिद्धान्त।

वह सिद्धान्त जो परिवर्तनशीलता को ही अस्तित्व का सार मानता है। प्राचीन दर्शन में हिरेक्लाइटस ने इस विचार को चरम सीमा तक पहुँचाया। उसने वस्तु और गुण का भेद अस्वीकार किया और कहा कि परिवर्तन 'पूर्ण परिवर्तन' है। यह मत इस प्रचलित धारणा के विरुद्ध था कि गुणों में परिवर्तन होता है लेकिन वस्तु स्थिर रहती है। हिरेक्लाइटस ने अस्तित्व को नदी की उपमा दी। नदी का जल अविरत प्रवाह वाला है।

हिरेब्लाइट्स के शब्दों में एक नदी में कोई दो बार प्रवेश नहीं कर सकता क्योंकि जलकण निरन्तर बहते रहते हैं। इस सिद्धान्त के अनुसार सत्ता परिवर्तित नहीं होती, बल्कि परिवर्तन ही सत्ता है।

आधुनिक युग में इस दार्शनिक प्रवृत्ति का विशुद्ध रूप हेनरी बर्गसाँ के दर्शन में मिलता है।

देखिये—Change, Becoming.

**Form** [फॉर्म] : रूप, आकार।

अस्तू के दर्शन में, सत्ता की चरम यथार्थता जिसकी उपलब्धि ही विकास-क्रिया का उद्देश्य है। प्रत्येक वस्तु रूप और भूततत्त्व (Matter) के संयोग से बनती है। केवल ईश्वर ही 'विशुद्ध रूप' (Pure Form) है।

**Formal Cause** [फॉर्मल कॉज़] : रूपात्मक कारण।

अस्तू के अनुसार, किसी वस्तु के सार या आन्तरिक रूप को भी उसके 'कारणों' में गिनना चाहिए। मूर्तिकर मूर्ति बनाने से पहले उसका 'रूप' निर्धारित कर लेता है। यह रूप मूर्ति के 'कारणों' में से एक है क्योंकि उसकी अनुपस्थिति में उस विशिष्ट मूर्ति का निर्माण सम्भव न होता।

देखिये—Cause, Form.

**Formalism** [फॉर्मलिज़्म] : आकारवाद, रूपवाद, नियममात्रानुवर्तनवाद।

नीतिशास्त्र में, वह मत जो नैतिक निर्णय को कर्तव्य के, या कुछ सिद्धान्तों के आकारात्मक पक्ष पर आधारित करता है। यहाँ 'आकार' का तात्पर्य आन्तरिक रूप से है। काण्ट के नीतिदर्शन को भी आकारात्मक कहा गया है क्योंकि उसमें किसी भी कर्म का नैतिक मूल्यांकन उसके आन्तरिक रूप के आधार पर किया जाता है। कर्म के परिणाम से उसके शुभत्व या अधीच्य का कोई सम्बन्ध नहीं माना जाता।

सौन्दर्यशास्त्र में, वह सिद्धान्त जो कला-

वस्तु के रूप को सौन्दर्य का मानक मानता है, न कि उसके प्रभाव को। वलाइव वेल तथा राजर फ्राइ इस सिद्धान्त के प्रतिनिधि हैं।

**Formal Logic** [फॉर्मल लॉजिक] : आकारगत तर्कशास्त्र।

तर्कशास्त्र का वह विभाग जिसका उद्देश्य केवल आकारगत सत्यकी उपलब्धि है। आकारगत तर्कशास्त्र में आश्रयवाक्यों के सत्य या असत्य होने का प्रश्न ही नहीं उठाया जाता; केवल यही देखा जाता है कि उन वाक्यों से निकाला गया निष्कर्ष शुद्ध है या अशुद्ध। इसे 'संगति का तर्कशास्त्र' भी कहा गया है।

हेमिल्टन, मैन्सेल और कुछ अन्य विचारकों के अनुसार तर्कशास्त्र में 'आकारगत' और 'वस्तुगत' का भेद करना निरर्थक है, क्योंकि तर्कशास्त्र की परिभाषा स्वयं उसके 'आकारगत' होने पर बल देती है। आधुनिक काल में भी यह स्वीकार किया गया है कि आकारगत सत्य और वस्तुगत सत्य को पूर्णतया पृथक् नहीं किया जा सकता।

देखिये—Material Logic.

**Formal Truth** [फॉर्मल ट्रूथ] : आकारात्मक सत्य।

तर्कशास्त्र में, 'आकारात्मक सत्य' किसी विचार की आत्मसंगति को कहते हैं। यदि आधारवाक्यों से ऐसा निष्कर्ष निकाला जाय जो तार्किक नियमों का उल्लंघन नहीं करता और जो सम्पूर्ण अनुमान से संगति रखता है तो उसे 'सत्य' कहा जा सकता है, चाहे उस निष्कर्ष का अर्थ वास्तविकता के विरुद्ध ही क्यों न जाता हो। 'सब मनुष्य अमर हैं' और 'अविनाश एक मनुष्य है', इन आधारवाक्यों से निकाला गया निष्कर्ष 'अविनाश अमर है' आकारात्मक दृष्टि से 'सत्य' है, यद्यपि वास्तव में यह वक्तव्य असत्य है।

**Four Elements** [फोर एलिमेंट्स] : चार तत्त्व।

प्राचीन युग की दार्शनिक परम्परा में

चार मूल तत्त्वों की कल्पना की गई थी—जल, वायु, अग्नि, मिट्टी। इन तत्त्वों के विभिन्न परिमाणों में संयुक्त होने से ही संसार की सब वस्तुओं का निर्माण होता है—यह विश्वास यूनानी दार्शनिकों में ही नहीं बल्कि मध्ययुगीन विचारकों के ग्रन्थों में भी मिलता है।

आधुनिक युग में विज्ञान की खोजों ने 'तत्त्वों' की संख्या को लगभग सौ तक पहुँचा दिया है। जल, वायु या मिट्टी में से किसी को भी आज तत्त्व नहीं कहा जाता क्योंकि इनमें से प्रत्येक में अनेक 'तत्त्व' मिश्रित हैं। और अग्नि को अब वस्तु नहीं बल्कि किसी वस्तु या किन्हीं वस्तुओं की एक विशेष अवस्था माना जाता है। इसलिए 'चार तत्त्वों' के सिद्धान्त का अब दर्शन के लिए कोई महत्त्व नहीं रहा।

**Fourth Figure** [फ़ोर्थ फ़िगर] : चतुर्थ आकार, चतुर्थ आकृति।

तार्किक हेतुनुमान का वह रूप जिसमें मध्यपद या हेतुपद पक्षवाक्य का उद्देश्य और साध्यवाक्य का विधेय होता है, जैसे—

इस कक्षा के सब सदस्य वेदान्त का अध्ययन करते हैं; वेदान्त का अध्ययन करनेवाले सब लोग संस्कृत जानते हैं। इसलिए संस्कृत जाननेवाले कुछ लोग इस कक्षा के सदस्य हैं। चतुर्थ आकार के नियम ये हैं—

- (१) यदि साध्यवाक्य विधायक हो तो पक्षवाक्य पूर्णव्यापी होगा।
- (२) यदि पक्षवाक्य विधायक हो तो निष्कर्ष अंशव्यापी होगा।
- (३) यदि कोई आधारवाक्य निषेधात्मक हो तो साध्यवाक्य पूर्णव्यापी होगा।

**Freedom** [फ्रीडम] : स्वातन्त्र्य।

अपने व्यवहार को स्वयं निर्धारित करने की क्षमता, जिसे परम्परागत नीतिशास्त्र में नैतिक मूल्यांकन का अनिवार्य आधार माना गया है।

देखिये—Free Will, Autonomy,

Liberty.

**Free Will** [फ्री विल]; **Freedom of the Will** [फ्रीडम ऑफ़ द विल] :

स्वतन्त्र संकल्प, संकल्प का स्वातन्त्र्य।

एक से अधिक संभाव्य कार्यों या निर्णयों में से किसी को (या किन्हीं को) चुनने की स्वायत्तता। निर्धारणवादी या उत्कट नियतिवादी विचारक यह नहीं मानते कि मानव स्वतन्त्र संकल्प का अधिकारी है। लेकिन इससे नैतिक उत्तरदायित्व की धारणा निरर्थक हो जाती है। दूसरी ओर निरा स्वच्छन्दतावाद भी नैतिक व्यवहार की व्याख्या के लिए सन्तोपजनक दृष्टिकोण नहीं मालूम होता क्योंकि उससे नियमबद्धता और सुव्यवस्थितता के लिए कोई आधार नहीं रह जाता। काण्ट ने आत्मनिर्धारण के सिद्धान्त से संकल्प-स्वातन्त्र्य और नियमबद्धता दोनों की रक्षा करने का प्रयत्न किया है।

देखिये—Autonomy of the Will, Self Determination.

**Fundamentum Divisionis**

[फ़न्डामेन्टम डिवीजनिस] : विभाजन-मूलाधार।

वह तथ्य जिसको ध्यान में रखकर किसी जाति का तार्किक विभाजन किया जाता है, जैसे यदि विद्यार्थियों का विभाजन 'गणित', 'साहित्य', 'इतिहास' और 'राजनीति' पढ़नेवालों में किया जाय तो 'पाठ्य विषय' विभाजन मूलाधार होगा। यदि एक ही समय एक से अधिक विभाजन-आधारों का आश्रय लिया गया तो संकर-विभाजन (Cross Division) का दोष उत्पन्न होता है।

देखिये—Cross Division.

**Fusion** [फ्यूजन] : विलयन।

ऐसी संयोजन-क्रिया जिसके परिणाम-स्वरूप खंडों का अपना अस्तित्व शेष नहीं रहता।

देखिये—Combination.

**Geist** [गाइस्ट] : आत्मा।

यह शब्द काण्ट के सौन्दर्यदर्शन में एक



विशेष अर्थ रखता है। 'गाइस्ट' किसी भी सुन्दर वस्तु का वह आन्तरिक गुण है जो मन को सीधे तौर से प्रभावित करता है और कलाकृति को 'जीवित' बनाता है। इस जर्मन शब्द का निकटतम अंग्रेजी समानार्थक शब्द है Soul या Spirit।

**General Term** [जेनरल टर्म] : सामान्य पद।

तर्कशास्त्र में, ऐसा पद जिसका प्रयोग कुछ समान गुणों के कारण अनेक वस्तुओं के लिए किया जाता है, जैसे 'मनुष्य', 'पक्षी' इत्यादि।

**Generalization** [जेनरलाइजेशन] : सामान्यीकरण।

विशिष्ट उदाहरणों के आधार पर सामान्य प्रत्यय तक पहुँचने की प्रक्रिया। आगमनात्मक तर्कशास्त्र मुख्यतः इसी प्रक्रिया पर आधारित है।

**Genesis** [जेनेसिस] : उत्पत्ति, सृष्टि। 'अस्तित्व में आना'; विशेषतः जड़तत्त्व का रूपांकित होकर पदार्थ बनना (भरस्तू)।

धर्मशास्त्र में, विश्व की सृष्टि का वाइचल में दिया हुआ वर्णन।

**Genetic Theory of Space-perception** [जेनेटिक थियरी ऑफ स्पेस पर्सेप्शन] : देश-प्रत्यक्ष का विकास-सिद्धान्त।

वह सिद्धान्त, जिसके अनुसार देश-सम्बन्धी गुणों का प्रत्यक्ष एक अनुभवजन्य धमता है और उसका धीरे-धीरे विकास होता है। लॉक तथा वेन ने इस सिद्धान्त के आधार पर देश-प्रत्यक्ष की व्याख्या की।

देखिये—Space-Perception, Nativistic Theory.

**Genus** [जीनस] : जाति।

जब दो वर्गों के द्योतक पद इस तरह सम्बन्धित होते हैं कि एक में दूसरे का निर्देश समाविष्ट हो, तब अधिक निर्देश वाला पद कम निर्देशवाले पद की तुलना में 'जाति' कहलाता है। उदाहरणार्थ,

'वृक्ष' 'कदम्ब' की जाति है।

देखिये—Species.

**Geometrical Method** [जियोमेट्रिकल मेथड] : ज्यामितीय विधि।

पाइथेगोरस से लेकर बर्ट्रेंड रसेल तक अनेक दार्शनिकों ने गणितीय विधि का दर्शन में प्रयोग करने का यत्न किया है। कुछ विचारकों ने गणितीय विधि को अत्यन्त व्यवस्थित रूप में स्वीकार किया है और अपने दार्शनिक निष्कर्षों को ज्यामितीय प्रमेयों (Theorems) के रूप में रखा है। स्पिनोजा के 'नीतिशास्त्र' में इसके अच्छे उदाहरण मिलते हैं।

देखिये—Mathematical Method.

**Given (The)** [द गिवेन] : दत्त।

जो कुछ भी मन के सम्मुख है—व्याख्या, अनुमान, इत्यादि प्रक्रियाओं से पहले। विचार की 'कच्ची सामग्री'।

तर्कशास्त्र में, वे तथ्य जो ज्ञात हैं, और जिनके आधार पर अज्ञात तथ्यों के विषय में निष्कर्ष निकाला जाता है।

**Gnosiology** [ नोसिऑलोजी ] : ज्ञान-तत्त्व-मीमांसा।

'ज्ञानमीमांसा' का वह भाग जिसमें ज्ञान-प्राप्ति की पद्धतियों पर ध्यान नहीं दिया जाता बल्कि केवल उन्हीं प्रश्नों का विवेचन किया जाता है जो ज्ञान की उत्पत्ति और ज्ञान के स्वरूप तथा सीमाओं से सम्बन्धित हैं।

यह शब्द अब प्रचलित नहीं है और ज्ञानमीमांसा का इस तरह से विभाजन भी अब नहीं किया जाता।

**Gnosis** [नोसिस] : गूढ़ज्ञान, गुह्यविद्या।

पहली और दूसरी शताब्दी (ईसवी) में एक प्रभावशाली धार्मिक सम्प्रदाय का उत्कर्ष हुआ जिसके अनुयायियों का विश्वास था कि कुछ चुने हुए लोगों को ही—उनके विशेष आध्यात्मिक गुणों के कारण—धर्म और दर्शन के उच्चतम ज्ञान का अधिकार है। ऐसे लोगों को Gnostics और जिस रहस्यमय ज्ञान पर उन्होंने एकाधिकार का दावा किया उसे

Gnosis या गूढ़ज्ञान कहा जाता है।

**Gnosticism** [नॉस्टिसिज़्म] : गूढ़ज्ञान-वाद, गुह्यविद्यावाद।

यह विश्वास कि कुछ विशेष व्यक्ति, जो ईश्वर और साधारण मनुष्यों के बीच मध्यस्थता करते हैं, धर्म के उच्चतम और गूढ़तम रहस्यों का ज्ञान प्राप्त कर सकते हैं। यह शब्द सहजज्ञानवादी विचारधारा के लिए भी प्रयुक्त होता है जिसके अनुसार धार्मिक ज्ञान के लिए बौद्धिक और तार्किक प्रक्रियाओं का अतिक्रमण करना आवश्यक है। वॉलेन्टाइन और सैटनाईनस नॉस्टिक सम्प्रदाय के प्रमुख प्रतिनिधि थे।

देखिये—Gnosis.

**Goclenian Sorites** [गोक्लिनिअन सोराइटीज़] : गोक्लिअस की संक्षिप्त प्रगामी तर्कमाला।

वह संक्षिप्त प्रगामी तर्कमाला जिसमें पूर्व हेत्वनुमान का लुप्त निष्कर्ष उत्तर हेत्वनुमान का साध्यवाक्य बनता है। जैसे :

प्रत्येक प्राणी पदार्थ है;

प्रत्येक पक्षी प्राणी है;

प्रत्येक तोता पक्षी है;

'हीरामणि' तोता है;

इसलिए 'हीरामणि' पदार्थ है।

इस तर्कमाला का पूर्ण व्यक्तीकरण इस तरह होगा :

(१) प्रत्येक प्राणी पदार्थ है;

प्रत्येक पक्षी प्राणी है;

इसलिए प्रत्येक पक्षी पदार्थ है।

(२) प्रत्येक पक्षी पदार्थ है;

प्रत्येक तोता पक्षी है;

इसलिए प्रत्येक तोता पदार्थ है।

(३) प्रत्येक तोता पदार्थ है;

'हीरामणि' तोता है;

इसलिए 'हीरामणि' पदार्थ है।

इस उदाहरण में रेखांकित वाक्यों से स्पष्ट हो जाता है कि Goclenian Sorites में पहले आने वाले हेत्वनुमान का निष्कर्ष वाद में आनेवाले हेत्वनुमान

का साध्यवाक्य बनता है।

देखिये—Sorites, Aristotelian Sorites.

**God** [गॉड] : ईश्वर।

सर्वोच्च सत्ता, परम सत्ता, कुछ मतवादों के अनुसार एकमेव सत्ता। ईश्वर को विश्व-निर्माता, आदि कारण, शुभ और सौन्दर्य का आदिश्रोत, सर्वज्ञ, सर्वव्यापी, सर्वशक्तिमान्, अपरिवर्तनीय तथा पूर्ण माना गया है। ईश्वर के स्वरूप, उसके विश्व के साथ सम्बन्ध, और उसकी जेयता के विषय में दार्शनिकों में प्राचीन काल से मतभेद रहे हैं। ईश्वर के अस्तित्व के लिए जो प्रमाण प्रस्तुत किये गए हैं उन पर भी मतभेद देखने में नहीं आता।

देखिये—Pantheism, Theism, Personalism, Deism, Occasionalism, Cosmological Argument, Ontological Argument, Causal Argument, Argument from Design, Causa Sui, Creator-God, Demiurge.

**Godhead** [गॉडहेड] : ईश्वरत्व।

(१) ईश्वर होने की अवस्था।

(२) ईश्वर का सत्य स्वरूप; ईश्वर की सारभूत प्रकृति; ईश्वरीय गुणों की समष्टि।

**The Good** [द गुड] : शुभ, श्रेय।

कार्य या चरित्र का वह पक्ष जिसमें नैतिक मूल्य हो। कुछ प्राचीन धार्मिक और दार्शनिक परम्पराओं में शुभ को एक आदिशक्ति या आदितत्त्व माना गया है जिसका अशुभ-तत्त्व के विरुद्ध निरन्तर संघर्ष चलता रहता है।

**Good Will** [गुड विल] : शुभ संकल्प।

काण्ट के नीतिशास्त्र में, संकल्प का वह रूप जो 'अपने-आपमें शुभ' हो। काण्ट के अनुसार शुभ संकल्प निरपेक्ष है, उसका शुभत्व परिस्थिति, उपयोगिता या इच्छा पर निर्भर नहीं होता।

जी० ई० मूर ने काण्ट के इस सिद्धान्त की आलोचना करते हुए कहा है कि इसमें

प्राकृतिक हेतुवाभास (Naturalistic Fallacy) का दोष है। काण्ट शुभ की व्याख्या संकल्प के माध्यम से करता है, लेकिन संकल्प एक प्राकृतिक प्रवृत्ति है और 'शुभ' एक 'मूल्य' है।

**Gradation of Pleasures** [ग्रेडेशन ऑफ़ प्लेजर्स] : सुखानुक्रम।

सुखों में उच्च-निम्न का भेद और इस भेद के अनुसार उनका वर्गीकरण। नैतिक सुखवाद के अनुसार सुख-प्राप्ति ही कर्मों के नैतिक औचित्य का मानक है। लेकिन सभी सुख एक ही कोटि के नहीं होते, उनमें कुछ श्रेष्ठ होते हैं और दूसरे अपेक्षाकृत हीन। वेन्थम के अनुसार यह भेद परिमाणात्मक है; जो सुख अधिक समय तक, अधिक माथा में मिलता है, वह 'उच्च' है; जो अल्पस्थायी है वह 'निम्न' है। लेकिन मिल के अनुसार सुखों का वर्गीकरण गुणात्मक दृष्टि से किया जाना चाहिए। यदि किसी कलाकृति से दस मिनट तक सुख मिले तो उसे उस सुख की अपेक्षा उच्चतर समझना चाहिए जो किसी वस्त्र को पहनने से चार घण्टों तक मिलता हो।

देखिये—Ethical Hedonism.

**'Greatest Happiness of the Greatest Number'** [ग्रेटेस्ट हैप्पीनेस ऑफ़ द ग्रेटेस्ट नम्बर] : 'अधिकतम लोगों का अधिकतम सुख'।

वेन्थम और मिल के उपयोगितावादी दर्शन में अधिक-से-अधिक मनुष्यों की अधिक-से-अधिक सुख-प्राप्ति को नैतिक जीवन का लक्ष्य माना गया है। यह सिद्धान्त गुणवाद को व्यक्तिगत स्तर से ऊपर उठाकर सामाजिक स्तर तक पहुँचाने का एक प्रयास है।

देखिये—Utilitarianism, Altruism, Happiness [हैप्पीनेस] : आनन्द, प्रगन्नता, गुण।

माधारणतः 'हैप्पीनेस' और 'प्लेजर' (Pleasure) शब्दों का करीब-करीब समान अर्थ में प्रयोग किया जाता है,

लेकिन कभी-कभी नीतिशास्त्र में 'उच्चतर सुख' या बौद्धिक-आध्यात्मिक सुख की ओर 'हैप्पीनेस' शब्द का संकेत देसा जाता है। 'आनन्द' को 'सुख' और 'कल्याण' के बीच की अवस्था कहा जा सकता है।

**Harmony** [हार्मनी] : सामञ्जस्य।

देखिये—Pre-established Harmony.

**Hedonism** [हीडनिज्म] : सुखवाद।

नीतिशास्त्र का वह सिद्धान्त जिसके अनुसार व्यवहार का नैतिक मूल्य इस बात पर निर्भर है कि उस व्यवहार के फलस्वरूप, या व्यवहार-क्रिया में ही, सुख-प्राप्ति कहीं तक होती है। व्यापक दृष्टि से सुखप्राप्ति को नैतिक व्यवहार का मानदण्ड माननेवाले विचारकों में भी बहुत-से मतभेद देखने में आते हैं। ये मतभेद मुख्यतः इन प्रश्नों पर केन्द्रित हैं—'सुख' की व्याख्या कीसे की जाय? मानक के रूप में किसके सुख को ध्यान में रखा जाय, व्यक्ति के या समाज के? सुखों में केवल परिमाणात्मक अन्तर स्वीकार किया जाय, या गुणात्मक अन्तर भी? इन प्रश्नों का समाधान विभिन्न सुखवादियों ने विभिन्न उत्तरों से किया है और इसीलिए सुखवाद का विभाजन 'स्वार्थपरक और परार्थमूलक', 'मनोवैज्ञानिक और नैतिक', 'उच्च और निम्न' आदि वर्गों में किया गया है।

देखिये—Egoistic Hedonism, Altruistic Hedonism, Evolutionary Hedonism.

**Heteronomy** [हे'टरोनोमी] : संकल्प-पारतन्त्र्य, परतन्त्रता, परायत्तता।

काण्ट के नीतिशास्त्र में, संकल्प की ऐसी अवस्था जिसमें वह बाह्य शक्तियों से निर्देशित होता है, जैसे लाभ की लालसा, गुण-कामना, इत्यादि। काण्ट के अनुसार, उपर्युक्त शक्तियाँ आत्मगीय नहीं हैं, और इसलिए उनका निर्देशन आत्म-निर्धारण के सिद्धान्त के विरुद्ध जाता है।

**Hexis** [हेक्सिस] : अभ्यासगत प्रवृत्ति, आदत ।

यह शब्द अरस्तू के दर्शन में प्रयुक्त हुआ है। अरस्तू उन अर्जित प्रवृत्तियों को 'हेक्सिस' कहता है जो अपेक्षाकृत स्थायी होती हैं और व्यक्ति के जीवन को लगातार प्रभावित करती रहती हैं। नैतिक सद्गुणों और बौद्धिक योग्यताओं को भी अरस्तू 'आदत' के अन्तर्गत स्थान देता है।

**Higher Naturalism** [हायर नेचुरलिज्म] : उच्चतर प्रकृतिवाद ।

प्रिगल-पैटीसन द्वारा प्रतिपादित सिद्धान्त, जिसमें व्यक्ति को प्रकृति का अंग मानते हुए भी घोर प्रकृतिवाद की यान्त्रिकता से व्यक्तित्व की रक्षा करने का प्रयास है। अपनी पुस्तक 'द आइडिया ऑफ़ गॉड' में प्रिगल-पैटीसन ने यान्त्रिक प्रकृतिवाद को निम्नतर प्रकृतिवाद कहा है। उसने यह दिखाया है कि व्यक्ति का प्रकृति से आंगिक सम्बन्ध है, लेकिन यह सम्बन्ध स्वयं प्रकृति की जीवनशीलता और अन्तर्हित आध्यात्मिकता का द्योतक है।

**Historical Materialism** [हिस्टोरिकल मटीरियलिज्म] : ऐतिहासिक भौतिकवाद ।

मार्क्सवादी दर्शन में द्वन्द्वात्मक भौतिकवाद (Dialectical Materialism) के सिद्धान्तों के अनुसार किये गए सामाजिक इतिहास की समीक्षा को ऐतिहासिक भौतिकवाद कहते हैं। लेनिन का दावा है कि ऐतिहासिक भौतिकवाद की दृष्टि से यदि मानवीय इतिहास के विभिन्न युगों का अध्ययन किया जाय तो द्वन्द्वात्मक भौतिकवाद की सत्यता स्पष्ट रूप से प्रमाणित होती है।

देखिये—Dialectical Materialism.

**Holism** [होलिज्म] : निर्गमनात्मक विकासवाद, पूर्णवाद ।

वह सिद्धान्त जिसके अनुसार भौतिक सत्ता की विकास-क्रिया में एक स्तर पर चेतना का निर्गमन होता है। इस सिद्धान्त को 'इमर्जेन्ट इवोल्यूशन' भी कहते हैं।

देखिये—Emergent Evolution.

**Hominism** [हॉमिनिज्म] :

व्यवहारात्मक मानववाद ।

मानववाद का वह रूप जिसमें 'मानवता' की अमूर्त धारणा को नहीं, बल्कि प्रत्यक्ष मानवीय व्यवहार के मनोवैज्ञानिक और सामाजिक पहलुओं को मूल्य प्रदान किया जाता है।

इस शब्द का प्रयोग विन्डलबान्ड ने किया है।

देखिये—Humanism.

**Homotheism** [होमोथीइज्म] :

मानवतारोपण, मानवेश्वरवाद ।

यह शब्द अन्स्टे हेकल के दर्शन में प्रयुक्त हुआ है। इसका अर्थ करीब-करीब वही है जो 'Anthropomorphism' का;— अर्थात्, ईश्वर पर मानवीय गुणों को आरोपित करना ।

देखिये—Anthropomorphism.

**Humanism** [ह्यूमनिज्म] : मानवतावाद ।

दार्शनिक विवेचन में मानव-जीवन की समस्याओं को महत्त्व प्रदान करने की प्रवृत्ति; विश्व में मानव को सर्वोच्च स्थान देने की प्रवृत्ति; यह सिद्धान्त कि ज्ञान का उद्देश्य मानवीय जरूरतों की पूर्ति है, और इसलिए ज्ञान को एक उपयुक्त साधन के रूप में देखना चाहिए, साध्य के रूप में नहीं; समाज-दर्शन और राजनीति-दर्शन में, वह विचारधारा जो 'मानवीय मूल्यों' और 'मानवीय आदर्शों' का प्राधान्य स्वीकार करती है; मानव-प्रकृति के उस पक्ष पर बल देने की प्रवृत्ति जो प्रेम, मैत्री, दया, सहयोग और प्रगति में व्यक्त होता है, न कि कठोरता, स्वार्थ या आक्रमणशीलता में; रसशास्त्र में वह सिद्धान्त जो कला को मानवकेन्द्रित मानता है और कलात्मक अनुभूति तथा सृजन-शीलता को 'मानवीय वास्तविकता' का एक अंग मानता है।

इन व्याख्याओं से स्पष्ट हो जाता है कि 'मानवतावाद' एक ऐसा शब्द है जिसको

पारिभाषिक अर्थ में नहीं लिया जा सकता यद्यपि उसका प्रयोग दर्शन के सभी क्षेत्रों में स्वाभाविक रूप से आया है। किसी विचारधारा के 'मानवतावादी' होने के लिए कौन-सा मानदण्ड लागू किया जाय, यह स्थिर करना भी बहुत कठिन है। इस बात के दो उदाहरण दिये जा सकते हैं: अटारहवीं शताब्दी में बहुत-से विचारक यह समझते थे कि मानवतावाद का विवेक पर आधारित होना अनिवार्य है—जो Rationalist नहीं है वह Humanist नहीं हो सकता। लेकिन आज अधिकतर लेखक यह मानते हैं कि संस्कृति के इतिहास में बहुत-से ऐसे दार्शनिक, कलाकार और साधक हुए हैं जिन्हें अवश्य ही मानवतावादी कहा जा सकता है यद्यपि उनका दृष्टिकोण बुद्धिवादी नहीं वरन् रहस्यवादी था और जो विवेक की तुलना में सहजानुभूति को प्राधान्य देते थे। एक और उदाहरण यह है: किसी समय यह कहा जाता था कि "प्रत्येक मानवतावादी आशावादी होता है"। लेकिन आज के अस्तित्ववादी दर्शन के कुछ प्रतिनिधि मानवतावादी तो हैं लेकिन उन्हें आशावादी नहीं कहा जा सकता।

**Hylomorphism** [हाइलोमॉर्फिज्म]: भौतिक द्वैतवाद।

वह सिद्धान्त जिसके अनुसार प्रत्येक भौतिक वस्तु में दो तत्त्व होते हैं—(१) आदि जड़तत्त्व जो कभी परिवर्तित नहीं होता, और जो उस वस्तु के सातत्य का आधार है; (२) पदार्थात्मिक रूप या द्रव्यात्मिक रूप (Substantial Form) जो विकास और परिवर्तन का आधार है।

**Hylotheism** [हाइलोथीइज्म]: पार्थिवेश्वरवाद।

वह सिद्धान्त जिसके अनुसार भौतिक पदार्थ ही ईश्वर है। एक पक्ष से इसे पौर भौतिकवाद कहा जा सकता है, लेकिन दूसरे पक्ष से यह नवैश्वरवाद (Pantheism) भी है क्योंकि इसमें ईश्वर और प्रकृति की अभिन्नता स्वीकार की गई है।

**Hylozoism** [हाइलोज़ोइज्म]: सर्व-जीववाद।

यह विश्वास कि 'जीवन्तता' भौतिक पदार्थ का एक अनिवार्य गुण है, या यह कि भौतिकतत्त्व और जीवतत्त्व अविच्छिन्न हैं। प्राचीन काल की अधिकतर विचारधाराओं में प्रकृति को 'जीवित' माना गया है। आधुनिक युग में प्राणवाद (Vitalism) के विभिन्न रूपों में इस प्राचीन विश्वास की अभिव्यक्ति देखी जा सकती है।

देखिये—Vitalism.

**Hypothesis** [हाइपोथिसिस]: प्राक्कल्पना, प्राक्कथन।

कोई ऐसी व्याख्या, आधारवाक्य, सम्भाव्य कारण, वक्तव्य या अभिग्रह (Assumption) जिसकी सत्यता को अस्थायी रूप से, तार्किक या वैज्ञानिक अन्वेषण के आरम्भ में, स्वीकार कर लिया जाय। प्राक्कल्पना के आधार पर निकाले गये निष्कर्ष के प्रमाणित होने पर उस प्राक्कल्पना की सत्यता सिद्ध हो जाती है।

**Hypothetical Morality** [हाइपोथेटिकल मोरैलिटी]: सोपाधिक नैतिकता।

ऐसा नैतिक आदेश या ऐसी नैतिक मान्यता जिसे सोपाधिक रूप से व्यवहृत किया गया हो, जैसे: 'यदि अमुक परिणामों से वचना है, तो अमुक कर्म करना नैतिक कर्तव्य है'।

**Hypothetical Proposition**

[हाइपोथेटिकल प्रॉपोजिशन]: सापेक्ष तर्कवाक्य, सोपाधिक तर्कवाक्य।

वह सापेक्ष तर्कवाक्य जिसमें विधेय का उद्देश्य को स्वीकार या अस्वीकार करना किसी विशेष अवस्था या घटना पर निर्भर होता है। साधारणतः यह परिस्थिति 'यदि-तो', 'जहाँ-वहाँ' आदि शब्दों से व्यवहृत की जाती है, जैसे: 'यदि युद्ध शुरु हुआ तो क्रिमलें बढ़ेंगी'; 'जहाँ परिश्रम है वहीं साफल्य है'।

सोपाधिक तर्कवाक्य के दो भाग होते हैं—पूर्वांग (Antecedent) और उत्तरांग (Consequent)। पूर्वांग में गत स्थापित

की जाती है और उत्तरांग में स्वीकृति या अस्वीकृति व्यक्त की जाती है।

**Idea** [आइडिया] : प्रत्यय।

विभिन्न सन्दर्भों में, और विभिन्न दार्शनिक मतवादों में, इस शब्द का प्रयोग अनेक अर्थों में हुआ है, जैसे : मानसिक धारणा; बाह्य वस्तु का मन में प्रतिबिम्ब; किसी भौतिक सत्ता की मानसिक अनुकृति (Copy) या प्रतिमा (Image); वह जो मन में वस्तु का प्रतिनिधित्व (Representation) करे; सत्ता का रूप (Form) या सार (Essence) जो उसके भौतिक अस्तित्व का आधार है (यह प्लेटो का मत है); वह धारणा जो सामान्य (Universal) है, न कि विशेष (Particular) (यह भी प्लेटो का मत है)।

उपरोक्त व्याख्याओं से यह स्पष्ट है कि Idea शब्द का कोई पारिभाषिक अर्थ निश्चित नहीं किया जा सकता। शायद केवल यही कहा जा सकता है कि प्रत्यय 'ठोस' नहीं बल्कि अपूर्त होते हैं और उनका अस्तित्व देश-काल में नहीं बल्कि मन में होता है। अर्थ की इस अनिश्चितता के कारण ही 'Idea' शब्द को कुछ यथार्थवादियों ने 'दर्शन की कठिनाइयों का आदि-स्रोत' घोषित किया है।

देखिये—Idealism.

**Idealism** [आइडिअलिज़्म] : प्रत्ययवाद, आदर्शवाद।

तत्त्वमीमांसा में, वह सिद्धान्त जिसके अनुसार सत्ता का वास्तविक रूप प्रत्ययात्मक है, न कि भौतिक। ज्ञानमीमांसा में, वह सिद्धान्त जिसके अनुसार ज्ञान का स्रोत प्रत्ययों में है और ज्ञान-प्रक्रिया का अर्थ है प्रत्ययों में व्यवस्थित रूप प्रदान करना। चूंकि Idea शब्द का अर्थ अनिश्चित है, और विभिन्न विचारकों ने इसका प्रयोग विभिन्न सन्दर्भों में किया है, इसलिए यह स्वाभाविक ही है कि Idealism या प्रत्ययवाद का भी कोई स्पष्ट या निश्चित रूप सामने नहीं आता। कुछ दार्शनिक केवल मन का ही अस्तित्व

स्वीकार करते हैं, भौतिक वस्तु का नहीं। ऐसे दार्शनिकों का झुकाव प्रत्ययवाद के उत्कट रूप की ओर होता है और उनके सिद्धान्त को Subjective Idealism कहा गया है। कुछ अन्य दार्शनिक—जैसे प्राचीन काल में अरस्तू और आधुनिक काल में हेगल—प्रत्यय की प्राधान्य देते हुए वस्तुजगत् को भी स्वीकार करते हैं। उनके दृष्टिकोण को Objective Idealism कहा गया है।

नीतिशास्त्र में Idealism शब्द का सम्बन्ध 'Ideal' (आदर्श) से है, न कि 'Idea' (प्रत्यय) से। नैतिक, सामाजिक या राजनैतिक विवेचन में आदर्शवाद वह प्रवृत्ति है जिसकी प्रेरणा से आदर्शों के सन्दर्भ में तथ्यों का मूल्यांकन किया जाता है। स्वातन्त्र्य, समता, न्याय, शान्ति, सामञ्जस्य और आत्मसाधना के आदर्शों ने नैतिक और सामाजिक चिन्तन पर प्रभाव डाला है।

देखिये—Idea, Subjective Idealism, Objective Idealism.

**Idea of the Good** [आइडिआ ऑफ़ द गुड] : शुभ-प्रत्यय।

प्लेटो के दर्शन में सर्वोच्च प्रत्यय, या प्रत्यय-सोपान का अन्तिम चरण। प्लेटो के अनुसार प्रत्यय ही वास्तविक सत्ताएँ हैं और तथाकथित भौतिक वस्तुएँ प्रत्ययों की अनुकृतियाँ मात्र हैं। इसलिए शुभ-प्रत्यय—सर्वोच्च प्रत्यय होने के नाते—परम सत्ता का दूसरा नाम है। प्लेटोवाद के कुछ व्याख्याकारों ने शुभ-प्रत्यय को ईश्वर से भी ऊँचा स्थान दिया है। उनका कहना है कि प्लेटो के दर्शन में ईश्वर केवल परिवर्तन और ऊर्जा का आधार है, जबकि शुभ-प्रत्यय अस्तित्व और मूल्य का आदिस्त्रोत है।

**Identity Hypothesis** [आइडे'न्टिटी हाइपोथेसिस] : तादात्म्य परिकल्पना।

यह परिकल्पना शरीर और मन के सम्बन्ध की समस्या हल करने की दिशा में एक कदम है। देकार्त ने शरीर और

मन को विपरीत गुणोंवाली दो स्वतन्त्र सत्ताएँ माना था। इससे यह प्रश्न उत्पन्न हुआ कि इन दोनों में पारस्परिक सहयोग कैसे सम्भव है। स्पिनोजा ने कहा कि शरीर और मन के सम्बन्ध का प्रश्न ही नहीं उठता, क्योंकि वे एक-दूसरे से भिन्न सत्ताएँ नहीं हैं। वे एक ही 'द्रव्य' के दो पक्ष हैं और इसलिए उनका परस्पर तादात्म्य है।

देखिये—Double Aspect Theory, Parallelism.

**Ignoratio Elenchi** [ इग्नोरेशिओ एलेन्की ] : अप्रसंग-दोष।

वह तर्कदोष जो विवाद के विषय का वास्तविक रूप न समझने पर या प्रसंगगत निष्कर्ष के बदले वैसा ही प्रतीत होनेवाले किसी दूसरे निष्कर्ष को सिद्ध करने से उत्पन्न होता है।

**Immanence** [ इमेनेन्स ] : अन्तर्वर्तिता।

एक सत्ता का दूसरी सत्ता में व्याप्त होना। अन्तर्वर्तिता का प्रश्न स्रष्टा और सृष्टि, या ईश्वर और विश्व के पारस्परिक सम्बन्ध के विवेचन में अनिवार्य रूप से सामने आता है।

देखिये—Immanence of God.

**Immanence of God** [ इमेनेन्स ऑफ़ गॉड ] : ईश्वर की अन्तर्वर्तिता।

ईश्वर का विश्व में व्याप्त होना।

यदि ईश्वर को सम्पूर्ण रूप से विश्व में व्याप्त माना गया तो ईश्वर और विश्व में कोई पार्थक्य नहीं रहता और हम Pantheism (सर्वेश्वरवाद) तक पहुँच जाते हैं। यदि ईश्वर को विलकुल ही विश्वातीत (Transcendent) मानें तो सृष्टि और स्रष्टा में कोई सम्बन्ध स्थापित नहीं होता। इन दोनों कठिनाइयों से बचने के लिए कुछ दार्शनिकों ने आन्तरातीत ईश्वरवाद (Immanent Theism) का सिद्धान्त प्रस्तुत किया है जिसमें 'व्याप्त ईश्वर' (Immanent God) और 'विश्वातीत ईश्वर' (Transcendent God) की धारणाओं में सामञ्जस्य

स्थापित करने का प्रयास है।

देखिये—Immanent Theism.

**Immanent Action** [ इमेनेन्ट एक्शन ] : व्याप्त कर्म।

स्कॉलैस्टिक दर्शन में, वह कर्म जिसके द्वारा कर्ता कर्म के विषय को ग्रहण करे, या अपने अत्यन्त समीप ला सके। उदाहरणार्थ, 'मनन' या 'ध्यान' (Contemplation) व्याप्त कर्म है।

देखिये—Transient Action.

**Immanent Theism** [ इमेनेन्ट थीइज्म ] : आन्तरातीत ईश्वरवाद।

ईश्वर और विश्व के पारस्परिक सम्बन्ध के विषय में यह सिद्धान्त कि उपस्थिति (Presence) तथा क्रिया (Activity) की दृष्टि से ईश्वर विश्व में व्याप्त है, लेकिन सार (Essence) की दृष्टि से वह विश्वातीत है।

देखिये—Immanence, Immanence of God.

**Immediate Inference** [ इमीडिएट इन्फेरेन्स ] : अव्यवहित अनुमान।

वह निगमनात्मक अनुमान जिसमें एक ही आश्रयवाक्य के आधार पर निष्कर्ष निकाला जाता है। इसमें निष्कर्ष आधारवाक्य से अधिक व्यापक नहीं होता, बल्कि उसका स्पष्टीकरण मात्र करता है। कुछ विचारकों के अनुसार इसे अनुमान कहना उचित नहीं है, क्योंकि तर्कक्रिया किरी नयी बात तक नहीं पहुँचती। जैसे : 'सब मनुष्य मर्त्य हैं' से यदि यह निष्कर्ष निकाला जाय कि 'कोई मनुष्य अमर नहीं है' तो इसे वास्तव में अनुमान नहीं कहा जा सकता।

अव्यवहित अनुमान कई प्रकार का होता है। इनमें से मुख्य प्रकार ये हैं—Conversion (परिवर्तन), Obversion (प्रतिवर्तन), Contraposition (परिप्रतिवर्तन), Inversion (प्रतिपर्यावर्तन), Opposition (प्रतियोग), Modal Consequence (निश्चयमात्रात्मक अनुमान), Change of Relation (सम्बन्ध-

परिवर्तन) Inference by Added Determinants (संयुक्त विशेषणानुमान) Inference by Complex Conception (मिश्रधारणानुमान) :

देखिये—Conversion, Obversion, Contraposition, Inversion, Opposition, Modal Consequence, Change of Relation, Inference by Added Determinants, Inference by Complex Conception.

**Immortality** [इम्मॉर्टैलिटी]: अमरता ।

आत्मा की अमरता के प्रश्न का धर्मशास्त्र के साथ-साथ दर्शन में भी प्राचीन काल से विवेचन होता आया है। अमरता की दो धारणाएँ मुख्य रूप से सामने आती हैं—एक, शारीरिक मृत्यु के बाद मन, चैतन्य या आत्मा का असीम काल में अस्तित्व; और दूसरे, आत्मा या चैतन्य का एक ऐसी स्थिति में पदार्पण जो कालातीत हो, अर्थात् जिस पर काल का प्रत्यय लागू ही न हो।

अरस्तू ने अमरता के प्रश्न को सर्वप्रथम दार्शनिक विवेचन में व्यवस्थित रूप से उठाया। अरस्तू के दर्शन का यह एक मूलभूत सिद्धान्त है कि रूप और भौतिक वस्तु की तरह आत्मा और शरीर भी एक दूसरे पर निर्भर हैं (केवल ईश्वर ही विशुद्ध रूप और विशुद्ध आत्मा है)। इस सिद्धान्त की रक्षा करते हुए अमरता को कैसे स्वीकार किया जाय? समस्या का हल अरस्तू ने कुछ इस प्रकार सुझाया—आत्मा के दो पक्ष हैं, एक निम्न पक्ष जिसकी शरीर के साथ मृत्यु हो जाती है; और दूसरा उच्च पक्ष, जो अमर है। आत्मा के इस 'उच्च पक्ष' को अरस्तू ने 'सक्रिय विवेक' कहा है। यह 'सक्रिय विवेक' (Active Reason) ईश्वर या विशुद्ध आत्मा की देन है और व्यक्ति की शारीरिक मृत्यु हो जाने पर उसकी आत्मा का यह अंश ईश्वर के पास वापस चला जाता है।

काण्ट ने आत्मा की अमरता को नैतिक

जीवन की आवश्यकता के रूप में स्वीकार किया। काण्ट का यह तर्क इस प्रकार है—मनुष्य का विवेक उसे बाध्य करता है कि वह पूर्णता की उपलब्धि के लिए निरन्तर प्रयत्नशील रहे। लेकिन पूर्णत्व का आदर्श सीमित काल में सम्पादनीय नहीं है, उसके लिए असीम काल आवश्यक है। इस सार्वभौम अनिवार्यता से आत्मा की अमरता सिद्ध होती है।

**Imperfect Figure** [ इम्पर्फ़ेक्ट फ़िगर ] : अपूर्ण आकृति, अपूर्ण आकार।

ताकिक हेत्वनुमान के द्वितीय, तृतीय और चतुर्थ आकारों को अरस्तू ने 'अपूर्ण आकार' कहा है क्योंकि 'सर्वनैक अभ्युक्ति' (Dictum de Omni et Nullo) का सिद्धान्त इन आकारों पर सीधे लागू नहीं होता।

देखिये—Perfect Figure, Dictum de Omni et Nullo.

**Indeterminism** [ इन्डिटरमिनिज़्म ] : अनियतत्ववाद।

व्यापक रूप से, विश्व की नियमबद्धता को अस्वीकार करने की प्रवृत्ति। नीतिशास्त्र में, यह सिद्धान्त कि मानव के कार्य और उसकी इच्छाएँ पूर्ववर्ती परिस्थितियों से नियन्त्रित नहीं होतीं।

देखिये—Libertianism.

**Individualism** [ इन्डिविज्युअलिज़्म ] : व्यष्टिवाद, व्यक्तिवाद।

वह विचारधारा जो सामान्यों (Universals) की तुलना में विशेषों (Particulars) को प्राधान्य देती है। नीतिशास्त्र में, यह मानने की प्रवृत्ति कि नैतिक मानकों का मूल्य व्यक्तिपरक है, सार्वभौम या निरपेक्ष नहीं। समाजदर्शन और राजनीति-दर्शन में, वह सिद्धान्त जिसके अनुसार व्यक्ति का मूल्य प्राथमिक है, समाज और राज्य का गौण।

**Individuality** [ इन्डिविज्युअलिटी ] : व्यष्टित्व।

आम तौर से Individuality और



Personality का प्रयोग समान अर्थ में होता है। लेकिन कुछ लेखकों के अनुसार पहले शब्द का संकेत दार्शनिक है, दूसरे का मनोवैज्ञानिक। व्यष्टि वह है जो किसी वस्तु के 'विशेषत्व' (Particularity) का परिचय देता है, और इसलिए व्यष्टित्व को मानवेतर सत्ताओं पर भी आरोपित किया जा सकता है। लेकिन 'व्यष्टित्व' की धारणा पूर्णतः मानवीय है।

**Induction** [इन्डक्शन] : आगमन।

अनुमान की वह प्रक्रिया जिसके द्वारा विशिष्ट ज्ञान की सहायता से सामान्य ज्ञान प्राप्त किया जाता है। सोलहवीं शताब्दी में फ्रान्सिस बेकन ने सबसे पहले इस प्रकार के अनुमान का व्यवस्थित रूप से विवेचन किया। बेकन ने इस बात की ओर ध्यान दिलाया कि परम्परागत निगमनात्मक तर्कशास्त्र (Deductive Logic) में आधारवाक्यों से जो निष्कर्ष निकाला जाता है वह निश्चित तो होता है लेकिन उससे ज्ञानवृद्धि नहीं होती—पहले ही जानी हुई बात दूसरे रूप में फिर से कही जाती है। आगमनात्मक तर्क में हम ज्ञान से अज्ञान की ओर बढ़ते हैं, और अनुमान विश्लेषणात्मक नहीं बल्कि संश्लेषणात्मक होता है।

उन्नीसवीं शताब्दी में जॉन स्टुअर्ट मिल ने आगमन के नियमों की विस्तृत समीक्षा की और आगमनात्मक तर्क में होनेवाले दोषों की ओर ध्यान दिलाया।

**Induction per Simple Enumeration** [इन्डक्शन पर सिम्पल एन्यूमरेशन] : सरल गणनात्मक आगमन।

देखिये—Simple Enumerative Induction.

**Inductive Fallacy** [इन्डक्टिव फॉलसी] : आगमनात्मक तर्कदोष, आगमन तर्कदोष।

वह तर्कदोष जो या तो आगमन के नियमों का उल्लंघन करने से उत्पन्न होता है या कुछ ऐसी क्रियाओं के गलत प्रयोग से जो आगमन से सम्बन्धित हैं। पहले

प्रकार के तर्कदोषों को Inferential (आनुमानिक) और दूसरे प्रकार के तर्कदोषों को Non-inferential (अनानुमानिक) कहते हैं।

देखिये—Inferential Fallacy, Non-inferential Fallacy.

**Inductive Leap** [इन्डक्टिव लीप] : आगमनात्मक प्लवन (प्लुति)।

ज्ञात से अज्ञात की ओर अप्रसर होने की क्रिया आगमन का मूल आधार है। इस क्रिया को बेन ने 'आगमनात्मक प्लवन' का नाम दिया है। 'प्लवन' (कुदान या छलांग) का संकेत इस ओर है कि आगमन में हम अनिरीक्षित बातों के विषय में निर्णय देते हैं जो कि एक 'साहस का काम' है।

**Inference** [इन्फरेन्स] : अनुमान, अनुमिति।

वह तर्कक्रिया जिसमें एक या अनेक तर्कवाक्यों के आधार पर किसी अन्य तर्कवाक्य तक पहुँचा जाता है। इस क्रिया के निष्कर्ष को भी अनुमान कहा जा सकता है। कभी-कभी क्रिया को 'तर्क' (Reasoning) और केवल निष्कर्ष को अनुमान या अनुमिति कहा जाता है।

जिन तर्कवाक्यों के आधार पर निष्कर्ष निकाला जाता है उन्हें आधारवाक्य कहते हैं। अनुमान के दो मुख्य प्रकार हैं—निगमनात्मक (Deductive) और आगमनात्मक (Inductive)।

देखिये—Deduction, Induction.

**Inference by Added Determinants** [इन्फरेन्स वाइ ऐडेड डिटर्मिनेन्ट्स] : संयुक्त विशेषणानुमान।

वह अव्यवहित अनुमान जिसमें दिये हुए तर्कवाक्य के उद्देश्य और विधेय को समान रूप से सीमित करके निष्कर्ष प्राप्त किया जाता है, जैसे : 'आम एक वृक्ष है; इसलिए फलने-फूलने वाला आम फलने-फूलने वाला वृक्ष है।'

यह अनुमान तभी शुद्ध होता है जब

सीमित करनेवाला विशेषण उद्देश्य और विवेक दोनों को समान रूप से प्रभावित करे। कभी-कभी एक ही शब्द विभिन्न प्रसंगों में अलग-अलग अर्थ व्यक्त करता है, जिससे संयुक्त विशेषणानुमान अच्युद्ध हो जाता है, जैसे—

कवि एक मनुष्य है;

इसलिए, बुरा कवि एक बुरा मनुष्य है। यहाँ 'बुरा' विशेषण उद्देश्य और विवेक को समान रूप से सीमित नहीं करता; 'बुरा कवि' का अर्थ होता है अकुशल कवि, लेकिन 'बुरा मनुष्य' कहने से अनैतिकता का बोध होता है।

**Inference by Complex Conception** [इन्फरेन्स वाई कॉम्प्लेक्स कांसेप्शन] : मिश्रधारणानुमान।

वह अव्यवहित अनुमान जिसमें किसी तर्कवाक्य के उद्देश्य तथा विवेक को एक मिश्र-धारणा का भाग बना दिया जाता है, जैसे—

आम एक फल है;

इसलिए, आम का छिलका एक फल का छिलका है। यह अनुमान संयुक्त विशेषणानुमान (Inference by Added Determinants) से मिलता-जुलता है। लेकिन जहाँ संयुक्त विशेषणानुमान में उद्देश्य तथा विवेक के साथ विशेषण जोड़ दिया जाता है, मिश्रधारणानुमान में उद्देश्य तथा विवेक स्वयं विशेषण की तरह प्रयुक्त होते हैं।

देखिये—Inference by Added Determinants.

**Inferential Fallacy** [इन्फरेन्सियल फ़ॉलसी] : आनुमानिक तर्कदोष।

आगमनात्मक अनुमान के नियमों का पालन करने से जो दोष उत्पन्न होते हैं उन्हें 'आनुमानिक तर्कदोष' कहते हैं। वैज्ञानिक आगमन, गणनात्मक आगमन और सादृश्यानुमान से सम्बन्धित सभी तर्कदोष इस वर्ग में आते हैं।

**Infima Species** [इन्फिमा स्पीशीज] : निम्नतम उपजाति।

वह वर्ग जिससे कम व्यापक कोई अन्य वर्ग नहीं हो सकता। निम्नतम उपजाति स्वयं दूसरी उपजातियों की जाति नहीं हो सकती।

**Infinite** [इन्फिनिट] : असीम।

वह जो देश-काल में सीमित या परिच्छिन्न न हो, जो पूर्णतया स्वतन्त्र हो और जिसका अस्तित्व किसी अन्य सत्ता के अस्तित्व पर निर्भर न हो। कभी-कभी ईश्वर की अन्य सत्ताओं से पार्थक्य व्यक्त करने के लिये दार्शनिकों ने 'ईश्वर' के बदले 'असीम' शब्द का प्रयोग किया है। देखिये—Finite.

**Innate Ideas** [इन्नेट आइडिआज़] : सह-जात प्रत्यय।

वे प्रत्यय जिनकी उपलब्धि अनुभव पर निर्भर नहीं होती बल्कि जो प्रत्येक व्यक्ति जन्म से ही अपने साथ लाता है और जिनकी उपस्थिति मानवीय मन का एक अनिवार्य तथा सार्वभौम गुण है। देकार्त ने ईश्वर और अमरत्व की धारणाओं को 'सहजात' कहा है। लॉक के अनुभववादी दर्शन का आरम्भ सहजात प्रत्ययों के निषेध से होता है। लॉक का यह दावा है कि प्रत्येक प्रत्यय अनुभवजन्य होता है।

**Inseparable Accidens** [इन्सेपैरेबल ऐक्सिडेन्स] : अवियोज्य आकस्मिक गुण।

वह आकस्मिक गुण जो किसी वर्ग के प्रत्येक सदस्य में विद्यमान हो, जैसे घास का 'हरापन'।

देखिये—Accidens, Separable Accidens.

**Inter-actionism** [इन्टर ऐक्शनिज्म] : अन्योन्यक्रियावाद।

देकार्त का वह सिद्धान्त जिसमें शरीर और मन को दो अलग-अलग सत्ताएँ मानते हुए यह भी स्वीकार किया गया है कि इन दोनों का एक-दूसरे पर प्रभाव पड़ता है।

देखिये—Body-Mind Problem.

**Intuition** [इन्ट्यूइशन] : अन्तःप्रज्ञा ।

किसी मन द्वारा अपना, अन्य मनों का, बाह्य वस्तुओं का, अवस्थाओं का, सत्त्यों, सामान्यों या मूल्यों का ऐसा बोध जो अपरोक्ष, 'सीधा' और तात्कालिक हो, और जो तर्क, विश्लेषण या विवेक की प्रक्रिया पर निर्भर न हो । अन्तःप्रज्ञा का रूप केवल ज्ञानसूचक (cognitive) ही हो यह जरूरी नहीं है । रसास्वादन या ईश्वर-बोध की अवस्था में भी अन्तःप्रज्ञा सम्भव है । कुछ दार्शनिकों ने अन्तःप्रज्ञा और विवेक को परस्पर-विरोधी ज्ञानमार्गों के रूप में माना है । लेकिन अधिकतर दार्शनिक मतवादों और परम्पराओं में अन्तःप्रज्ञा और विवेक को एक-दूसरे का पूरक माना गया है ।

**Intuitionism** [इन्ट्यूइशनिज्म] : अन्तःप्रज्ञावाद ।

वह सिद्धान्त जिसके अनुसार अन्तःप्रज्ञा को ज्ञान का सबसे महत्त्वपूर्ण साधन माना जाता है, या वह जिसमें परम सत्ता को केवल अन्तःप्रज्ञा द्वारा ही ज्ञेय बताया जाता है । नीतिशास्त्र में, वह मतवाद जो अन्तःप्रज्ञा को औचित्य-अनीचित्य या शुभाशुभ का अन्तिम निर्णायक मानता है ।

देखिये—Intuition.

**Inverse** [इन्वर्स] : विपर्यस्त, प्रतिपर्यावर्तित ।

विपर्यय पर आधारित अव्यवहित अनुमान में दिये हुए तर्कवाक्य से निकाला गया निष्कर्ष । जैसे : 'सब मनुष्य मर्त्य हैं' का विपर्यय करके जव कहा जाता है कि 'कोई मनुष्य अमर नहीं है' तो यह दूसरा वक्तव्य (निष्कर्ष) 'विपर्यस्त' है ।

देखिये—Inversion, Invertend.

**Inversion** [इन्वर्जन] : विपर्यय, प्रतिपर्यावर्तन ।

अव्यवहित अनुमान का वह रूप जिसमें किसी तर्कवाक्य से ऐसा निष्कर्ष निकाला जाता है जिसका उद्देश्य मूल तर्कवाक्य के उद्देश्य का व्याघातक हो । मूल्य वाक्य का विपर्यय (Invertend) और निष्कर्ष

को विपर्यस्त (Inverse) कहते हैं ।

विपर्यय पूर्ण भी हो सकता है, आंशिक भी । पूर्ण विपर्यय में निष्कर्ष का विधेय भी मूलवाक्य के विधेय का व्याघातक होता है । आंशिक विपर्यय में केवल उद्देश्य ही मूल उद्देश्य का व्याघातक होता है, विधेय समान रहता है ।

विपर्यय केवल पूर्णव्यापी तर्कवाक्यों का ही हो सकता है ।

उदाहरण : 'सब मनुष्य मर्त्य हैं' का विपर्यस्त है 'कोई मनुष्य अमर नहीं है' (पूर्ण विपर्यय), या 'कुछ मनुष्य अमर नहीं हैं' (आंशिक विपर्यय) ।

देखिये—Immediate Inference, Invertend, Inverse, Complete Inversion, Partial Inversion.

**Invertend** [इन्वर्टेन्ड] : विपर्यय, प्रतिपर्यावर्तय ।

विपर्यय पर आधारित अनुमान में वह तर्कवाक्य जिसका विपर्यय किया जाय ।

देखिये—Inversion Inverse.

**'I' Proposition** ['आइ' प्रॉपोजिशन] : 'इ' तर्कवाक्य ।

अंशव्यापी विधायक तर्कवाक्य (Particular Affirmative Proposition) का प्रतीकात्मक रूप । इसको इस तरह व्यवहृत किया जाता है : "कुछ उद्देश्य", 'विधेय' हैं ।" प्रत्यक्ष उदाहरण : 'कुछ फल मीठे हैं ।'

देखिये—Particular Affirmative Proposition.

**Judgment** [जजमेन्ट] : निर्णय ।

वह मानसिक प्रक्रिया जिसके द्वारा किसी सत्ता के बारे में किसी विधेय को स्वीकृत या अस्वीकृत किया जाता है, या किसी गुण का अस्तित्व या अभाव प्रतिपादित किया जाता है । तात्किक दृष्टि से 'निर्णय' और तर्कवाक्य में कोई अन्तर नहीं है ।

निर्णय सकारात्मक भी हो सकता है, नकारात्मक भी । नीतिशास्त्र में 'निर्णय' का संकेत व्यवहार के मूल्य या औचित्य की ओर होता है । सौन्दर्यशास्त्र में 'निर्णय'

कलात्मक अर्थपूर्णता या अभिरुचि व्यक्त करता है।

**Judgment of Value** [जजमेन्ट ऑफ वैल्यू] : मूल्यसूचक निर्णय।

किसी सत्ता, कर्म या तथ्य के विषय में ऐसा प्रतिपादन जो कलात्मक, नैतिक, व्यावहारिक या तात्त्विक मूल्य के अस्तित्व या अभाव को व्यक्त करे।

**Kinesis** [काइने'सिस] : गति, परिवर्तन।

इस यूनानी शब्द का प्रयोग परिवर्तन के अत्यन्त व्यापक भाव को व्यक्त करने के लिए किया गया है। अरस्तू के दर्शन में 'काइने'सिस' तीन प्रकार के बताए गए हैं : (१) गुण-परिवर्तन, (२) स्थान-परिवर्तन या 'एक जगह त्यागकर दूसरी जगह विद्यमान होना', और (३) परिमाण-परिवर्तन या 'बढ़ना-घटना'।

**Knower** [नोवर] : ज्ञाता।

वह क्रियाशील सत्ता जो ज्ञेय वस्तु से परिचय प्राप्त करती है। संकीर्ण अर्थ में केवल बुद्धि को ज्ञाता कहा जा सकता है, लेकिन अधिकतर विचारक सम्पूर्ण व्यक्ति को ज्ञाता मानते हैं।

कुछ दार्शनिकों के अनुसार ईश्वर एकमात्र 'ज्ञाता' है। किसी वस्तु का पूर्ण ज्ञान प्राप्त करने के लिए यह आवश्यक है कि उस वस्तु का विश्व की अन्य सभी वस्तुओं से सम्बन्ध समझा जाय, जो कि मानव की सीमित और त्रुटिपूर्ण बुद्धि के लिए सम्भव नहीं है। केवल 'असीम बुद्धि' ही सही अर्थ में ज्ञाता हो सकती है।

**Knowledge** [नॉले'ज] : ज्ञान।

वस्तुओं, तथ्यों, भावों या विचारों की प्रकृति के विषय में, और उनके 'सम्बन्धों' के विषय में, ऐसी परिचय-प्राप्ति जो किसी हद तक व्यवस्थित और स्थायी हो। सुकरात और प्लेटो ने 'मत' (Opinion) तथा 'ज्ञान' के अन्तर को दार्शनिक विवेचन का मुख्य आधार बताया है।

'ज्ञान' एक व्यापक शब्द है जिसका संकेत ज्ञान-प्राप्ति की प्रक्रिया, और उस प्रक्रिया का फल या उपलब्धि, दोनों के

लिए होता है।

कभी-कभी ज्ञान को 'मत' और 'सत्य' के बीच का स्थान दिया जाता है। इस दृष्टिकोण से ज्ञान 'मत' ने अधिक निश्चित और सत्य से कम निश्चित होता है।

अज्ञेयवादियों (Agnostics) का कहना है कि वस्तुएँ अपने विद्युद्ध रूप में मन के सम्मुख कभी उपस्थित नहीं हो सकतीं क्योंकि उन्हें देश-काल और मन के विकल्पों तथा वैचारिक रूपों के बीच गुजरना होता है; और इसलिए 'ज्ञान' असम्भव है।

**Knowledge Process** [नॉले'ज प्रॉसे'स] : ज्ञान-प्रक्रिया।

यह एक व्यापक शब्द है जिसका प्रयोग उन सभी प्रक्रियाओं की समग्रता व्यक्त करता है जिनसे मन को ज्ञेय वस्तु का परिचय प्राप्त होता है। संवेदन, प्रत्यक्ष, वर्गीकरण, व्याख्या इत्यादि सभी प्रक्रियाएँ, जो किसी न किसी रूप में 'बोध' से सम्बन्धित हैं, इसके अन्तर्गत रखी जा सकती हैं।

देखिये—Knowledge.

**Knowledge Situation** [नॉ'लेज-सिचुएशन] : ज्ञान-परिस्थिति।

वह परिस्थिति जिसमें मन द्वारा ज्ञेय वस्तु की परिचय-प्राप्ति सम्भव हो। इस परिस्थिति की आवश्यकताएँ हैं—मन को चेतन अवस्था, वस्तु का अस्तित्व, अवधान, इन्द्रियों की ग्रहण-क्षमता, इत्यादि।

**Lambert's Canons** [लैम्बर्ट्स कैनन्स] : लैम्बर्ट के नियम।

हेत्वनुमान के द्वितीय, तृतीय और चतुर्थ आकारों के विषय में लैम्बर्ट द्वारा प्रतिपादित नियम। ये नियम हैं : (१) व्यावर्तक-अभ्युक्ति (Dictum de Diverso), (२) निदर्शन-अभ्युक्ति (Dictum de Exemplo) और (३) इतरेतर-अभ्युक्ति (Dictum de Reciproco)।

लैम्बर्ट ने इन नियमों की स्थापना इसलिए की कि अरस्तू का सर्वनैक-अभ्युक्ति (Dictum de Omni et Nullo)

का नियम केवल प्रथम आकार के हेतुनुमान पर ही सीधा लागू होता है। अरस्तू केवल इसी आकार को 'पूर्ण' मानता था, लेकिन लैम्बर्ट के अनुसार प्रत्येक आकार अपनी तरह से पूर्ण है क्योंकि वह अपने विशिष्ट नियम पर आधारित है।

देखिये—*Dictum de Diverso, Dictum de Exemplo.*

**Latency** [लैटेन्सी] : अन्तर्हित, अव्यक्तावस्था।

'Potentiality' शब्द की भाँति, इस शब्द का प्रयोग भी, दर्शन में, विकासमान गुणों और परिणामों की अव्यक्त अवस्था के लिए किया गया है।

मनोविज्ञान के क्षेत्र में फ्रॉयड ने इस शब्द के द्वारा मन की उन स्थितियों की ओर संकेत किया है जो चेतना की सतह से नीचे रह जाती हैं।

**Latin Averroism** [लैटिन एविरोइज़्म] : लैटिन इब्न रुद्वाद।

इब्न रुद्वाद द्वारा की गई अरस्तू के दर्शन की व्याख्या के आधार पर मध्ययुगीन यूरोप में जिस विचारधारा का विकास हुआ उसे 'लैटिन इब्न रुद्वाद' कहा जाता है। दसवीं, ग्यारहवीं और बारहवीं शताब्दियों में पेरिस का विश्वविद्यालय इस विचारधारा का प्रमुख केन्द्र था। साइगर 'लैटिन इब्न रुद्वाद' का सबसे महत्वपूर्ण प्रतिनिधि था। आगे चलकर सन्त टॉमस एक्वाइनस ने इब्न रुद्वाद के सिद्धान्तों का विरोध किया और अरस्तू के दर्शन की ऐसी सर्वांगीण व्याख्या प्रस्तुत की जो ईसाई परम्पराओं और विश्वासों से मेलभंगत थी।

देखिये—*Averroism.*

**Law** [लॉ] : नियम, विधि।

नियम के अर्थ में 'लॉ' शब्द का प्रयोग तर्कशास्त्र, नीतिशास्त्र तथा विज्ञान में होता रहा है।

अरस्तू के तर्कशास्त्र में विचार के तीन नियम माने गए हैं। नीतिशास्त्र में कर्म के

अनिवार्य आदेशों को नैतिक नियम कहा गया है। विज्ञान में 'लॉ' शब्द का प्रयोग अनिवार्यता का नहीं वरन् उच्चतम सम्भाव्यता का बोध कराता है। आधुनिक वैज्ञानिक विचारधारा के अनुसार प्रकृति के विभिन्न अवयवों के निश्चित सम्बन्धों की एक सीमा होती है।

विधि (कानून) के अर्थ में 'लॉ' शब्द का प्रयोग राजनीति और समाजशास्त्र में किया जाता है। राजनीतिक विधि शासन-सत्ता के द्वारा निर्धारित की जाती है और राष्ट्र की सीमाओं में ही मान्य होती है। इसके भी दो अलग-अलग रूप हैं : (१) सार्वजनिक विधि (Public Law), जिसका पालन राष्ट्र के सभी सदस्यों के लिए अनिवार्य है, और (२) सीमित विधि (Private Law), जो कुछ विशेष परिस्थितियों में विशेष लोगों पर लागू होती है।

नियम या विधि की कल्पना का दार्शनिक आधार विश्व में सुव्यवस्था के अस्तित्व को मानना है।

**Law of Causality** [लॉ ऑफ़ कॉज़ैलिटी] : कारणता का नियम।

यह नियम कि प्रत्येक तथ्य या घटना का कोई कारण होता है। 'प्रथम कारण' को इस नियम का एकमात्र अपवाद माना जाता है। कारणता का नियम इस मान्यता से सम्बन्धित है कि विश्व आकस्मिक घटनाओं या विच्छिन्न तथ्यों का समूह नहीं है।

देखिये—*Cause, Causality.*

**Law of Contiguity** [लॉ ऑफ़ कन्टिगुइटी] : सामीप्य-नियम।

विचार-साहचर्य के नियमों में से एक, जिसके अनुसार यदि दो तथ्य देश या काल में एक-दूसरे के निकट हैं तो एक की उपस्थिति से मन को दूसरे का भी स्मरण हो जाता है।

देखिये—*Association.*

**Law of Contradiction** [लॉ ऑफ़ कॉन्ट्राडिक्शन] : व्याघात का नियम।

यह नियम कि एक ही वस्तु में एक ही

समय दो परस्पर-विरोधी गुण नहीं हो सकते। 'अ' एक ही समय और एक ही स्थान पर 'ब' और 'अ-ब' नहीं हो सकता।

यह नियम परम्परागत तर्कशास्त्र के आधारों में से एक है। कुछ विचारकों ने इसे 'अव्याघात का नियम' (Law of Non-Contradiction) भी कहा है।

देखिये—Law of Non-Contradiction.

**Law of Non-Contradiction** [लॉ ऑफ़ नॉन-कॉन्ट्राडिक्शन] : अव्याघात का नियम।

व्याघात के नियम को कभी-कभी 'अव्याघात' का नियम भी कहा जाता है, क्योंकि उसके अनुसार विचारों की सुसंगति और विद्युद्धता के लिए 'अव्याघात' या 'व्याघात का अभाव' आवश्यक है।

देखिये—Law of Contradiction.

**Law of Contrast** [लॉ ऑफ़ कॉन्ट्रास्ट] : वैपम्य-नियम।

विचार-साहचर्य के नियमों में से एक, जिसके अनुसार यदि दो वस्तुओं या धारणार्थों में वैपम्य हो तो एक के स्मरण से दूसरे के स्मरण होने की स्वाभाविक प्रवृत्ति मन में है।

**Law of Identity** [लॉ ऑफ़ आइ-डेन्टिटी] : तादात्म्य-नियम।

अरस्तू द्वारा स्वीकृत तीन स्वयंसिद्ध वैचारिक नियमों में से प्रथम, जिसके अनुसार 'सत्य सर्वदा आत्मानुरूप होता है'। जिस वस्तु के बारे में हम तर्क करते हैं वह सदा 'अपने से अनन्य है' ऐसा यदि हम न मानें तो तर्क असम्भव हो जाय। इस नियम को इस तरह से व्यक्त किया जा सकता है: "जो कुछ है, वह वही है," या "अ' 'अ' है।"

यह नियम निगमनात्मक तर्क के आधारों में से एक है। निगमन में परिवर्तन के लिए कोई स्थान नहीं है। विचारक यह मानकर चलता है कि जिस आधार पर वह तर्क करता है वह अपरिवर्तित रहेगा;

जिस वस्तु के बारे में वह कोई निष्कर्ष निकालता है उस वस्तु के गुण तर्क-क्रिया की अवधि में जैसे हैं वैसे ही रहेंगे।

**Law of Parsimony** [लॉ ऑफ़ पार्सिमोनी] : मितव्ययिता का नियम।

इस नियम की मांग है कि तथ्यों या घटनाओं की व्याख्या करने में विचारों का व्यक्तीकरण यथासम्भव संक्षिप्त हो, और कम-से-कम परिकल्पनाओं का प्रयोग किया जाय। तात्पर्य यह कि व्याख्या जटिल न हो, बल्कि सरल हो। विलियम ऑफ़ ओकाम ने इस नियम को सबसे पहले प्रतिपादित किया। इसे 'ओकाम-धुरिका' भी कहते हैं।

इस नियम का आधारभूत तर्क यह है कि प्रकृति अपने उद्देश्यों की पूर्ति के लिए कम-से-कम साधनों का उपयोग करती है। इसलिए हमें भी वैचारिक प्रक्रियाओं में मितव्ययिता से काम लेना चाहिए। व्यर्थ शब्दजाल बुनने की, और प्रत्येक समस्या को अत्यन्त उलझा हुआ बना देने की, प्रवृत्ति के विरुद्ध यह नियम एक चेतावनी है। लेकिन स्पष्ट है कि सरल व्याख्याएँ केवल सरल परिस्थितियों में ही पर्याप्त हो सकती हैं। चिन्तन को अति-सरलीकरण से बचाना उतना ही ज़रूरी है जितना आत्यन्तिक जटिलता से बचाना।

देखिये—Occam's Razor.

**Law of Uniformity of Nature**

[लॉ ऑफ़ यूनिफ़ॉर्मिटी ऑफ़ नेचर] : प्रकृति की एकरूपता का नियम।

यह नियम कि समान अवस्थाओं में प्रकृति एक ही प्रकार का व्यवहार करती है। इस नियम को कई प्रकार से व्यक्त किया गया है, जैसे: 'प्रकृति अपनी पुनरावृत्ति करती रहती है', 'यदि कारण समान हों तो परिणाम भी समान होंगे', इत्यादि। तात्पर्य यह है कि प्रकृति नियमबद्ध है, उसमें उच्छृंखलता नहीं है।

इस नियम का यह मतलब नहीं है कि प्रकृति में नानात्व नहीं है, या भविष्य में

वही घटनाएँ होंगी जो पहले हो चुकी हैं। मतलब केवल यह है कि विभिन्न घटनाएँ निश्चित नियमों के अनुसार होती हैं। यह नियम सभी आगमनात्मक निष्कर्षों का आधार है। यदि प्रकृति में एकरूपता न हो तो ज्ञात तथ्यों के आधार पर अज्ञात तथ्यों का अनुमान लगाना असम्भव हो जाय। मिल ने तो यहाँ तक कहा है कि “प्रकृति की एकरूपता का नियम समस्त आगमन का चरम साध्यवाक्य (Ultimate Major Premise) है।”

देखिये—Induction.

**Laws of Association** [लॉज ऑफ़ एसोसिएशन] : साहचर्य के नियम।

वे मनोवैज्ञानिक नियम जिनके अनुसार विचारों और प्रत्ययों में साहचर्य-सम्बन्ध स्थापित होते हैं। इन नियमों का अन्वेषण सबसे पहले अरस्तू ने किया। अरस्तू ने तीन मुख्य नियमों का उल्लेख किया : साम्य का नियम (Law of Similarity), समीपता का नियम (Law of Contiguity) और वैपम्य का नियम (Law of Contrast)।

देखिये—Associationism, Law of Contiguity, Law of Contrast.

**Libertarianism** [लिबर्टेरियनिज्म] : स्वेच्छातन्त्रवाद।

दर्शन में स्वेच्छातन्त्रवाद वह सिद्धान्त है जिसके अनुसार मनुष्य को बौद्धिक निर्णय की स्वतन्त्रता प्राप्त है और किसी सीमा तक उस निर्णय को वह कार्यान्वित भी कर सकता है। स्वेच्छातन्त्रवाद का आधार है स्वतन्त्र संकल्प की स्वीकृति।

कभी-कभी ‘स्वेच्छातन्त्रवाद’ का यह अर्थ भी लगाया जाता है कि ईश्वर मनुष्यों को उनके कर्मों का फल देने के लिए स्वतन्त्र है, वह अपने ही अटल नियमों से जकड़ा नहीं है।

धार्मिक पक्ष से स्वेच्छातन्त्रवाद वह विश्वास है जिसके अनुसार व्यक्ति पाप और पुण्य में चुनाव करने के लिए स्वतन्त्र है और फलतः अपने कर्मों के लिए

पूर्णतया उत्तरदायी है।

देखिये—Free Will.

**Liberty** [लिबर्टी] : स्वतन्त्रता।

इस शब्द का प्रयोग मुख्य रूप से नीति-शास्त्र में हुआ है। प्रश्न इस प्रकार उठता है कि यदि मनुष्य स्वतन्त्र नहीं है तो उसे न शुभ कर्मों के लिए श्रेय मिलना चाहिए, न अनुचित कर्मों के लिए दंड। इस समस्या का समाधान विभिन्न नैतिक सिद्धान्तों द्वारा किया गया है।

दर्शन में Liberty तथा Freedom शब्दों का प्रयोग प्रायः एक ही अर्थ में किया गया है। पारिभाषिक स्तर पर इन शब्दों में भेद करना कठिन है। लेकिन व्यापक रूप से यह कहा जा सकता है कि अधिकतर लेखकों ने Freedom शब्द का मानव-जीवन के नैतिक तथा कलात्मक पक्षों के विवेचन में प्रयोग किया है और Liberty शब्द सामाजिक-राजनीतिक क्षेत्रों में प्रयुक्त हुआ है।

**Life Force** [लाइफ़ फ़ोर्स] : प्राणशक्ति, जीवनतत्त्व।

वर्गसाँ के दर्शन में, विश्व के सृजनशील अस्तित्व का स्रोत।

देखिये—Elan Vital.

**Limit** [लिमिट] : सीमा।

इस शब्द का प्रयोग गणित में उस स्थिर परिमाण के लिए किया जाता है जिस तक पहुँचने के लिए परिवर्तनीय परिमाण प्रयत्न करते हैं। दर्शन में इसका प्रयोग विचारों की उस ‘ऊँचाई’ के लिए किया गया है जिसके आगे पहुँचना कठिन है। विद्व्यात मनोवैज्ञानिक वुन्डट ने ‘सीमा’ शब्द का प्रयोग उद्दीपन के विस्तार के आदि और अन्त के अर्थ में किया है। निम्नतम सीमा वह है जिससे कम परिमाण के उद्दीपन का बोध नहीं होता। उच्चतम सीमा वह है जिससे अधिक परिमाण के उद्दीपन से ज्ञानेन्द्रिय को हानि पहुँचती है।

**Line of Beauty** [लाइन ऑफ़ व्यूटी] : सौन्दर्य-रेखा।

त्रिटिश चित्रकार होगार्थ ने एक लहरदार रेखा बनाई और उसे 'सौन्दर्य' व्यक्त करने के लिए आदर्श आकृति चोपित किया। इस प्रकार के मुझाव प्राचीन काल में भी दिये जा चुके थे। होगार्थ की पुस्तक 'ऐ'नालिसिस ऑफ़ व्यूटी' में सौन्दर्य-रेखा के 'प्रभाव' का विवेचन है। सौन्दर्यशास्त्र के अधिकतर लेखकों ने इस कल्पना की आलोचना की है, क्योंकि किसी विशिष्ट आकृति में सौन्दर्य का प्रतिनिधित्व करने की क्षमता नहीं हो सकती।

**Linguistic Analysis** [लिग्विस्टिक ऐ'नालिसिस] : भाषा-विश्लेषण।

ताकिक भाववादियों में से अनेक विचारक दर्शन-साहित्य में प्रयुक्त पारिभाषिक शब्दों तथा निर्णय-वाक्यों के ताकिक अर्थों के विश्लेषण को अत्यधिक महत्त्व देते हैं। उनका कहना है कि प्राचीन काल से लेकर अब तक दार्शनिक पदावलियों और वाक्यों के अर्थ स्थिर करने की धोर समुचित ध्यान नहीं दिया गया, जिससे अनावश्यक खंडन-मंडन की वृद्धि होती रही और दार्शनिक एक-दूसरे के अभिप्राय ठीक-ठीक कभी न समझ सके। इसलिए दार्शनिक विवेचनों की शृंखला आगे बढ़ाने से पहले पदों का अर्थ निर्धारित करना आवश्यक है। भाषा-विश्लेषकों में गिल्वर्ट राइल और ए० जे० ऐयर के नाम विशेष रूप से उल्लेखनीय हैं।

**Linguistic Fallacy** [लिग्विस्टिक फ़ैलसी] : भाषामूलक दोष।

जब भाषा में प्रयुक्त शब्दों, मुहावरों या वाक्यों के प्रकृत अर्थों से पूरे सत्य या उसके किसी अंश के अस्तित्व, स्वभाव अथवा गुणों की कल्पना की जाती है तब दार्शनिक विचार-क्रिया में 'भाषामूलक दोष' उत्पन्न होता है।

आधुनिक युग में कुछ ताकिक भाववादियों का कहना है कि पारिभाषिक से ले कर उन्तीसवीं शताब्दी तक सभी

दार्शनिकों के—विशेषतः प्रत्ययवादियों के—विवेचनों में भाषामूलक दोष पाए जाते हैं। उदाहरणार्थ, भाषा में 'पूर्ण' शब्द के अस्तित्व से यह मान लिया जाता है कि कोई 'पूर्ण' वस्तु अवश्य होती है।

देखिये—Linguistic Analysis.

**Logic** [लॉजिक] : तर्कशास्त्र।

वैचारिक क्रियाओं को व्यक्त करने वाले वाक्यों का ऐसा विवेचन जिसमें मुख्यतः इन वाक्यों के रूप, आकार और पारस्परिक सम्बन्धों की ओर ध्यान दिया जाता है, न कि उनकी विषयवस्तु पर। ताकिक वाक्यों का उद्देश्य यह होता है कि अनुमान द्वारा किसी निष्कर्ष तक पहुँचा जाय। अनुमान कई प्रकार के होते हैं, और उनके नियमों का अनुसन्धान और स्पष्टीकरण तर्कशास्त्र का विषय-क्षेत्र है। यह समझने के लिए कि अनुमान नियमोचित है या नहीं, उन भूलों और हेत्वाभासों का ज्ञान भी आवश्यक है जिनसे हमें बचना है। इसलिए तर्कदोषों का अध्ययन भी तर्कशास्त्र का एक महत्त्वपूर्ण अंग है।

अरस्तू ने सबसे पहले तर्कशास्त्र को व्यवस्थित रूप दिया। अरस्तू का तर्कशास्त्र निगमनात्मक है। सोलहवीं शताब्दी में फ्रांसिस बेकन ने निगमनात्मक अनुमान की त्रुटियों और सीमाओं की ओर ध्यान दिलाते हुए आगमनात्मक तर्कशास्त्र को स्थापित किया। तबसे तर्कशास्त्र में कई क्रान्तियाँ हो चुकी हैं जिनमें से दो विशेष रूप से उल्लेखनीय हैं—पहली वह क्रान्ति जो काण्ट और हेगल की द्वन्द्वात्मक पद्धति (Dialectical Method) से हुई, और दूसरी वह जो आधुनिक युग में गणितीय और प्रतीकात्मक पद्धतियों से।

वैचारिक प्रक्रियाओं का अध्ययन तर्कशास्त्र को एक ओर मनोविज्ञान के निकट लाता है, दूसरी ओर ज्ञानमीमांसा के। तत्त्वमीमांसा या नीतिशास्त्र से तर्कशास्त्र का सीधा सम्बन्ध नहीं है।

देखिये—Deduction, Induction.



**Logical Analysis** [लॉजिकल ऐनालिसिस] : तार्किक विश्लेषण ।

कुछ समसामयिक विचारकों के अनुसार दर्शन का वास्तविक उद्देश्य सत्य की खोज करना नहीं है । यह काम विज्ञान के ही द्वारा सम्भव है । दर्शन का काम है विज्ञान की सहायता करना, वैज्ञानिक कथनों के अर्थ का स्पष्टीकरण । इसके लिए वैज्ञानिक निष्कर्षों का तार्किक विश्लेषण आवश्यक है ।

इस प्रवृत्ति का प्रारम्भ मूर, बर्ट्रेंड रसेल और ह्याइटहेड के लेखों से हुआ । बाद में कुछ दार्शनिकों ने तार्किक विश्लेषण को दर्शन के प्रमुख कार्य के रूप में स्वीकार किया । इनमें से सबसे विख्यात विचारक हैं रुडोल्फ कार्नप, लुडविग विटजेनस्टाइन तथा गिल्बर्ट राइल ।

**Logical Atomism** [लॉजिकल ऐटमिज्म] : तार्किक परमाणुवाद ।

कुछ तार्किक वाक्यों को प्राथमिक मानकर शेष वाक्यों को उन्हीं से सम्बन्धित समझना तार्किक परमाणुवाद है । बर्ट्रेंड रसेल ने अपनी 'वैज्ञानिक विधि' के स्पष्टीकरण में इस पद्धति का प्रयोग किया है ।

**Logical Division** [लॉजिकल डिवीजन] : तार्किक विभाजन ।

किसी विशेष सिद्धान्त के अनुसार किसी जाति का उपजातियों में विश्लेषण । तार्किक विभाजन का सम्बन्ध पदों के निर्देश से होता है, न कि गुणार्थ से । जिस तथ्य को ध्यान में रखकर विभाजन किया जाता है उसे 'विभाजन-आधार' (Fundamentum Divisionis) कहते हैं; जैसे : यदि फूलों को नीले, पीले और लाल रंगों में बाँटा जाय, तो रंग 'विभाजन-आधार' होगा । तार्किक विभाजन एक समय एक ही विभाजन-आधार के अनुसार होना चाहिए, अन्यथा संकर विभाजन (Cross Division) का दोष उत्पन्न होगा ।

तार्किक विभाजन भौतिक विभाजन से

भिन्न है, क्योंकि भौतिक विभाजन में किसी वस्तु को उसके अवयवों या खंडों में बाँटा जाता है । तार्किक विभाजन तात्त्विक विभाजन से भी भिन्न है, क्योंकि तात्त्विक विभाजन में किसी वस्तु या वस्तुवर्ग का गुणों में विश्लेषण किया जाता है ।

देखिये—Fundamentum Divisionis, Physical Division, Metaphysical Division, Cross Division.

**Logical Mood** [लॉजिकल मूड] :

तार्किक संघात, तार्किक विन्यास ।

हेत्वनुमान का वह रूप जिसका निर्णय आधारवाक्यों के गुण तथा परिमाण के आधार पर किया जाता है । तर्कवाक्यों के चार प्रकार होते हैं, और आधारवाक्य दो होते हैं, इसलिए प्रत्येक आकार (Figure) में सोलह प्रकार के संघात सम्भव हैं ।

हेत्वनुमान के चार आकार होते हैं, इसलिए कुल मिलाकर चौंसठ संघात हो सकते हैं ।

यदि 'संघात' को अधिक व्यापक अर्थ में लिया जाय, और आधारवाक्यों के साथ-साथ निष्कर्ष के आधार पर भी उसका निर्णय किया जाय, तो संघातों की सम्भावित संख्या २५६ होगी ।

देखिये—Figure, Valid Mood.

**Logical Positivism** [लॉजिकल पॉजिटिविज्म] : तार्किक प्रत्यक्षवाद ।

वह समसामयिक सम्प्रदाय जिसके अनुसार दर्शन का कार्य प्रत्यक्षानुभवजन्य कथनों का तार्किक विवेचन है, न कि किसी तथाकथित 'परम सत्ता' के स्वरूप का विवेचन । इस सम्प्रदाय के अनुयायी स्पष्ट रूप से तत्त्वमीमांसा-विरोधी हैं और उनमें से कुछ ने तो तत्त्वमीमांसात्मक वाक्यों को 'अर्थशून्य' घोषित किया है । ऑस्ट्रिया में वियेना के कुछ विचारकों ने सबसे पहले इस दार्शनिक प्रवृत्ति को व्यवस्थित रूप दिया । इन विचारकों में दिलक और कार्नप सबसे महत्वपूर्ण थे । द्वितीय महा-युद्ध के बाद वियेना-सम्प्रदाय के कुछ लोग

इंग्लैंड चले गये और वहाँ उनकी विचार-प्रणाली का ब्रिटेन की अनुभववादी परम्परा से संगम हुआ। कुछ ही वर्षों में तार्किक प्रत्यक्षवाद ने दार्शनिक चिन्तन में अत्यन्त प्रभावशाली स्थान प्राप्त कर लिया। इंग्लैंड में इस प्रवृत्ति के सबसे प्रमुख प्रतिनिधि एयर (Ayer) हैं।

परम्परागत तत्त्वमीमांसा (Metaphysics) का निषेध करते हुए तार्किक प्रत्यक्षवादियों ने वैज्ञानिक पद्धतियों का—विशेषतः भाषाविश्लेषण और गणितीय तर्कशास्त्र का प्रयोग किया। उन्होंने इस बात पर जोर दिया कि अनुभव के दायरे के बाहर यदि कुछ हो तो उसके विषय में कोई भी वक्तव्य देना वृथा है। प्रत्येक वक्तव्य का अर्थ इस बात पर निर्भर है कि उसका प्रामाणीकरण (Verification) किस तरह किया जा सकता है।

तार्किक प्रत्यक्षवाद और भाषाविश्लेषण के सिद्धान्त केवल तर्कशास्त्र या ज्ञान-मीमांसा तक ही सीमित नहीं हैं। उन्हें दर्शन के अन्य क्षेत्रों में लागू करने का भी प्रयत्न किया गया है। उदाहरणार्थ, यह कहा गया है कि नीतिशास्त्र का कार्य मूल्यों या आदर्शों की समीक्षा नहीं है वरन् उन वाक्यों का विश्लेषण है जिनके द्वारा नैतिक निर्णयों को व्यक्त किया जाता है।

देखिये—Linguistic Analysis.

**Logistic** [लॉजिस्टिक] : प्रतीकात्मक तर्कशास्त्र।

कुछ तर्कशास्त्रज्ञों ने इस शब्द का प्रयोग विशेष रूप से बर्ट्रेण्ड रसेल के इस सिद्धान्त के लिए किया है कि 'गणित को तर्कशास्त्र में परिवर्तित किया जा सकता है'। लेकिन अधिकतर लेखकों ने Logistic को Symbolic Logic (प्रतीकात्मक तर्कशास्त्र) के ही अर्थ में लिया है और इन दोनों पदों को पर्यायवाची माना है।

देखिये—Symbolic Logic.

**Logos** [लॉगॉस] : बुद्धितत्त्व।

ग्रीक भाषा के अन्य कई शब्दों की

तरह (जैसे Nous, Eros) इस शब्द का अर्थ भी युग-युग में बदलता रहा है। हिरेक्लाइटस ने 'लॉगॉस' की कल्पना सार्वभौम बौद्धिक सत्ता के रूप में की थी। वाद में 'स्टोइक' दार्शनिकों ने 'बुद्धितत्त्व' को संसार की रचना का आन्तरिक कारण माना। यह भी कहा गया कि विश्व को अपने निश्चित लक्ष्य की ओर ले जानेवाला भाग्यतत्त्व यही बुद्धितत्त्व है।

मध्ययुग में 'बुद्धितत्त्व' को वह माध्यम समझा गया जिसके द्वारा ईश्वर अपनी रचना-शक्ति का प्रसार करता है। ईसाई सन्तों ने 'लॉगॉस' शब्द का प्रयोग ईसा के उद्धार-कार्य का सम्पादन करनेवाले सहायक व्यक्तित्व के लिए किया।

**Lumen Naturale** [ल्यूमे'न नेचुरेल] : प्राकृतिक प्रकाश।

सन्त टॉमस एक्वाइनस के दर्शन में 'प्राकृतिक प्रकाश' की कल्पना प्रस्तुत की गई है। इन शब्दों का संकेत उस बौद्धिक शक्ति की ओर है जो मनुष्य को नैसर्गिक रूप से प्राप्त होती है और 'ईश्वरीय प्रकाश' की उपलब्धि होने तक उसका पथ-प्रदर्शन करती है।

**Macrocosm** [मैक्रोकोस्म] : बृहत् संसार, निखिल विश्व।

कभी-कभी विश्व के किसी अंश को भी दार्शनिक विवेचन में संसार कह दिया जाता है। ऐसी दशा में बृहत् और लघु का भेद करना आवश्यक हो जाता है।

देखिये—Microcosm.

**Magic** [मैजिक] : वशीकरण, अभिचार, जादू।

पारिभाषिक अर्थ में 'मैजिक' का तात्पर्य आदिम-मानव की एक विशेष मनोवृत्ति से है। अपने और प्राकृतिक शक्तियों के बीच एक अलौकिक सम्बन्ध की कल्पना प्रागैतिहासिक युग में पृथ्वी के सभी भागों में प्रचलित थी। संक्षेप में आदिम-मानव का विश्वास था कि (१) सभी घटनाएँ कुछ अलौकिक शक्तियों पर निर्भर हैं, (२) इन शक्तियों को

प्रसन्न करके व्यावहारिक जीवन में वांछित फलप्राप्ति सम्भव है, (३) कुछ विशेप विधियों द्वारा इन शक्तियों को अपने अनुकूल बनने को बाध्य भी किया जा सकता है, (४) प्रत्येक वस्तु 'जीवित' है और मानवीय 'आत्मा' उसे प्रभावित कर सकती है। इन सब विश्वासों को सामूहिक रूप से 'मैजिक' कहा जाता है।

प्राचीन सभ्यताओं की बहुत-सी धार्मिक और दार्शनिक धारणाओं के बीज इस 'वशीकरण-मनोवृत्ति' में निहित हैं। यद्यपि वैज्ञानिक और विवेकात्मक दृष्टि से 'मैजिक' पर आधारित कल्पनाओं को मानव कव का ठुकरा चुका है, फिर भी उनका ऐतिहासिक महत्त्व है। उनमें कार्य-कारण-सम्बन्धी चेतना का अपरिपक्व रूप देखा जा सकता है।

**Major Premise** [मेजर प्रेमिस] : साध्य आधारवाक्य, साध्य वाक्य।

हेत्वनुमान के आधारवाक्यों में से वह जिसमें साध्यपद उपस्थित रहता है। उदाहरणार्थ :

"सब बंगाली भारतीय हैं,  
अविनाश बंगाली है;  
इसलिए, अविनाश भारतीय है।"  
यहाँ 'सब बंगाली भारतीय हैं' साध्य-वाक्य है।

देखिये—Minor Premise.

**Major Term** [मेजर टर्म] : साध्य-पद।

हेत्वनुमान में प्रयुक्त पदों में से एक, जो निष्कर्ष का विधेय होता है, जैसे :

"सब पक्षी पंखधारी हैं;  
तोता एक पक्षी है;  
इसलिए, तोता पंखधारी है।"  
यहाँ 'पंखधारी' साध्य-पद है।

देखिये—Minor Term, Middle Term.

**Manicheism** [मैनिकीइज्म] : मानी-वाद।

मानी द्वारा प्रवृत्त बगमंदर्शन जो फारस में तीसरी तथा सातवीं शताब्दियों

के बीच विकसित हुआ। मानीवाद में जरयूश्त और ईसा मसीह के धार्मिक और नैतिक आदेशों का समन्वय करने का प्रयास है।

दर्शन के इतिहास में मानीवाद का महत्त्व यह है कि इसमें द्वैतवादी प्रवृत्तियाँ स्पष्ट रूप से उभरी हुई दिखाई पड़ती हैं। मानीवाद के अनुसार विश्व सदा दैवी और आगुरी शक्तियों का, प्रकाश और अन्धकार का, शुभ और अशुभ का, युद्ध-स्थल रहा है।

**Manifold of Sense** [मैनिफोल्ड ऑफ़ सेन्स] : संवेदन-समुच्चय।

शब्द, वर्ण आदि संवेदन जब असम्बद्ध अवस्था में चेतना में उपस्थित होते हैं तब ऐसी मानसिक सामग्री को 'संवेदन-समुच्चय' कहा जाता है।

**'Man the Measure'** [मैन द मेजर] : 'मनुष्य ही मानक'।

सॉफ़िस्ट दार्शनिक प्रोटेगोरस की इस सूचित को व्यक्तिवाद और आत्मवाद का मूलमन्त्र माना गया है। प्लेटो ने प्रोटेगोरस की तीव्र आलोचना करते हुए कहा कि यदि प्रत्येक मनुष्य भले-बुरे, उचित-अनुचित का मानक अपनी इच्छानुसार प्रस्तुत कर सकता है तो निरपेक्ष सत्य या निरपेक्ष शुभ की कल्पना ही असंगत है।

आधुनिक काल में शिलर तथा कुछ अन्य दार्शनिकों ने इस बात की ओर ध्यान दिलाया है कि प्रोटेगोरस के कथन का अधिक व्यापक अर्थ भी लगाया जा सकता है। 'मनुष्य ही मानक' का अर्थ यह नहीं है कि प्रत्येक व्यक्ति मूल्यों और नैतिक नियमों को अपनी सुविधानुसार स्वीकार या अस्वीकार कर सकता है, बल्कि यह कि मानवीय कल्याण और उन्नति के सन्दर्भ में ही सत्य और शुभ के आदर्श निर्धारित किए जा सकते हैं। इस दृष्टि से प्रोटेगोरस को अवसरवादी या व्यक्तिवादी नहीं बरन् मानववादी कहा जा सकता है।

**Material Cause** [मैटीरियल काँज] :  
उपादान-कारण, भौतिक कारण ।

कारण-कार्य प्रक्रिया का भौतिक पक्ष । अरस्तू ने कारणों का वर्गीकरण करते हुए 'भौतिक' या 'उपादान' कारण को भी स्वीकार किया है । उदाहरणार्थ, यदि मूर्ति का निमित्त कारण मूर्तिकार है, तो उसका उपादान-कारण पत्थर या संगमरमर है जिसके बिना मूर्ति की उत्पत्ति असम्भव है ।

देखिये—Causation.

**Materialism** [मैटीरियलिज्म] :  
भौतिकवाद ।

वह दार्शनिक सिद्धान्त जो भौतिक पदार्थ को किसी-न-किसी रूप में प्राथमिक माने । भौतिकवाद मानसिक या आत्मिक सत्ताओं को या तो विलकुल ही अस्वीकार करता है, या उन्हें भौतिक पदार्थ के ही सूक्ष्म रूप समझता है ।

भौतिकवाद अद्वैतवादी होता है, जब वह एक ही 'आदि भौतिक तत्त्व' को विश्व का सार मानता है; वह बहुवादी होता है, जब एक से अधिक मूल भौतिक तत्त्वों को स्वीकार करता है; जैसे जल, वायु, पृथ्वी इत्यादि को । यान्त्रिक और द्वन्द्वात्मक भौतिकवाद में अन्तर है ।

देखिये—Naturalism, Realism, Positivism, Mechanical Materialism, Dialectical Materialism.

**Materialization** [मैटीरियलाइजेसन] : पदार्थीकरण, भौतिककरण, मूर्तीकरण ।

भौतिकवाद में निविशेष पदार्थ से विशेष पदार्थ की उत्पत्ति को स्वीकार किया जाता है । इसलिए यह मानना पड़ता है कि पदार्थ की पहली अवस्था से दूसरी अवस्था तक पहुँचने में परिवर्तन की एक प्रक्रिया पूरी होती है । उगी प्रक्रिया को भौतिकीकरण या पदार्थीकरण कहते हैं ।

**Material Logic** [मैटीरियल लॉजिक] :  
वस्तुगत तर्कशास्त्र, वस्तुपरक तर्कशास्त्र ।

तर्कशास्त्र का भी वह पक्ष जिसमें विचारों

की आन्तरिक संगति का ही अध्ययन नहीं किया जाता, बल्कि इस बात पर भी ध्यान दिया जाता है कि विचार के विषय विश्व की वास्तविक सत्ताओं के अनुरूप हैं या नहीं ।

देखिये—Formal Logic.

**Mathematical Logic** [मैथेमैटिकल लॉजिक] : गणितीय तर्कशास्त्र ।

तर्कशास्त्र का वह विभाग जिसमें गणितीय प्रतीकों द्वारा तार्किक वाक्यों को, और तार्किक वाक्य-रचना को, व्यवत करने का प्रयत्न किया जाता है । इस प्रकार के तर्कशास्त्र को Symbolic Logic या Logistic कहते हैं ।

देखिये—Symbolic Logic, Logistic.

**Mathematical Method** [मैथेमैटिकल मेथड] : गणितीय विधि ।

इस विधि का मुख्य उद्देश्य शास्त्र को आत्मनिर्भर बनाना है । सरल, प्राथमिक सत्यों की खोज करके गणित ऐसे वस्तुव्यों तक पहुँचता है जो निर्विवाद कहे जा सकते हैं और उन्हें बिना अन्य प्रमाण के स्वीकार किया जा सकता है । इन प्राथमिक सत्यों के अतिरिक्त गणित कुछ नियम भी निर्धारित करता है और उनके संयोग से नयी उपलब्धियाँ प्राप्त करता है । इसलिए निरपेक्ष तत्त्वों के अध्ययन में दर्शन ने शुरू से ही गणित का आधार लिया है ।

पाइथागोरस ने सर्वप्रथम गणितीय विधि के महत्त्व को समझा । प्लेटो ने गणित को तत्त्वज्ञान का सहोदर माना । अरस्तू ने गणितीय विधि को गौण माना और इसलिए कई शताब्दियों तक इस विधि का प्रयोग दर्शन में बहुत कम हुआ । लेकिन आधुनिक काल में देकार्त ने फिर से इसे अपनाया । देकार्त ने कहा कि गणितीय विधि में उपलब्ध 'स्पष्ट और स्वयंसिद्ध' प्रत्ययों पर ही दर्शन को अवलम्बित रहना पड़ेगा । स्पिनोजा ने तो गणितीय पद्धति को इतना अधिक महत्त्व प्रदान किया कि नैतिक निष्कर्षों को भी उसने ज्यामिति

के प्रमेयों का रूप दिया ।

हेगेल ने, जो अरस्तू से प्रभावित था, गणितीय पद्धति को दर्शन के लिए अनावश्यक ठहराया । लेकिन पिछले पचास वर्षों में इस विधि का महत्त्व फिर से स्वीकार किया गया है । दर्शन में गणितीय विधि के प्रयोग का ज्वलन्त उदाहरण आधुनिक प्रतीकात्मक तर्कशास्त्र (Symbolic Logic) है, जो पूर्णतया गणित पर आधारित है ।

**Mathesis Universalis** [मैथैसिस यूनिवर्सलिस] : सार्वभौम गणित ।

निगमनों को संक्षिप्त तथा बोधगम्य रूप में प्रस्तुत करने के लिए लाइबनिट्स ने गणित से प्रभावित होकर कुछ चिह्नों और प्रतीकों का सुझाव दिया । इनके व्यवस्थित समूह को उसने 'मैथैसिस यूनिवर्सलिस' का नाम दिया ।

लाइबनिट्स के इस सुझाव को आधुनिक प्रतीकात्मक तर्कशास्त्र का पहला कदम कहा जा सकता है ।

**Matter** [मैटर] : भौतिक तत्त्व, भौतिक पदार्थ, जड़वस्तु ।

वह ठोस सत्ता जिसका अस्तित्व मानसिक प्रक्रियाओं से बाहर है । यद्यपि जड़वस्तु की धारणा को दार्शनिकों ने अतिप्राचीन काल से अपनाया है, तथापि उसकी व्याख्या करने के प्रयास असफल रहे हैं क्योंकि उसकी अनुभूति तभी होती है जब वह मानसिक और इन्द्रियगत प्रक्रियाओं के बीच गुजरती है । भौतिक तत्त्व को केवल परोक्ष रूप से ही जाना जा सका है और इसीलिए उसके सम्बन्ध में अनेक दृष्टव्य दिये गए हैं जो कभी-कभी एक-दूसरे में असंगत लगते हैं । गुण, परिमाण, विस्तार और शक्ति के प्रत्ययों का सहारा लेकर ही भौतिक सत्ता की व्याख्या की जा सकती है । इसीलिए घोर भौतिकवादों (जैसे लेनिन) भी स्वीकार करने हैं कि 'भौतिक तत्त्व' के बारे में केवल यही कहा जा सकता है कि वह 'मन से स्वतन्त्र' है ।

**Mean** [मीन]

देखिये — Doctrine of the Mean.

**Means** [मीन्स] साधन ।

वे उपाय, वस्तुएँ या व्यवहार के तरीके जिनकी सहायता से कर्ता अपने साध्य (End) तक पहुँचने का यत्न करता है । स्पष्ट है कि यहाँ 'कर्ता' का संकेत स्वतन्त्र व्यक्ति की ओर है और 'वस्तुओं' में व्यक्तियों का भी समावेश किया जा सकता है यदि उन्हें साधन के रूप में लिया जाय । कर्मों का नैतिक मूल्यांकन साधनों के आधार पर किया जाना चाहिये, या 'साध्यों' के आधार पर ? यह प्रश्न नीतिशास्त्र के अत्यन्त महत्त्वपूर्ण और विवादप्रस्त विषयों में से है ।

देखिए — Ends.

**Mechanism** [मेकैनिज्म] : यन्त्रवाद ।

इस शब्द का प्रयोग दो अर्थों में हुआ है:

(१) वह सिद्धान्त जिसके अनुसार प्रकृति एक विशाल यन्त्र है, जिसके अंग अपरिवर्तनीय सम्बन्धों से जुड़े हुए हैं और जिसका कार्य अपरिवर्तनीय नियमों के अनुसार अपने-आप चलता रहता है ।

(२) वह दार्शनिक प्रवृत्ति जो आन्तरिक आध्यात्मिक या कलात्मक अनुभवों और कर्मों की उपेक्षा करती है और मनुष्य को एक यन्त्र के रूप में देखती है ।

इन दोनों अर्थों में 'यन्त्रवाद' भौतिकवाद का एक आत्यन्तिक रूप है । मनोविज्ञान में इस प्रवृत्ति का प्रतिबिम्ब साहचर्यवाद में मिलता है । यन्त्रवाद स्वतन्त्र संकल्प को अस्वीकार करता है और कारण-कार्य-नियम को प्रत्येक वस्तु और घटना की व्याख्या के लिए पर्याप्त समझता है ।

देखिये — Mechanistic Materialism Associationism.

**Mechanistic Materialism** [मेकैनिस्टिक मैटीरियलिज्म] : यान्त्रिक भौतिकवाद ।

भौतिकवाद का उत्कट रूप, जिसमें

भौतिक तत्त्व को एकमेव सत्ता ही नहीं माना जाता बल्कि प्रकृति की परिवर्तनशीलता को, और अस्तित्व के नये मूल्यों तथा स्तरों के आविर्भाव को अस्वीकार भी किया जाता है। मार्क्सवादियों का दावा है कि उनके भौतिकवाद में चेतना के लिए भी पर्याप्त स्थान है, जो यान्त्रिक भौतिकवाद में नहीं है।

डिमाँक्रिटस तथा अन्य अणुवादी और आधुनिक युग में हेल्वीशस और फ्यूबैक यान्त्रिक भौतिकवाद के प्रतिनिधि हैं।

देखिये—Mechanism Materialism.

**Mediate Experience** [मीडिएट एक्सपीरियन्स] : परोक्ष अनुभव।

वह अनुभव जिसमें वस्तु और व्यक्ति के बीच कोई-न-कोई माध्यम रहता है। एक अर्थ में सभी प्रत्यक्षानुभव परोक्ष हैं, क्योंकि मन और ज्ञेय वस्तु के बीच इन्द्रियाँ मध्यस्थता करती हैं।

काण्ट ने इस कठिनाई को दुरुह समझकर समस्त इन्द्रियगत ज्ञान को भ्रामक ठहराया है।

इस समस्या का समाधान करने के लिए कुछ आधुनिक मनोवैज्ञानिकों ने 'मन' की सत्ता का ही वहिष्कार करने का सुझाव दिया है।

**Mediate Inference** [मीडिएट इन्फेरेन्स] : सान्तरानुमान, व्यवहित अनुमान।

वह निगमनात्मक अनुमान जिसमें एक से अधिक तर्कवाक्यों के आधार पर निष्कर्ष निकाला जाता है। हेत्वनुमान (Syllogism) व्यवहित अनुमान का ही एक रूप है।

देखिये—Syllogism.

**Mediation** [मीडिएशन] : मध्यस्थता।

दो वस्तुओं के बीच, विशेषतः ज्ञाता और ज्ञेय के बीच, कड़ी के रूप में प्रस्तुत होना।

तार्किक निगमन में मध्यपद उद्देश्य और विधेय के बीच मध्यस्थता करता है।

शृंखलावद्ध अनुमान में पहले और अन्तिम पदों को छोड़कर बाकी सभी पदों का कार्य 'मध्यस्थता' कहा जाएगा।

**Medieval Philosophy** [मे'डीवल फ़िलॉसफ़ी] : मध्ययुगीन दर्शन।

दर्शन के इतिहास में प्राचीन, मध्यकालीन और आधुनिक 'युगों' को ठीक-ठीक स्थिर करना न तो सम्भाव्य है, न आवश्यक। इस तरह का विभाजन अनुमानित और सापेक्ष ही हो सकता है। केवल अध्ययन की सुविधा के लिए ऐसा वर्गीकरण स्वीकार्य है। इसलिए यह कहना असम्भव है कि अमुक शताब्दी से प्राचीन दर्शन का अन्त और मध्ययुगीन दर्शन का आरम्भ होता है। कभी यह कहा जाता था कि नव-प्लेटोवाद प्राचीन युग का अन्तिम दार्शनिक सम्प्रदाय है, लेकिन अब कुछ विद्वान उससे मध्ययुगीन दर्शन का आरम्भ मानते हैं।

जो भी हो, व्यापक रूप से कहा जा सकता है कि प्राचीन यूनानी और रोमी विचारधारा के अवनति-काल से लेकर आधुनिक वैज्ञानिक युग के प्रारम्भ तक का दार्शनिक चिन्तन 'मध्ययुगीन' है। इस दीर्घकाल में दर्शन पर ईसाई-धर्म का प्रभाव बराबर बना रहा। नवीं से बारहवीं शताब्दी तक अरब और ईरान के इस्लामी विचारों का भी प्रभाव यूरोपीय चिन्तन पर पड़ा। जहाँ तक यूनानी परम्पराओं का सम्बन्ध है, पहले तो मध्ययुगीन दार्शनिक प्लेटो की ओर आकर्षित हुए लेकिन धीरे-धीरे अरस्तू के दर्शन का प्रभाव बढ़ता गया, क्योंकि ईसाई धार्मिक विश्वासों को युक्तियुक्त रूप में प्रस्तुत करने के लिए प्लेटो की अपेक्षा अरस्तू के सिद्धान्त ही अधिक उपयुक्त सिद्ध हुए। स्कॉलैस्टिक दर्शन का मुख्य ध्येय अरस्तू के तर्कशास्त्र के सहारे ईसाई-धर्म के सिद्धान्तों का समर्थन ही था। लेकिन प्लेटो का प्रभाव पूर्णरूप से लुप्त नहीं हुआ। स्कॉलैस्टिक दर्शन के साव-ही-

साथ रहस्यवादी धारा भी बराबर जीवित रही और प्लेटो तथा प्लॉटिनस से प्रेरणा प्राप्त करती रही।

मध्ययुग के दार्शनिक विकासक्रम को तीन उपकालों में विभाजित किया गया है :

- (१) विकास-काल—चौथी से ग्यारहवीं या बारहवीं शताब्दी तक।
- (२) उत्कर्ष-काल—बारहवीं और तेरहवीं शताब्दियाँ।
- (३) अवनति-काल—चौदहवीं शताब्दी और पन्द्रहवीं शताब्दी के पहले चार या पाँच दशक।

प्रथम उपकाल के प्रमुख दार्शनिक हैं सन्त आगस्ताईन, पीटर अबेलेर्ड तथा जॉन ऑफ़ सैलिसवरी। इसी उपकाल में रहस्यवाद के प्रतिनिधि हैं सन्त बर्नार्ड और जॉन स्कॉटस एरिजेना। उत्कर्षकाल में परम्परागत ईसाई दर्शन को सन्त टॉमस एक्वाइनस ने चरमसीमा तक विकसित किया। इस काल का सबसे प्रमुख रहस्यवादी सन्त बोनावेन्तुरा है।

मध्ययुगीन दर्शन के अवनति-काल में स्कॉलैस्टिक विचारधारा कमजोर पड़ गई। रहस्यवादी प्रवृत्ति का विकसित रूप एक्वार्ड तथा रॉइस ब्राँएक के काव्यमय लेखों में व्यक्त हुआ। साथ-ही-साथ बुद्धिवाद का भी उदय हुआ। विलियम ऑफ़ ओकाम तथा डन्स स्कॉटस के बुद्धिवादी सिद्धान्तों ने परम्परागत मध्ययुगीन दर्शन की नींव हिला दी और आधुनिक दर्शन के पदार्पण के लिए मार्ग तैयार किया।

**Meliorism** [मीलिअरिज़्म] : उत्कर्ष-वाद, सुधारवाद।

यह विचार कि संसार न तो ब्रुटिहीन या दोषहीन है, और न ब्रुटियों से भरा हुआ, बल्कि उसमें गुणों और दोषों की मात्रा घट-बढ़ सकती है। इस शब्द का प्रयोग सबसे पहले जॉर्ज इलियटने किया। उससे प्रकट होता है कि धीरे आशावाद और निराशावाद दोनों ही एकांगी हैं,

और मानवीय प्रयत्न के लिए मार्ग खुला है, यद्यपि कठिनाइयों को अस्वीकार नहीं किया जा सकता। व्यापक रूप से 'मीलिअरिज़्म' को आशावाद का सौम्य रूप कहा जा सकता है।

**Memory** [मे'मरी] : स्मृति।

वह मानसिक क्रिया जिसमें विगत प्रत्यक्षों, भावनाओं या आन्तरिक स्थितियों का सुप्त ज्ञान फिर से जाग्रत हो उठता है। यह जटिल क्रिया वास्तव में दार्शनिक अध्ययन का नहीं बरन् मनोवैज्ञानिक अध्ययन का विषय है। आधुनिक युग में स्मृति की प्रयोगात्मक विधि से परीक्षा की जा रही है। दर्शन के लिए स्मृति का प्रश्न केवल इसीलिए महत्त्वपूर्ण है कि कुछ दार्शनिकों ने ज्ञानमीमांसा में स्मृति-क्रिया के सहारे ज्ञान की व्याख्या करने का प्रयत्न किया है। विशेषतः प्लेटो की ज्ञानमीमांसा में स्मृति-क्रिया को महत्त्वपूर्ण स्थान प्राप्त है।

देखिये—Reminiscence.

**Mental Chemistry** [मे'न्टल के'मिस्ट्री] : मानसिक रसायन, मन की रासायनिक व्याख्या।

मानसिक स्थितियों को मस्तिष्क के विभिन्न अवयवों के कार्यों का सामूहिक फल मानना। ऐसी मान्यता को 'मानसिक रसायन' इसलिए कहा गया है कि इसके अनुसार अलग-अलग क्रियाओं के मिश्रण और योग से मानसिक अवस्थाओं का निर्माण होता है, जैसे रासायनिक प्रयोगशाला में अलग-अलग पदार्थों के मिश्रण से अथवा एक-दूसरे में घुल-मिल जाने से नयी वस्तुओं की उत्पत्ति होती है। डेविड ह्यूम ने मन की जो व्याख्या प्रस्तुत की है उसे 'मे'न्टल के'मिस्ट्री' कहा गया है।

**Mentalism** [मेन्टलिज़्म] : मनोवाद, मानसवाद।

इस शब्द का प्रयोग उन सभी मतवादों के लिए किया जा सकता है जो 'मन' की प्राथमिकता पर बल देते हैं, लेकिन विशेष रूप से बर्कले के प्रत्ययवाद को

‘मानसवाद’ कहा गया है। बर्कले के लिए किसी वस्तु के ‘होने’ का अर्थ ही नहीं है यदि उसका मन द्वारा प्रत्यक्ष ज्ञान न हो। लाइबनिट्स को भी किसी सीमा तक मानसवादी कहा जा सकता है। उसके अनुसार संसार की रचना जड़पदार्थ से नहीं, चेतन परमाणुओं से हुई है। प्रत्येक वस्तु में मनस्तत्त्व विद्यमान है।

**Metalanguage** [मे‘टालैंग्वेज] : पक्षभाषा, अधिभाषा।

वह भाषा जिसका प्रयोग अन्य भाषा की विशेषताओं को समझाने के लिए किया जा सकता है। ऐसी भाषा चिह्नों और प्रतीकों के माध्यम से अपने निर्णय व्यक्त करती है, और इसका निर्माण गणित के अनुकरण से होता है। आधुनिक युग में प्रतीकात्मक तर्कशास्त्र ने ऐसी भाषा की सहायता ली है।

**Metalinguists** [मे‘टालिंग्विस्ट्स] : अधिभाषाविद्।

आधुनिक युग के उन विचारकों को अधिभाषाविद् की उपाधि दी गई है जिन्होंने दार्शनिक चिन्तन की भाषा-सम्बन्धी समस्याओं को अत्यधिक महत्त्व प्रदान किया है।

देखिये—Philosophy of Language.

**Metalogical** [मे‘टालॉजिकल] : अधि-तार्किक।

इस विशेषण का प्रयोग सबसे पहले शापेनहावर ने विचार के नियमों के लिए किया। उसने कहा कि विचार के नियम बुद्धि में स्वभावतः व्याप्त हैं और विधिवत् चिन्तन के लिए आधारभूत हैं, इसलिए उन्हें तार्किक नहीं वरन् ‘अधि-तार्किक’ कहना चाहिए।

आधुनिक प्रतीकात्मक तर्कशास्त्र के एक प्रमुख प्रतिनिधि रडोल्फ कार्नप ने इस विशेषण का एक और अर्थ में प्रयोग किया है। विचार के भाषागत रूपों से सम्बन्धित नियमों और सिद्धान्तों को कार्नप ने ‘अधितार्किक’ कहा है। इस अर्थ में Metalogical और Syntactical

में कोई विशेष अन्तर नहीं है।

देखिये—Syntax, Syntactical.

**Metaphysical Deduction** [मे‘टा-फ़िज़िकल डिडक्शन] : तात्त्विक निगमन।

‘तात्त्विक निगमन’ और ‘तार्किक निगमन’ में अन्तर है। ‘तात्त्विक निगमन’ विचार शृङ्खलाओं के विश्लेषण की वह पद्धति है जिसमें अनुभव के पूर्ववर्ती वैचारिक संयोगों को ढूँढने का यत्न किया जाता है। इस पद्धति के मूल में यह मान्यता निहित है कि वस्तुओं की प्रतीति होने में ही कुछ सरल वैचारिक अवयवों का संयोग हो जाता है।

**Metaphysical Division** [मे‘टा-फ़िज़िकल डिविज़न] : तात्त्विक विभाजन।

किसी सत्ता का गुणों के आधार पर विश्लेषण, जैसे ‘मानव’ का ‘विवेकशीलता’, ‘प्राणशक्ति’ इत्यादि में विश्लेषण। तात्त्विक विभाजन को तार्किक विभाजन से पृथक् करना आवश्यक है। तार्किक विभाजन में पदों के निर्देश का विश्लेषण होता है, गुणार्थ का नहीं।

देखिये—Logical Division.

**Metaphysical Essence** [मे‘टा-फ़िज़िकल एसेन्स] : तात्त्विक सार।

वस्तु या सत्ता की अनिवार्य विशेषताओं का योग, जिसके आधार पर उसे दूसरी वस्तुओं से पृथक् किया जा सके।

**Metaphysical Principle** [मे‘टा-फ़िज़िकल प्रिंसिपल] : पारमाथिक तत्त्व।

यहाँ ‘प्रिंसिपल’ का अर्थ सिद्धान्त नहीं, बल्कि तत्त्व है। आदिकाल से एक ऐसे तत्त्व की कल्पना की गई है जिससे संसार की सभी सत्ताओं की उत्पत्ति हुई है। विश्व की सृजनात्मक क्रियाओं को एक ही सत्ता या शक्ति के सन्दर्भ में समझने का प्रयास ही मानव-मन को ‘पारमाथिक तत्त्व’ की कल्पना तक पहुँचाता है।

**Metaphysics** [मे‘टाफ़िज़िक्स] : तत्त्व-मीमांसा, सारविद्या।

सत्ता के अस्तित्व और धर्म के सम्बन्ध में



मूलगत प्रश्नों की मीमांसा; पारमार्थिक सत्य का विवेचन। सबसे पहले 'मे'टा-फ़िज़िक्स' शब्द का प्रयोग अरस्तू के ग्रन्थों में फ़िज़िक्स के बाद आनेवाले अध्याय के लिए किया गया। आगे चलकर 'परम तत्त्व या सत्य की समीक्षा' का अर्थ इस शब्द ने ग्रहण किया और 'मे'टाफ़िज़िक्स' दर्शन का केन्द्र बन गया। यद्यपि व्यापक रूप से यह कहा जा सकता है कि 'तत्त्व-मीमांसा' सत्ता के प्राथमिक तत्त्व या सार का विवेचन है, फिर भी दर्शन के इस अंग का क्षेत्र कभी निश्चित रूप से स्थिर नहीं किया जा सका।

कुछ दार्शनिक 'तत्त्व-मीमांसा' को समस्त सैद्धान्तिक अध्ययनों का आधार मानते हैं और इसको चार मुख्य खण्डों में विभाजित करते हैं : तत्त्व-मीमांसा (Ontology), सृष्टि-मीमांसा (Cosmology), मनोविज्ञान (Psychology) और ईश्वर-मीमांसा (Theology)। लेकिन काण्ट और कुछ अन्य विचारकों ने इस शब्द को इतने व्यापक अर्थ में नहीं लिया है। उनकी दृष्टि में 'तत्त्व-मीमांसा' का कार्य शुद्ध तर्कना (Pure Reason) द्वारा प्राप्त ज्ञान को व्यवस्थित रूप देना है। लेकिन यह व्याख्या अति-संकुचित है और केवल बुद्धिवादी ही इसे स्वीकार कर सकते हैं। हेगेल के दर्शन में 'तत्त्व-मीमांसा' तर्कशास्त्र से प्रायः अभिन्न हो जाती है क्योंकि हेगेल के अनुसार तर्क का उद्देश्य सत्य के रूप को विकसित करना है। इस तरह देखा जा सकता है कि 'तत्त्व-मीमांसा' कभी ज्ञान-मीमांसा की ओर झुकी है तो कभी तर्क-मीमांसा की ओर।

**Metempsychosis** [मे'टे'मसाइ-कोसिस] : पुनर्जन्म।

विचार के प्राथमिक स्तर पर मानव ने मृत्यु की समस्या को हल करने के लिए जिन कल्पनाओं का साहारा लिया उनमें 'पुनर्जन्म' की कल्पना प्रमुख है। यह

कहा गया कि मृत्यु केवल शरीर का ही विनाश कर सकती है, आत्मा पर उसका कोई जोर नहीं चलता। आत्मा या तो व्यक्त का सूक्ष्म प्रतिरूप बनकर जीवित रहती है या विविध योनियों में भ्रमण करती रहती है। पाइथागोरस के सम्प्रदाय में इस प्रश्न की समीक्षा को महत्त्वपूर्ण स्थान प्राप्त था। प्लेटो ने अपने 'Phaedo' शीर्षक सम्वाद में मरणासन्न सुकरात के मुख से कहलाया है कि जीवन में सुख की ओर आकृष्ट होनेवालों की आत्मा पृथ्वी पर लोट आती है, किन्तु विरक्त पुरुषों की आत्मा देवताओं के बीच स्थान पाती है।

जब दर्शन के विविध अंगों का व्यवस्थित रूप से विकास हुआ, तो पुनर्जन्म का प्रश्न दर्शन के क्षेत्र से निकलकर धार्मिक विवेचन या व्यक्तिगत विश्वास के क्षेत्र में चला गया। कुछ प्रमुख दार्शनिक चाहे व्यक्तिगत रूप से पुनर्जन्म को मानते रहे हों, तत्त्वविद्या या नीतिशास्त्र के वैज्ञानिक अध्ययन में इस प्रश्न का कोई महत्त्व नहीं रह गया है। ऐतिहासिक दृष्टि से पुनर्जन्म-सम्बन्धी सिद्धान्तों का महत्त्व यह है कि उनसे आत्मा और शरीर के पार्थक्य पर सोचने के लिए मानव-बुद्धि का प्रेरणा मिली।

**Methodic Doubt** [मेथॉडिक डाउट]: विधिमूलक सन्देह, विधिमूलक संशय।

किसी सत्ता के प्रति व्यक्त किया गया सन्देह, जिसके पीछे नकारात्मक या सन्देहवादी मनोवृत्ति न हो बल्कि उस सत्ता को तर्कसम्मत रूप से जानने की तीव्र इच्छा हो। इस प्रकार का सन्देह अस्थायी होता है, और सत्ता के अस्तित्व को मानने के लिए पर्याप्त कारण मिल जाने पर इसका त्याग किया जाता है। इस तरह के सन्देह का सबसे अच्छा उदाहरण देकार्त के दर्शन में मिलता है। देकार्त ने अपना दार्शनिक विवेचन प्रत्येक वस्तु के प्रति सन्देह व्यक्त करते हुए आरम्भ किया। इसी सन्देह ने उसे एक ऐसी सत्ता में विश्वास करने पर बाध्य

क्रिया जिसको अस्वीकार करना स्वविरोधी होता। इस सत्ता (आत्मा) के आधार पर उसने क्रमशः ईश्वर और भौतिक जगत के अस्तित्व को भी स्वीकार किया। इस तरह देकार्त का सन्देह विधिमूलक था। उसका उद्देश्य था अन्वविश्वास से बचते हुए मन को विवेक के मार्ग पर अग्रसर कराना और सत्य तक पहुँचाना, न कि मन को शून्यवाद की ओर ले जाना।

देखिये—Scepticism.

**Methodology** [मिथडॉलोजी] : पद्धति-समीक्षा, विधि-विवेच, विधि-विज्ञान।

दार्शनिक और वैज्ञानिक विवेचन में अनेक विधियाँ प्रयुक्त होती हैं। इन विधियों की सम्भावनाओं और सीमाओं को समझना विचार की प्रगति के लिए आवश्यक हो जाता है, जिस तरह एक कुशल मिस्त्री के लिए यह जरूरी हो जाता है कि अपने औजारों के गुण-दोषों से भली-भाँति परिचित हो। कुछ विधियाँ ऐसी होती हैं जो समीक्षा की प्राथमिक मंजिलों में ही उपयुक्त सिद्ध होती हैं और बाद में उनका प्रयोग ज्ञानमार्ग में रुकावट बन जाता है।

आधुनिक काल में ज्ञान का क्षेत्र इतना विस्तृत हो गया है, और दार्शनिक तथा वैज्ञानिक विधियों की संख्या में इतनी वृद्धि हुई है कि एक विशेष विज्ञान की आवश्यकता का बोध हुआ है जो विधियों को ही अपने अध्ययन का विषय माने। ऐसे अध्ययन विधि-विज्ञान कहते हैं।

**Microcosm** [माइक्रोकॉस्म] : सूक्ष्म ब्रह्माण्ड, लघु ब्रह्माण्ड।

ब्रह्माण्ड की-सी बनावट या व्यवस्था देखकर कभी-कभी ब्रह्माण्ड के एक लघु अंश को ब्रह्माण्ड कह दिया जाता है। ऐसी स्थिति में पूर्ण अंश में भेद करने के लिए 'बृहत्' (या स्थूल) 'लघु' (या सूक्ष्म) शब्दों का प्रयोग करना पड़ता है। बृहत् संसार को Macrocosm और लघु को Microcosm कहा गया है।

सूक्ष्म ब्रह्माण्ड की कल्पना का अच्छा उदाहरण लाइबनिट्स के दर्शन में मिलता है। लाइबनिट्स के अनुसार प्रत्येक 'चितन परमाणु' (Monad) एक स्वतन्त्र सत्ता है, और प्रत्येक में सम्पूर्ण ब्रह्माण्ड प्रतिविम्बित है।

'माइक्रोकॉस्म' शब्द का लाक्षणिक प्रयोग भी किया गया है; जैसे यदि पूरे समाज को 'संसार' कहा जाय तो उसके अन्तर्गत छोटे समूह को तुलना में 'लघु संसार' मानना होगा। इसी प्रकार कभी-कभी मनुष्य को, उसके अवयवों की सुव्यवस्था देखकर, 'लघु ब्रह्माण्ड' कहा जाता है।

देखिये—Macrocosm.

**Middle Term** [मिडिल टर्म] : मध्य-पद, हेतु-पद।

हेतुबन्धुमान का वह पद जो आधारवाक्यों में प्रयुक्त होता है लेकिन निष्कर्ष में नहीं होता, जैसे :

“सब पक्षी पंखवारी हैं;

तोता एक पक्षी है;

इसलिए तोता पंखवारी है।”

यहाँ 'पक्षी' मध्यपद है।

मध्यपद साध्य और पक्ष-पद के बीच सम्बन्ध स्थापित कराता है।

देखिये—Major Term, Minor Term.

**Mind** [माइन्ड] : मन।

यह दर्शन-साहित्य में प्रयुक्त उन शब्दों में से है जिनका अर्थ स्थिर करने के प्रयत्न निष्फल रहे हैं। चिन्तन के आरम्भिक काल से ही विचारकों के सामने यह गहन रहस्य रहा है कि व्यक्त के अन्दर वह कौन-सा सूक्ष्म तत्त्व है जो प्रत्यक्ष स्मृति, कल्पना आदि क्रियाओं का निर्देशन करता है। किसी स्थूल, शारीरिक अवयव में यह क्षमता न पाकर उन्होंने एक आन्तरिक कर्ता की कल्पना की और उसे 'मन' कहा। शरीर से मन की भिन्नता व्यक्त करने के लिए यही कहा जा सका कि शरीर की विशेषता विस्तार है, मन की विशेषता चिन्तन

या विचार। आगे चलकर, जब प्रत्येक व्यक्ति के 'मन' की सीमाओं और त्रुटियों की ओर ध्यान आकृष्ट हुआ, तब एक व्यापक निरपेक्ष मन की कल्पना का निर्माण हुआ। यह 'विश्वव्यापी मन' (Universal Mind) वास्तव में ईश्वर की ही एक संज्ञा बन गया।

आधुनिक मनोविज्ञान में प्रकृतिवादी दृष्टिकोण और तथ्यात्मक अनुसन्धान के प्रभाव से 'मन' की परम्परागत धारणा असन्तोषजनक प्रतीत होने लगी। जिन क्रियाओं के 'कर्ता' के रूप में मन की कल्पना की गई थी उन्हें मस्तिष्क, स्नायु-मण्डल, इन्द्रियसमूह आदि शारीरिक तत्त्वों द्वारा पूर्णरूप से सम्हादनीय बताया गया। लेकिन 'मन' के वहिष्कृत होने पर भी आन्तरिक क्रियाओं को अब तक 'मानसिक' (Mental) कहा जाता है।

हेगेल जैसे कुछ ब्रह्मपरक प्रत्ययवादियों ने 'मन' को विलकुल ही अमूर्त रूप में स्वीकार किया है। उनके लिए मन चेतन-तत्त्व के अलावा कुछ नहीं है। ऐसे प्रयोग में Mind (मन) तथा Consciousness (चेतना) में कोई अन्तर नहीं रह जाता।

देखिये—Consciousness.

**Mind-Body Problem** [माइन्ड-बॉडी प्रॉब्लम] : मन-शरीर-सम्बन्ध की समस्या।

देखिये—Body-Mind Problem.

**Mind-Dust Theory** [माइन्ड-डस्ट थियरी] : मानस-कण सिद्धान्त।

इस सिद्धान्त के अनुसार जिस तरह जड़-वस्तुएँ भौतिक पदार्थ के 'कणों' के संयोग से बनती हैं उसी तरह मन चेतन-कणों के संयोग का ही फल है। चेतन पदार्थ के कणों को 'मानस-कण' कहा गया है। यह ध्याय्या नहीं, रूपकात्मक वर्णन है, इसलिए इस सिद्धान्त की तीव्र आलोचना की गई है।

**Mind-Stuff Theory** [माइन्ड-स्टफ़ थियरी] : मानस-द्रव्य-सिद्धान्त।

इस पद का प्रयोग विलियम विलफोर्ड ने

किया। उसने कहा कि 'मन' विचारों का समुदाय मात्र नहीं हो सकता; सूक्ष्म विचारों के 'टिकने' के लिए कोई स्थूल आधार चाहिए, जो कि एक तरह का द्रव्य ही हो सकता है। यह सिद्धान्त मानस-कण-सिद्धान्त से भिन्न है, क्योंकि इसमें व्यक्तिगत मन की वनावट को समझाया गया है, न कि उसकी उत्पत्ति को।

**Minor Premise** [माइनर प्रेमिस] : पक्षवाक्य।

हेत्वनुमान के आधारवाक्यों में से वह जिसमें पक्षपद (निष्कर्ष का उद्देश्य) उपस्थित रहता है। उदाहरणार्थ :

“सब बंगाली भारतीय हैं;

अविनाश बंगाली है;

इसलिए, अविनाश भारतीय है।”

यहाँ 'अविनाश बंगाली है' पक्षवाक्य है।

देखिये—Major Premise.

**Mixed Syllogism** [मिक्स्ड सिलॉजिज्म] : मिश्र हेत्वनुमान।

हेत्वनुमान का वह प्रकार जिसमें तर्क-वाक्य सम्बन्ध की दृष्टि से भिन्न होते हैं। जब साध्यवाक्य सोपाधिक, पक्षवाक्य निरपेक्ष और निष्कर्ष निरपेक्ष होता है, तब हेत्वनुमान को 'सोपाधिक-निरपेक्ष' (Hypothetic-Categorical) कहते हैं। जब साध्यवाक्य वियोजक और पक्षवाक्य तथा निष्कर्ष निरपेक्ष होते हैं, तब हेत्वनुमान को 'वियोजक-निरपेक्ष' (Disjunctive-Categorical) कहते हैं।

**Minor Term** [माइनर टर्म] : पक्षपद, लघु-पद।

हेत्वनुमान में प्रयुक्त पदों में से वह पद जो निष्कर्ष का उद्देश्य होता है, जैसे :

“सब पक्षी पंखधारी हैं;

तोता एक पक्षी है;

इसलिए, तोता पंखधारी है।”

यहाँ 'तोता' पक्ष-पद है।

देखिये—Major Term, Middle Term.

**Misology** [मिसोलोजी] : तर्क-द्वेष।

मानवीय मन की सीमाओं को देखते हुए ताकिक प्रक्रियाओं के प्रति सन्देह करना

अस्वाभाविक नहीं है। लेकिन जब यह सन्देह इतना बढ़ जाता है कि तार्किक क्रियाएँ मूलतः अप्रिय लगती हैं तब मनुष्य 'तर्कद्वेषी' बन जाता है। यह एक विकृति है और हेगेल ने इसे मानव के लिए सबसे बड़ा दुर्भाग्य बताया है।

**Mnemonic Verses**[नेमॉनिक वर्सेज]:

स्मरणोपयोगी छन्द, स्मरणोपकारी पद्य।  
तर्कशास्त्र के अध्ययन में वैध संघातों (Valid Moods) को याद रखने की सुविधा के लिए मध्ययुगीन विचारकों द्वारा रचित छन्दोबद्ध पंक्तियाँ। इन पंक्तियों में अर्थहीन शब्दों का प्रयोग किया गया है लेकिन अक्षरों की व्यवस्था ऐसी है कि उनमें तार्किक संघातों और आकारों के पारिभाषिक नामों का संकेत मिलता है।

देखिये—Figure, Mood.

**Modal Consequence** [मोडल कॉन्सिक्वेन्स]: निश्चयमात्रात्मक अनुमान, निश्चयमात्रक परिणाम।

अव्यवहित अनुमान का वह रूप जिसमें नियतार्थ (Necessary), प्रकृत (Assertory) और संदिग्ध (Problematic) में से किसी एक प्रकार के तर्कवाक्य के आधार पर किसी अन्य प्रकार के तर्कवाक्य तक पहुँचा जाता है। उदाहरणार्थ, नियतार्थ तर्कवाक्य "प्रत्येक जीवधारी अवश्य मर्त्य है" को स्वीकार कर लेने पर प्रकृत तर्कवाक्य "प्रत्येक जीवधारी मर्त्य है" और संदिग्ध तर्कवाक्य "प्रत्येक जीवधारी कदाचित् मर्त्य है" स्वीकार किये जा सकते हैं। इस अनुमान के दो नियम हैं—(१) यह कि अधिक निश्चय के वाक्य में कम निश्चय के वाक्य का सत्य निहित रहता है; (२) यह कि कम निश्चय के वाक्य के असत्य में अधिक निश्चय के वाक्य का असत्य निहित रहता है।

देखिये—Necessary, Assertory, Problematic Proposition.

**Modality** [मोडैलिटी]: स्थिति-प्रकार,

निश्चयमात्रा, स्थिति-रूप।

काण्ट ने वस्तुओं की स्थिति के तीन रूप स्वीकार किए—वास्तविकता (Actuality), सम्भाव्यता (Possibility) और अनिवार्यता (Necessity)। इन तीनों रूपों को उसने 'मोडैलिटी' के अन्तर्गत रखा। परम्परागत तर्कशास्त्र में तीन प्रकार के वाक्य माने गए हैं—नियतार्थ (Necessary), प्रकृत (Assertory), और संदिग्ध (Problematic), 'मोडैलिटी' के इन दो पक्षों में अन्तर यही है कि पहला प्रत्यय सत्ता-सम्बन्धी है, दूसरा विचार-सम्बन्धी।

**Mode** [मोड]: पर्याय, प्रकार।

स्पिनोज़ा के दर्शन में, पर्याय का अर्थ है "पदार्थ का वह विशेषीकृत रूप जिसका अस्तित्व और जिसकी ज्ञेयता किसी अन्य पर निर्भर हो।" समस्त वस्तु-जगत् या 'व्यक्त प्रकृति' (Natura naturata) पर्यायों की व्यवस्था मात्र है।

देखिये—Natura naturata.

**Monad** [मॉनड]: चेतन अणु, चेतन कण, चिदणु।

कुछ दार्शनिकों ने भौतिकवादियों के स्थूल 'अणु' के विपरीत सूक्ष्म, चेतन अणु की कल्पना को प्रस्तुत किया है। ब्रूनो के अनुसार चेतन अणु संसार के जीवन-तत्त्व के केन्द्र हैं, और इनमें 'विस्तार' भी होता है। लाइबनिज़ ने इस कल्पना पर अपने पूरे दर्शन की नींव रखी। ब्रूनो के विचार में सुधार करते हुए उसने चेतन अणुओं को विस्तारहीन माना और कहा कि प्रत्येक चेतन अणु में समस्त विश्व प्रति-बिम्बित है। इन सूक्ष्म चिदणुओं की व्यवस्था से ही विश्व बना है, और जड़ समझी जानेवाली वस्तुओं की वनावट में भी चिदणु सम्मिलित हैं। यह नहीं, ईश्वर भी चिदणु है—उच्चतम चिदणु (Highest Monad)। वह पूर्णतया विकसित है, अन्य चिदणु अपूर्ण और अविकसित हैं। सबसे निम्न स्तर पर वे चिदणु हैं जो विलकुल ही निश्चेतन लगते हैं। उन्हें

लाइवनिट्स 'सुप्त चिदणु' (Sleeping Monads) कहता है।

**Monadology** [मॉनडोलोजी] : चिदणु-वाद, चेतन अणुवाद।

वह दार्शनिक मत जिसके अनुसार सारा संसार चेतन अणुओं से बना है और तथाकथित जड़-वस्तुओं में भी चैतन्य का पुट है। यह शब्द व्यापक रूप से लाइवनिट्स के पूरे दर्शन के लिए भी प्रयुक्त होता है।

देखिये—Monad.

**Monism** [मॉनिज़्म] : एकसत्तावाद, एकवाद, अद्वैतवाद, एकत्ववाद।

परम तत्त्व को एक माननेवाला सिद्धान्त। वह सिद्धान्त जो सत्ता के एकत्व को स्वीकार करता हो, एकत्ववाद है; चाहे उसका दृष्टिकोण भौतिकवादी हो या प्रत्ययवादी। इस एक तत्त्व पर विभिन्न एकवादियों ने विभिन्न गुण आरोपित किये हैं—कोई उसे 'पूर्ण' कहता है, कोई 'चैतन्य', कोई 'परम शुभ'। जड़ द्रव्य को संसार का एकमेव तत्त्व माननेवाले भी एकवादी हैं।

इस दार्शनिक प्रवृत्ति का उद्गम कई कारणों से होता है। एक तो, तार्किक दृष्टि से संसार की असंख्य वस्तुओं का स्वतन्त्र अस्तित्व स्वीकार करना असंगत मालूम होता है और मनुष्य वाहुल्य के पीछे एकत्व देखता है। दूसरे, मानव-मन का यह प्राकृतिक गुण है कि वह निरवैधिय से गन्तुष्ट नहीं होता। वैविध्य के पीछे वह मुख्यवस्था का अस्तित्व मानता है, और व्यवस्था की कल्पना उसे 'एकत्व' की ओर ले जाती है।

लेकिन इसका अर्थ यह नहीं कि दर्शन के इतिहास में 'उच्च' विचारधाराएँ एकवादी हैं और 'निम्न' बहुवादी हैं। संसार के महानतम दार्शनिकों में कुछ बहुवादी भी थे। एकत्व को स्वीकार करने में भी तार्किक कठिनाइयाँ उत्पन्न होनी हैं, और प्रश्न उठता है कि यदि तन्त्र एक है तो दृश्य-जगत् में नानात्व कहाँ से आया।

इस प्रकार एकवाद और बहुवाद का संघर्ष दार्शनिक चिन्तन के कभी न रुकनेवाले विवादों में से है। इन दो दृष्टिकोणों के घात-प्रतिघात से सत्य का स्पष्टीकरण होता रहा है और अस्तित्व के नये-नये पहलुओं की ओर मानव का ध्यान आकृष्ट होता रहा है।

देखिये—Neutral Monism, Pantheism.

**Monotheism** [मॉनोथीइज़्म] :

एकेश्वरवाद।

वह धार्मिक सिद्धान्त जिसके अनुसार ईश्वर एक है। मानव की धार्मिक चेतना एकेश्वरवाद तक पहुँचने से पहले कई मंजिलों से गुज़र चुकी होती है। आदिम युग में प्राकृतिक शक्तियों को ही अलौकिक समझा गया और या तो उनकी आराधना की गई या उन्हें अपने वश में करने का प्रयत्न किया गया। जब ईश्वर की धारणा का आविर्भाव हुआ तब भी कुछ मुख्य शक्तियों के पीछे अलग-अलग 'देवताओं' का अस्तित्व माना गया। इससे अगला क्रम था एक ऐसे 'प्रधान देवता' को मानना जिसका शासन सभी अन्य देवताओं को मानना पड़ता है।

लेकिन जब धार्मिक चेतना इस सीमा तक परिष्कृत हुई कि ईश्वर को दण्ड और पुरस्कार देनेवाला स्वामी नहीं बरन् उच्चतम मूल्यों का आदिश्रोत समझा गया, तब अनेकेश्वरवाद या प्रधानेश्वरवाद का परित्याग अनिवार्य हो गया। ईसाई-धर्म और इस्लाम ने एकेश्वरवाद के आधार पर ही प्रकृति-उपासना का विरोध किया और धर्म में आन्तरिक पवित्रता तथा नैतिक औचित्य की कल्पनाओं को प्रमुख स्थान दिया। धीरे-धीरे धार्मिक एकेश्वरवाद का विद्युद्ध दार्शनिक पक्ष भी विकसित हुआ। ब्रह्म की धारणा एकेश्वरवाद का ही वीद्विक प्रतिरूप है। ईश्वर (God) का स्थान दर्शन में ब्रह्म (Absolute) ने लिया और एकेश्वरवाद से मानवीय चेतना अद्वैतवाद की ओर

अग्रसर हुई ।

**Mood [मूड] :** विन्यास ।

देखिये—Logical Mood.

**Moral Concept [मॉरल कन्से'प्ट] :**

नैतिक प्रत्यय, नैतिक संकल्पना ।

वह प्रत्यय जिसका संकेत शुभाशुभ की ओर हो, जैसे 'कर्तव्य', 'शान्तिप्रियता', 'भलाई' इत्यादि । नैतिक प्रत्ययों को व्यक्त करने के लिए जो शब्द प्रयुक्त होते हैं उनके ऐसे दूसरे अर्थ भी हो सकते हैं, जिनका नैतिक प्रश्नों से कोई सम्बन्ध न हो । सन्दर्भ के अनुसार ही किसी प्रत्यय को 'नैतिक' कहा जा सकता है ।

**Moral Dilemma [मॉरल डाइले'मा] :**

नैतिक द्विविधा, किकर्तव्यता ।

वह नैतिक परिस्थिति जो एक से अधिक कर्तव्यों के परस्पर-विरोधी आकर्षण से उत्पन्न होती है । यदि कर्ता सत्यवादिता को नैतिक कर्तव्य समझता है, और उसके सामने ऐसी समस्या है जिसमें किसी के प्राण बचाने के लिए झूठ बोलना आवश्यक है, तो ऐसी परिस्थिति को 'नैतिक द्विविधा' कहा जा सकता है । यहाँ वास्तविक समस्या दो नैतिक उपलब्धियों के आपेक्षिक मूल्यों के सन्तुलन की है । स्पष्ट है कि ऐसी परिस्थितियों में उचित कर्म चुनने के लिए नीतिशास्त्र कोई इस तरह का आदेश नहीं दे सकता जो प्रत्येक अवसर पर लागू हो ।

**Moral Duty [मॉरल ड्यूटी] :** नैतिक कर्तव्य ।

ऐसा कर्तव्य जिसके करने के लिए मनुष्य नैतिक कारणों से प्रेरित हो । इस पद के प्रयोग में यह विचार निहित है कि ऐसे भी कर्तव्य हैं जो नैतिकता के प्रश्न से स्वतन्त्र हैं । कभी-कभी नैतिक कर्तव्यों और अन्य कर्तव्यों में विरोध का भी अनुभव होता है । यदि कोई कहे : "मेरा नैतिक कर्तव्य मुझे अमुक कर्म करने के लिए प्रोत्साहित करता है, लेकिन मेरा पारिवारिक (या सामाजिक, या राष्ट्रीय) कर्तव्य मुझे रोकता है," तो इस वाक्य

में नैतिक तथा अन्य कर्तव्यों के विरोध का बोध प्रतिबिम्बित है ।

लेकिन जो दार्शनिक नैतिक आदेशों को सार्वभौम, निरपेक्ष और विश्वव्यापी मानते हैं, उनके लिए प्रत्येक कर्तव्य नैतिक कर्तव्य है । उदाहरणार्थ, काण्ट के नीतिशास्त्र में कर्तव्यों का नैतिक और 'नीति-तटस्थ' में विभाजन अस्वीकार किया गया है ।

**Moral Insight [मॉरल इन्साइट] :**

नैतिक अन्तर्दृष्टि ।

किसी भी नैतिक परिस्थिति में जहाँ एक से अधिक कर्म-मार्ग खुले हों, कर्ता को अपनी आन्तरिक नैतिक दृष्टि का सहारा लेना पड़ता है । ऐसी आन्तरिक नैतिक विवेकशीलता को, जिसकी उपलब्धि किसी प्रत्यक्ष अनुभव पर नहीं बल्कि कर्म के वाद की स्थितियों की कल्पना से होती है, नैतिक अन्तर्दृष्टि कहते हैं । यह पूर्णतया सहज नहीं होती । सम्भावित कर्मों के आपेक्षिक फलाफल का विचार नैतिक दूरदर्शिता पर निर्भर होता है, जो शिक्षा और अभ्यास से विकसित होती है, और इसीलिए अंशतः अर्जित होती है ।

देखिये—Moral Situation.

**Moral Judgment [मॉरल जजमे'न्ट] :**

नैतिक निर्णय ।

वह निर्णय या कर्तव्य जिसमें, परोक्ष या अपरोक्ष रूप से, शुभाशुभ, उचित-अनुचित या कर्तव्य-अकर्तव्य का मूल्यांकन हो । उदाहरणार्थ, "युद्ध मानवता पर कलंक है" नैतिक निर्णय है लेकिन "युद्ध में प्रतिदिन लाखों रूपयों का व्यय होता है" नैतिक निर्णय नहीं है । नैतिक निर्णय केवल ऐच्छिक कर्मों के सम्बन्ध में दिया जा सकता है । जिस काम को करने के लिए मनुष्य बाध्य है उसके विषय में शुभाशुभ का प्रश्न ही नहीं उठता ।

**Moral Law [मॉरल लॉ] :** नैतिक नियम ।

वह नियम जो मनुष्य के नैतिक जीवन का अनुशासन करता हो । प्राचीन और

मध्ययुगीन सभ्यता में धार्मिक अनुशासन और नैतिक अनुशासन में विशेष भेद नहीं माना जाता था। बाइबिल के 'दस धर्मादेशों' (Ten Commandments) को धार्मिक नियमों के ही नहीं बल्कि नैतिक नियमों के रूप में सर्वव्यापी समझा जाता था। काण्ट ने सबसे पहले इस बात पर जोर दिया कि नैतिक नियम कर्ता के आन्तरिक, अनिवार्य उद्देश्य से निर्मित होना चाहिए।

आधुनिक युग में फिर नैतिक नियम को एक बाह्य शक्ति द्वारा निर्देशित करने की प्रवृत्ति देखी जाती है, लेकिन यह शक्ति धर्मसंस्था नहीं बल्कि सामाजिक-राजनीतिक संगठन है। कुछ देशों में यह स्पष्ट रूप से घोषित किया जाता है कि सत्ताहृद् राजनीतिक वर्ग को नैतिक नियम की रचना करने का पूर्ण अधिकार है। इस दावे के विरुद्ध अनेक दार्शनिकों ने आवाज उठाई है और कहा है कि नैतिक नियम समाज-निरपेक्ष स्थायी नैतिक मूल्यों पर आधारित हैं, यद्यपि उसको कार्यान्वित करने के तरीके सामाजिक परिवर्तनों से प्रभावित होते हैं।

**Moral Order** [मॉरल ऑर्डर] : नैतिक व्यवस्था।

संसार की प्राकृतिक व्यवस्था से परे एक ऐसी व्यवस्था जिसकी रचना भौतिक नियमों से नहीं बल्कि विश्वव्यापी नैतिक नियमों के आधार पर की गई है। मूल रूप से यह विश्वास धार्मिक है और इसमें यह विचार निहित है कि इस नैतिक व्यवस्था का निर्माता ईश्वर है।

**Moral Purism** [मॉरल प्योरिज़्म] :

नैतिक विद्युद्धतावाद, नैतिक विद्युद्धिवाद।

काण्ट ने नैतिक मानकों के निर्धारण में कुछ नरल और विद्युद्ध नियमों का महत्त्व लिया, जैसे : "मानवता को साध्य गमनों, साधन नहीं", "वह काम उचित है जिसे सबके लिए उचित समझा जा सके," इत्यादि। यहाँ 'विद्युद्ध' का अर्थ निरपेक्ष और सर्वव्यापी है। काण्ट के नीतिशास्त्र

को नैतिक विशुद्धतावाद की संज्ञा दी गई है।

**Moral Sanctions** [मॉरल सन्क्शन्स] : नैतिक प्रचोदन, नैतिक अनुशासन।

वे प्रेरणाएँ जो कर्ता को नैतिक कर्म करने के लिए प्रोत्साहन देती हैं और अनैतिक कर्म से रोकती हैं। बेन्थम तथा मिल ने नैतिक प्रचोदनों का विस्तृत विश्लेषण किया है। ये दोनों विचारक सुखोपलब्धि को नैतिक कर्म का लक्ष्य मानते हैं। लेकिन बेन्थम विभिन्न सुखों में केवल परिमाण-भेद स्वीकार करता है और इसलिए बाह्य अनुशासनों को पर्याप्त मानता है। मिल की दृष्टि में नैतिक जीवन गुणभेद की स्वीकृति पर निर्भर है, और इसलिए वह बाह्य अनुशासनों से अधिक महत्त्व आन्तरिक अनुशासनों को देता है।

बेन्थम ने चार नैतिक अनुशासनों को स्वीकार किया है :

- (१) प्राकृतिक अथवा शारीरिक—किसी अनैतिक कर्म से उत्पन्न होनेवाला शारीरिक कष्ट।
- (२) राजनीतिक—शासन द्वारा निर्धारित नियम जिनसे अनैतिक कर्मों के लिए दण्ड और नैतिक कर्मों के लिए पुरस्कार मिलता है।
- (३) सामाजिक—अनैतिक कर्मों की समाज द्वारा की गई निन्दा, और नैतिक कर्मों की प्रशंसा।
- (४) धार्मिक—भावी जीवन में नैतिक और अनैतिक कर्मों के फलस्वरूप मिलनेवाले सुख और दुःख में धार्मिक विश्वास।

मिल ने दो आन्तरिक अनुशासनों को भी माना : (१) नैतिक कर्म से उत्पन्न होनेवाला आन्तरिक सुख; (२) अनैतिक कर्म से उत्पन्न होनेवाला आन्तरिक पश्चात्ताप।

**'Moral Sense' School** [मॉरल सेन्स स्कूल] : 'नैतिक इन्द्रियवादी' सम्प्रदाय।

इंग्लैंड और स्कॉटलैंड के नैतिक विचारकों का एक सम्प्रदाय, जिसके अनुसार मनुष्य में बाह्य वस्तुओं का प्रत्यक्ष करनेवाली इन्द्रियों से भिन्न एक विशेष इन्द्रिय है जिसके द्वारा वह नैतिक और अनैतिक कर्मों का विवेक कर सकता है। इस सम्प्रदाय के प्रमुख प्रतिनिधि शेफ्ट्सबरी और ह्यूसन थे।

**Moral Situation** [मॉरल सिचुएशन] : नैतिक परिस्थिति।

वह परिस्थिति जिसमें एक से अधिक कर्मों की सम्भावना हो, और उनमें से चुनाव करते समय नैतिक मानक का प्रयोग करना पड़े। उदाहरणार्थ, यदि किसी मनुष्य को दो भाषाओं में से किसी एक में अपने भाव व्यक्त करने हैं, तो यहाँ नैतिकता का प्रश्न नहीं उठता और यह 'नैतिक परिस्थिति' नहीं है; लेकिन यदि उसके सामने दो व्यवहार-मार्ग हैं जिनमें से एक पर चलकर वह स्वार्थ-त्याग करते हुए आन्तरिक सन्तोष प्राप्त कर सकता है, और दूसरे पर चलकर केवल वित्तीय लाभ, तो यह नैतिक परिस्थिति है।

केवल नैतिक परिस्थिति में किये गए कर्मों के विषय में ही नैतिक निर्णय दिया जा सकता है।

देखिये—Moral Dilemma, Moral Judgment.

**Motion** [मोशन] : गति।

साधारणतः वस्तु के देशगत स्थानान्तरण को 'गति' कहते हैं, लेकिन दार्शनिकों ने गति के अर्थ में काफ़ी विस्तार करने का प्रयत्न किया है। अरस्तू ने स्थान-सम्बन्धी गति के अतिरिक्त गुण और परिमाण-सम्बन्धी परिवर्तनों को भी गति में सम्मिलित कर दिया। हिर्क्वलाइटस ने गतिशीलता को वस्तुओं का मौलिक गुण बताकर गति को विश्व का सूक्ष्म तत्त्व माना। गति का प्रश्न परिवर्तन के मूल-भूत प्रश्न का एक अंग है, और इसीलिये दर्शन में उमका बड़ा महत्त्व है।

देखिये—Change, Becoming, Flux.

**Multiplicity** [मल्टिप्लिसिटी] : बाहुल्य, बहुलता, नानात्व।

अद्वैतवादी दार्शनिकों के लिए विश्व में दिखाई पड़नेवाली सत्ताबहुलता एक समस्या है, जिसका समाधान करने के लिए वे विभिन्न तर्क प्रस्तुत करते हैं। बहुवादी दार्शनिकों के लिए बहुलता एक तथ्य है जिसको स्वीकार करके ही अस्तित्व की व्याख्या की जा सकती है। द्वैतवादी न सत्ता को 'एक' मानते हैं, न 'बहु'। उनकी दृष्टि में समस्त बाह्य वस्तुओं के पीछे एक तत्त्व है—भौतिक तत्त्व; और समस्त आन्तरिक सत्ताओं के पीछे हे चेतन तत्त्व।

बाहुल्य के विषय में एक और विवाद-प्रस्त प्रश्न यह है कि बाहुल्य का अस्तित्व सदा रहा है या किसी विशेष समय पर निर्माता ने विश्व के साथ-साथ बाहुल्य का भी निर्माण किया।

देखिये—Pluralism, Dualism, Creation.

**Mysticism** [मिस्टिसिज़्म] : रहस्यवाद, गूढ़वाद।

यह विश्वास कि सत्ता का वास्तविक स्वरूप बुद्धि या तर्क द्वारा ज्ञेय नहीं है। रहस्यवाद न तो सत्ता के अस्तित्व को अस्वीकार करता है, न ज्ञान की सम्भाव्यता को। लेकिन रहस्यवादियों के अनुसार जिसे हम साधारणतः 'ज्ञान' कहते हैं उसकी पहुँच केवल दृश्य जगत् तक है, सत्ता तक नहीं। वास्तविक ज्ञान सीधा, स्पष्ट, अपरोक्ष और असंदिग्ध होता है और उसकी उपलब्धि एक ऐसी अनुभूति है जिसकी व्याख्या या समीक्षा असम्भव है। इस सहज ज्ञान या सहज अनुभूति का वर्णन कई दृष्टिकोणों से किया गया है, और इसलिये रहस्यवाद के कई सम्प्रदाय हैं।

**Myth** [मिथ] : कल्पित-कथा, पुराण-कथा।

दार्शनिक विवेचन मुख्य रूप से बौद्धिक समीक्षा, तर्क और अनुमान पर आधारित होता है। इसलिए कल्पित घटनाओं या



पौराणिक कथाओं की सहायता उसमें नहीं ली जाती। लेकिन कभी-कभी नैतिक आदर्शों को अधिक प्रभावशाली और रोचक रूप से समझाने के लिए दर्शन में कल्पित कथाओं का सहारा लिया गया है। इसका एक बहुत अच्छा उदाहरण प्लेटो के ग्रन्थ 'Republic' में वर्णित 'गुहा की कथा' (Myth of the Cave) है। इसमें गुहा में जकड़े हुए बन्दी अज्ञान के प्रतिनिधि हैं और गुहा के बाहर का सूर्य-प्रकाश ज्ञानतत्त्व है। आधुनिक काल में नीचे ने भी ऐसी कल्पित कथाओं द्वारा दार्शनिक विचार व्यक्त किए हैं।

धार्मिक ग्रन्थों में संग्रहीत पुराण-कथाओं से मध्ययुग के ईसाई दार्शनिकों को प्रेरणा मिली और उन्होंने इनमें से कुछ कथाओं को नैतिक उपदेशों का माध्यम बनाया।

**Mythology** [माइथॉलोजी] : पुराण, पुराण-विद्या।

पुराणों का अध्ययन दार्शनिकों के विचारों की उत्पत्ति और उनके विकास को समझने के लिए अत्यन्त उपयुक्त सिद्ध हुआ है। मैक्समूलर, लैंग, जेम्स फ्रेजर इत्यादि विद्वानों ने पुराणों की वैज्ञानिक समीक्षा करते हुए उनमें निहित विश्व-सम्बन्धी धारणाओं पर प्रकाश डाला है।

प्राकृतिक शक्तियों की व्याख्या करने के प्रयोजन से पुराणों में देवी-देवताओं की कल्पना की गई है। रूपकों और काव्यमय वर्णनों द्वारा पुराणों में जगत् की रचना प्रकृति की परिवर्तनशीलता, मानव की क्षमताएँ, नैतिक मूल्यों की शाश्वतता, उत्थादि के बारे में विचार व्यक्त किये गए हैं। ये विचार अव्यवस्थित और संकेतात्मक हैं, न कि व्यवस्थित या स्पष्ट। इसलिए मूलतः दार्शनिक पद्धति पौराणिक दृष्टिकोण के बिलकुल विपरीत है, और इसी-लिए दर्शन के इतिहास को 'पुराण से मुक्तिस्वाभ का इतिहास' कहा गया है। फिर भी प्राचीन युग में दार्शनिकों को पुराण से जो प्रेरणा मिली उसे अस्वीकार नहीं किया जा सकता।

पिछले कुछ वर्षों में पुराणों के अध्ययन का एक और पक्ष तेजी से विकसित हुआ है। वह है नृशास्त्रात्मक (Anthropological) और मनोवैज्ञानिक पक्ष। दर्शन के लिए भी अपरोक्ष रूप से इसका महत्त्व है। नृशास्त्रज्ञ आदिम-मानव की मूल विचार-प्रवृत्तियों का विश्लेषण कर रहे हैं, और मनोवैज्ञानिक मानव के अचेतन मन में निहित शक्तियों, इच्छाओं, विकृतियों और ग्रन्थियों के अन्वेषण में जुटे हैं। दोनों को पौराणिक साहित्य से मूल्यवान सामग्री प्राप्त हुई है।

**Name** [नेम] : संज्ञा, नाम।

सामान्य अर्थ में उन शब्दों को संज्ञा कहा जाता है जिनसे किसी वस्तु, व्यक्ति या स्थान का बोध हो। शास्त्रीय विवेचन में संज्ञाओं को तीन वर्गों में विभाजित किया गया है :

(१) व्यक्तिवाचक—जिनसे किसी विशेष परिचित वस्तु का बोध हो, जैसे 'राम-चन्द्र', 'कलकत्ता'।

(२) जातिवाचक—जिनका संकेत विशेष वस्तु की ओर नहीं बल्कि जाति की ओर हो। तर्कशास्त्र की भाषा में, जातिवाचक संज्ञाएँ वस्तु के साथ-साथ 'विस्तार' का भी बोध कराती हैं।

(३) भाववाचक—जो ऐसी सत्ताओं का बोध कराती हैं जिनका अस्तित्व बाह्य जगत् में नहीं बल्कि विचार-जगत् या कल्पना-जगत् में हो।

दार्शनिक चिन्तन में भाववाचक संज्ञाओं का महत्त्व सबसे अधिक है क्योंकि इनकी सहायता से उन सत्तों को भी व्यक्त किया जा सकता है जो एक वस्तु में नहीं बल्कि अनेक वस्तुओं में निहित है। भाववाचक संज्ञाओं से सरल गुणों का भी बोध होता है।

देखिये—Term.

**Nativism** [नेटिविज्म] : सहज-वाद।

सहजवाद की प्रमुख मान्यताएँ ये हैं :

(१) कुछ ऐसी विशेषताएँ हैं जो सभी मनुष्यों के मनों में मिलती हैं, इसलिए उनके बारे में यह नहीं कहा जा सकता कि उनका अर्जन विकास-क्रम में पृथक्-पृथक् किया गया है।

(२) मानवीय ज्ञान का वह हिस्सा, जो मन की इन सहज-विशेषताओं से उद्भूत होता है, अनिवार्य सत्यों का ज्ञान है।

(३) ज्ञान का एक ऐसा भाग भी है जो संवेदों और प्रत्यक्षों से निर्मित होता है।

सहजवादी प्रवृत्ति ग्रीक-दर्शन में भी मिलती है। हिरेक्लाइटस तथा अन्य विचारकों ने ऐन्द्रिक सत्य और बौद्धिक सत्य की पारस्परिक विभिन्नता की ओर संकेत किया था। प्लेटो ने कहा कि अनिवार्य सत्यों का ज्ञान आत्मा द्वारा जन्म से पूर्व प्राप्त किया हुआ ज्ञान है, जिसका हमें इन्द्रियगत संवेदनाओं से स्मरण होता है।

मध्ययुग में यथार्थवादियों ने 'सामान्यों' (Universals) की स्वतन्त्र सत्ता को स्वीकार करके सहजवादी प्रवृत्ति का पोषण किया। आधुनिक दर्शन में देकार्त और लाइबनिट्स ने सहज प्रत्ययों (Innate Ideas) को स्वीकार किया। उन्नीसवीं शताब्दी में सहजवाद का महत्त्व दर्शन की अपेक्षा मनोविज्ञान की समस्याओं के अध्ययन में अधिक देखा गया। 'अजित गुणों के अनुक्रमण' का सिद्धान्त सहजवाद के साथ जुड़ गया।

देखिये—Innate Ideas.

**Nativistic Theory of Space Perception** [नेटिविस्टिक थियरी ऑफ स्पेस पर्सेप्शन] : देश-प्रत्यक्ष का साहजात्म्य सिद्धान्त।

काण्ट द्वारा प्रतिपादित यह सिद्धान्त कि देश सम्बन्धी गुणों के बोध की क्षमता सहज होती है। अनुभव से इस क्षमता का विकास होकर हमारे देश-प्रत्यक्ष परिष्कृत अवश्य हो सकते हैं, लेकिन

यह क्षमता अनुभव से उद्भूत नहीं होती। आधुनिक काल में प्रयोजनवादी मनो-वैज्ञानिक मैकडूगल ने इस सिद्धान्त का समर्थन किया है।

देखिये—Space-Perception, Genetic Theory.

**Natural Classification** [नेचुरल क्लासिफिकेशन] : स्वाभाविक वर्गीकरण।

तथ्यों को, सामान्य ज्ञान-प्राप्ति के उद्देश्य से, समानता-असमानता के आधार पर विभिन्न समूहों में एकत्रित करना। इस मानसिक प्रक्रिया को वैज्ञानिक वर्गीकरण (Scientific Classification) भी कहते हैं।

देखिये—Classification, Scientific Classification.

**Natural Election** [नेचुरल इलेक्शन] : स्वाभाविक चुनाव, प्राकृतिक चुनाव।

प्राकृतिक चुनाव का सिद्धान्त फ्रांसिस वेकन के इस वक्तव्य से आरम्भ होता है कि वस्तुओं में दूसरी वस्तुओं के समान धर्मों को चुनने की स्वाभाविक प्रवृत्ति होती है। आधुनिक काल में जॉन लेयर्ड की मूल्य-मीमांसा में इस विचार का नया रूप प्रस्फुटित हुआ है।

**Naturalism** [नेचुरलिज्म] : प्रकृति-वाद।

यह विचारधारा प्रकृति के कार्यों को समझने के लिए किसी प्रकृति-ब्राह्म सत्ता का सहारा लेने से इन्कार करती है। प्रकृति स्व-सम्पन्न (Self-Sufficient), स्व-व्याख्येय (Self-Explanatory) तथा स्वयंचालित है। इसका नियमन करने-वाली कोई और सत्ता नहीं है। मानवीय व्यवहार को भी प्राकृतिक नियमों के आधार पर ही समझा जा सकता है।

नीतिशास्त्र और सौन्दर्यशास्त्र में भी प्रकृतिवादी दार्शनिक किसी बौद्धिक या आध्यात्मिक मान्यता को स्वीकार नहीं करते। उनके अनुसार नैतिक परम्पराएँ और कलात्मक प्रेरणाएँ भी प्राकृतिक जीवन के ही अलग-अलग पहलू हैं।

वेकन, हॉब्ज, स्पेन्सर, कॉम्ट प्रकृतिवादी प्रवृत्ति के मुख्य प्रवर्तकों में से हैं।

**Naturalistic Ethics** [नेचुरलिस्टिक एथिक्स] : प्रकृतिवादी नीतिशास्त्र।

वे नीतिशास्त्रीय मत जो नीतिशास्त्र को अनुभव पर आधारित विज्ञानों में से एक मानते हैं, अथवा नैतिक विचार में जीवविज्ञान, मनोविज्ञान, समाजशास्त्र आदि विज्ञानों की मान्यताओं को आधारभूत स्थान देते हैं, प्रकृतिवादी कहे जा सकते हैं।

वैसे तो प्राचीन काल में भी नैतिक व्यवहार की प्रकृतिवादी व्याख्या करने की प्रवृत्ति कुछ विचारकों में थी, लेकिन वैज्ञानिक अर्थ में प्रकृतिवादी नीतिशास्त्र का आरम्भ हॉब्ज से होता है। हॉब्ज ने नैतिक आचरण को मनुष्य की स्वार्थ-प्रवृत्ति के सामाजिकीकरण का माध्यम माना। प्राकृतिक विज्ञानों के विकास से इस विचारधारा को बल मिला। उपयोगितावादियों ने नीतिशास्त्र के लिए मनोविज्ञान की आवश्यकता स्वीकार की। हर्वर्ट स्पेन्सर ने समाजशास्त्र के साथ-साथ नीतिशास्त्र को भी प्राकृतिक विज्ञान बनाने का यत्न किया। स्पेन्सर के विकासवाद से प्रभावित होकर लेजली स्टीफेन, मेम्बुअल अलैक्जेंडर और एल० टी० हॉव्हाउग ने विभिन्न नैतिक आदर्शों और व्यवहार-परिस्थितियों का प्रकृतिवादी दृष्टि से विश्लेषण किया।

**Natural Law** [नेचुरल लॉ] : प्राकृतिक नियम।

प्राचीन दर्शन में यह विचार बार-बार नामने आता है कि जहाँ मानव-निर्मित नियम सीमित, परिवर्तनशील और अपूर्ण होने हैं, वहाँ प्रकृति के नियम दृढ़िहीन और अटल हैं। होमर के 'इलियड' काव्य में जियस की न्यायतुला का उल्लेख है जिन पर तोड़कर दिये हुए निर्णय को मानवीय जमिन बदल नहीं सकती। प्लेटो ने जिन दिव्य नियम (Divine Law) कहा है, वे भी प्राकृतिक नियम का दूसरा

नाम है; क्योंकि प्लेटो के दर्शन में प्रकृति की कोई स्वतन्त्र भौतिक सत्ता नहीं है।

आधुनिक युग में प्राकृतिक नियम की व्याख्या में 'न्याय' या 'नियति' का कोई स्थान नहीं रहा। अब प्राकृतिक नियम से उन व्यक्तिनिरपेक्ष, विश्वव्यापी नियमों का तात्पर्य है जिनका अन्वेषण करना विज्ञान का काम है। उदाहरणार्थ, गुह्त्वाकर्षण का नियम 'प्राकृतिक नियम' है।

समाजशास्त्र और राजनीति-दर्शन में प्राकृतिक नियम वह व्यवस्था है जो सामूहिक जीवन के संगठन के पूर्व समाज में विद्यमान था। इस नियम के अनुसार प्रत्येक व्यक्ति को प्रत्येक अन्य व्यक्ति पर आक्रमण करके अपने शारीरिक हितों की वृद्धि करने का अधिकार है। जब प्राकृतिक नियम के बदले सामाजिक नियम की प्रतिष्ठा होती है तब यह निर्बाध अधिकार छीन लिया जाता है, और यहीं से 'सभ्यता' का आरम्भ होता है।

**Natural Philosophy** [नेचुरल फ़िलॉसफी] : प्रकृति-दर्शन।

देखिये—Nature Philosophy.

**Natural Realism** [नेचुरल रियलिज़्म] : प्राकृतिक यथार्थवाद, प्राकृतिक वास्तववाद, वास्तववाद।

प्राकृतिक यथार्थवाद प्रत्यक्ष को ज्ञान का एकमात्र विश्वसनीय साधन मानता है। इसके अनुसार प्रत्यक्ष से मन और प्रकृति दोनों का वास्तविक अस्तित्व प्रमाणित होता है। यहाँ प्रकृति का अर्थ भौतिक पदार्थ है।

देखिये—Realism.

**Natural Selection** [नेचुरल सेलेक्शन] : प्राकृतिक वरण, प्राकृतिक चयन।

जीवविज्ञान का एक प्रसिद्ध सिद्धान्त जिसके अनुसार वे ही प्राणी जीवन के अनवरत संघर्ष में विजयी होते हैं जिनमें कोई ऐसी विशेषता होती है जो उन्हें उपस्थित परिस्थितियों से समंजन स्थापित

करने में अन्य प्राणियों से अधिक सुविधा प्रदान करती है। इस प्रकार की विशेषता दूसरी पीढ़ी को मिल जाती है और कालान्तर में प्राणियों में नवीन गुण विकसित हो जाते हैं।

डाविन को साधारणतः इस सिद्धान्त के आविष्कार का श्रेय दिया जाता है, यद्यपि उसके पहले ए० आर० वाल्स भी अपने सुदीर्घ अन्वेषण के बाद इसी निष्कर्ष पर पहुँचा था।

विकासवादी दर्शन में इस सिद्धान्त का महत्त्वपूर्ण स्थान है।

देखिये—Evolution.

**Natural Theology** [नेचरल थियॉलोजी] : प्राकृतिक धर्ममीमांसा, प्राकृतिक धर्म-दर्शन।

मध्ययुग में 'ईश्वर-प्रदत्त धर्ममीमांसा' के विपक्ष में प्राकृतिक धर्ममीमांसा का विकास हुआ। प्रारम्भ में ईसाई धर्ममीमांसाकों ने ईश्वर-ज्ञान को बुद्धि से परे माना था। उनके अनुसार ईश्वर की कृपा से कुछ विशिष्ट धर्माचार्यों को ही ईश्वर-ज्ञान मिल सकता है। लेकिन जब अरस्तू के दर्शन को ईसाई विचारकों ने व्यापक रूप से स्वीकार किया तब इस प्रश्न पर उनके मत में परिवर्तन हुआ। अरस्तू ने बौद्धिक चिन्तन द्वारा ईश्वर-ज्ञान को सम्भव बताया था।

ईसाई सन्तों ने समय की माँग को आंशिक रूप में स्वीकार करते हुए यह मान लिया कि यद्यपि अरस्तू के तार्किक नियमों से ईश्वर-प्रेरित सत्य प्राप्त नहीं किये जा सकते, फिर भी इन नियमों से किसी हद तक उनकी व्याख्या करना सम्भव है। यहीं से प्राकृतिक धर्ममीमांसा का आरम्भ होता है।

आगे चलकर कुछ विचारकों ने कहा कि ईश्वर का ज्ञान प्रकृति के प्रत्येक स्पन्दन में छिपा है। इसके लिए किसी विशेष प्रकार के जीवनक्रम या किसी दुर्लभ साधना की आवश्यकता नहीं है।

**Nature** [नेचर] : प्रकृति।

सामान्यतः प्रकृति का अर्थ अनुभवगम्य वस्तुओं की समष्टि तथा उनका आन्तरिक स्वभाव समझा जाता है। यह अर्थबोध प्राकृतिक विज्ञानों की धारणाओं के अनुरूप ही है। दर्शन के इतिहास में प्रकृति को कभी स्थूल रूप में लिया गया है, कभी सूक्ष्म रूप में।

ईसापूर्व छठी शताब्दी के यूनानी विचारकों ने प्रकृति का अध्ययन शुरू किया। उस समय इस अध्ययन के दार्शनिक और वैज्ञानिक पक्ष पृथक् नहीं हुए थे। वस्तुओं में छिपे हुए सारभूत तत्त्व को ही ये विचारक 'प्रकृति' मानते थे। इस तत्त्व को वे जीवित समझते थे। 'सोक्रिस्ट' दार्शनिकों ने प्रकृति को शाश्वत नियमों से व्याप्त बताया और यह उपदेश दिया कि इन्हीं नियमों के अनुसार समाज में नैतिक और राजनीतिक जीवन व्यवस्थित किया जाना चाहिए। प्लेटो ने प्रकृति को आध्यात्मिक जगत् की अपूर्ण प्रतिकृति के रूप में देखकर प्रकृति के अर्थ को संकुचित बनाया। उसके अनुसार जगत् के केवल परिवर्तनशील और स्थूल अंशों को ही प्रकृति कहा जाना चाहिए। अरस्तू ने प्रकृति के मूल्य को फिर से ऊँचा उठाना चाहा। उसने कहा कि प्रकृति गतिशील वस्तुओं का वह समग्र संस्थान है जो निरन्तर एक उच्चतम पूर्णता की ओर बढ़ने के लिए धातुर है। एपिक्यूरस और डिमॉक्रिटस ने प्रकृति से चेतन अंश को बहिष्कृत करके उसका भौतिकवादी व्याख्या प्रस्तुत की। जेना तथा अन्य 'स्टोइक' विचारकों ने कहा कि प्रकृति का स्वयंचालित और प्रयोजनशील रूप यह दिखाता है कि 'प्रकृति' और 'ईश्वर' एक ही हैं।

आधुनिक काल में प्रकृति को प्रत्ययवादी तथा भौतिकवादी दार्शनिकों ने अलग-अलग दिशाओं से देखा है। स्पिनोजा ने प्रकृति और ईश्वर के तादात्म्य को सिद्ध करने का यत्न किया। काण्ट के अनुसार, हमारी बुद्धि ही प्रकृति

को बनाती है ('Understanding makes nature')। शेलिंग के अनुसार प्रकृति बुद्धि का वास्तवीकरण है।

इसके विपरीत वेकन, गेलीलियो तथा हॉट्टे ने जिस अनुभववादी विचारधारा की नींव डाली उसने विकसित होकर प्रकृति को वैज्ञानिक निरीक्षण के विषय के रूप में ग्रहण किया। वैज्ञानिक दृष्टिकोण से प्रकृति भौतिक वस्तुओं के गतिशील अस्तित्व का ही दूसरा नाम है।

लेकिन पिछले कुछ वर्षों में विश्व के सम्बन्ध में जो अद्भुत खोजें हुई हैं उनसे प्रकृति की नितान्त भौतिकवादी कल्पना के विषय में फिर से सन्देह जागृत हुआ है। आज प्रकृति-दर्शन में भी काफ़ी अज्ञाव तथा संदिग्धता देखने में आती है।

**Natura Naturans** [नातुरा नातुरान्स] : कारण-प्रकृति, अव्यक्त प्रकृति, गर्भित प्रकृति, प्रकृति-गर्भ।

मध्ययुग के ईसाई विचारक प्रकृति को स्वसम्पन्न मौलिक सत्ता न मानकर उसे ईश्वर के स्वतन्त्र संकल्प से उद्भूत मानते थे। उनके अनुसार प्रकृति अपनी अव्यक्तावस्था में ईश्वर के मन में अन्तर्हित थी। प्रकृति की इस अवस्था को, व्यक्तावस्था से भेद करने के लिए, उन्होंने 'गर्भित प्रकृति' कहा। कभी-कभी उन्होंने 'नातुरा नातुरान्स' शब्द का प्रयोग ईश्वर के लिए भी किया, क्योंकि अव्यक्तावस्था में प्रकृति ईश्वर से अभिन्न है।

इस विचार के बीज इन्न रुइद द्वारा की गई अरस्तू के 'आकार' और 'द्रव्य' के सिद्धान्त की व्याख्या में है। अरस्तू के अनुसार प्रकृति द्रव्य और आकार (रूप) के संयोग से वस्तुरूप में व्यक्त होती है और उत्तरोत्तर उन्नत आकारों से संयुक्त होने-होते विकास की शृंखला बढ़ती जाती है। अन्त में उसका 'उच्चतम आकार', अर्थात् ईश्वर में संयोग होता है। अरस्तू के सिद्धान्त का स्पष्टीकरण करते हुए इन्न रुइद ने कहा कि स्वयं ईश्वर या परम सत्ता के दो रूप हैं—एक रूप

में वह प्रेरक शक्ति है और दूसरे रूप में प्रेरित प्रकृति। इसी विचार से प्रभावित होकर मध्ययुगीन दार्शनिकों ने 'व्यक्त प्रकृति' और 'अव्यक्त प्रकृति' में भेद करते हुए ईश्वर को 'अव्यक्त प्रकृति' का आधार कहा।

देखिये—Natura Naturata.

**Natura Naturata** [नातुरा नातुराटा] : कार्य-प्रकृति, व्यक्त प्रकृति। प्रकृति की वह अवस्था जब वह ईश्वर के मन में अन्तर्हित न रहकर वस्तु-रूप धारण करती है।

देखिये—Natura Naturans.

**Nature Philosophy** [नेचर फ़िलॉसफी] : प्रकृति-दर्शन।

दार्शनिक विवेचन का प्रारम्भ स्वाभाविक रूप से प्रकृति के अध्ययन से होता है क्योंकि आन्तरिक अनुभूति की अपेक्षा बाह्य सत्ताओं की समीक्षा सरल भी होती है और व्यावहारिक जीवन के लिए आवश्यक भी।

यूनान में आयोनिया की दार्शनिक परम्परा में प्रकृति की दार्शनिक व्याख्या करने का सर्वप्रथम प्रयास मिलता है। थैल्स, अनेक्जिमेंडर और अनेक्जिमिनीस ने प्रकृति के मूल द्रव्य को निश्चित करना चाहा और प्रकृति के नानास्व-पक्ष को इस मूल द्रव्य के विभिन्न रूपों के बीच समझने का प्रयत्न किया। इन दार्शनिकों के लिए प्रकृति जड़ नहीं बल्कि 'प्राणवान्' थी।

आरम्भ से ही प्रकृति-दर्शन में दो समस्याएँ सामने आयीं : (१) आदिद्रव्य अथवा मूल तत्त्व की खोज, और (२) गति अथवा परिवर्तनशीलता की व्याख्या। धीरे-धीरे दूसरी समस्या पर अधिक जोर दिया जाने लगा क्योंकि उसका संकेत इस मूल तात्त्विक प्रश्न की ओर था—परम सत्ता अचल है या गतिशील? हिरो-ब्लाइटस और पामिनाइडीज के नेतृत्व में इस प्रश्न पर प्रकृति-दर्शन दो विरोधी दलों में बंट गया।

यूरोप में आवृत्तिक युग के प्रारम्भिक काल में, अर्थात् सांस्कृतिक पुनरुत्थान के समय, प्रकृति का अध्ययन फिर दर्शन का एक महत्त्वपूर्ण अंग बन गया। मध्ययुग में प्रकृति की अपेक्षा मानव के धार्मिक और नैतिक आचरण पर ही दार्शनिकों ने अधिक ध्यान दिया था। अब पृथ्वी के नये-नये हिस्सों की खोज, खगोल-विज्ञान की प्रगति, और अन्य कारणों से दार्शनिकों ने प्रकृति-समीक्षा को फिर से अपनाया। सोलहवीं शताब्दी के तीन प्रसिद्ध विचारकों—टेल्लिसियो, ब्रूनो तथा कैम्पानेला ने प्रकृति के अध्ययन को अपने दर्शन में महत्त्वपूर्ण स्थान दिया।

प्राकृतिक विज्ञानों की उन्नति के साथ-साथ प्रकृति-दर्शन का अलग अस्तित्व धीरे-धीरे बिलीन होने लगा। अब प्रकृति के वस्तुगत तथ्यों का विचार प्राकृतिक विज्ञानों में किया जाता है और प्रकृति के मूल तत्त्वों का विचार तत्त्व-ज्ञान के अन्तर्गत आता है। दर्शन का कोई स्वतन्त्र विभाग अब नहीं है जिसे Philosophy of Nature की संज्ञा दी जाय।

देखिये—Philosophy of Nature.

**Nebular Hypothesis** [ने'ब्युलर हाइपोथिसिस] : वाष्पराशि-परिकल्पना।

इस परिकल्पना के अनुसार संसार का मूल द्रव्य संतप्त वाष्प-राशि के रूप में था। जब यह द्रव्य ठण्डा होने लगा, तब उसके स्थूलिकृत पिंड—पृथ्वी, सूर्य, नक्षत्र आदि संकुचित होकर एक-दूसरे से अलग होते गए। इसी तरह धीरे-धीरे संसार के समस्त पिंडों की रचना हुई। इस परिकल्पना को व्यवस्थित रूप लॉप्लास और काण्ट ने दिया।

इस परिकल्पना का दार्शनिक महत्त्व यह है कि इससे विकासवादी विचारधारा को बल मिला। समस्त विश्व को एक स्थिर, अचल सत्ता के रूप में न देखकर उसे विकासोन्मुख मानने की प्रवृत्ति धीरे-धीरे शक्तिशाली हुई। यह कहा गया कि जब भौतिक जगत् तक विकासोन्मुख है

तब मानवीय नैतिक और सामाजिक जीवन को अचल नहीं माना जा सकता। हर्वर्ट स्पेन्सर ने इस परिकल्पना से अपने विकास-सिद्धान्त के स्पष्टीकरण में सहायता ली है।

**Necessary Proposition** [ने'से'सरी प्राँपोजिशन] : नियतार्थ तर्कवाक्य, आवश्यक तर्कवाक्य।

वह तर्कवाक्य जिसमें उद्देश्य और विवेक का सम्बन्ध अनिवार्य हो, जैसे : "मनुष्य को मरणशील होना ही चाहिए"।

देखिये—Assertory Proposition, Problematic Proposition.

**Necessary Truth** [ने'से'सरी ट्रूथ] : अनिवार्य सत्य।

वह सत्य जिसकी सत्यता वस्तुगत, व्यक्तिगत या देशकालगत परिच्छेदों में वैधकर कभी असत्यता में परिणत नहीं हो सकती—अर्थात्, निरपेक्ष सत्य।

प्लेटो के अनुसार 'अनिवार्य सत्य' पद में पुनरावृत्ति है, क्योंकि ऐसे सत्य की कल्पना नहीं की जा सकती जो अनिवार्य न हो। यदि कोई वक्तव्य अनिवार्य रूप से सत्य नहीं है, तो वह केवल 'मत' (Opinion) है।

देखिये—Necessity.

**Necessitarianism** [ने'से'सिटे'रिय-निज़्म] : अवश्यतावाद।

यह सिद्धान्त संसार को सभी सत्ताओं और घटनाओं को तार्किक अथवा कारण-गत अनिवार्यता से नियन्त्रित मानता है। यह भौतिक आकस्मिकता और मानसिक स्वाधीनता को अस्वीकार करता है। नैतिक क्षेत्र में अवश्यतावाद संकल्प-स्वातन्त्र्य (Freedom of the Will) को अमान्य समझता है और इस रूप में इसमें और नियतिवाद (Determinism) में कोई अन्तर नहीं रह जाता।

देखिये—Necessity, Determinism.

**Necessity** [ने'से'सिटी] : अनिवार्यता, आवश्यकता।

वह स्थिति जो अपने से भिन्न नहीं हो

सकती। 'अनिवार्यता' की कल्पना, प्रकृति और मानव-जीवन दोनों क्षेत्रों में, स्वच्छन्दता और आकस्मिकता के विपरीत है।

पाइथागोरस और उसके अनुयायियों ने सम्पूर्ण जगत् की गतिविधि को अनिवार्यता की धुरी के चारों ओर घूमता हुआ पाया। हिरेकलाइटस ने अनिवार्यता को परिवर्तनशील संसार का एकमात्र व्यवस्थापक-तत्त्व बताया। भौतिकवादी दार्शनिकों ने भी अणु-परमाणुओं के पारस्परिक सम्बन्धों की अनिवार्यता को संसार का आधार माना।

प्लेटो ने अनिवार्यता को इन्द्रिय-जगत् के उत्पादक चेतन-तत्त्व 'Nous' की सहवर्तिनी के रूप में स्वीकार किया। अरस्तू के अनुसार अनिवार्यता 'निश्चित परिणामों की जननी' है। स्टोइक-विचारकों ने अनिवार्यता को जगत् की सभी घटनाओं के नियन्त्रण का उत्तरदायित्व सौंपा।

आधुनिक काल में अस्तित्व की अनिवार्यता के साथ चिन्तन की अनिवार्यता को जोड़ दिया गया है। अनिवार्यता के प्रश्न का अब अनेक पहलुओं से विचार किया जाता है।

तार्किक अनिवार्यता (Logical Necessity) के अन्तर्गत तादात्म्य और व्याघात के नियमों से अनुशासित निर्णयों को सत्य माना जाता है।

तात्त्विक अनिवार्यता (Metaphysical Necessity) के अन्तर्गत नित्यतत्त्व या सारतत्त्व के किमी-न-किमी रूप तथा उसके पूरक विचारों को स्वीकार किया जाता है।

भौतिक अनिवार्यता (Physical Necessity) प्रकृति के अटल नियमों में प्रतिबिम्बित है और उन नियमों ने नामंजूर्य रगनेवाली कल्पनाओं का पोषण करती है।

गणितीय अनिवार्यता (Mathematical Necessity) गणित के नियमों के अनुसार

उपलब्ध निष्कर्षों को सत्य सिद्ध करती है।

**Negation** [निगेशन] : निषेध, अभाव।

सामान्यतः 'निषेध' किसी कल्पित भाव का निराकरण अथवा किसी प्रस्तुत सत्य का खंडन समझा जाता है। लेकिन यदि दार्शनिक चिन्तन में 'निषेध' का आशय केवल निराकरण या खंडन माना गया तो मानसिक व्यापारों की उद्देश्यमूलकता पर आघात होता है। किसी कल्पित भाव का निराकरण तभी समीचीन हो सकता है जब निषेधकर्ता निराकृत भाव के स्थान पर किसी अन्य भाव की स्वीकृति उचित समझता हो और उसके लिए तर्क प्रस्तुत कर सके। किसी सत्य का खंडन भी किसी अन्य सत्य की स्थापना के ही निमित्त किया जाता है, चाहे ऐसी स्थापना परोक्ष या सांकेतिक ही क्यों न हो।

कभी-कभी निषेध का प्रयोग चिन्तन को निश्चित रूप देने के लिए भी किया जाता है, जैसे : ईश्वर-सम्बन्धी चिन्तन में 'अनीश्वर' गुणों का निषेध ईश्वरीय गुणों को निश्चित रूप प्रदान करता है।

तर्कशास्त्र में निषेध के दो रूप माने जाते हैं—विरोध और वैपरीत्य। किसी निर्णित सत्य का विरोध उस पर सन्देह प्रकट करते हुए एक ज्ञानात्मक रिक्तता उत्पन्न करता है, जिसकी पूर्ति के लिए यह आवश्यक हो जाता है कि निषेधात्मक चिन्तन वैपरीत्य की सीमा तक पहुँच जाय। वैपरीत्य में निषेध का आशय स्पष्ट है—असत्य का खंडन करके सत्य की स्थापना करना; जैसे, यह कहने से कि " 'अ' 'व' नहीं है", एक दूसरे कथन — " 'अ' 'व' है"—का विरोध तो हो जाता है, लेकिन ज्ञानात्मक रिक्तता उत्पन्न हो जाती है और प्रश्न उठता है कि फिर 'अ' क्या है? किन्तु विपरीत कथन " 'अ' 'व' नहीं, 'स' है" में निषेध का आशय पूर्ण हो जाता है। इसीलिए तार्किक चिन्तन में विरोध को निषेध-पद्धति का प्रारम्भिक रूप माना जाता है।

**Negation of Negation** [निगेशन

ऑफ़ निगेशन] : निषेध का निषेध ।

किसी अस्वीकृतिसूचक निर्णय का परि-  
त्याग । सामान्यतः इससे उस मूल निर्णय  
की स्थापना होती है, जिसका प्रथम  
निषेध से निराकरण होता है; जैसे :  
'फूल लाल नहीं है', इस निषेध का निषेध  
करने से मूल निर्णय 'फूल लाल है' सत्य  
ठहरता है । लेकिन सभी प्रसंगों में ऐसा  
नहीं होता । निषेध का आशय आंशिक  
भी हो सकता है । 'खिड़की खुली नहीं है'  
का निषेध अनिवार्य रूप से यह नहीं सिद्ध  
करता कि खिड़की पूरी तरह खुली है,  
क्योंकि वह आधी खुली और आधी बन्द  
भी हो सकती है । तात्पर्य यह कि सभी  
उद्देश्य और सभी विधेय अविभाज्य नहीं  
होते । 'निषेध का निषेध' पूरी तरह  
तभी लागू हो सकता है जब उद्देश्य और  
विधेय अवयवहीन इकाइयाँ हों ।

देखिये—Dialectics.

**Negative Definition** [निगेटिव  
डेफ़िनिशन] : निषेधक परिभाषा ।

वह दोपयुक्त परिभाषा, जिसमें किसी  
पद का विधानात्मक विवरण सम्भव होते  
हुए भी निषेधात्मक विवरण दिया गया  
हो । तार्किक परिभाषा के नियमों में  
एक यह भी है कि जहाँ तक हो सके  
विवरण विधानात्मक होना चाहिए, अर्थात्  
जो गुण उद्देश्य में विद्यमान हैं उनका  
उल्लेख किया जाना चाहिए । निषेधक  
परिभाषा के कुछ उदाहरण ये हैं—  
'सदाचार अनुचित कार्यों से बचकर किया  
गया व्यवहार है', 'मनुष्य वह प्राणी है  
जो प्राकृतिक प्रवृत्तियों से पूरी तरह  
जकड़ा हुआ नहीं है' ।

**Negative Proposition** [निगेटिव  
प्रॉपोज़िशन] : निषेधात्मक तर्कवाक्य,  
निषेधक तर्कवाक्य ।

परम्परागत तर्क में दो प्रकार के निषेध-  
तर्कवाक्य माने गए—सामान्य और  
विशिष्ट । 'कोई मनुष्य अमर नहीं है'  
सामान्य निषेधक वाक्य है । 'कुछ मनुष्य  
बुद्धिमान नहीं हैं' विशिष्ट निषेधक वाक्य

है । सामान्य निषेधक वाक्य उद्देश्य के  
सम्पूर्ण विस्तार से विधेय की असंगति  
सूचित करता है । विशिष्ट निषेधक वाक्य  
उद्देश्य के आंशिक विस्तार से विधेय की  
असंगति सूचित करता है ।

सत्य की खोज में निषेध-वाक्यों का  
बड़ा महत्त्व है । असंगति का ज्ञान चिन्तन  
को संगति के अनुसन्धान की ओर प्रवृत्त  
कराता है । हेगेल की द्वन्द्वात्मक पद्धति  
इसी विचार का पोषण करती है । एक  
के बाद एक निषेधों के बीच गुजरते हुए  
विचार ज्ञान के सोपान पर अग्रसर होता  
जाता है ।

**Negative Term** [निगेटिव टर्म] :  
निषेध-पद, अभाव-पद ।

वह पद जिससे किसी वस्तु या गुण के  
अभाव का बोध हो, जैसे 'बुद्धिहीन',  
'असन्तोष', इत्यादि ।

**Negative Theology** [निगेटिव  
थिऑलॉजी] : निषेधात्मक धर्ममीमांसा ।

वह धर्ममीमांसा जिसमें ईश्वर को  
संसार से परे मानने का अर्थ उसका  
सर्वगुण-रहित होना तथा भावात्मक  
निर्णयों से परे होना माना जाता है ।  
ईसाई-धर्ममीमांसा में अलैकजेंड्रिया के  
फ़िलो ने इस विचारधारा को प्रचलित  
किया । उसने कहा कि सर्वोपरि ईश्वर  
के सम्बन्ध में मानवीय बुद्धि केवल यही  
निश्चय कर सकती है कि उसमें कोई  
बुद्धिग्राह्य गुण नहीं है । नवीं शताब्दी में  
स्काट्स एरिजेना ने और तेरहवीं  
शताब्दी में माइस्टर एकहार्ट ने भी इस  
वात पर जोर दिया कि विशेषणों के द्वारा  
ईश्वर को समझने का प्रयास व्यर्थ है ।

निषेधात्मक धर्ममीमांसा की परिणति  
अनिवार्य रूप से रहस्यवादी या अज्ञेयवादी  
दर्शन में होती है ।

पाश्चात्य लेखकों ने उपनिषदों के 'नेति,  
नेति' को भी निषेधात्मक धर्ममीमांसा का  
उदाहरण माना है ।

**Neo-Confucianism** [नियो-कन्फ्यू-  
शियनिज़्म] : नव्य-कन्फ्यूशियसवाद ।



प्राचीन कल्पयूसियसवाद का विकास तीन अवस्थाओं के बीच गुजर कर हुआ है। गुंग-काल में बुद्धिवाद, मिग-काल में 'मनवाद' और चिंग-काल में नैतिक विधान द्वारा कल्पयूसियस के सिद्धान्त अलग-अलग तरह से व्यक्त हुए।

गुंग-काल (६६० से १२७६) में परम-महत् ('तार्द-ची') और बुद्धि ('ली') को दो प्रधान तत्त्वों के रूप में स्वीकार किया गया। परम-महत् के गतिशील पक्ष से 'यांग'—सक्रिय तत्त्व—और उसकी शान्तावस्था से 'यिन'—निष्क्रिय तत्त्व—उत्पन्न होता है। यिन और यांग स्पन्दनों से उद्वेलित होकर पाँच सर्जक तत्त्व भौतिक जगत् का निर्माण करते हैं। जगत् सुव्यवस्थित है। उसकी व्यवस्था बुद्धि और जीवन-शक्ति के सहयोग पर निर्भर है। बुद्धि 'अनेक' को संगठित करती है और जीवन-शक्ति एक को अनेक में विभाजित करती है। लेकिन दोनों में विरोध नहीं है। बुद्धि अपना कार्य जीवन-शक्ति के माध्यम से ही करती है। बुद्धि-वाद का प्रमुख प्रतिनिधि चूहसी था। उसके प्रभाव से बुद्धिवाद में विशुद्ध दार्शनिक दृष्टिकोण के साथ व्यावहारिक सामाजिक दृष्टिकोण का समन्वय हुआ।

मिग-काल (१३८८ से १६४४) में वांग यांग मिग ने बुद्धि के बदले मन पर जोर दिया और अपरोक्ष ज्ञान के सिद्धान्त को फिर से अपनाया। उस युग में नव्य-कल्पयूसियसवाद का नैतिक और मनो-वैज्ञानिक पहलू अधिक स्पष्ट रूप से प्रकाश में आया।

चिंग-काल (१६४४ से आधुनिक युग तक)। मिग-काल में, नैतिक मूल्यों को महत्त्व देने हुए, दार्शनिकों ने मानवीय उन्नतियों को आध्यात्मिक विकास के मार्ग में बाधाक घोषित किया था। चिंग-काल में तार्द गुंग-युगान ने चीनी-दर्शन को उस एकतापूर्ण से मूलन कराने का प्रयत्न किया। उसने एक मनी जीवन-दृष्टि का आदर्श सामने रखा जिसमें ज्ञान और

कर्म, आन्तरिक और बाह्य का समन्वय हो। कल्पयूसियस के दर्शन का पूर्णतम विकास इसी युग में हुआ। इस विकास में बौद्धधर्म के प्रभाव का भी काफी महत्त्व है।

**Neo-Criticism** [नियो-क्रिटिसिज्म] : नव्य-आलोचनावाद।

काण्ट द्वारा स्थापित अनिवार्यता के सिद्धान्त का विरोध करते हुए कुछ फ्रांसीसी विचारकों ने प्रकृति में आकस्मिकता स्वीकार किए जाने की मांग की। उनके दर्शन से 'नव्य-आलोचना' का आरम्भ हुआ। रिनुव्हे और वूत्रू इस विचारधारा के प्रमुख प्रतिनिधि हैं।

'नव्य-आलोचनावाद' के अनुसार प्रकृति की आकस्मिकता नये-नये स्वतन्त्र घटनाचक्रों में स्पष्ट रूप से व्यक्त होती है। विश्व उतना सुव्यवस्थित नहीं है जितना कि प्रत्ययवादी दार्शनिक उसे समझते हैं।

**Neo-Hegelianism** [नियो-हेगेलि-अनिज्म] : नव्य-हेगेलवाद।

उन्नीसवीं शताब्दी के मध्य में इंग्लैंड और स्कॉटलैंड के कुछ दार्शनिकों ने हेगेलीय दर्शन की कुछ प्रधान मान्यताओं पर बल देते हुए एक नयी विचारधारा को प्रस्थापित किया जिसे 'नव्य हेगेलवाद' कहते हैं। इस विचारधारा के प्रमुख प्रतिनिधि ये थे—स्टर्लिंग, केअर्ड, ग्रीन, ब्रॉडले, बोसान्के, मॅन्टेगर्ट। इनमें आपसी मतभेद होते हुए भी व्यापक रूप से ये इस बात पर सहमत थे कि हेगेलवाद के बाह्य, आकारात्मक ढाँचे की अपेक्षा उसकी आन्तरिक 'स्फिरिट' को समझने का यत्न करना श्रेयस्कर है।

**Neo-Idealism** [नियो-आइडियलिज्म] : नव्य-प्रत्ययवाद।

आधुनिक युग में प्रत्ययवादी विचारधारा ने कई रूप लिए हैं। इटली में क्रोचे और जेन्टीले के नेतृत्व में एक मौलिक प्रत्ययवादी दार्शनिक मत का विकास हुआ जिसे 'नव्य-प्रत्ययवाद' के

नाम से ख्याति प्राप्त हुई। क्रोचे और जेन्टीले विचारों या प्रत्ययों को महत्व अवश्य प्रदान करते हैं, लेकिन उनकी दृष्टि में विचार कटी-छँटी वस्तु नहीं बल्कि एक प्रक्रिया है जो जीवन से अविच्छिन्न है। नव्य-प्रत्ययवाद में क्रिया-शीलता पर बल दिया जाता है और दर्शन की ऐतिहासिक व्याख्या की जाती है। साथ-ही-साथ उपयोगितावाद और जीव-विज्ञानपरता (Biologism) को अस्वीकार किया जाता है। इस तरह परम्परागत प्रत्ययवाद को अधिक व्यापक, सुसंस्कृत बनाने का प्रयास नव्य-प्रत्ययवाद में है, लेकिन यह 'क्रान्ति' प्रत्ययवाद के दायरे में रहकर ही की गई है, भौतिकवाद या जीववाद की शरण लेकर नहीं।

नव्य-प्रत्ययवाद दर्शन को इतिहास-केन्द्रित बनाता है और हेगेल के सर्व-विचारवादी दृष्टिकोण से उसे बचाने की कोशिश करता है।

**Neo-Kantianism** [ निओ-काण्टि-अनिज़्म ] : नव्य-काण्टवाद।

काण्ट के कुछ अनुयायियों का वह सम्प्रदाय जिसमें काण्ट के प्रत्ययवाद की रक्षा करते हुए उसके कुछ अन्य सिद्धान्तों को अस्वीकार किया गया है। विशेषतः काण्ट की 'वस्तुसत्' (Thing-in-itself) की धारणा को नव्य-काण्टवादियों ने वर्जित किया है। दृश्य जगत् ही सत्ता है, और वह प्रत्ययात्मक है। तथाकथित परासत्ताजगत् मन की रचना मात्र है।

इस सम्प्रदाय के प्रतिनिधियों में हर्मन कोहेन का नाम सबसे अधिक महत्त्वपूर्ण है।

**Neo-Platonism** [ नियो-प्लेटोनिज़्म ] : नव्य-प्लेटोवाद।

प्लेटो के दर्शन का नया रूप। ईसा की दूसरी शताब्दी में अम्मोनियस सैक्कास ने एक नया धर्ममार्ग सुझाया जिसमें मुख्य रूप से प्लेटो और गौण रूप से अरस्तू तथा स्टोइक-सम्प्रदाय के मतों का समावेश किया गया। यह नवीन धर्मशास्त्र नव्य-

प्लेटोवाद कहलाया। प्लॉटिनस ने इसको व्यवस्थित दार्शनिक रूप प्रदान किया। यह मत प्रोक्लस के समय तक—जो कि प्लेटो की अकादमी का अन्तिम प्रतिनिधि था—प्रभावशाली बना रहा।

इस मतवाद की रूपरेखा प्लेटो के प्रत्यय-सिद्धान्त से ली गई, लेकिन धार्मिक विश्वासों को भी इसमें यथेष्ट स्थान दिया गया। प्लेटो का 'उच्चतम प्रत्यय' इसमें 'ईश्वर' बन गया—लेकिन ईश्वर को विश्व का रचयिता नहीं, विश्व का परम सत्य माना गया।

धर्म की दृष्टि से नव्य-प्लेटोवाद का महत्त्व यह है कि बाह्य धर्माचरण की तुलना में आन्तरिक अनुभूति को सत्योपलब्धि का उच्चतर साधन माना गया। दर्शन की दृष्टि से नव्य-प्लेटोवाद ने परम सत्ता के 'अद्वैत' होने पर जोर दिया, और अतीन्द्रिय ज्ञान (Intuition) को दर्शन में आदरणीय स्थान दिलाया। मध्ययुग के रहस्यवादियों पर नव्य-प्लेटोवाद का गहरा प्रभाव पड़ा।

दूसरे महायुद्ध के बाद यूरोप में नव्य-प्लेटोवाद का अध्ययन फिर से बड़े उत्साह के साथ किया जाने लगा है।

**Nescience** [ नीशंस ] : अविद्या, अज्ञान।

व्युत्पत्ति के अनुसार इस शब्द का अर्थ 'अज्ञान का व्यापक कारण या स्रोत' होना चाहिए, लेकिन दार्शनिक विचार-विमर्श में इसका प्रयोग उस मत के लिए किया गया है जो ईश्वर, आत्मा और पदार्थ के ज्ञान को मन की परिधि से बाह्य मानता है। अविद्या का अर्थ अज्ञेयतावाद से कुछ अधिक व्यापक है। हैमिल्टन, मैन्सेल आदि विचारक सत्ता के परोक्ष ज्ञान को स्वीकार करते हुए भी किसी हद तक अविद्यावादी कहे जा सकते हैं क्योंकि वे निरपेक्ष सत्ता को बौद्धिक ज्ञान का विषय नहीं मानते।

**Neutral Entity** [ न्यूट्रल एन्टिटी ] : तटस्थ वस्तु।

निकां ने इसका प्रयोग 'सत्-विरोधी अस्तित्व' के अर्थ में भी किया है।

यूनानी इल्लिएटिक सम्प्रदाय में 'असत्' का अर्थ शून्य स्थान समझा गया और परिपूर्ण जगत् में कहीं इसकी आवश्यकता न देखकर इस सम्प्रदाय के विचारकों ने असत् के अस्तित्व को अस्वीकार किया। अणुवादी ल्यूकिप्पस और डिमोंक्रिटस जैसे दार्शनिकों को अणुओं की गतिशीलता को समझाने के लिए खिलत स्थान की आवश्यकता दिखाई पड़ी और उन्होंने 'असत्' को स्वीकार किया।

प्लेटो ने 'सत्' को दैनिक अनुभव के वस्तु-जगत् से निकालकर 'सामान्यों' और 'प्रत्ययों' के जगत् में पहुँचा दिया और साय-ही-साय 'वस्तुओं' को 'असत्' बताया। इस प्रकार 'असत्' का अर्थ हुआ

लिए एक ऐसे वाह्य-जगत् की आवश्यकता होती है जो इसकी क्रियाओं का विरोध करता रहे और इसे अपनी स्वतन्त्रता का अनुभव करने के अवसर देता रहे। इसलिए अहम्-तत्त्व विरुद्ध स्वभाववाले जगत् की, अर्थात् 'निरहम्' की स्वयं उत्पत्ति करता है।

लेकिन फ़िरते का यह अभिप्राय नहीं है कि 'निरहम्' का अहम्-विरोधी जगत् भ्रम-मात्र है। उद्देश्यों की पूर्ति के साधन के रूप में उसका अपना मूल्य है।

**Non-Inferential Fallacy** [नॉन-इन्फेरेन्शियल फ़ॉलसी] : अनानुमानिक तर्कदोष।

कुछ ऐसी प्रक्रियाएँ हैं जो आगमनमूलक तो नहीं हैं लेकिन आगमन से सम्बन्धित हैं और उसकी सहायता करती हैं।

वह तर्कदोष जो आश्रयवाक्य के उत्तरांग को स्वीकार करके उसके आधार पर निष्कर्ष के पूर्वांग को स्वीकार करने से उत्पन्न होता है। उदाहरणार्थ :

यदि खून बहे तो कमजोरी आती है।  
इसे कमजोरी है,

इसलिए इसका खून बहा है।

यह तर्क गलत है क्योंकि कमजोरी के दूसरे भी बहुत से कारण हो सकते हैं।

देखिये—Fallacy of the Consequent.

**Norm** [नॉर्म] : प्रतिमान, मानक।

किसी तथ्य या कर्म के विषय में मूल्यात्मक निर्णय देने के लिए यह देखना पड़ता है कि वह कुछ निम्नतम आवश्यकताओं को कहां तक पूरा करता है, या एक विशेष स्तर तक पहुँचता है या नहीं। निर्णय के इस आधार को 'नॉर्म' कहते हैं।

**Normative Science** [ नॉर्मेटिव साइन्स ] : नियामक विज्ञान, मानकीय विज्ञान।

जब से मानवीय ज्ञान और विचार इतना सुस्पष्ट हुआ कि उसके वर्गीकरण की आवश्यकता सामने आयी, तभी से विचारकों ने 'नियामक' और 'तथ्यात्मक' अध्ययन के भेद को स्वीकार किया। व्यापक रूप से यह कहा गया कि जिस निर्णय में या अध्ययन में 'तथ्यों' पर नहीं बल्कि 'आदर्शों' और 'मूल्यों' पर बल दिया जाता है उसे 'नियामक निर्णय' या 'नियामक विज्ञान की संज्ञा दी जानी चाहिए। उदाहरणार्थ, 'हिंसा अनैतिक है' एक नियामक निर्णय है; जबकि 'नैनीताल समुद्र की सतह से ६००० फीट ऊँचा है' केवल तथ्यात्मक निर्णय है। भूगोल तथ्यात्मक विज्ञान है; नीतिशास्त्र या तर्कशास्त्र नियामक हैं। उनमें 'जो है' की अपेक्षा 'जो होना चाहिए' अधिक महत्त्व रखता है।

इस तरह का वर्गीकरण किसी समय विचारों को सुलझाने में सहायक हुआ था,

लेकिन स्पष्ट है कि आज 'नियामक' शब्द का अर्थ सापेक्ष बन गया है। आधुनिक युग में मानवीय ज्ञान के विस्तार और उसकी जटिलता में इतनी वृद्धि हुई है कि किसी भी विज्ञान को विशुद्ध रूप से नियामक या तथ्यात्मक नहीं कहा जा सकता। भौतिकशास्त्र या चिकित्साशास्त्र 'तथ्यों' पर आधारित हैं, लेकिन 'जो होना चाहिए' उसका भी विचार उन्हें करना पड़ता है। इसी तरह नीतिशास्त्र या सौन्दर्यशास्त्र को, मूल्यों और आदर्शों से सम्बन्धित होते हुए भी, तथ्यों की खोज करनी पड़ती है।

**Nothing** [नॉथिंग] : अभाव, शून्य।

वस्तु अथवा सत्ता का अभाव।

काण्ट के अनुसार वस्तु अथवा अनुभव की रिकतता को 'शून्य' कहना चाहिए। हेगेल ने इसका प्रयोग सत्ता की अव्यवहित और अनिश्चित धारणा के लिए किया है। पीयर्स ने विरोधी गुण रखनेवाली वस्तु को 'शून्य' कहा है। इस तरह हम देखते हैं कि 'अभाव' या 'शून्य' शब्द से सम्पूर्ण अभाव या शून्यता का ही नहीं बल्कि त्रुटि या अपूर्णता का भी आभास मिलता है।

अस्तित्ववादी विचारकों ने 'शून्य' को कल्पना को एक नया रूप दिया है। उनका कहना है कि अपनी मृत्यु की चिन्ता में मनुष्य न केवल अपने अभाव का पूर्वानुभव करता है वरन् एक अनादि सत्य के सामने आ जाता है। इस तरह मृत्यु के उदाहरण से अस्तित्ववादी स्पष्ट करते हैं कि तात्त्विक अभाव (Ontological Non-Being) सत्य हो सकता है। मार्टिन हाइडेगर ने 'अभाव' के इस पक्ष का विवेचन किया है।

देखिये—Non-Being.

**Notion** [नोशन] : धारणा।

आधुनिक पाश्चात्य दर्शन में इस पद के दो प्रयोग मिलते हैं जो एक-दूसरे से पूर्णतया भिन्न हैं।

वर्कले ने 'नोशन' शब्द का प्रयोग ज्ञान

या न हो, एक गुण अनिवार्य है—‘गण्यता’। वस्तुएँ गिनी जा सकती हैं। आगे चलकर उसने कहा कि संसार में जहाँ भी व्यवस्था है वहाँ ‘संख्या’ है, इसलिए संख्या को सत्य का आधार समझना चाहिए। पाइयागोरस के इन विचारों का प्लेटो पर गहरा प्रभाव पड़ा। प्लेटो के कुछ ‘संवादों’ में प्रत्यय को ‘संख्या’ बताया गया है।

मध्ययुग में संख्यावाद ने रहस्यवादी रूप धारण किया। कुछ मध्ययुगीन विचारकों के अनुसार प्रकृति की पुस्तक किसी गुप्त संख्या से लिखी गई है जिसका पता चलने पर प्रकृति का भेद खुल सकता है।

**Numinous** [न्यूमिनस] : दिव्यानुभूति।

रुडोल्फ ओटो ने धार्मिक अनुभूति के लिए इस शब्द का प्रयोग किया है। विद्युद्ध धार्मिक अनुभूति में व्यक्ति की एक विशेष मनःस्थिति होती है जिससे वह एक रहस्यमय, पवित्र सत्ता की चेतना प्राप्त करता है। इस मनःस्थिति में ‘भयबोध’ भी किसी अंश तक होता है। इस तरह की चेतना को रुडोल्फ ओटो ‘अतिबौद्धिक चेतना’ (Sense of the Numinous) कहता है।

**Object** [ऑब्जेक्ट] : वस्तु, विषय।

अस्तित्व के पक्ष से, वह ठोस या प्रत्यक्ष सत्ता जो मन से बाह्य हो। विचार के पक्ष से, वह सत्ता—प्रत्यक्ष या कल्पित—जो ज्ञान का विषय हो या जिसके बारे में कुछ कहा जाय।

यथार्थवादी वस्तु की मौलिक सत्ता को स्वीकार करते हैं; प्रत्ययवादी उसे मन की कल्पित वस्तु मानते हैं; अज्ञेयवादी कहते हैं कि वस्तु का स्वतन्त्र अस्तित्व माना जा सकता है लेकिन उसके स्वभाव के विषय में कोई वक्तव्य नहीं दिया जा सकता। सन्देहवादी कहते हैं कि वस्तु का अस्तित्व न स्वीकार किया जा सकता है और न अस्वीकार।

देखिये—Objectivism, Objective Idealism, Realism, Positivism.

**Objectification** [ऑब्जेक्टिफिकेशन] :

वास्तविकीकरण, विषयीकरण।

वह मानसिक प्रक्रिया जिसके द्वारा किसी संवेदन को एक आन्तरिक अनुभूति की अवस्था से किसी वस्तु के प्रत्यक्ष रूप दे दिया जाता है।

**Objective Idealism** [ऑब्जेक्टिव आइडियलिज्म] : वस्तुसमर्थक प्रत्ययवाद, बाह्यार्थपरक प्रत्ययवाद।

उत्कट वस्तुवाद और उत्कट प्रत्ययवाद के बीच का मत जिसमें ज्ञाता और ज्ञेय वस्तु दोनों में से किसी को ‘एकमात्र सत्ता’ नहीं कहा जाता बल्कि दोनों को किसी-न-किसी रूप में स्वीकार किया जाता है।

प्राचीन काल में भी यह मत अविकसित रूप में व्यक्त हुआ। अरस्तू को न विद्युद्ध प्रत्ययवादी कहा जा सकता है, न विद्युद्ध वस्तुवादी। लेकिन वस्तुसमर्थक प्रत्ययवाद का विकास आधुनिक युग में ही हुआ, जब ज्ञानमीमांसा को तत्त्वदर्शन का आधार माना गया। ज्ञानात्मक प्रक्रियाओं के लिए मन और जगत् दोनों का—ज्ञाता और ज्ञेय के रूप में—अस्तित्व स्वीकार करना पड़ता है।

बाह्यार्थपरक प्रत्ययवाद का प्रमुख प्रतिनिधि हेगेल है। वह विचार के (या ‘ज्ञान’ के) तीन विकास-स्तर मानता है। पहले स्तर पर मन अपने-आपको वस्तु-जगत् पर निर्भर पाता है, दूसरे स्तर पर वस्तु-जगत् को अपना प्रतिद्वन्द्वी, तीसरे स्तर पर वह अपने को वस्तु-जगत् से घुला-मिला पाता है।

**Objective Reference** [ऑब्जेक्टिव रेफरेन्स] : वस्तु-निर्देश।

चिन्तन में किसी ऐसे विचार का समावेश जिससे बाह्यवस्तु के अस्तित्व का परोक्ष रूप से समर्थन होता हो। बाह्य-वस्तु को अस्वीकार करते हुए भी चिन्तन कभी-कभी अपने प्रतिपाद्य विषय की परिधि लाँघ जाता है और वस्तु के अस्तित्व की ओर अनजाने ही अँगुली उठा देता है। जैसे, यदि कोई कहे : ‘आत्मा के अतिरिक्त जगत् में दूसरी कोई सत्ता नहीं

है' : तो इस कथन से अपने-आप 'जगत्' के अस्तित्व का संकेत मिलता है।

**Objectivism** [ऑब्जेक्टिविज्म]: वस्तुवाद, बाह्यार्थवाद।

वे सभी मत 'वस्तुवाद' के अन्तर्गत आते हैं जो मन से बाह्य स्वतन्त्र सत्ता को स्वीकार करते हैं। सभी प्राकृतिक विज्ञान, और मनोविज्ञान के अधिकतर सम्प्रदाय, 'वस्तुवादी' हैं क्योंकि उनमें भी इन्द्रियों से पृथक् इन्द्रियग्राह्य गुणों की आधारभूत सत्ताओं को माना गया है। प्रत्ययवादियों में भी कुछ ऐसे विचारक हैं जिन्हें एक सीमित अर्थ में वस्तुवादी कहा जा सकता है।

इतिहास-दर्शन में 'वस्तुवाद' उस दृष्टिकोण को कहते हैं जो ऐतिहासिक तथ्यों और घटनाओं के ही आधार पर अपने निष्कर्ष निकालता है, और व्यक्तिगत इच्छाओं या आदर्शों को अपेक्षाकृत गौण मानता है।

देखिये—Objective Idealism.

**Object of Knowledge** [ऑब्जेक्ट ऑफ़ नॉल्डिज]: ज्ञेय, ज्ञान का विषय।

वह तथ्य—वास्तविक या कल्पित—जिस पर ज्ञान-प्रक्रियाएँ केन्द्रित हों, और जिससे मन का सम्बन्ध स्थापित हो।

देखिये—Epistemic Object.

**Object of Moral Judgment** [ऑब्जेक्ट ऑफ़ मॉरल जजमेण्ट]: नैतिक निर्णय का विषय।

नैतिशास्त्र का चिन्त्य विषय चरित्र है, जो आचरण में व्यक्त होता है। आचरण भी नैतिक निर्णय का विषय है। लेकिन सभी कर्मों में चरित्र व्यक्त नहीं होता। उन्हीं कर्मों के बारे में नैतिक निर्णय दिया जा सकता है जिनके लिए कर्ता उत्तरदायी हो। सहज क्रियाएँ या प्रवृत्तिमूलक क्रियाएँ नैतिक निर्णय का विषय नहीं हो सकतीं। नैतिक शुभाशुभ या ओचित्य-अनौचित्य का प्रश्न तभी उठता है जब कर्मों का मूल स्वतन्त्र संकल्प में हो, अर्थात् जब कर्म ऐच्छिक हों। इसलिए ऐच्छिक कर्म ही

नैतिक निर्णय का विषय है।

देखिये—Moral Judgment, Moral Situation

**Obligation** [ऑब्लिगेशन]: आवन्ध, नैतिक बाध्यता।

कर्मों की वह बाध्यता जो किसी भीतिक या बाह्य अनिवार्यता का परिणाम न होकर नैतिक नियमों या आदेशों की अनिवार्यता के बोध से उत्पन्न हो। बाध्यता का प्रश्न दुरुह इसलिए हो जाता है कि एक ओर नैतिक कर्म के पीछे संकल्प-स्वातन्त्र्य को स्वीकार करना पड़ता है और दूसरी ओर नैतिक कर्मों को एक निरपेक्ष आदेश से विच्छिन्न भी नहीं किया जा सकता। काण्ट ने इन दोनों पक्षों में सामंजस्य स्थापित करने का प्रयत्न किया है। उसके अनुसार नैतिक कर्मों को आवन्ध-जन्य मानते हुए भी मानव की संकल्प-स्वाधीनता की रक्षा की जा सकती है। नैतिक आवन्ध आन्तरिक है, न कि बाह्य।

**Observation** [ऑब्ज़र्वेशन]: निरीक्षण।

मानसिक प्रयास द्वारा—न कि सहजज्ञान से—वस्तुओं या स्थितियों का परिचय प्राप्त करने की क्रिया। 'निरीक्षण' बाह्य वस्तुओं के अतिरिक्त मन की आन्तरिक अवस्थाओं का भी किया जा सकता है। इस तरह 'निरीक्षण' एक व्यापक पद है जिसके अन्तर्गत बाह्यनिरीक्षण और अन्तर्निरीक्षण दोनों का समावेश होता है।

कुछ लेखक 'निरीक्षण' पद का प्रयोग केवल बाह्यनिरीक्षण के लिए करते हैं क्योंकि उनके विचार में मन द्वारा अपना ही निरीक्षण एक 'मनोवैज्ञानिक असम्भवता' है।

**Obverse** [ऑब्वर्स]: प्रतिवर्तित वाक्य।

अव्यवहित अनुमान में किसी दिव्य हुए वाक्य का प्रतिवर्तन करके जो निष्कर्ष-वाक्य प्राप्त किया जाता है उसे 'प्रतिवर्तित वाक्य' कहते हैं।

सब मनुष्य मर्त्य हैं;

इसलिए, कोई मनुष्य अमर नहीं है।

यहाँ दूसरा वाक्य 'प्रतिवर्तित वाक्य' है।

देखिये—Obversion, Obvertend, Immediate Inference.

**Obversion** [ऑब्‌वर्सन] : प्रतिवर्तन ।

अव्यवहित अनुमान का वह रूप जिसमें अर्थ में कोई परिवर्तन किये बिना गुण में परिवर्तन किया जाता है । इस क्रिया का प्रयोग इन नियमों के अनुसार किया जाता है : मूल वाक्य और प्रतिवर्तित वाक्य में उद्देश्य समान रहता है; प्रतिवर्तित वाक्य का विधेय मूल वाक्य के विधेय का व्याघातक होता है; यदि मूल वाक्य स्वीकारात्मक हो, तो प्रतिवर्तित वाक्य निषेधात्मक होता है, और यदि मूल वाक्य निषेधात्मक हो तो प्रतिवर्तित वाक्य स्वीकारात्मक (विधायक) होता है; परिमाण की दृष्टि से दोनों वाक्य बराबर रहते हैं ।

‘ए’ (A) तर्कवाक्य का प्रतिवर्तित रूप ‘ई’ (E) होता है, जैसे : ‘सब फ्रांसीसी यूरोपीय हैं’ का प्रतिवर्तित वाक्य होगा : “कोई फ्रांसीसी अ-यूरोपीय नहीं है ।”

‘ई’ (E) तर्कवाक्य का प्रतिवर्तित रूप ‘ए’ (A) होता है, जैसे : “कोई राजा निर्धन नहीं है” का प्रतिवर्तित वाक्य होगा : “सब राजा धनी हैं ।”

‘आई’ (I) तर्कवाक्य का प्रतिवर्तित रूप ‘ओ’ (O) होता है; जैसे : “कुछ छात्र बुद्धिमान हैं” का प्रतिवर्तित वाक्य होगा : “कुछ छात्र बुद्धिहीन नहीं हैं ।”

‘ओ’ (O) तर्कवाक्य का प्रतिवर्तित रूप ‘आई’ (I) होता है जैसे : “कुछ नदियाँ सूखी नहीं हैं” का प्रतिवर्तित वाक्य होगा : “कुछ नदियाँ भरी हैं ।”

देखिये—Obvertend,, Obverse, Immediate Inference.

**Obvertend** [ऑब्‌वर्टेंड] : प्रतिवर्त्य वाक्य ।

अव्यवहित अनुमान में वह तर्कवाक्य जिसका प्रतिवर्तन करके निष्कर्ष निकाला जाता है, जैसे : “सब राजा धनी हैं” का प्रतिवर्तन करके यदि यह निष्कर्ष निकाला जाय कि “कोई राजा निर्धन नहीं है” तो

इनमें से पहला वाक्य ‘प्रतिवर्त्य’ है ।

देखिये—Obverse, Obversion, Immediate Inference.

**‘Occam’s Razor’** [ओकाम्स रेज़र] : ‘ओकाम की क्षुरिका’ ।

विलियम ऑफ़ ओकाम द्वारा प्रतिपादित यह नियम कि किसी भी वस्तु की व्याख्या करते हुए अल्पतम परिकल्पनाओं और सरलतम विचारों का प्रयोग करना चाहिए । चूँकि इममें अनावश्यक वाक्यों को कतरने का मुझाव है, इसलिए इस नियम को ‘ओकाम की क्षुरिका’ की संज्ञा दी गई है । इन नियम को मितव्ययिता-नियम (Law of Parsimony) भी कहते हैं ।

देखिये—Law of Parsimony.

**Occasional Cause** [ऑकेज़नल काँज़] : अवसरसूचक कारण, प्रासंगिक कारण, असमवाय कारण ।

कुछ दार्शनिकों के अनुसार भौतिक कारण किसी कार्य के वास्तविक उत्पादक नहीं होते बल्कि किसी शक्ति को कार्य की उत्पत्ति के लिए ‘अवसर’ प्रदान करते हैं ।

जैलक्स तथा मेलब्रांच के अनुसार प्रत्येक कार्य का वास्तविक कारण ईश्वर है, अन्य सभी कारण केवल ‘प्रासंगिक’ हैं ।

देखिये—Occasionalism.

**Occasionalism** [ऑकेज़नलिज़्म] : प्रसंगवाद, अवसरवाद, हस्तक्षेपवाद ।

वह सिद्धान्त जिसके अनुसार शरीर और मन का सम्पर्क उन्हीं ‘अवसरों’ या ‘प्रसंगों’ में होता है जब ईश्वर हस्तक्षेप करता है । देकार्त के मत से मन और शरीर के सम्बन्ध के विषय में जो समस्या उत्पन्न हुई थी उसका समाधान करने का प्रयास इस सिद्धान्त में है । जैलक्स और मेलब्रांच इसके प्रवर्तक थे ।

समस्या यह है कि यदि शरीर और मन विलकुल स्वतन्त्र और एक-दूसरे के विपरीत गुणवाली सत्ताएँ हैं तो उनका पारस्परिक सम्बन्ध कैसे सम्भव है? (प्रत्यक्ष जीवन में हम देखते हैं कि शरीर और मन एक-दूसरे को प्रभावित अवश्य करते हैं) ।

इस प्रश्न का उत्तर देते हुए कहा गया कि वह प्रत्येक अवसर, जब शरीर और मन का संयोग होता है, ईश्वर की एक विशेष कार्यशीलता का द्योतक है।

**Omnipotence** [ऑम्निपोटेन्स] : सर्व-शक्तिमत्ता।

धार्मिक परम्परा द्वारा स्वीकृत ईश्वर के प्रमुख गुणों में एक। इस प्रत्यय के पीछे अनेक विचार हैं : (१) यह कि ईश्वर की कल्पना ही निरर्थक होगी यदि उसे प्रत्येक दृष्टि से पूर्ण न माना जाय; और इसका मतलब यह है कि ईश्वर के लिए कुछ भी असम्भव नहीं है। (२) यदि ईश्वर को सर्वशक्तिमान् न समझा गया तो विश्व की रचना एक पहेली बन जाती है। यदि यह कहा जाय कि विश्व अनादि है, तो ईश्वर 'एकमात्र सत्ता' नहीं रहता। इसलिए यही कहना पड़ता है कि ईश्वर ने अपनी असीम शक्ति द्वारा विश्व का निर्माण किया। (३) बहुत-सी ऐसी असंगतियों पर दर्शन की दृष्टि जाती है जिनका समाधान करना कठिन हो जाता है, जैसे : 'यदि मनुष्य आदि-पाप से कलंकित है, तो उसे मोक्ष कैसे मिल सकता है? प्रकृति के निश्चेतन होते हुए भी उसमें इतनी सुन्दर नियम-व्यवस्था कहाँ से आयी? यदि प्रत्येक वस्तु देश और काल में स्थित है तो स्वयं देश और काल कैसे उत्पन्न हुए?'... इनमें से कई प्रश्नों का उत्तर प्रस्तुत करने में ईश्वर की 'सर्वशक्तिमत्ता' का विचार उपयुक्त सिद्ध हुआ। किन्तु आधुनिक युग के आरम्भ में इस कल्पना का विरोध किया गया। 'ईश्वर सब-कुछ कर सकता है' कहकर अपने विवेक को शान्त करना आधुनिक मानव के लिए सम्भव नहीं है।

**Omnipresence** [ऑम्निप्रेजेन्स] : सर्व-व्यापकता।

एक ही समय सर्वत्र उपस्थित रहने की शक्ति या गुण। धर्मदर्शन की परम्परा में स्वीकृत ईश्वर के प्रमुख गुणों में 'सर्व-व्यापकता' एक है। लेकिन ईश्वर के

अतिरिक्त दूसरी भी भौतिक और अभौतिक सत्ताओं पर यह गुण आरोपित किया गया है। यूनानी दार्शनिकों ने वायु, 'ईश्वर', अग्नि-जैसे आदि-तत्त्वों को सर्वव्यापक माना था। प्लेटो के 'प्रत्यय' (Idea), अरस्तु के 'रूप' (Form), स्पिनोजा के 'द्रव्य' (Substance) और हेगेल के 'निरपेक्ष' (Absolute) पर भी सर्वव्यापकता का गुण आरोपित किया गया है।

**Omniscience** [ऑम्निसियन्स] : सर्वज्ञता।

ईश्वर की सर्वज्ञता के विषय में दर्शन और धर्मशास्त्र में अनेक वक्तव्य दिये गए हैं, जैसे : (१) ईश्वर को न केवल प्रत्येक वस्तु और घटना का ज्ञान है, वरन् उसे प्रत्येक वस्तु और घटना का सम्पूर्ण ज्ञान है। (२) ईश्वर का ज्ञान भूतकाल और वर्तमान काल तक सीमित नहीं है बल्कि भविष्य को भी समेटता है। (३) यह असम्भव है कि ईश्वर सर्वज्ञ न हो, क्योंकि प्रत्येक वस्तु उसी की रचनाशक्ति का परिणाम है और रचयिता को अपने द्वारा रचित वस्तु का ज्ञान न हो, इस बात की कल्पना नहीं की जा सकती। (४) ईश्वर स्वयं ज्ञान-तत्त्व है, इसलिए समस्त ज्ञान का आदि-स्रोत है। (५) ईश्वर 'ज्ञान का ज्ञान' है।

**One (The)** [वन (द)] : एक, अद्वितीय।

अद्वैत-दर्शन के अनुसार परम सत्ता एक है, यद्यपि विभिन्न अद्वैतवादी मतों में इस परम सत्ता के स्वभाव की विभिन्न व्याख्याएँ की गई हैं। सत्ता के एकत्व की कल्पना का चरम विकास प्लॉटिनस के दर्शन में हुआ। उसने 'एक' शब्द को विशेषण नहीं, बल्कि संज्ञा के रूप में प्रयुक्त किया। जब हम यह कहते हैं कि 'ईश्वर एक है' या 'परम सत्ता एक है' तो एकत्व परम सत्ता का गुण बन जाता है। प्लॉटिनस के लिए यह पर्याप्त नहीं था—उसने अद्वैतवाद का मूल विचार इस तरह से व्यक्त किया : 'एक' ही परम सत्ता है।

देशिये—Monism.



**Ontological Argument** [ऑन्टॉ-लॉजिकल आर्ग्युमेंट]: प्रत्ययाश्रित युक्ति, सत्तामूलक युक्ति ।

सन्त एन्सेल्म द्वारा प्रस्तुत किया गया ईश्वर के अस्तित्व का एक प्रमाण । यह प्रमाण इस तर्क पर आधारित है :

ईश्वर की धारणा एक ऐसी सत्ता की धारणा है जिससे अधिक और पूर्ण महान् सत्ता की कल्पना नहीं की जा सकती । यदि ईश्वर न होता तो यह धारणा 'सबसे महान् सत्ता की धारणा' न होती, उससे भी पूर्ण और महान् कोई सत्ता होती । 'अस्तित्वशील सत्ता की धारणा' 'अस्तित्व-हीन सत्ता की धारणा' से अधिक पूर्णता और महत्ता प्रदर्शित करती है । इसलिए ईश्वर—पूर्णतम और महत्तम सत्ता की हैमियत से—अवश्य अस्तित्ववान् है ।

इस युक्ति में तर्क के क्षेत्र से सत्ता के क्षेत्र में पदार्पण किया गया है, और इसलिए आगे चलकर काण्ट और अन्य दार्शनिकों ने इसे अस्वीकार किया । लेकिन काण्ट के पहले देकार्त ने इसे स्वीकार किया था । सत्तामूलक तर्क को अपनाने के लिए देकार्त की तीव्र आलोचना की गई ।

**Ontological Object** [ऑन्टॉलॉजिकल ऑब्जेक्ट] : तात्त्विक वस्तु, सद्वस्तु ।

वह वस्तु जिसका अस्तित्व केवल ज्ञान-प्रक्रिया के लिए ही न हो, वरन् जो सच-मुच विद्यमान हो । ज्ञान का विषय कल्पित भी हो सकता है, वास्तविक भी । लेकिन तात्त्विक दृष्टि से पहले वर्ग के ज्ञान-विषय को 'वस्तु' नहीं कहा जा सकता ।

**Ontologism** [ऑन्टॉलॉजिज़्म] : तत्त्व-मीमांसावाद, सत्ता-मीमांसावाद ।

दार्शनिक चिन्तन की वह प्रवृत्ति जो सत्तामूलक प्रत्ययों की समीक्षा को प्राथमिकता प्रदान करती है और सत्ता के अस्तित्व तथा स्वरूप को दर्शन का मुख्य विषय मानती है ।

देखिये — Ontology.

**Ontology** [ऑन्टॉलॉजी] : तत्त्वमीमांसा,

सत्ता-मीमांसा ।

पामिनाइडीज और प्लेटो ने दर्शन को सत्ता के मूलभूत स्वभाव के अध्ययन की ओर अभिमुख किया था । लेकिन सत्ता-सम्बन्धी चिन्तन के लिए एक पृथक् शास्त्र की आवश्यकता का सबसे पहले अरस्तू ने अनुभव किया । उसने सत्ता-मीमांसा को 'प्रथम विज्ञान' और 'प्रथम दर्शन' कहा । तब से सत्ता-सम्बन्धी विचारों को अन्य दार्शनिक समस्याओं का निर्णायक समझा जाने लगा ।

Metaphysics और Ontology शब्दों को कभी-कभी एक ही अर्थ में प्रयुक्त किया जाता है । लेकिन कुछ दार्शनिक Metaphysics को अधिक व्यापक मानते हैं । उनकी दृष्टि में Metaphysics के अन्तर्गत Ontology (सत्ता के अस्तित्व और स्वभाव का विवेचन) और Epistemology (ज्ञान-मीमांसा) दोनों आते हैं । आधुनिक युग में काण्ट के प्रभाव से ज्ञानमीमांसा का महत्त्व इतना बढ़ गया है कि एक पृथक् शास्त्र के रूप में सत्ता-मीमांसा के लिए कोई स्थान नहीं रह गया है । अधिकतर दार्शनिक इस बात को स्वीकार करते हैं कि सत्ता के अस्तित्व का प्रश्न ज्ञान के प्रश्न से अलग नहीं किया जा सकता ।

**Opinion** [ओपिनियन] : मत ।

सम्भावित सत्य को वहन करनेवाला प्रत्यय या विचार । यह बोलचाल का शब्द है और इसका पारिभाषिक प्रयोग केवल पामिनाइडीज तथा प्लेटो के दर्शन में हुआ है ।

पामिनाइडीज ने इस बात पर ध्यान दिलाया कि बुद्धिसंगत मत या 'राय', नियमवद्ध परीक्षण या विचार पर निर्भर न होते हुए भी, कोरे विश्वास से अधिक उपयुक्त है । प्लेटो ने इस प्रश्नका और भी अधिक सूक्ष्म विचार किया और 'मत' को अज्ञान और ज्ञान के बीच का स्थान प्रदान किया । उसके अनुसार दर्शन का वास्तविक विषय सत्य है, 'मत' नहीं;

फिर भी सत्यान्वेषण के लिए मार्ग तैयार करने में 'मत' का महत्त्व है। प्रत्यक्षजन्य ज्ञान विलकुल ही बाह्य होता है; मत अपेक्षाकृत आन्तरिक ज्ञान का वाहक है। सत्य-मीमांसा 'मत' के स्तरसे ऊपर उठकर सत्य के स्तर तक पहुँचने की क्रिया है। 'मत' पर आधारित ज्ञान सापेक्ष होता है, सत्य निरपेक्ष है।

देखिये—Way of Opinion.

**Opposition** [ऑपोजिशन] : प्रतियोग, प्रतिमुखता।

विरोध, जो केवल अन्तर्निहित न रहकर व्यवहृत रूप धारण करे। तर्कशास्त्र में, सभी प्रकार के विरोधों के लिए प्रयुक्त व्यापक पद।

देखिये—Contradiction, Opposition of Propositions.

**Opposition of Propositions**

[ऑपोजिशन ऑफ़ प्रॉपोजिषन्स] : तर्कवाक्यों का प्रतियोग।

जब दो तर्कवाक्यों में उद्देश्य और विधेय समान होते हुए गुण, परिणाम, या गुण तथा परिणाम दोनों की दृष्टि से भिन्नता होती है तब उनके पारस्परिक सम्बन्ध को 'प्रतियोग' कहा जाता है। उदाहरणार्थ 'सब पत्ते हरे हैं', 'कुछ पत्ते हरे हैं'—इन दोनों तर्कवाक्यों में उद्देश्य और विधेय समान हैं, लेकिन निर्देश की दृष्टि से वे भिन्न हैं, इसलिए उनमें प्रतियोग है।

तर्कवाक्यों का प्रतियोग चार प्रकार का होता है : उपनिहित प्रतियोग, (Subalternation), विरोधी प्रतियोग (Contrary Opposition), उपविरोधी प्रतियोग (Sub-contrariety), व्याघातक प्रतियोग (Contradictory Opposition)।

देखिये—Subalternation, Contrary Opposition, Sub-contrariety, Contradictory Opposition.

**'O' Proposition** ['ओ' प्रॉपोजिशन] : 'ओ' तर्कवाक्य।

अनध्यायी निषेधात्मक तर्कवाक्य

(Particular Negative Proposition) का प्रतीकात्मक रूप। इसको इस तरह व्यक्त किया जाता है : "कुछ 'उद्देश्य' 'विधेय' नहीं हैं।" ठोस उदाहरण : "कुछ फल मीठे नहीं हैं।"

देखिये—Particular Negative Proposition.

**Optimism** [आप्टिमिज़्म] : आशावाद।

उन दार्शनिकों को 'आशावादी' कहा जा सकता है जो (१) जीवन में दुःख और अशुभ की अपेक्षा सुख और शुभ का पलड़ा भारी मानते हैं, या (२) अस्तित्व को विकासोन्मुख समझते हैं, या (३) मनुष्य के लिए एक सुखमय भविष्यकाल की कल्पना करते हैं, या (४) संसार को व्यवस्थाहीन नहीं बल्कि सुव्यवस्थित मानते हैं और संघर्षों की अपेक्षा सामंजस्य को अधिक वास्तविक समझते हैं।

इस तरह 'आशावाद' एक अत्यन्त व्यापक शब्द है। दर्शन में प्लेटो-जैसे प्रत्ययवादी और मार्क्स-जैसे भौतिकवादी दोनों ने अपने को आशावादी बताया। आशावाद का सबसे विकसित रूप लाइबनिट्स के दर्शन में मिलता है। उसके अनुसार, यह विश्व इतना अच्छा है कि इससे अधिक अच्छे विश्व की सम्भावना ही नहीं है, और इस विश्व के पीछे एक पूर्व-स्थापित सामंजस्य तथा सुसंगति है, जो कभी विचलित नहीं हो सकती।

**Order** [ऑर्डर] : व्यवस्था।

वह 'पूर्ण' जिसके सभी अंश सुसम्बन्धित हों और नियमानुसार कार्य करते हों। दार्शनिक विवेचन में प्राकृतिक जगत और नैतिक मूल्यों का जगत् दोनों को ही व्यवस्थित सत्ताओं के रूप में स्वीकार किया गया है। इन दोनों के नियम अलग हैं, इसलिए प्राकृतिक व्यवस्था (Natural Order) और 'नैतिक व्यवस्था' (Moral Order) में भेद किया गया है। कुछ दार्शनिकों के अनुसार इन दोनों का निर्देशन एक ही व्यवस्थापक तत्त्व से होता है। अन्ततोगत्वा इस प्राथमिक

व्यवस्थापक तत्त्व और ईश्वर में कोई अन्तर नहीं रह जाता ।

देखिये—Moral Order, Natural Order.

**Orexis** [ओरे'क्सिस] : प्रेरणा, प्रयत्न ।

यह शब्द ग्रीक साहित्य में, विदोपतः नाट्य-साहित्य में, तीव्र आन्तरिक इच्छा के अर्थ में प्रयुक्त हुआ है । अरस्तू के दर्शन में 'ओरे'क्सिस' शब्द का संकेत आत्मा के क्रियात्मक पक्ष की ओर है ।

**Organic Theory** [ऑर्गेनिक थियरी] : अवयव-संस्थानवाद, अंगी सिद्धान्त ।

समाजदर्शन और राजनीतिदर्शन में प्रचलित मत, जिसके अनुसार व्यक्ति और समाज के बीच, या नागरिक और राज्य के बीच अंग-अंगी का सम्बन्ध है । इस मत का प्रतिपादन सबसे पहले अरस्तू ने किया । आधुनिक युग में काण्ट, हेगेल और बोसान्के ने इस मत को स्वीकार किया है ।

इस सिद्धान्त के विकास में सामाजिक अध्ययनों पर जीवशास्त्र का प्रभाव और राजनीतिक चिन्तन में जनतान्त्रिक प्रवृत्तियों का बढ़ता हुआ महत्त्व दिखाई पड़ता है । इसका उद्देश्य सामाजिक एकता को सुदृढ़ बनाते हुए व्यक्ति के महत्त्व को भी सुरक्षित रखना है ।

**Organism** [ऑर्गेनिज्म] : अंगी, अवयवी ।

अंगों का व्यवस्थित समुदाय, जो संख्यागत बहुत्व के बावजूद व्यवहारगत एकता प्रादर्शित करता है । इस शब्द का प्रयोग सामान्यतः जीवधारियों के लिए किया जाता है क्योंकि प्रकृति ने जीवधारियों के अंगों की व्यवस्था इस प्रकार की है कि उनके अनेक-अनेक कार्य विशिष्ट होते हुए वे सभी अंग सम्पूर्ण अंगी के जीवन-सम्बन्धी उद्देश्यों के पूरक हैं । इस व्यवहार के निरीक्षण से दार्शनिकों को स्पष्ट और समष्टि के सम्बन्धों को समझने में बड़ी सहायता मिली । प्लेटो ने सारे संसारको एक जीवमय इकाई के रूप में देखा ।

अरस्तू ने प्रकृति को छोटे-बड़े अवयव-संस्थानों की शृंखला माना और कहा कि ये संस्थान निरन्तर एक 'अन्तिम प्रयोजन' की ओर अग्रसर हो रहे हैं ।

डाविन के विकास-सिद्धान्त के प्रभाव से अंगी का प्रत्यय दर्शन में बड़ा महत्त्वपूर्ण बन गया । स्पेन्सर ने अपने नीतिशास्त्र में समाज की जो व्याख्या की है वह आंगिक व्यवस्था के प्रत्यय पर ही आधारित है । अब 'अंगी' शब्द जीव-विज्ञान में प्रयुक्त एक विशेष पद न रहकर सभी शास्त्रों में प्रयुक्त होता है । किसी भी ऐसी इकाई को 'अंगी' कहा जा सकता है जिसका आन्तरिक संगठन उसके सभी अंगों के कार्यों में प्रतिबिम्बित हो ।

**Organization** [ऑर्गेनाइजेशन] : संगठन ।

किसी समष्टि के खण्डों की सुव्यवस्थित सम्बद्धता । खण्डों को व्यवस्था प्रदान करने की क्रिया । मनोविज्ञान में संवेदों को प्रत्यक्ष का रूप देने की मानसिक प्रक्रिया । आधुनिक अस्तित्ववादी दर्शन में, समाज द्वारा व्यक्तियों की गृहणशील मौलिकता का दमन और उन्हें एक ही जीवनतन्त्र के सर्चि में ढालना ।

**Organon** [ऑर्गेनन] : साधनशास्त्र, ज्ञान-साधन ।

वह शास्त्र जो अन्य शास्त्रों को उचित विवेचन-पद्धतियाँ प्रदान करता है । अरस्तू के तर्कशास्त्र को मध्ययुगीन विचारकों ने यह नाम दिया, क्योंकि वह अन्य विज्ञानों या कलाओं की परिधि में न आते हुए भी उनके लिए साधन प्रस्तुत करता है । आधुनिक काल में फ्रांसिस बेकन ने अपनी तर्कशास्त्र सम्बन्धी पुस्तक का शीर्षक 'Novum Organum' ('नवीन साधनशास्त्र') रखा ।

**Original Sin** [ऑरिजनल सिन] : आदि-पाप ।

ईसाई-धर्मशास्त्र के अनुसार प्रथम मानव ('आदम') द्वारा ईश्वर का अनुशासन भंग किए जाने से जिस पाप की उत्पत्ति हुई

वह मानव-जाति का पैतृक बोध है। यह विचार मोक्ष और नैतिक शुभके विचारों से अरुंगत जान पड़ता है, इसलिए ईसाई नीतिशास्त्रकारों के सामने 'आदि-पाप' के परिणाम से बचने का मार्ग दिखाने की समस्या बराबर बनी रही। कुछ ईसाई मन्तों ने कहा कि त्याग द्वारा आदि-पाप से आत्मा मुक्त हो सकती है। सन्त ऑगस्ताईन ने केवल ईश्वरकी कृपा से ही मुक्ति को सम्भव माना। 'आदि-पाप' का सिद्धान्त इसका ज्वलन्त उदाहरण है कि धर्मशास्त्र के आत्यन्तिक प्रभाव से मध्ययुगीन दर्शन किस तरह संकीर्ण हो गया था। कुछ विचारकों ने यह कहने का साहस किया कि ईश्वर का स्वभाव शुभ है, इसलिए ईश्वर द्वारा निमित्त मानव-स्वभाव को पाप-कलकित नहीं माना जा सकता। लेकिन इस विचार का प्रचार अधिक नहीं हो सका क्योंकि धार्मिक विश्वास अत्यन्त सुदृढ़ श्रे और चर्च का रांगठन इन विश्वासों को अस्वीकार करनेवालों के प्रति अत्यन्त निष्ठुर था।

आधुनिक नीतिशास्त्र में 'आदि-पाप' की कल्पना का कोई महत्त्व नहीं रह गया है।

**Ormuzd** [ओरमुज्द] : शुभशक्ति।

जोरोस्तरवादी धर्मशास्त्र में अहरिमन की विरोधी शक्ति, जो शुभ और सत्य का प्रतिनिधित्व करती है और जिसका अहरिमन के विरुद्ध निरन्तर संघर्ष चलता रहता है। कुछ लोगों के अनुसार ओरमुज्द का ही दूसरा नाम अहुर मजशह है।

दैनिये—Ahriman, Ahura Mazda.

**'Outness'** ['आउटनेस'] : वास्तव्य।

बर्कले के दर्शन में यह समस्या उठती है कि यदि प्रत्यक्ष में स्वतन्त्र कोई वास्तव नहीं है तो वस्तुओं के वास्तव्य का बोध क्यों होना है? बर्कले का उत्तर यह है कि सभी वस्तुएँ एक नीमित कारणवश हैं किसी व्यक्ति के प्रत्यक्ष का

विषय नहीं बन सकतीं, इसलिए प्रतिक्षण कुछ वस्तुओं के ज्ञान से बाह्य होने का अनुभव होता रहता है।

**Pain** [पैन] : दुःख, कष्ट, दुःख-बोध।

मनोवैज्ञानिक दृष्टि से, तीव्र संवेदना-जन्य अनुभव, जिसका शारीरिक पक्ष है त्वचा में स्थित दुःख-विन्दुओं का उत्तेजन।

सुखवादी नीतिशास्त्र की दृष्टि से, वह अनुभव जो कर्म की अनुपयुक्तता और अनौचित्य का द्योतक हो।

सौन्दर्यशास्त्र में दुःखबोध का मूल्यांकन कई तरह से किया गया है। लेसिंग इसे रसानुभूति को सीमित करने वाला अनुभव मानता है। फ्रेचनर के अनुसार दुःखबोध एक ऐसी रुकावट है जिसका अतिक्रमण करने की क्रिया में अनुभव का रसात्मक प्रभाव बढ़ जाता है। कुछ सौन्दर्यशास्त्री एक विशेष प्रकार के दुःखबोध को आनन्दानुभूति का पूर्वांग मानते हैं।

**Palingenesis** [ पैलिंगेनेसिस ] : पुनर्जन्म।

आत्मा के बार-बार जन्म लेने का सिद्धान्त। धर्मशास्त्र में इसे सम्पूर्ण सृष्टि के पुनरावर्तन के अर्थ में भी लिया गया है।

शोपेनहावर के दर्शन में, इस शब्द का विशिष्ट पारिभाषिक प्रयोग हुआ है। उसके अनुसार संस्कारों का ही पुनर्जन्म स्वीकार किया जा सकता है, न कि संस्कारवाहक आत्मतत्त्व का। शोपेनहावर का यह सिद्धान्त बौद्ध विचारों से स्पष्ट रूप से प्रभावित है।

देखिये—Metempsychosis, Reincarnation.

**Pantheism** [पैन्थीइज्म] : परसर्व-इश्वरवाद, आन्तरातीत ईश्वरवाद।

यह सिद्धान्त जिसके अनुसार ईश्वर सर्वव्यापी होते हुए भी संसार से परे है। यह मत परमेश्वरवाद (Deism) और सर्वेश्वरवाद (Pantheism) में समझीता कराने का एक प्रयास है। परमेश्वरवाद

के अनुसार ईश्वर संसार का रचयिता मात्र है, लेकिन संसार से उसका अन्य कोई सरोकार नहीं। वह संसार से विलकुल अलग है और संसार के कार्यों में हस्तक्षेप नहीं करता। सर्वेश्वरवाद विलकुल इसकी विपरीत दिशा में जाता है और कहता है कि ईश्वर वस्तुजगत् में पूर्णरूप से व्याप्त है। 'परमेश्वरवाद' बीच का मत है। इसके अनुसार ईश्वर सूर्य की तरह संसार से अलग होते हुए भी संसार में प्रतिबिम्बित है।

देखिये—Pantheism, Deism.

**Pan-objectivism** [पैन-ऑब्जेक्टि-विज़्म] : सर्ववास्तववाद, सर्ववाह्यार्थवाद, सर्ववस्तुवाद।

वह वाह्यार्थवादी सिद्धान्त, जिसके अनुसार ज्ञान की सभी वस्तुएँ सत्य हैं, ज्ञान चाहे सत्य हो, चाहे मिथ्या। अमेरिका के नव्य-वाह्यार्थवादी मॉन्टेग्यू, लवजाँय आदि 'सर्ववास्तववादी' कहे जा सकते हैं। 'सर्ववास्तववाद' वर्कले के प्रत्ययवाद का विपक्ष प्रस्तुत करता है। आधुनिक दर्शन में इस विचारधारा के विकास-सूत्र सी० एस० पियर्स और विलियम जेम्स के व्यवहारवाद में मिलते हैं। उन्नीसवीं शताब्दी के बुद्धिवादी ज्ञान-सिद्धान्तों में भी सर्ववास्तववाद को मान्य करने की प्रवृत्ति है, लेकिन पिछले कुछ वर्षों में, प्रयोगात्मक मनोविज्ञान तथा भौतिकशास्त्र की खोजों के प्रभाव से, सर्ववास्तववाद को एक नया रूप मिला है।

देखिये—Neo-Realism.

**Panlogism** [पैनलॉजिज़्म] : बुद्धितत्त्ववाद, सर्वबौद्धिकवाद।

बुद्धितत्त्व को ही संसार का सम्पूर्ण सत्य मानना।

इस मत की झलक अनेक प्राचीन विचारधाराओं में दिखाई देती है। अनेकजेगोरस का 'नाउस' (Nous) परवर्ती मतों में केवल ज्ञान का अन्तिम लक्ष्य न रहकर जगत् का सार बना। प्लेटो का 'उच्चतम प्रत्यय' परम शुभ,

परम सौन्दर्य और परम अस्तित्व है। लेकिन बुद्धितत्त्ववाद का सबसे अधिक विशुद्ध और विकसित रूप हेगेल के दर्शन में मिलता है। हेगेल के अनुसार, बुद्धि विकसित होते-होते अन्तिम निरपेक्ष स्तर तक पहुँचती है तो उसे समस्त त्रिश्व का सत्य अपने-आप में समन्वित और समाहित दिखाई पड़ता है।

देखिये—Logos.

**Panpsychism** [पैनसाइकिज़्म] : सर्वचैतन्यवाद।

वह सिद्धान्त जिसके अनुसार संसार की रचना एक आदि-चेतन-तत्त्व से हुई है; या वह दृष्टिकोण जो प्रत्येक वस्तु पर चैतन्य आरोपित करता है। आदिमानव की प्रकृति-सम्बन्धी धारणाओं को भी 'सर्वचैतन्यवाद' कहा जा सकता है। लाइबनिट्स का दर्शन सर्वात्मवाद का अच्छा उदाहरण प्रस्तुत करता है। उसके अनुसार प्रत्येक वस्तु एक चिदणू है और जड़ समझी जानेवाली सत्ताओं में भी चेतना का पुट है।

उन्नीसवीं शताब्दी के अन्त में जब विज्ञान की नयी प्रवृत्तियों के प्रभाव से भौतिक द्रव्य के सम्बन्ध में धारणाएँ बदलने लगीं, सर्वचैतन्यवाद फिर से प्रतिपादित किया जाने लगा। जड़ और चेतन के बीच जो दीवार सदियों के द्वैतवादी विचारधारा के कारण खड़ी हो गई थी वह टूटने लगी। रहस्यवाद के पुनरुत्थान ने भी, दूसरी दिशा से, सर्वचैतन्यवाद को शक्ति दी।

**Pantheism** [पैन्थीइज़्म] : सर्वेश्वरवाद।

यह मत कि ईश्वर संसार की प्रत्येक वस्तु में व्याप्त है या यह सिद्धान्त कि ईश्वर और संसार अभिन्न हैं। सर्वेश्वरवाद विशुद्ध 'एकवाद' है क्योंकि वह ईश्वर से स्वतन्त्र किसी सत्ता को नहीं मानता।

यह धारणा बहुत दिनों तक प्रचलित थी कि सर्वेश्वरवाद एक विशेष रूप से पीर्वात्य विचारधारा है और पाश्चात्य

सांस्कृतिक वातावरण में नहीं पनपती। लेकिन पाश्चात्य दार्शनिक परम्परा में भी सर्वेश्वरवादी प्रवृत्ति कई बार उभरी है। पामिनाइडीज़ के 'सत्', प्लेटो के 'उच्चतम प्रत्यय' और प्लॉटिनस के 'एक' में सैद्धान्तिक दृष्टि से सर्वेश्वरवाद की मूल मान्यता विद्यमान है, चाहे उन्होंने सर्वव्यापी सत्ता को ईश्वर का नाम न दिया हो। मध्ययुगीन रहस्यवादी सन्तों का झुकाव स्पष्ट रूप से सर्वेश्वरवाद की ओर था।

आधुनिक दर्शन में स्पिनोज़ा सर्वेश्वरवाद का प्रतिनिधि है। उसका निर्गुण द्रव्य, जो आत्मिक एवं पार्थिव गुणों का अविच्छेदान है, सर्वेश्वरवाद की माँग पूरी करता है।

दर्शन के अलावा आधुनिक यूरोपीय साहित्य में भी सर्वेश्वरवाद का प्रभाव स्पष्ट रूप से देखा जा सकता है।

हर्डर, लेसिंग, गेटे और वर्ड्सवर्थ की रचनाओं में सर्वेश्वरवादी दार्शनिक भूमिका, काव्यात्मक रूप से व्यक्त हुई है।

**Pantheistic Personalism** [पैन्थीडिस्टिक पर्सनलिज़्म] : सर्वव्यापी व्यक्तिवाद।

वह सिद्धान्त जो परम सत्य को सर्वव्यापक शक्ति और सत्ता के रूप में देखते हुए उस पर व्यक्तित्व भी आरोपित करता है। परातत्त्ववाद में ईश्वर का व्यक्तित्व स्वीकृत होता है, लेकिन ईश्वर संसार से विलकुल अलग हो जाता है। सर्वेश्वरवाद में ईश्वर संसार में व्याप्त होता है, लेकिन व्यक्तित्व खो बैठता है। सर्वव्यापी व्यक्तिवाद इन दोनों सिद्धान्तों का समन्वय कराना चाहता है।

उस सिद्धान्त को माननेवाले कुछ दार्शनिक ईश्वर को 'परम व्यक्ति' और नागारिक मन्त्रियों को उस व्यक्ति के 'अंगों' के रूप में देखते हैं।

**Parable** [पैरेबुल] : दृष्टान्त-कथा।

दार्शनिक और नैतिक सत्यों को कथाओं द्वारा प्रस्तुत करने की परम्परा प्राचीन काल से सन्तों के बीच में प्रचलित थी।

'न्यू टेस्टामेण्ट' में ईसा की दृष्टान्त-कथाओं के द्वारा बहुत से मूल प्रश्नों का प्रभावशाली विवेचन किया गया है। इस शैली का प्रधान गुण यह है कि इसमें नियमों की अपेक्षा दृष्टान्तों का अधिक सहारा लिया जाता है, यद्यपि बहुत-सी कथाओं में परम्परागत नैतिक और धार्मिक नियमों का भी उल्लेख रहता है।

देखिये—Myth.

**Paradigma** [पैराडाइमा] : प्रतिमान, अनुकार्य सत्ता।

प्लेटो के दर्शन में वस्तुओं को प्रत्ययों की 'अनुकृतियाँ' माना गया है। इसलिए प्रत्यय स्वयं दृष्ट वस्तुओं के लिए अनुकार्य सत्ताएँ हैं। इस विचार को व्यक्त करने के लिए आगे चलकर लैटिन भाषा का 'पैराडाइमा' शब्द प्रयुक्त हुआ।

**Parallelism** [पैरेललिज़्म] : समान्तरवाद।

लाइबनिट्स द्वारा प्रस्थापित सिद्धान्त, जिसमें शरीर और मन के सम्बन्ध की समस्या सुलझाने का प्रयास है। देकार्त ने मन और शरीर को विरोधी गुणोंवाली सत्ताएँ मानते हुए भी उनमें क्रिया-प्रतिक्रियात्मक सम्बन्ध स्वीकार किया था। यह हल तार्किक दृष्टि से सन्तोपजनक नहीं था। लाइबनिट्स ने कहा कि मन और शरीर स्वतन्त्र सत्ताएँ हैं। उनका आपस में कोई सम्पर्क नहीं होता और न वे एक-दूसरे को प्रभावित करते हैं। वे समानान्तर रहकर काम करते हैं, लेकिन उनमें विरोध नहीं होता, क्योंकि ईश्वर ने पहले ही से सदा के लिए उनमें सामंजस्य प्रस्थापित कर रखा है।

स्पिनोज़ा के अनुसार, मन और शरीर एक ही निर्गुण द्रव्य के दो पक्ष हैं। उसके मत को भी कभी-कभी 'समान्तरवाद' कहा जाता है, लेकिन वास्तव में उसे द्विपक्ष-सिद्धान्त (Double Aspect Theory) या तादात्म्यवाद (Identity Hypothesis) कहना चाहिए।

**Paralogism** [पैरॉलॉजिज़्म] : श्रुतिपूर्ण

तर्क, अयुक्त तर्क, अध्यात्म-तर्कमास ।

ऐसा दृष्टिपूर्ण तर्क जिसकी अयुक्तता का स्वयं तर्ककर्ता को पता न चले । कूट तर्क (Sophistry) में तर्ककर्ता जान-बूझकर किसी अयुक्त तर्क का प्रयोग करता है, लेकिन 'अयुक्त तर्क' (Paraloxism) में तर्ककर्ता अपने तर्क में प्रयुक्त अवयवों के किसी सूक्ष्म संकेत को समझ नहीं पाता, और इसी से उसका तर्क दोषपूर्ण हो जाता है ।

काण्ट के दर्शन में वे दोषपूर्ण तर्क जो आत्मा के द्रव्यत्व, निरवयवत्व और नित्यत्व को सिद्ध करने के लिए दिये जाते हैं ।

**Partial Inversion** [पाश्चिअल इन्वर्जन] : आंशिक विपर्यय ।

विपर्यय का वह प्रकार जिसमें विपर्यस्त का केवल उद्देश्य ही विपर्यय के उद्देश्य के विरुद्ध होता है, लेकिन दोनों तर्कवाक्यों का विधेय समान रहता है, जैसे : "सब मनुष्य मर्त्य हैं" से आंशिक विपर्यय के बाद निष्कर्ष निकलना : "कुछ मनुष्य अमर नहीं हैं ।"

देखिये—Inversion, Complete Inversion.

**Particular (The)** [(द) पटिकुलर] : विशेष ।

तत्त्वमीमांसा में, आंशिक सत्य को बहन करने वाला अस्तित्व, या पूर्ण सत्य का अवयव । ज्ञानमीमांसा में, सामान्य (Universal) का एक दृष्टान्त । तर्कशास्त्र में, परिमित अर्थ का बोध करानेवाला वाक्य । मनोविज्ञान में, ऐन्द्रिक प्रत्यक्ष की वस्तु ।

उपरोक्त व्याख्याओं से स्पष्ट है कि दर्शन में 'विशेष' शब्द का पारिभाषिक प्रयोग एक संज्ञा के रूप में हुआ है, न कि विशेषण के रूप में ।

सामान्यों और विशेषों के प्रश्न पर दर्शन के इतिहास में प्रत्येक युग में विवाद होता आया है । प्लेटो के अनुसार विशेष अपने सत्य के लिए सामान्य पर पूर्णतया निर्भर

है । अरस्तू ने कहा कि विशेषों में पृथक् सामान्यों की कल्पना निरर्थक है । आधुनिक काल में भी एक ओर प्रत्ययवादियों ने सामान्यों का समर्थन किया है, दूसरी ओर वास्तववादी विचारधारा ने विशेषों की सत्ता को स्वीकार किया है । सापेक्षतावाद के अनुसार भी देशकालातीत सामान्यों का कोई अस्तित्व नहीं है और इसलिए विशेष वस्तुओं, घटनाओं इत्यादि को सापेक्ष सत्य के रूप में मानना आवश्यक है ।

देखिये—Universal.

**Particular Affirmative Proposition** [पटिकुलर अफ़र्मेटिव प्रॉपोज़िशन] : अंशव्यापी विधायक तर्कवाक्य ।

वह तर्कवाक्य जिसमें विधेय का उद्देश्य के वस्तुत्व के एक अंश के बारे में विधान किया जाता है । इसे प्रतीकात्मक रूप में 'आई' तर्कवाक्य (I' Proposition) कहते हैं । उदाहरण : "कुछ बादल काले हैं ।"

देखिये—'I' Proposition.

**Particular Negative Proposition** [पटिकुलर निगेटिव प्रॉपोज़िशन] : अंशव्यापी निषेधात्मक तर्कवाक्य ।

वह तर्कवाक्य जिसमें विधेय का उद्देश्य के वस्तुत्व के एक अंश के बारे में निषेध किया जाता है । इसे प्रतीकात्मक रूप में 'ओ' तर्कवाक्य ('O' Proposition) कहते हैं । उदाहरण : "कुछ बादल काले नहीं हैं ।"

देखिये—'O' Proposition.

**Particular Proposition** [पटिकुलर प्रॉपोज़िशन] : विशेष तर्कवाक्य, अंशव्यापी तर्कवाक्य ।

वह तर्कवाक्य जिसमें विधेय का उद्देश्य के वस्तुत्व के केवल एक अंश के बारे में विधान या निषेध किया जाता है । जैसे : "कुछ चोर निपटुर नहीं हैं", "कुछ भारतीय क्रिकेट के कुशल खिलाड़ी हैं ।"

देखिये—Universal Proposition.

**Pathos of Existence** [पथॉस ऑफ़

[एक्जिस्टेन्स] : अस्तित्व की करुणता ।

इस पद का पारिभाषिक प्रयोग आधुनिक अस्तित्ववादी दर्शन में होता है। ईसा मसीह को जीवन के करुण-पक्ष का जो तीव्र अनुभव हुआ उसका प्रभाव अस्तित्ववादी लेखकों की रचनाओं में स्पष्ट है। हाइडेगर ने कहा है कि मनुष्य अपनी आन्तरिक चेतना में अपने को अहर्निश एक अथाह नश्वरता के तट पर पाता है और यह अनुभूति मानव-जीवन को करुणता प्रदान करती है।

**Patristic Philosophy** [पैट्रिस्टिक फ़िलॉसफी] : पूर्वाचार्य-दर्शन ।

ईसाई चर्च के प्राचीन आचार्यों (Fathers) द्वारा प्रतिपादित दर्शन जिसमें ईश्वर को दयालु, न्यायशील और सर्व-व्यक्तिमान् मानते हुए मानव के लिए उचित नैतिक व्यवहार के नियम प्रस्तुत किये गए हैं। व्यापक रूप से ईसा की पहली शताब्दी से आठवीं तक जिस दर्शन और धर्मशास्त्र का विकास हुआ उसे 'पूर्वाचार्य-दर्शन' कहते हैं।

इन दर्शनों के इतिहास में पहला उपकाल वह है जब प्राचीन यूनानी और यहूदी मतों को त्यागकर विचारकों ने ईसाई सिद्धान्तों को स्वीकार किया। इनमें से कुछ गूढज्ञानवादी (Gnostics) थे जो ईश्वर को ज्ञान का विषय मानते थे; और इन प्रश्न पर धर्मग्रन्थों के कुछ वक्तव्यों के विरुद्ध मत अपनाते के कारण उन्हें 'नास्तिक' (Heretic) कहा गया। इस उपकाल का दूसरा प्रमुख सम्प्रदाय धर्म-पोषकों (Apologists) का था, जिन्होंने नवीन धर्म को मुक्तियुक्त सिद्ध करने का प्रयत्न किया।

पूर्वाचार्य-दर्शन के दूसरे उपकाल में नन्व आंगस्टाईन ने धार्मिक दृष्टिकोण ने नभी दार्शनिक समस्याओं का विवेचन किया और ईसाई दार्शनिक परम्परा की दृढ़ रूप से स्थापना की। तात्त्विक दृष्टिकोण ने उसने परमार्थ-नश्य के स्थान पर ईश्वर को ही ज्ञान का लक्ष्य बताया। मनीषज्ञानिक

दृष्टिकोण से मनुष्य का प्रकृति में उच्चतम स्थान प्रदर्शित करते हुए आंगस्टाईन ने मानवीय व्यक्तित्व में शरीर और आत्मा के संयोग को स्वीकार किया। शरीर को आत्मा का वन्दीगृह न मानकर उसने शारीरिक पक्ष के महत्त्व पर जोर दिया। तीसरे उपकाल में पूर्वाचार्य-दर्शन में कोई मौलिक दार्शनिक प्रश्न नहीं उठाये गए। इस समय नव्य-प्लेटोवाद के कुछ धार्मिक सिद्धान्तों को ईसाई-परम्परा में सम्मिलित कर लिया गया।

**Patrology** [पैट्रॉलोजी] : पूर्वाचार्य-विद्या ।

प्राचीन ईसाई पुरोहितों का दर्शन जिसमें ईश्वर को परम न्यायशील और दयालु 'पिता' माना गया है और ईसाई-धर्म के उपदेशों को दार्शनिक आधार देने का प्रयत्न किया गया है।

**Perceptual Realism** [पर्सैप्चुअल रीथलिज्म] : प्रत्यक्षपरक वाह्यार्थवाद, प्रत्यक्षमूचक यथार्थवाद ।

ज्ञानमीमांसीय वाह्यार्थवाद का वह रूप, जिसमें केवल प्रत्यक्ष के विषय का मनो-वाह्य स्वतन्त्र अस्तित्व प्रतिपादित किया जाता है।

देखिये—Epistemological Realism-  
**Perfect Figure** [पर्फैक्ट फ़िगर] : पूर्ण आकृति, पूर्ण आकार ।

हेत्वनुमान की प्रथम आकृति को अरस्तू ने 'पूर्ण आकृति' कहा है क्योंकि 'सर्वनैक-अभ्युक्ति' का सिद्धान्त (Dictum de Omniet Nullo) केवल इसी आकृति पर भीथा लागू होता है।

देखिये—Imperfect Figure.  
**Perfectionism** [पर्फैक्टनिज्म] : निष्पत्तिवाद, पूर्णतावाद ।

नीतिशास्त्र में वह मत जो पूर्णता की उपलब्धि को, या मानवीय आचरण में अधिकतम 'सम्पन्नता' उत्पन्न करने को नैतिक प्रयत्न का आदर्श मानता है।

अरस्तू के प्रयोजनवाद में और स्टोइक-नीतिशास्त्र में इन विचार के मूल मिलते



हैं। अस्तु का विश्वास था कि प्रकृति का अन्तिम लक्ष्य अपनी सारी विकास-सम्बन्धी सम्भावनाओं को वास्तविकता में परिणत करना है। इस विश्वास में नैतिक जीवन की उच्चतम सम्भावनाओं को प्रयत्नशील व्यवहार द्वारा उपलब्ध करने का संकेत था, स्टोइक दार्शनिकों ने आचरण के 'श्रेष्ठत्व' को परमशुभ कहकर इसी विचार का पोषण किया।

आधुनिक युग में सामाजिक दृष्टिकोण के प्रभाव से पूर्णतावाद का अधिक व्यापक अर्थ सामने आया है। अब यह स्वीकार किया जाता है कि कोई भी व्यक्ति समाज से विलकुल अलग होकर उच्चतम नैतिक आदर्श को साधना नहीं कर सकता। व्यक्ति का पूर्णता की ओर अप्रसर होना समाज की प्रगति पर निर्भर है। मनो-वैज्ञानिक दृष्टि से यह भी माना जाता है कि नैतिक पूर्णता केवल आचरण के औचित्य के मानक से नहीं नापी जा सकती। व्यक्ति के सम्पूर्ण विकास में शारीरिक, बौद्धिक और भावात्मक पक्षों का विकास भी अपेक्षित है।

**Permanence** [पर्मिन्स] : स्थायित्व।

देश में अचल और काल में अपरिवर्तनीय होने का गुण या अवस्था। दर्शन में इस शब्द का अर्थ 'अपने स्वरूप के प्रति तादात्म्य' भी है। पार्मिनाइडीज ने सत् का लाक्षणिक गुण स्थायित्व ही माना; "जो परिवर्तनशील है वह असत् है।" इसके विपरीत हिरेक्लाइटस ने स्थायित्व को जीवनशक्ति के प्रवाह-मार्ग में रुकावट समझा। इस प्रश्न पर प्लेटो ने पार्मिनाइडीज का ही अनुसरण किया और 'प्रत्ययों को—जिन्हें वह वास्तविक सत्ताएँ समझता था—स्थायी माना। अस्तु ने इन दोनों प्रकृतियों का समन्वय कराना चाहा; उसने प्राथमिक कारण और अन्तिम लक्ष्य को अचल माना, उपादान को परिवर्तनशील।

आधुनिक दार्शनिक चिन्तन में निरपेक्ष सत्ता को स्थायी और उसके सापेक्ष अवयवों

को परिवर्तनशील मानने की ओर ही झुकाव दिखाई पड़ता है। निरे स्थायित्व की एकांगी धारणा के विरुद्ध किसी समय विद्रोह हुआ था और विश्व को गतिशील माना गया था। आज निरी परिवर्तन-शीलता के विरुद्ध भी प्रतिक्रिया दिखाई पड़ती है। पिछले कुछ वर्षों में रहस्यवाद के पुनरुज्जीवन से भी इस विचार को बल मिला है कि परम सत्ता के स्थायित्व को चाहें हम तर्क या वैज्ञानिक प्रयोग से सिद्ध न कर सकें, उसकी सहजानुभूति सम्भव है। धार्मिक सान्त्वना और सौन्दर्य-रसास्वाद के पक्ष से भी आज सत्ता के स्थायित्व को स्वीकार करने की प्रवृत्ति फिर सशक्त हो चली है।

**Personal Equation** [पर्सनल इक्वेशन] : व्यक्तिगत समीकरण, वैयक्तिक निरीक्षण-दोष।

वैज्ञानिक निरीक्षणों में व्यक्तिगत कारणों से उत्पन्न अन्तर। ज्योतिर्विद्या-सम्बन्धी निरीक्षणों से पहले-पहल पता चला कि प्रतिक्रिया-काल के अन्तर के कारण विभिन्न निरीक्षकों द्वारा किये गए एक ही घटना के अव्ययनों में अनिवार्य रूप से अन्तर आ जाता है। धीरे-धीरे इस नियम की व्यापकता की ओर ध्यान आकर्षित हुआ और अब यह माना जाता है कि सभी परिमाणात्मक निरीक्षणों को व्यक्तिगत विशेषताएँ प्रभावित अवश्य करती हैं, चाहे वह प्रभाव कितना ही लघु हो।

दर्शन के लिए इस नियम का महत्त्व यह है कि वैज्ञानिक पद्धति की तथाकथित निरपेक्षता को, जिसके आधार पर दर्शन और विज्ञान में भेद किया जाता था, अब उतने विश्वास के साथ नहीं माना जाता जितना उन्नीसवीं शताब्दी के अन्त में माना जाता।

**Personal Idealism** [पर्सनल आइडियलिज्म] : व्यक्तिवादी प्रत्ययवाद।

कुछ प्रत्ययवादी ताकिक प्रत्ययों को वस्तुगत सत्ता प्रदान करते हैं; लेकिन अन्य प्रत्ययवादियों की दृष्टि में व्यक्तिगत

चेतन तत्त्व ही निरपेक्ष सत्य है। यह दूसरी श्रेणी का प्रत्ययवाद, जिसे व्यक्तिवादी भी कहा जा सकता है, प्राचीन धार्मिक विश्वास के लिए दार्शनिक आधार प्रस्तुत करता है। वास्तव में 'व्यक्तिवादी प्रत्ययवाद' 'सगुण ईश्वर' की कल्पना का ही दार्शनिक रूप है।

देखिये—Personalism.

**Personal Identity** [पर्सनल आइ-डेन्टिटी] : व्यक्तिगत तादात्म्य।

अपने-आप से अभिन्नता और दूसरों से अभिन्नता का बोध। अपने निरन्तर अस्तित्व की चेतना, जो व्यक्ति को निजी विशेषताओं को सुरक्षित रखने के लिए प्रोत्साहित करती है।

**Personalism** [पर्सनलिज्म] : व्यक्तिवाद।

वह विचार-प्रवृत्ति जिसमें मानवीय व्यक्तित्व को मूल्य प्रदान किया जाता है, या वह सिद्धान्त जो परमसत्ता को व्यक्तित्व-सम्पन्न मानता है।

पहले अर्थ में 'व्यक्तिवाद' मानववादी दर्शन का ही एक अंग है। दूसरे अर्थ में व्यक्तिवाद का विकास सबसे पहले मध्ययुगीन दर्शन में हुआ। सन्त ऑगस्टाइन से लेकर सन्त टॉमस एक्वाइनस तक सभी विचारकों ने ईश्वर के व्यक्तित्व की प्रतिष्ठा की। यह न्वाभाविक ही था क्योंकि उनके दार्शनिक विचार ईसाई-धर्म की मान्यताओं पर आधारित थे।

आधुनिक युग में 'व्यक्तिवाद' की धारणा कुछ उलझी हुई-सी प्रतीत होती है। एक ओर नैतिक-विज्ञानों के विकास ने व्यक्तित्व-सम्पन्न द्रष्टा का समर्थन कठिन हो गया है; और दूसरी ओर धार्मिक विचारधाराओं के स्थायी सामूहिक मूल्यों की रक्षा करते हुए धर्म की प्रचलित मान्यता—सगुण ईश्वर—की अद्विष्टता भी आनामना नहीं है। उम परिस्थिति में व्यक्तित्व की 'ईश्वर' के अतिरिक्त किसी दूसरे प्रत्यय

द्वारा स्वीकार करने के प्रयास किये गए हैं। ऐसा एक प्रयास हर्मन लॉट्ज के दर्शन में मिलता है। लॉट्ज ने 'परम' को व्यक्तित्व प्रदान किया लेकिन उसे ईश्वर न कहकर सार्वभौम सत्ता (Universal Being) कहा।

देखिये—Personal Idealism.

**Perspectivism** [पर्सपेक्टिविज्म] : परिदृश्यवाद।

सैम्युअल अलैक्जेंडर के दर्शन में प्रत्यक्ष-सम्बन्धी सिद्धान्त। अलैक्जेंडर के अनुसार प्रत्यक्ष की विषय-वस्तुओं का अर्थ उनके देश-काल-सन्दर्भ पर निर्भर होता है। यह देश-काल-सन्दर्भ विश्वव्यापी देश-काल का एक छोटा-सा खण्ड है, जो प्रत्यक्ष के क्षण शेष देश-काल से अलग-सा होकर प्रत्यक्ष-वस्तु के लिए दृश्यभूमि प्रस्तुत करता है।

रसेल ने भी यह माना है कि प्रत्यक्ष में जो कुछ दिखाई देता है वह सम्पूर्ण वस्तु नहीं है बल्कि वस्तु की द्रष्टा के देश-काल-विशेष से एक झलक मात्र है और वस्तु इस प्रकार की सभी झलकों का एक तार्किक योग है।

**Pessimism** [पेसिमिज्म] : निराशावाद।

'निराशावाद' कोई विशिष्ट दार्शनिक सिद्धान्त नहीं है बल्कि एक वैचारिक प्रवृत्ति है जो अनेक दार्शनिक सिद्धान्तों को प्रभावित करती है। यह एक ऐसी मनोवृत्ति है जिसने साहित्य—विशेषतः काव्य और नाटक—के माध्यम से भी दार्शनिक चिन्तन पर असर डाला है।

संसार में सुख को अस्थायी तथा धाकस्मिक और दुःख को स्थायी तथा मूल्यगत मानना; मानव को बाह्य शक्तियों के या नियति के अधीन मानकर उसकी प्रयत्नशीलता को बुरा ठहराना; स्वाधीनता-मूलक विचारों को 'भ्रम' समझना; प्रगति की कल्पना को अवास्तविक मानना और सामाजिक-आर्थिक-राजनीतिक क्रान्तिकारिता को बेकार समझना; मानव-प्रकृति की नैतिक परिष्कृति को असम्भव

वताना और यह कहना कि पाप और अमंगल का उन्मूलन नहीं किया जा सकता; एक सुखी, शुभ, सुन्दर जीवन के वर्तमान अस्तित्व को ही नहीं बरन् भविष्य में ऐसे जीवन की सम्भाव्यता को भी अस्वीकार करना; अन्तर्गतत्वा, धृन्त्य में विलीन होने को ही जीवन की समस्याओं का एकमात्र समाधान समझना; संघर्ष और विनाश को सार्वभौम मानकर, सहयोग और सृजनात्मकता को गौण समझना; मृत्यु को वास्तविक और अमरत्व की कल्पना को मरीचिका ठहरना—ये सब निराशावाद के पहलू हैं। न्यूनाधिक मात्रा में इन विचारों का प्रतिविम्ब अनेक नैतिक, सामाजिक और तात्त्विक सिद्धान्तों में मिलता है।

आधुनिक काल में समाजशास्त्र से प्रभावित दार्शनिकों ने, विशेषतः मार्क्सवादियों ने, यह दिखाने का प्रयत्न किया है कि निराशावादी विचारधारा का विकास तभी होता है जब आर्थिक और राजनीतिक जीवन में संकट की स्थिति हो। लेकिन बहुत से निराशावादी दार्शनिक ऐसे युगों में हुए हैं जब आर्थिक दृष्टि से सम्भ्रता प्रगति-पथ पर अग्रसर हो रही थी।

निराशावाद का सबसे उत्कट रूप शोपेनहावर के दर्शन में मिलता है। शोपेनहावर ने कहा कि "मनुष्य का सबसे बड़ा अपराध है जन्म लेना"। पिछले कुछ वर्षों में अस्तित्ववाद ने भी निराशावादी विचार-प्रवृत्तियों को अपनी विश्व-दृष्टि में स्थान दिया है। प्राचीन काल के दार्शनिकों में हेगेलियस को निराशावाद का प्रमुख प्रतिनिधि कहा जा सकता है। हेगेलियस ने दुःखों की प्रधानता को भौतिक जीवन की स्वाभाविक विशेषता मानकर यह कहा कि आत्मज्ञान के अलावा दुःख-निवृत्ति का दूसरा कोई मार्ग नहीं है।

**Petites Perceptions** [पितीत पमेंप्सिथोन] : लघु प्रत्यक्ष।

ऐसे क्षीण प्रत्यक्ष जो चेतना की सतह के नीचे दबे रह जाते हैं। इस शब्द का पारिभाषिक प्रयोग लाइबनिट्स के दर्शन में किया गया है। लाइबनिट्स ने सम्पूर्ण विश्व को चेतन कणों से निर्मित बताया है। लेकिन इस प्रकार सैद्धान्तिक रूप से सर्वचेतन्यवाद की स्थापना हो जाने पर भी चेतन और अचेतन में जो अनुभवगत भेद है उसकी व्याख्या करना आवश्यक था। इसलिए लाइबनिट्स ने चेतनाओं में श्रेणी-भेद स्वीकार किया और कहा कि पूर्ण चेतन्य के स्तर तक पहुँचने से पहले भी अस्फुट रूप में चेतना विद्यमान रहती है। सागर-तट पर बैठा हुआ विचारमग्न मनुष्य छोटी-छोटी लहरों की आवाज पर ध्यान नहीं देता, लेकिन जब बहुत बड़ी लहर आती है तो सहसा उसका प्रत्यक्ष उसे हो जाता है। छोटी लहरों का प्रत्यक्ष बिलकुल ही न हुआ हो, यह बात नहीं; लेकिन उस प्रत्यक्ष की अनुभूति उसे अचेतन रूप में होती है। लघु-प्रत्यक्षों को इस कल्पना में आधुनिक मनोविश्लेषण के अचेतन सिद्धान्त की ओर स्पष्ट संकेत है।

**Petitio Principii** [पिटीप्रिथिओ प्रिसिपियाड] : आत्माश्रय-दोष।

वह तर्कदोष जो निष्कर्ष को आधार-वाक्य में पहले ही से किमी-न-किमी रूप में स्वीकार कर लेने से उत्पन्न होता है। कभी-कभी यह दोष पर्यायवाची शब्दों के प्रयोग का रूप लेता है, जैसे यह कहना कि "अमुक व्यक्ति बड़ा वीर है, क्योंकि उसमें गाहस बहुत है।" इस दोष का जटिल रूप वह है जिसमें किसी वस्तुव्य को दूसरे वस्तुव्य की महायता से मिद्ध किया जाता है और इस दूसरे वस्तुव्य को प्रस्थापित करने के लिए फिर से पहले वस्तुव्य का आधार लिया जाता है।

देखिये—Argument in a Circle.

**Phenomenon** [फे'नॉमि'नन्] : दृश्यसत्ता, संवृति, व्यावहारिक तथ्य, आभास।

इस शब्द का प्रयोग दर्शन में कई अर्थों में हुआ है। प्रकृतिवादी या वास्तववादी विचारक उन तथ्यों को 'फे'नामे'नन्' कहते हैं, जो देश-काल में स्थित हों। इस दृष्टि से फे'नामे'नन् प्रत्यक्ष का प्रदत्त है।

काण्ट के अनुसार, किसी भी वस्तु को 'अपने-आप में' जाना नहीं जा सकता क्योंकि ज्ञानेन्द्रियाँ अपने स्वाभाव के अनुसार ही वस्तुओं को ग्रहण करती हैं। इसलिए फे'नामे'नन् वास्तविक सत्ता का वह रूप है जो हमें दिखाई पड़ता है। वास्तविक सत्ता को काण्ट वस्तुसत् कहता है।

**Philosophy** [फ़िलॉसफी] : दर्शन।

व्युत्पत्ति के अनुसार, 'ज्ञान के प्रति अनुराग'। यहाँ 'ज्ञान' का अर्थ 'तथ्यों की जानकारी' नहीं, वरन् विश्व और मानव-जीवन के गहनतम प्रश्नों के सम्बन्ध में अभिज्ञता है। 'अनुराग' शब्द से यह भी स्पष्ट है कि दर्शन केवल बौद्धिक छान-बीन तक ही सीमित नहीं है, उसका एक भावात्मक पक्ष भी है।

पाश्चात्य परम्परा में दर्शन का प्रारम्भिक युग वह है जब विचारकों ने बाह्य प्रकृति के नियमों को समझने का प्रयत्न किया और वैविध्य के पीछे एकता को देखा। सुकरात ने दर्शन को आन्तरिक अध्ययन की ओर मोड़ा और कहा कि आत्मज्ञान ही दर्शन का मुख्य उद्देश्य है। तब से दर्शन कई दिशाओं में विकसित हुआ है और युग-युग में उसके विभिन्न पहलुओं पर बल दिया गया है। कभी तत्त्वमीमांसा को, कभी ज्ञानमीमांसा और तर्कशास्त्र को, तो कभी नैतिक, सामाजिक और कलात्मक जीवन के विवेचन को दर्शन का केन्द्रबिन्दु माना गया है। ऐसी परिस्थिति में, दर्शन की कोई सर्वमान्य व्याख्या प्रस्तुत करना असम्भव है। केवल इतना ही कहा जा सकता है कि दर्शन अस्तित्व और जीवन के मूलगत तथा विश्वव्यापी प्रश्नों और मूल्यों का व्यवस्थित अध्ययन है। यह अध्ययन कभी विश्लेषणात्मक होता है,

कभी संश्लेषणात्मक।

**Philosopher-King** [फ़िलॉसफ़र-किंग] : दार्शनिक-शासक।

प्लेटो ने अपनी 'रिपब्लिक' में यह सुझाव दिया कि आदर्श समाज में दार्शनिकों को शासक और शासकों को दार्शनिक होना चाहिए। शासनतन्त्र का अन्तिम लक्ष्य परमशुभ की उपलब्धि है, और यह तभी सम्भव है जब सत्य की दार्शनिक मीमांसा की जाय। इसलिए उन्हीं के हाथों समाज का भवितव्य सोंपा जाना चाहिए जो सामान्य ज्ञान या 'मत'-मार्ग से सन्तुष्ट नहीं हैं, बल्कि प्रत्यय-जगत् का ज्ञान प्राप्त करने के लिए प्रयत्नशील हैं। प्लेटो के सिद्धान्त का यह अर्थ नहीं है कि प्रत्येक दार्शनिक शासक बन सकता है, न यह कि शासक बनते ही प्रत्येक मनुष्य को दार्शनिक ज्ञान की उपलब्धि होती है। प्लेटो ने इस बात पर जोर दिया है कि दार्शनिक-शासकों के निर्माण के लिए शिक्षा-प्रणाली की अत्यन्त सावधानी से व्यवस्था करनी होगी। दार्शनिक-शासक वे ही लोग हो सकते हैं जिनका शारीरिक, बौद्धिक और आध्मात्मिक विकास उचित दिशाओं में हुआ हो, जिन्हें अधिकारों के साथ-साथ कर्तव्यों का भी पूर्ण बोध हो। वे समाज के सर्वश्रेष्ठ प्रतिनिधि होंगे और व्यक्तिगत लाभ के विचार से अलिप्त होंगे।

**Philosophy of 'As if'** [फ़िलॉसफी ऑफ़ 'ऐज इफ़'] : विकल्पों का दर्शन, 'मानो कि' का दर्शन।

हान्स फाइहिन्गर ने अपने ग्रन्थ 'Die Philosophie des Als Ob' ('Philosophy of As If' या 'मानो कि' का दर्शन) में समस्त मानवीय ज्ञान को कुछ ऐसी कल्पनाओं पर आधारित बताया है जिन्हें प्रमाणित नहीं किया जा सकता परन्तु जो व्यावहारिक दृष्टि से उपयुक्त हैं। इन कल्पनाओं को फाइहिन्गर 'मानो कि' कहता है।

देखिये—Als ob.

**Philosophy of Language** [फ़िलॉसफ़ी ऑफ़ लैन्ग्वेज] : भाषा-दर्शन ।

दर्शन का वह अंग जिसमें भाषा से सम्बन्धित उन सभी प्रश्नों की विशेष रूप से समीक्षा की जाती है जिनका मानवीय विचारक्रिया के लिए महत्त्व है ।

यूनानी सभ्यता के काल से ही दार्शनिक अपने प्रत्ययों के अर्थ निश्चित करने के लिए भाषा की विशेषताओं की छानबीन करते रहे हैं । पहले-पहल 'सोफ़िस्ट' विचारकों ने तत्कालीन मान्यताओं के विरुद्ध अपने संघर्ष में इस विधि को अपनाया था । प्लेटो के 'संवादों' (Dialogues—विशेषतः Cratylus) में भाषा की उत्पत्ति पर विचार प्रकट किये गए हैं और दार्शनिक चिन्तन में भाषा के महत्त्व की ओर संकेत किया गया है । अरस्तू ने अपनी रचना 'Metaphysica' में बहुत से दार्शनिक प्रत्ययों के प्रचलित अर्थों का संकलन करके भाषा की दृष्टि से उनका विवेचन किया है ।

आधुनिक दर्शन में भाषा-सम्बन्धी समस्याओं पर फिर जोर दिया गया है । कुछ अधिभाषाविद् तो भाषा-समीक्षा को दर्शन का सबसे मुख्य कार्य मानते हैं । उनका कहना है कि अर्थ समझने की विधियों पर विचार न करने से, और वाक्यों, सूत्रों तथा प्रतीकों की संदिग्धता से द्वै दार्शनिक चिन्तन में सदा उलझाव उत्पन्न होता रहा है ।

**Philosophy of Nature** [फ़िलॉसफ़ी ऑफ़ नेचर] : प्रकृति-दर्शन ।

देखिये—Nature Philosophy.

**Philosophy of Religion** [फ़िलॉसफ़ी ऑफ़ रिलिजन] : धर्मदर्शन ।

धार्मिक समस्याओं का दार्शनिक विवेचन । 'धर्मदर्शन' धार्मिक विश्वासों और मान्यताओं की छानबीन दर्शन में स्वीकृत चिन्तन-पद्धतियों से करता है । उसका उद्देश्य झण्डन या समझन नहीं होता, वह तटस्थ-भाव से धार्मिक चिन्तन

में निहित सत्य का विश्लेषण करता है । आधुनिक युग में धर्मदर्शन ने मनोविज्ञान, समाजशास्त्र और नृशास्त्र से भी सहायता ली है । धार्मिक विश्वासों के पीछे अचेतन मन की जो उत्प्रेरणाएँ, इच्छाएँ और ग्रन्थियाँ हैं उनका भी अध्ययन अब धर्मदर्शन में किया जाने लगा है, क्योंकि अक्सर इन उत्प्रेरणाओं की समीक्षा से ऐसी धारणाओं के मूल स्रोत प्रकाश में आते हैं जिनका दर्शन के लिए महत्त्व है । धर्मदर्शन का सम्बन्ध किसी विशेष धर्म से नहीं होता । वह सामान्य धार्मिक चेतना की उत्पत्ति तथा उसके विकास की व्याख्या प्रस्तुत करता है, और उसके विविध रूपों द्वारा जो मौलिक उद्देश्य और मूल्य व्यक्त होते हैं उनके स्पष्टीकरण का प्रयत्न करता है ।

सुविधा के लिए धार्मिक समस्याओं के अध्ययन को तीन वर्गों में विभाजित किया गया है : धर्म का इतिहास, धर्म-मनोविज्ञान और धर्मदर्शन । इनमें तीसरा, अर्थात् धर्मदर्शन, पहले दो वर्गों की खोजों और निष्कर्षों से अपनी सामग्री एकत्रित करता है, और तात्त्विक, ज्ञानात्मक तथा तार्किक दृष्टि से उसकी समीक्षा करता है ।

**Philosophy of the Enlightenment** [फ़िलॉसफ़ी ऑफ़ द एन्लाइटनें-मेन्ट] : ज्ञानोदयकालीन-दर्शन ।

अठारहवीं शताब्दी के अन्त में फ्रांस में परम्परागत विश्वासों और आदर्शों के विरुद्ध जो दार्शनिक धाराएँ प्रवाहित हुईं उन्हें व्यापक रूप से 'ज्ञानोदय का दर्शन' या 'ज्ञानोदयकालीन दर्शन' कहा जाता है । इस दर्शन में अनेक प्रवृत्तियों का समावेश हुआ, जैसे : बुद्धिवाद, वैज्ञानिक पद्धतियों का अवलम्बन, मानवतावाद, प्रजातन्त्रवाद इत्यादि । वास्तव में यह दर्शन उन्हीं शान्तिकारी निवारणाराओं का विकसित रूप है जिनका तीन सौ वर्ष पहले—सांस्कृतिक पुनरुत्थान के समय जन्म हुआ था-

वाल्टेयर, दिदेरो हेल्विशियस, रूसो और 'दालीवैर' इस दर्शन के मुख्य प्रतिनिधि थे। उनमें तीनों पारस्परिक मतभेद होते हुए भी परम्परागत मान्यताओं के प्रति विद्रोह की भावना ने उनके दार्शनिक विचारों को एकता प्रदान की। ११ शानोदयकालीन दर्शन का प्रभाव फ्रांस की फ्रान्ति के सांस्कृतिक पक्ष में स्पष्ट रूप से प्रतिबिम्बित है।

**Physical Division** [ फिजिकल डिविजन ] : भौतिक विभाजन।

किसी भौतिक पदार्थ को उसके सण्डों में बाँटना; जैसे पेड़ का जड़ों, शाखाओं, पत्तों आदि में विभाजन। इस तरह के विभक्तिकरण को तार्किक विभाजन से पृथक् करना आवश्यक है अन्यथा विचारों के स्पष्टीकरण में बाधा पड़ती है।

देखिये—Logical Division.

**Play-Theory** [ प्ले-थियरी ] : फ्रीडा-सिद्धान्त।

यह सिद्धान्त कि फ्रीडात्मक प्रवृत्ति ही कला का मुख्य आधार है। इस सिद्धान्त को हर्वर्ट स्पेन्सर ने समाजदर्शन की दृष्टि और शिलर ने काव्यात्मक रूप से व्यक्त किया।

हर्वर्ट स्पेन्सर के अनुसार जीव आवश्यकताओं की पूर्ति के वाद जो शक्ति वच रहती है वह फ्रीडात्मक या मनोरंजनात्मक कार्यों में फूट निकलती है और इसी में कलात्मक रचना का स्रोत है। कला जीवन का एकमात्र ऐसा क्षेत्र है जिसका निर्धारण जीव नियमों से नहीं होता। मनुष्य कलाकार इसलिए बनता है कि उसकी अतिरिक्त-शक्ति के निर्यात के लिए कोई अन्य मार्ग नहीं है। व्यक्तित्व शक्ति की तरह समाज की सामूहिक शक्ति भी कलात्मक रचना का रूप तभी लेती है जब जीवन-साधनों की व्यवस्था हो चुकी होती है। आदिम-मानव के कलात्मक जीवन की व्याख्या भी इस सिद्धान्त के आधार पर की गई है। एडमन ने इन बातों की ओर ध्यान

दिलाया है कि आदिम-युग की आवश्यकताओं के अत्यन्त अल्प होने से ही मनुष्य ने अपनी उमड़ती हुई शक्ति का प्रयोग सुन्दर आकृतियों के निर्माण में किया।

**Pluralism** [ प्लूरलिज्म ] : बहुवाद, अनेकवाद।

वह दार्शनिक विचारधारा जो संसार को एक या दो मौलिक सत्ताओं में 'घटाने' के सभी प्रयत्नों का निषेध करती है और संसार के नानात्व को अक्षुण्ण रखना चाहती है। बहुवादी मत के अनुसार अस्तित्व का अन्तिम सत्य न तो मन है, न पदार्थ, न दोनों का संघातवत्क विविध पदार्थों, सत्ताओं और सूक्ष्म तत्त्वों का बहुत्व है।

बहुवादी दर्शन के कुछ प्रमुख प्रतिनिधि हैं :

एम्पिडोक्लीज, जिसने संसार को चार मूल तत्त्वों (जल, वायु, अग्नि, पृथ्वी) द्वारा रचित बताया; लाइबनिज, जिसके अनुसार प्रत्येक चिदणु एक स्वतन्त्र सत्ता है; और विलियम जेम्स, जिसने ज्ञान-मीमांसा में और व्यावहारिक अनुभव में बहुत्व को स्वीकार किया।

कुछ दार्शनिकों के चारे में यह निश्चित रूप से कहना कठिन है कि वे बहुत्व को मानते हैं या नहीं। उदाहरणार्थ, प्लेटो के दर्शन में एक पक्ष बहुवादी है, क्योंकि वह प्रत्येक प्रत्यय को स्वतन्त्र सत्ता मानता है, लेकिन दूसरा पक्ष एकवाद की ओर संकेत करता है क्योंकि 'परम-सुभ' का प्रत्यय एकमात्र सत्ता के रूप में सामने आता है।

उत्कट एकवाद और उत्कट बहुवाद में तीव्र विरोध है, लेकिन यदि इन दोनों को अचल प्रणालियों के रूप में न देता-कर व्यापक दृष्टिकोणों के रूप में देखा जाय तो ये एक-दूसरे के पूरक लगते हैं। जब मानव-मन का ध्यान संसार की सुस्पष्टता और आदितत्व की तार्किक आवश्यकता की ओर विचलता है, तब यह एकवाद को स्वीकार करता है; लेकिन

जब वह यह पूछता है कि यदि सत्ता एक है, तो बहुत्व का आभास क्यों और कैसे होता है, जब वह सोचता है कि बहुत्व का निषेध शुभत्व और सौन्दर्य को निरर्थक बना देगा, तब वह विविध सत्ताओं की वास्तविकता स्वीकार करने के लिए प्रवृत्त होता है।

**Pneuma [न्यूमा]** : प्राणवायु।

स्टोइक तथा एपिक्यूरियन विचारकों ने श्वास में जीवनी-शक्ति की कल्पना की थी। अर्थ-विस्तार होने पर आत्मा तथा 'जीवनीय ताप' को भी 'न्यूमा' कहा गया। ईसाई सन्तों ने आत्मा के लिए इस शब्द का प्रयोग किया।

अब यह शब्द केवल विज्ञान में प्रयुक्त होता है, दर्शन में नहीं।

**Polysyllogism [पॉलीसिलॉजिज्म]** : युक्तिमाला, तर्कमाला, बहुहेत्वनुमान।

दो या अधिक हेत्वनुमानों की शृंखला जिनसे एक ही निष्कर्ष प्राप्त होता है। युक्तिमाला में पहले आनेवाले हेत्वनुमान का निष्कर्ष बाद में आनेवाले हेत्वनुमान का आधारवाक्य बन जाता है।

युक्तिमाला के दो प्रकार होते हैं: (१) वह जिसमें तर्क पूर्व-हेत्वनुमान से उत्तर-हेत्वनुमान की ओर अग्रसर होता है (Progressive Train of Reasoning) और (२) वह जिसमें तर्क उत्तर-हेत्वनुमान से पूर्व-हेत्वनुमान की ओर पीछे मुड़ता है (Regressive Train of Reasoning)।

**Positive Term [पॉजिटिव टर्म]** : सकारात्मक पद, भाव-पद।

वह तार्किक पद जिससे किसी वस्तु या गुण के अस्तित्व का बोध हो, जैसे 'पुस्तक', 'सच्चाई' इत्यादि।

**Positivism [पॉजिटिविज्म]** : प्रत्यक्ष-वाद।

व्यापक रूप से, चिन्तन को अनुभव की परिधि में सीमित रखने की प्रवृत्ति। विशेष रूप से, फ्रान्सीसी दार्शनिक ब्लॉगुस्त कोंत का दर्शन जिसका प्रतिपादन 'Positive Philosophy' शीर्षक

पुस्तक में किया गया है। कोंत के अनुसार मानवीय ज्ञान धार्मिक दृष्टिकोण से आरम्भ होकर पहले तो तत्त्वमीमाणात्मक दृष्टिकोण की ओर बढ़ता है और फिर वैज्ञानिक दृष्टिकोण में अपनी सम्पूर्ण सम्भाव्यताएँ व्यक्त करता है। धार्मिक ज्ञान काल्पनिक होता है, तत्त्वमीमाणात्मक ज्ञान अमूर्त (abstract), और केवल वैज्ञानिक ज्ञान ही सुनिश्चित (फ्रान्सीसी भाषा में 'positif') होता है। इसलिए दर्शन का वास्तविक उद्देश्य ज्ञान को अधिक-से-अधिक 'वैज्ञानिकता' की ओर ले जाना है।

**Possibility [पॉसिबिलिटी]** : सम्भाव्यता।

अनिवार्यता और असम्भाव्यता के बीच की स्थिति। किन्ती कथन का वह गुण जिसका निषेध तार्किक नुसंगति के लिए अनिवार्य न हो।

**Post hoc ergo propter hoc [पोस्ट हॉक अर्गो प्रॉप्टर हॉक]** : 'पूर्ववर्ती, इसलिये कारण' दोष।

वह तार्किक दोष जो किसी पूर्ववर्ती घटना या अवस्था को 'कारण' समझ लेने से उत्पन्न होता है। प्रत्येक पूर्ववर्ती घटना परवर्ती घटना या अवस्था का कारण नहीं हुआ करती—केवल विशेष प्रकार की पूर्ववर्ती घटनाओं को 'कारण' कहा जा सकता है। यदि पानी बरसने के कुछ समय बाद भूकम्प हो तो 'वर्षा' को 'भूकम्प' का कारण समझ लेना दोषपूर्ण तर्क का उदाहरण होगा।

**Postulate [पॉस्चुलेट]** : अभ्युपगम।

कोई ऐसी स्थापना या नियम जिसकी सत्यता को, वैज्ञानिक अध्ययन या विवेचन में, बिना प्रमाणित किये ही स्वीकार कर लिया जाता है। चूंकि अभ्युपगमों की सहायता से ही वैज्ञानिक तथ्यों को नियमित और व्यवस्थित रूप दिया जाता है, इनलिये वे स्वयं अन्य नियमों पर निर्भर नहीं होते।

**Postulates of Morality [पॉस्चु-**

में कहाँ तक योगदान करता है; निरपेक्ष अस्तित्व के विशुद्ध स्वरूप का विवेचन 'पलायनवाद' है; दर्शन तभी प्रयोजनशील हो सकता है जब वह 'मानव-केन्द्रित' हो; जीवन गत्यात्मक और परिवर्तनशील है, और नित नयी अनुभूतियाँ नये 'सत्यों' को उद्घाटित करती रहती हैं।

**Pragmaticism** [प्राग्मैटिसिज्म] : तर्कप्रधान व्यवहारवाद।

सी० एस० पियर्स का दार्शनिक दृष्टिकोण जिसको उसने इस प्रकार व्यक्त किया है : "किसी प्रत्यय का अर्थ समझने के लिए यह विचार करना आवश्यक है कि उस प्रत्यय में अन्तर्हित सत्य से किन व्यावहारिक परिणामों की अनिवार्य निष्पत्ति अपेक्षित है। प्रत्यय का सम्पूर्ण अर्थ उन्हीं परिणामों के योग से बनता है।" पियर्स के अनुसार दर्शन का मुख्य कार्य तात्त्विक प्रत्ययों के अर्थ निश्चित करना है; और यह कार्य प्रत्ययों का प्रयोगात्मक तथ्यों से सम्बन्ध समझे बिना असम्भव है। इस मत में 'तात्त्विक विश्लेषण' के आधुनिकतम सिद्धान्तों के बीज निहित हैं।

विलियम जेम्स और अन्य व्यवहारवादियों के सिद्धान्तों से अपने सिद्धान्त को 'अलग रखने के लिए' पियर्स ने 'प्राग्मैटिसिज्म' शब्द का प्रयोग किया।

**Praxis** [प्रैक्सिस] : स्वोद्दिष्ट क्रिया, लक्ष्यगर्भित व्यवहार।

वह क्रिया जिसका लक्ष्य स्वयं वही हो। अरस्तू के अनुसार केवल चिन्तनात्मक व्यवहार को 'प्राक्सिस' कहा जा सकता है, क्योंकि उसका लक्ष्य स्वयं चिन्तन ही होता है। कलात्मक या उत्पादनात्मक क्रियाओं का उद्देश्य स्वयं उन क्रियाओं में नहीं होता बल्कि उनसे बाह्य होता है, इसलिए अरस्तू ने चिन्तन की तुलना में उन्हें निकृष्ट स्थान दिया है।

**Predicables** [प्रेडिकेबल्स] : विधेय-धर्म।

उद्देश्य के सम्बन्ध में विधेय के विभिन्न

वर्गों को 'विधेयधर्म' कहते हैं। 'विधेय-धर्म' वह पद है जिसे विधेय के बारे में स्वीकार या अस्वीकार किया जाता है। दूसरे शब्दों में, इस पद का संकेत उद्देश्य-विधेय के विभिन्न प्रकार के सम्बन्धों की ओर है।

अरस्तू ने चार प्रकार के विधेय-धर्मों को स्वीकार किया है : परिभाषा, जाति, सहजगुण और आकस्मिक गुण। पॉफ़ीरी ने एक पाँचवें विधेय-धर्म—अवच्छेदक—का उल्लेख किया है, और 'परिभाषा' के स्थान पर 'उपजाति' को स्वीकार किया है। यदि पॉफ़ीरी का वर्गीकरण माना जाय तो प्रत्येक तात्त्विक वाक्य में विधेय उद्देश्य की जाति होगी, उपजाति होगी, अवच्छेदक होगा, सहजगुण होगा, या आकस्मिक गुण होगा।

**Pre-established Harmony** [प्री-एस्टेब्लिश्ड हार्मनी] : पूर्वस्थापित सामंजस्य।

लाइबनिट्स का मत, जिसके अनुसार विश्व की सभी वस्तुओं में, और विशेषतः शरीर तथा आत्मा के बीच पारस्परिक संगति के सम्बन्ध हैं, जिन्हें ईश्वर ने पूर्वनिश्चित कर रखा है।

अवसरवादी दार्शनिकों ने शरीर और मन के सम्बन्धों की व्याख्या करते हुए कहा था कि क्षण-क्षण पर होनेवाले अगणित मनःशारीरिक व्यापार ईश्वर के हस्तक्षेप से ही सम्भव हैं। इस मत का विरोध करते हुए लाइबनिट्स ने कहा कि प्रत्येक सत्ता स्वतन्त्र है और सत्ताओं का एक-दूसरे पर कोई प्रभाव नहीं पड़ता। यह एक विश्व-व्यापी नियम है, और इसके अन्तर्गत शरीर तथा मन को भी एक-दूसरे के प्रभाव से मुक्त मानना होगा। यदि प्रत्यक्ष व्यवहार में इनका सहकार्य दिखाई पड़ता है तो केवल इसलिए कि ईश्वर ने उनकी संगति सदा के लिए स्थिर कर रखी है। जिस तरह एक कुशल यन्त्रकार द्वारा बचाई गई दो घड़ियाँ एक-दूसरे से बिल्कुल स्पष्ट रूप से



सकता है : " 'क' या तो 'ख' है या 'अ-ख' है" । इसका विद्वलेपण करने पर दो वस्तुव्य निकलते हैं : (१) यह कि एक ही वस्तु एक ही समय भाव और अभाव का रूप धारण नहीं कर सकती (व्याघात का नियम); (२) यह कि एक ही वस्तु के विषय में एक ही समय दो व्याघातक पद गलत नहीं हो सकते (विमध्य नियम) ।

देखिये—Law of Contradiction,  
Law of Excluded Middle.

### Principle of Organic Unities

[ प्रिंसिपुल् ऑफ़ ऑर्गेनिक यूनिटीज ] :  
समष्ट्यात्मक एकता का सिद्धान्त, अंगि-  
गुण-नियम, साकल्य-गुण-नियम ।

जी० ई० मूर द्वारा प्रतिपादित यह  
नियम कि किसी समष्टि के वास्तविक  
मूल्य का उसके खण्डों के मूल्यों के योग के  
बराबर होना अनिवार्य नहीं है ।

### Priority [ प्रायोरिटी ] : अग्रता, पूर्व- वर्तिता ।

घटनाक्रम में पूर्ववर्ती होने की अवस्था ।  
ताकिक सन्दर्भ में, वह अवस्था जिसके  
ज्ञान के बिना किसी अन्य तथ्य या अवस्था  
का ज्ञान सम्भव न हो ।

### Privative Term [ प्राइवेटिव टर्म ] : वैकल्य-पद ।

वह पद जिससे ऐसे गुणों के तत्कालीन  
अभाव का बोध होता हो जो सामान्यतः  
किसी व्यक्ति या वस्तु में विद्यमान होते  
हैं, जैसे 'अन्धा', 'गूंगा' इत्यादि ।

### Probabilism [ प्रावैबिलिस्म ] : सम्भाव्यतावाद ।

यूनानी दर्शन के अवनति-काल में सन्देह-  
वादी दर्शन का विकास हुआ । पाइरो ने  
सन्देहवाद को इस उत्कट सीमा तक पहुँचा  
दिया कि सभी निर्णयों को स्थगित करना  
मानसिक शान्ति का एकमेव मार्ग समझा  
जाने लगा । इस परिस्थिति में कुछ सुधार  
करने के लिए कार्नीडस ने सन्देहवाद का  
नरम रूप प्रस्तुत किया । कार्नीडस ने कहा  
कि कदापि किसी भी वस्तु का निश्चयात्मक

ज्ञान सम्भव नहीं है, फिर भी हम दैनिक-  
जीवन में भविष्य-सम्बन्धी योजनाएँ बनाते  
हैं क्योंकि हमें कुछ बातों की सम्भाव्यता में  
विश्वास होता है । बुद्धिमान् मनुष्य वह  
है जो सम्भाव्यताओं की श्रेणी के अनुसार  
अपने विश्वासों को भी श्रेणीबद्ध करता  
है; 'जितनी अधिक सम्भाव्यता, उतना कम  
सन्देह और उतना ही अधिक विश्वास ।'  
इस तरह कार्नीडस ने निश्चयात्मक ज्ञान  
के अभाव में भी अकर्मण्यता से बचने का  
मार्ग सुझाया ।

### Problematic Knowledge [ प्रॉब्ले'- मेटिक नॉलेज ] : सम्भाव्य ज्ञान ।

उन घटनाओं का ज्ञान जो भविष्य में  
होंगी या हो सकती हैं, या उन तथ्यों का  
ज्ञान जिनके अस्तित्व में आने की सम्भाव्यता  
है । ऐसा ज्ञान पूर्णतया निश्चित नहीं हो  
सकता ।

### Problematic Proposition [ प्रॉब्ले'- मेटिक प्रॉपोजिशन ] : संदिग्ध तर्कवाक्य ।

वह तर्कवाक्य जिसमें उद्देश्य और विधेय  
का सम्बन्ध कुछ दशाओं में सत्य और कुछ  
दशाओं में असत्य होता है, जैसे : 'फ़सल  
शायद अच्छी होगी ।'

### देखिये—Necessary Proposition, Assertory Proposition.

### Process [ प्रॉसे'स ] : प्रक्रिया, प्रसर, प्रक्रम ।

क्रियाओं या व्यवहारों की वह शृंखला  
जो किसी उद्देश्य की पूर्ति की ओर  
अग्रसर होती हो । आधुनिक युग में ह्याइट-  
हेड के दर्शन में इस प्रत्यय का महत्त्वपूर्ण  
स्थान है । ह्याइटहेड ने विश्व के विकास  
की सार्वभौम प्रक्रिया की कल्पना की है ।

प्रवाह और परिवर्तन को स्वीकार करने  
वाली प्रत्येक विचारधारा में 'प्रक्रम' की  
ओर संकेत होता है । लेकिन जब तक  
परिवर्तन के साथ उद्देश्य की कल्पना का  
संयोग न हो, 'प्रक्रम' (प्रॉसे'स) एक अर्थपूर्ण  
प्रत्यय नहीं बनता । ऐसा संयोग सबसे  
पहले अरस्तू के दर्शन में हुआ । अरस्तू ने  
कहा कि प्रकृति अपनी समस्त सम्भावनाओं

की उपलब्धि के लिए सतत प्रयत्नशील है। वह अमूर्त द्रव्य को किसी आकार या रूप से संयुक्त करती है; फिर उस उन्नत द्रव्य को किसी ओर भी विकसित आकार से मिलाती है; और इस तरह अन्तिम रूप की ओर बढ़ती जाती है। इससे स्पष्ट है कि 'प्रक्रम' की कल्पना मूलतः प्रयोजन-वादी है।

**Progress** [प्रोग्रेस] : उन्नति, प्रगति।

वह क्रमिक परिवर्तन जो किसी प्रयोजन-सिद्धि की दिशा में हो, या जो किन्हीं मूल्यों को अधिकाधिक सफलता से व्यक्त करे। व्यापक अर्थ में, शारीरिक विकास—या संख्यावृद्धि भी—'उन्नति' है। लेकिन दर्शन में इस शब्द का प्रयोग मुख्यतः नैतिक या सामाजिक जीवन के विवेचन में किया जाता है। नैतिक दृष्टि से किसी समय व्यक्तिगत प्रगति और सामूहिक प्रगति में तीव्र अन्तर माना जाता था, लेकिन आधुनिक नीतिशास्त्र में यह मान्यता सर्वस्वीकृत-सी हो गई है कि व्यक्ति और समाज की प्रगति अविच्छिन्न है। हर्बर्ट स्पेन्सर ने सबसे पहले इस अविच्छिन्नता की ओर ध्यान दिलाया। उपयोगितावादी दार्शनिक यह भी कहते हैं कि 'प्रगति' में जीवन के प्रत्यक्ष साधनों की वृद्धि भी समाविष्ट है; केवल मूल्यों और आदर्शों के विकास की कल्पना अवास्तविक है।

**Progressive Train of Reasoning**

[प्रोग्रेसिव ट्रेन ऑफ़ रीजनिंग] : प्रगामी तर्कमाला।

वह तर्कमाला जिसमें तर्क पूर्व-हेत्वनुमान से उत्तर-हेत्वनुमान की ओर अग्रसर होता है, जैसे :

(१) सब प्राणी जीवधारी हैं;

सब पक्षी प्राणी हैं,

इसलिए, सब पक्षी जीवधारी हैं।

(२) सब जीवधारी देहमय हैं;

सब पक्षी जीवधारी हैं;

इसलिए, सब पक्षी देहमय हैं।

(३) सब देहमय सत्ताएँ सीमित हैं;

सब पक्षी देहमय हैं;

इसलिए, सब पक्षी सीमित हैं।

**Projection** [प्रोजेक्शन] : प्रक्षेपण।

कोंदिलाक और हेल्महोल्त्ज के अनुसार संवेदनों की पहले तो व्यक्तिगत अनुभूति होती है लेकिन बाद में मन उन्हें स्वतन्त्र अस्तित्व प्रदान करता है। मन की इस प्रक्रिया को 'प्रक्षेपण' कहते हैं।

मनोविक्षेपण में प्रक्षेपण का अर्थ है : अचेतन मन की वह प्रवृत्ति जिसके द्वारा व्यक्ति अपनी ग्रन्थियों और विकृतियों को दूसरों पर आरोपित करता है।

**Prolegomena** [प्रोलोगोमेना] : प्राक्-कथन, उपोद्घात, पूर्वपीठिका।

किसी दार्शनिक सिद्धान्त-तन्त्र में, या दर्शन के किसी विस्तृत अंग में, प्रवेश कराने के लिए प्रस्तुत किया हुआ वक्तव्य। प्रायः इस प्रकार के वक्तव्य संक्षिप्त भूमिका के रूप में दिये जाते हैं, या विस्तृत विवेचनों के लघु-अंश होते हैं। लेकिन कुछ विचारकों ने अपने कुछ सम्पूर्ण ग्रन्थों को ही—जिनमें विषय का सांगोपांग विवेचन किया गया है—प्राक्कथन कहा है, क्योंकि उनकी दृष्टि में वह विवेचन एक बृहत्तर दार्शनिक सिद्धान्त का भूमिकात्मक पूर्वांग है। उदाहरणार्थ, टी०एच० ग्रीन का 'Prolegomena' उसके अध्यात्म-विद्या सम्बन्धी मतवाद के लिए परिचय प्रस्तुत करता है। काण्ट का 'Prolegomena' तो इससे भी अधिक व्यापक है—उसमें सभी भावी दर्शनों और विज्ञानों के लिए भूमिका स्थापित करने का प्रयास है।

**Proof** [प्रूफ़] : प्रमाण, उपपत्ति।

वह युक्तियुक्त विचार जो किसी विषय का असंदिग्ध ज्ञान करा सके, या वह तथ्य या घटना जिसके आधार पर किसी वक्तव्य अथवा निष्कर्ष की सत्यता का दावा किया जा सके। तर्कशास्त्र में दो प्रकार के प्रमाण स्वीकृत हैं : निगमनात्मक और आगमनात्मक। निगमनात्मक प्रमाण गणितीय पद्धति पर आधारित है और निरपेक्षता का लक्ष्य अपने सामने रखता

हे। आगमनात्मक प्रमाण अनुभव-प्राचुर्य पर निर्भर है। लेकिन उसके द्वारा निरपेक्ष सामान्य सत्य की स्थापना नहीं की जा सकती। यदि निरपेक्षता की आकांक्षा छोड़कर सम्भव ज्ञान को ही लक्ष्य माना जाय तो आगमनात्मक प्रमाण व्यावहारिक दृष्टि से अधिक उपयुक्त सिद्ध होता है।

चिन्तन-प्रक्रिया का विश्लेषण मनो-विज्ञान करता है, चिन्तन की विषयवस्तु की व्याख्या करना तत्त्वमीमांसा का काम है। तर्कशास्त्र चिन्तन-पद्धतियों का आकारिक रूप स्थिर करता है। इसलिए प्रमाण की सम्पूर्ण व्याख्या के लिए इन तीनों का—अर्थात् तर्कशास्त्र, तत्त्वमीमांसा और मनोविज्ञान का—संयोग आवश्यक है।

देखिये—Deduction, Induction.

**Property** [प्रॉपर्टी] : अनुगुण, अनुधर्म, वस्तुधर्म।

‘किसी उपजाति के समस्त व्यक्तियों में पाया जानेवाला विशिष्ट गुण’ (अरस्तू)। ‘अनुधर्म’ के लिए सारभूत होना आवश्यक नहीं है, लेकिन वह सार से निगम्य होता है। विज्ञान में ‘अनुधर्म’ वस्तु का वह

तर्कवाक्यों का कई प्रकार से वर्गीकरण किया जाता है। कुछ तर्कवाक्य सरल होते हैं, कुछ मिश्रित। सम्बन्ध की दृष्टि से, कुछ तर्कवाक्य निरपेक्ष होते हैं, कुछ सापेक्ष। गुण की दृष्टि से, तर्कवाक्य या तो विधानात्मक होते हैं या निषेधात्मक। परिमाण की दृष्टि से, तर्कवाक्य या तो पूर्णव्यापी होते हैं या अंशव्यापी। आशय की दृष्टि से, तर्कवाक्य या तो विश्लेषात्मक होते हैं या संश्लेषात्मक। विश्वास की दृष्टि से, कुछ तर्कवाक्य नियतार्थ होते हैं, कुछ प्रकृत, और कुछ संदिग्ध।

देखिये—Simple, Compound, Categorical, Conditional, Affirmative, Negative, Universal, Particular, Analytic, Synthetic, Necessary, Assertory and Problematic (Propositions).

**Proprium** [प्रॉप्रियम] : सहज-गुण, विशेष गुण।

वह गुण जो किसी तार्किक पद के गुणार्थ का अंश न होते हुए भी अनिवार्य रूप से उस गुणार्थ से फलित होता है। जब सहज-गुण किसी जाति के गुण का परिणाम

का पूर्वनियोजन करती हैं। भाग्य की कल्पना को स्वीकार करने पर संसार को किसी योजनानुसार निर्मित और उसके संचालक 'विधाता' के अस्तित्व को भी मानना पड़ता है। धार्मिक दृष्टिकोण भाग्य और ईश्वरीय शक्ति में कोई भेद नहीं करता। संसार के आधिकारण का विचार अनिश्चित रहने पर 'भाग्य' को एक अदृश्य, लेकिन मूर्त, शक्ति माना जाता है।

उन्नीसवीं शताब्दी के यूरोपीय काव्य-साहित्य में भाग्य की कल्पना का प्रभाव काफ़ी गहरा है। उधर विज्ञान, जो उसी समय प्रगति-पथ पर अग्रसर हो रहा था, कारण-कार्य-सम्बन्ध को सर्वव्यापी समझता था और भाग्य के लिए वैज्ञानिकों की विचार-प्रणाली में कोई स्थान नहीं था।

नीतिशास्त्र में भाग्य की कल्पना संकल्प-स्वातन्त्र्य-सिद्धान्त के विरुद्ध जाती है। इसलिए धार्मिक विचारकों के सामने यह कठिन समस्या सर्वदा रही है कि मानव का अपने कर्मों के लिए उत्तरदायित्व और मानवीय जीवन-विधि की भाग्य पर निर्भरता, इन दोनों विश्वासों का एक ही समय समर्थन कैसे किया जाय।

**Proximate Ends** [प्रॉक्सिमेट एण्ड्स] : तात्कालिक साध्य।

ऐच्छिक कर्मों के वे साध्य जिनकी पूर्ति किसी अन्य साध्य तक पहुँचने के लिए की जाती है। ऐच्छिक कर्मों के विषय में नैतिक निर्णय देने के लिए ऐसे तात्कालिक साध्यों की समीक्षा यथेष्ट नहीं होती, क्योंकि नैतिक मूल्यांकन केवल परम साध्यों के सन्दर्भ में किया जा सकता है। देखिये—End, Ultimate Ends.

**Psyche** [साइकी] : सूक्ष्म तत्त्व, आत्मा।

प्राचीन विचार-प्रणालियों में 'साइकी' शब्द का संकेत उस रहस्यमयी सत्ता की ओर है जिसमें भौतिक और आध्यात्मिक शक्ति का संयोग है, और जो प्रकृति को सजीव रखती है। आगे चलकर इस शब्द

का प्रयोग 'मन' या 'आत्मा' के अर्थ में किया जाने लगा।

प्लॉटिनस के दर्शन में 'साइकी' का वही अर्थ है जो प्लेटो के दर्शन में 'त्रिधात्मा' का है।

**Psychic Fusion** [साइकिक फ्यूजन] : मानसिक विलयन।

यह सिद्धान्त कि चेतना के लघु-कण, पृथक्-पृथक् रूप से उत्पन्न होकर, सरल मानसिक अवस्थाओं का निर्माण करते हैं; और इन अवस्थाओं के पारस्परिक विलयन से ऊँची मानसिक अवस्थाएँ बनती हैं।

इस कल्पना को सामाजिक जीवन में लागू करते हुए फ्रांसीसी मनोवैज्ञानिक एस्पिनस ने कहा कि पृथक्-पृथक् व्यक्तिगत चेतनाओं के विलयन से सामाजिक चेतना का निर्माण होता है।

पिछले कुछ वर्षों में इस प्रकार की 'रासायनिक' और अणुवादी मनोवैज्ञानिक व्याख्याओं के विरुद्ध तीव्र प्रतिक्रिया हुई है।

**Psychic Summation** [साइकिक समेशन] : मानसिक आकलन।

मानसिक अवस्थाओं अथवा चेतनाओं की अणुवादी व्याख्या को गणित की आकलन-पद्धति से समझने का प्रयास। यह मानसिक विलयन के सिद्धान्त का संख्यात्मक पक्ष है।

देखिये—Psychic Fusion.

**Psychological Atomism** [साइकॉलॉजिकल ऐटमिज़्म] : मनोवैज्ञानिक परमाणुवाद।

मन की रचना का वह सिद्धान्त जिसके अनुसार प्रत्येक मानसिक अवस्था को कुछ सरल, स्वतन्त्र, अविभाज्य खण्डों में विश्लेषित किया जा सकता है।

**Psychological Hedonism** [साइकॉलॉजिकल हेडोनिज़्म] : मनो-वैज्ञानिक सुखवाद।

मिल तथा वेन्थम द्वारा प्रवर्तित नैतिक सिद्धान्त जिसके अनुसार मनुष्य-स्वभाव की मनोवैज्ञानिक जरूरतें प्रत्येक व्यक्ति

को ऐसे कर्मों की ओर अभिमुख करती हैं जिनसे सुख प्राप्त हो और दुःख से बचाव हो। प्राचीन काल में अरिस्टिपस ने जो सुखवादी सिद्धान्त प्रस्तुत किया था उसमें मानवीय कर्मों का मनोविज्ञान की दृष्टि से विवेचन नहीं था।

मिल ने कहा कि सुख-प्राप्ति का मानक केवल उचित ही नहीं, अनिवार्य है क्योंकि वह मानव-स्वभाव की विशेषताओं से संलग्न है।

इस सिद्धान्त की आलोचना करते हुए कुछ परवर्ती दार्शनिकों ने कहा है कि यदि सुखवाद अनिवार्य है तो उसे नैतिक आदर्श मानना निरर्थक है, क्योंकि जिसे करने के लिए व्यक्ति बाध्य है उस कर्म में शुभाशुभ का प्रश्न नहीं उठता।

देखिये—Hedonism.

**Psychologism** [साइकॉलॉजिज्म] : मनोविज्ञानपरता, मनोविज्ञानवाद।

दर्शन में, मनोवैज्ञानिक तथ्यों, समस्याओं और पद्धतियों को आत्यन्तिक महत्त्व देने की, और उन्हें एकांगी रूप में ग्रहण करने की प्रवृत्ति। आधुनिक दर्शन का उदय ज्ञानमीमांसा से हुआ। धीरे-धीरे ज्ञान के तात्त्विक पक्ष की अपेक्षा मनोवैज्ञानिक पक्ष, प्रयोगात्मक विधि की सफलताओं के कारण, अधिक विकसित हुआ और दर्शन के सभी अंगों पर मनोविज्ञान की छाप पड़ी।

कुछ जर्मन विचारकों ने, विशेषतः ह्यूमल ने, मनोविज्ञान के इस प्रभुत्व का विरोध किया और 'मनोविज्ञानपरता' की आलोचना की। ह्यूमल ने कहा कि दार्शनिक ज्ञानमीमांसा और तात्त्विक नियम मूलतः मनोविज्ञान से स्वतन्त्र हैं और इस स्वतन्त्रता को सुरक्षित रखना चाहिए।

इन चेतावनी के बावजूद मनोवैज्ञानिक दतिरेक का गतरा आज भी दर्शन के नामने है। सौन्दर्यशास्त्र में मनोविज्ञान-परता रसानुभूति के मानसिक पक्ष को महत्त्व देते हुए कला के तात्त्विक आधार को गौण बना देती है। समाजदर्शन और

नीतिशास्त्र में मानवीय व्यवहार के मूल्यगत आधारों की उपेक्षा की जाती है; और 'प्रवृत्तियों' तथा 'योग्यताओं' को आत्यन्तिक महत्त्व प्रदान किया जाता है। इस तरह समाजदर्शन सामाजिक मनो-विज्ञान में, शिक्षादर्शन शिक्षा-मनोविज्ञान में, और धर्मदर्शन धर्म-मनोविज्ञान में विलीन हो जाता है। इन सब प्रवृत्तियों को व्यापक रूप से 'साइकॉलॉजिज्म' कहा जा सकता है।

**Psychophysical Parallelism.**

[साइकोफिजिकल पैरेललिज्म] : मन-शारीरिक समान्तरवाद।

इस सिद्धान्त के अनुसार आन्तरिक प्रक्रियाओं की शारीरिक एवं मानसिक दोनों प्रकार की व्याख्याएँ सम्भव हैं। तन्त्रिका-सम्बन्धी प्रक्रियाओं और मानसिक अवस्थाओं के परिवर्तन सहचारी अवश्य होते हैं, लेकिन उनमें कार्य-कारण-सम्बन्ध स्वीकार करना आवश्यक नहीं है। स्पिनोजा ने इस सिद्धान्त के लिए दार्शनिक भूमिका तैयार की और फेनर ने इसे मनोविज्ञान में समाविष्ट किया।

देखिये—Parallelism.

**Pure Experience** [प्योर एक्सपीरियन्स] : विशुद्ध अनुभव।

अनुभव से व्याख्यात्मक और प्रत्ययात्मक पक्ष को विलकुल अलग करके जो शेष रहता है उसे 'विशुद्ध अनुभव' कहा गया है। प्रत्यक्ष में इन्द्रिय-प्रदत्तों की सन्दर्भ, पूर्वानुभव, विचारों और धारणाओं के अनुसार व्याख्या होती है। विशुद्ध अनुभव वह है जिसमें इन्द्रियजन्य चेतना के अतिरिक्त कुछ भी न हो। इस अर्थ में 'विशुद्ध अनुभव' का अर्थ विशुद्ध संवेदन ही है। लेकिन वास्तव में यह निर्धारित करना असम्भव है कि विशुद्ध संवेदन कहाँ समाप्त होता है और व्याख्या कहाँ शुरू होती है; इसलिए विशुद्ध अनुभवों की सत्ता प्रत्ययात्मक है, वास्तविक नहीं। अधिक-से-अधिक हम यही निश्चय-पूर्वक कह सकते हैं कि कुछ अनुभव अन्ध

अनुभवों की तुलना में अपरोक्ष होते हैं, उन पर व्याख्याओं का आरोप न्यूनतम मात्रा में होता है। यदि हम चाहें तो इसे विद्युद् अनुभव कह सकते हैं।

**Purism** [प्योरिज्म]: विद्युद्गतावाद।

यह विश्वास कि कुछ सरल और सीधे-सादे नियमों को विद्युद्गद रूप से कार्यान्वित करना किसी जटिल, उलझी हुई नियम-प्रणाली पर चलने से अधिक श्रेयस्कर है। 'प्योरिज्म' को एक प्रवृत्ति कहा जा सकता है, सिद्धान्त नहीं।

नैतिक क्षेत्र में 'विद्युद्गतावाद' काण्ट के नीतिशास्त्र को भी कहते हैं, क्योंकि उसमें समस्त नैतिक शिक्षा को एक ही सूक्ति में सम्पुटित किया गया है और फल के विचार से उसे मुक्त रखा गया है।

कलाशास्त्र में 'प्योरिज्म' शब्द का संकेत कुछ प्राचीन कलात्मक मान्यताओं पर निर्भर रहने की प्रवृत्ति की ओर है। कभी-कभी 'विद्युद्गतावाद' (Purism) और 'अभिजात्यवाद' (Classicism) शब्दों का प्रयोग एक ही अर्थ में किया जाता है।

देखिये—Classicism, Moral Purism.

**Pure Syllogism** [प्योर सिलॉजिज्म]: शुद्ध हेतवनुमान।

हेतवनुमान का वह प्रकार जिसमें सभी तर्कवाक्य सम्बन्ध की दृष्टि से समान होते हैं, अर्थात् वे सभी निरपेक्ष, सोपाधिक या वियोजक होते हैं।

**Qualitative Change** [क्वालिटेटिव चेन्ज]: गुणात्मक परिवर्तन।

वह परिवर्तन जिसमें वस्तु या व्यक्ति में केवल परिमाणात्मक दृष्टि से ही भिन्नता का पदार्पण न हो बल्कि उसकी विशेषताओं में भी भेद उत्पन्न हो। मार्क्सवादियों का दावा है कि यान्त्रिक भौतिकवाद ने गुणात्मक परिवर्तनों की उपेक्षा की है और यह भूल द्वन्द्वात्मक भौतिकवाद ने सुधारी है।

**Qualitative Difference** [क्वालिटेटिव डिफरेंस]: गुणात्मक भेद।

यह पद मिल के नीतिशास्त्र में सुखवाद की व्याख्या करने के लिए प्रयुक्त हुआ है। मिल ने कहा कि सुखों में केवल परिमाणात्मक नहीं, बल्कि गुणात्मक भेद भी होते हैं, और सुखप्राप्ति को तभी नैतिक मानक माना जा सकता है जब इन गुणात्मक भेदों को अधिक महत्त्वपूर्ण समझा जाय। उदाहरणार्थ, यह कथन कि 'आठ घंटे सोने से पाँच घंटे सोने की अपेक्षा अधिक सुख मिलता है इसलिए आठ घंटे सोना ही श्रेयस्कर है,' सुखों के केवल परिमाणात्मक भेद पर ध्यान देता है। लेकिन यह कथन कि 'ताश खेलने से जो सुख मिलता है उसकी अपेक्षा काव्यमीमांसा का सुख अधिक सन्तोषजनक है' सुखों के गुणात्मक भेद की स्वीकृति पर आधारित है। जो सुखवाद केवल परिमाणात्मक भेद मानता है उसे मिल ने निकृष्ट और संकीर्ण बताया।

**Quality** [क्वालिटी]: गुण।

वस्तुओं का वह धर्म जिससे उनको एक-दूसरे से पृथक् रूप प्राप्त होता है। 'मनुष्यत्व' का गुण मानव को अन्य जातियों के प्राणियों से पृथक् करता है; गौर, श्याम आदि विशेषणों से जिन गुणों का निर्देश होता है वे एक ही जाति (मनुष्य) के विभिन्न सदस्यों को एक-दूसरे से पृथक् करते हैं। इन उदाहरणों से ऊपरी तौर पर ऐसा लगता है कि गुण सामान्य भी हो सकते हैं और विशेष भी। लेकिन गहराई से देखने पर स्पष्ट हो जाता है कि गुण केवल सामान्य ही हो सकते हैं, विशिष्ट वस्तुओं में व्याप्त होने पर वे विशेष लगते हैं।

आधुनिक दर्शन में गुण की समस्या दुरूह बन गई है। लॉक ने गुणों को दो वर्गों में विभाजित किया और उनमें से एक को वस्तुओं में स्थित तथा दूसरे को मन में स्थित बताया। इस प्रकार निरपेक्ष और सापेक्ष गुणों का प्रश्न उपस्थित हुआ। दूसरे शब्दों में प्रश्न यह उठा कि

है, और मनुष्य की परिभाषा में विवेक-शीलता का उल्लेख अनिवार्य है।

देखिये—Differentia.

**Quietism** [क्वाए'टिज्म] : निवृत्तिवाद, मौनवाद, तैफ्फर्म्य।

रोमन कैथोलिक रहस्यवादी परम्परा द्वारा स्वीकृत एक साधना-पद्धति, जिसमें साधक अपने साध्य के प्रति सम्पूर्ण निर्भरता का भाव रखता है। जब साधक अपने वर्तमान और भविष्य का उत्तर-दायित्व पूरी तरह साध्य पर छोड़कर निश्चिन्त हो जाता है तो उसे 'मौन' कहा जाता है। इस साधना-पद्धति का मुख्य आचार्य अंगिलस मिलेनियस था।

**Quintessence** [क्विन्टे'से'न्स] : तत्त्व, पंचम तत्त्व, उच्चतम सारतत्त्व।

साधारणतः Quintessence और Essence दोनों शब्दों का प्रयोग सार वा सारतत्त्व के अर्थ में होता है, लेकिन अरस्तू के दर्शन में इस शब्द का विशेष अर्थ है। अरस्तू ने भौतिक जगत् के निर्माण में चार तत्त्वों को स्वीकार किया था : जल, वायु, पृथ्वी और अग्नि। इसलिए स्वर्ग के निर्माण को समझाने के लिए उसे एक पाँचवें तत्त्व की कल्पना करनी पड़ी जिसे उसने 'ईथर' का नाम दिया।

**Radical Empiricism** [रे'डिकल एम्परिसिज्म] : उत्कट अनुभववाद, आद्यो-पान्त अनुभववाद।

विलियम जेम्स द्वारा प्रतिपादित ज्ञान-सिद्धान्त, जिसके अनुसार (१) ज्ञान उन प्रत्ययों पर आधारित है जिनको संवेदनों में विश्लेषित किया जा सकता है; (२) दार्शनिकों को केवल उन्हीं तथ्यों के विषय में बहस करने का अधिकार है जो अनुभव से प्राप्त हैं; (३) वस्तुओं की तरह वस्तुओं के पारस्परिक सम्बन्ध भी मनो-वाह्य हैं और वास्तविक जगत् में अस्तित्व रखते हैं।

इस सिद्धान्त के बीज ह्यूम के दर्शन में मिलते हैं। जेम्स की शिकायत थी कि बहुत से तथाकथित अनुभववादी वास्तव

में अनुभववाद को विचुद्ध रूप में स्वीकार नहीं करते। वे समझते हैं, कि अनुभव का 'कच्चा माल' तो प्रकृति में है, लेकिन 'अनुभव जगत्' के निर्माण के लिए इस कच्चे माल को ऐसे 'सम्बन्धों' द्वारा सुव्यवस्थित करना पड़ता है जो स्वयं अनुभववादी ही हैं। काण्ट के हाथ में यह धारणा अनुभववाद को प्रत्ययवाद में परिगणित कर देती है। जेम्स का दावा है कि 'अनुभव जगत्' उन वस्तुओं और सम्बन्धों की स्वतन्त्र व्यवस्था है जिन्हें मानसिक प्रक्रियाओं का सहारा लेने की कोई जरूरत नहीं है। अपने इस सिद्धान्त को 'मिखावटी' अनुभववाद से पृथक् करने के लिए जेम्स ने उसे 'मौलिक अनुभववाद' का नाम दिया।

देखिये—Empiricism.

**Rationalism** [रे'शनलिज्म] : विवेक-वाद, बुद्धिवाद।

वर्मशास्त्र में, वह सिद्धान्त जो उन्हीं धार्मिक विश्वासों को स्वीकार करने की सलाह देता है जो बुद्धिसंगत हों, या कम-से-कम जो बुद्धि-विरोधी न हों। ज्ञान-मीमांसा में, वह सिद्धान्त जो बुद्धि को या तो ज्ञान का एकमात्र साधन मानता है या अन्य साधनों से श्रेष्ठ मानता है और कुछ बौद्धिक नियमों द्वारा सभी दर्शन-सम्बन्धी निष्कर्षों को प्राप्त करने का प्रयत्न करता है।

बुद्धिवादी दृष्टिकोण का प्रारम्भ अनेकजेगोरस के बुद्धि-तत्त्व के सिद्धान्त से होता है, यद्यपि उससे पहले भी कुछ विचारकों ने—विशेषतः पाइथागोरस ने—इन्द्रियगत ज्ञान की त्रुटियाँ दिखाकर बुद्धिवाद के लिए भूमि प्रस्तुत की थी। सिद्धान्त के रूप में बुद्धिवाद फ्लेटो के दर्शन में व्यवस्थित हुआ। फ्लेटो ने बुद्धि को मनुष्य का विशेष गुण माना जो उसे अन्य प्राणियों से पृथक् करता है और स्पष्ट रूप से कहा कि प्रत्यक्ष से केवल 'मत' प्राप्त हो सकता है—बुद्धि से ही ज्ञान-प्राप्ति सम्भव है। अरस्तू का दर्शन

सशक्त रूप से बुद्धि पर आधारित है।

आधुनिक युग में देकार्त और वेकन के दर्शन में बुद्धिवादी दृष्टिकोण का क्रमशः तात्त्विक और तार्किक पक्ष विकसित हुआ। देकार्त का 'विधिरूप सन्देह' बुद्धि की नींव को मजबूत बनाने का प्रयाम है। गणितीय पद्धति को अपनाकर उसने बौद्धिक ज्ञान के क्षेत्र को विस्तारित किया। स्पिनोजा ने भी परिभाषाओं और निर्णयों की शृंखला से अपने दर्शन को व्यवस्थित किया। लाइबनिट्स ने समस्त विश्व को चेतन अणुओं की व्यवस्था बताकर बुद्धिवाद को पुष्ट किया।

सत्रहवीं शताब्दी में बुद्धिवाद के साथ-साथ अनुभववाद का भी विकास हुआ। ये दो मत एक-दूसरे के पूरक हैं, न कि विरोधी, जैसी कि प्रचलित धारणा है। लोक, जो अनुभववाद के प्रवर्तकों में था, स्वयं ज्ञान के आवे भाग को वस्तुजगत् से स्वतन्त्र और बुद्धि पर निर्भर मानता था। मौलिक अनुभववाद की परिणति ह्यूम के सन्देहवाद में हुई और उसके बाद काण्ट ने बुद्धिवाद को, अनुभववाद और सन्देहवाद द्वारा उठाई गई समस्याओं की रोशनी में, फिर से परिष्कृत रूप में स्थापित किया। हेगेल के ब्रह्मवाद में बुद्धिवादी विचारधारा का चरम उत्कर्ष दिखाई पड़ता है।

को कार्यान्वित करने के मार्ग में एक रुकावट है।

**Ratio** [रेशियो] : बुद्धि, अनुपात।

मध्ययुगीन दर्शन में Ratio शब्द का बुद्धि के अर्थ में प्रयोग किया गया जो अब विलकुल ही अप्रचलित है। लेकिन Rational, Rationalism आदि शब्दों की व्युत्पत्ति से Ratio के मौलिक अर्थ का संकेत मिलता है।

अनुपात के अर्थ में यह शब्द गणितीय दर्शन, विशेषतः गणितीय तर्कशास्त्र, में उसी तरह प्रयुक्त होता है जैसे गणितशास्त्र में।

**Real Proposition** [रियल प्रॉपोजिशन] : वास्तविक तर्कवाक्य।

ऐसा तर्कवाक्य जो किसी नये गुण की सूचना देता है, जो उद्देश्य के गुणार्थ में निहित नहीं होता। इसे संश्लेषी (Synthetic) या विस्तारी (Ampliative) तर्कवाक्य भी कहते हैं।

देखिये—Ampliative Proposition, Synthetic Proposition.

**Realism** [रिअलिज़्म] : यथार्थवाद।

(१) ज्ञानमीमांसा का वह सिद्धान्त जिसके अनुसार ज्ञेय विषय का अस्तित्व वास्तविक है, केवल मानसिक नहीं।

(२) विशेष अर्थ में, वह सिद्धान्त जो



विवधियों का प्रयोग करते हुए ज्ञात से अज्ञात की ओर बढ़ने में सहायक है। उपरोक्त सभी व्याख्याएँ दर्शन में प्रस्तुत की गई हैं, जिससे स्पष्ट है कि इस एक शब्द का अत्यन्त व्यापक अर्थ में प्रयोग हुआ है।

चूँकि यह शक्ति मानव के अतिरिक्त किसी दूसरे जीव में नहीं देखी जाती, इसलिए मनुष्य की व्याख्या करते हुए विवेकशीलता का उल्लेख प्रायः सबसे पहले किया जाता है। कुछ विवेकवादी दार्शनिक विवेक को विद्व की चरम सत्ता मानते हैं, और उनके लिए विवेक ब्रह्म का स्थान ले लेता है।

देखिये—Rationalism.

**Reasoning** [रीजनिंग] : तर्क।

वह मानसिक प्रक्रिया जो विचारों को सम्बन्धित तथा व्यवस्थित रूप देने में, दिये हुए तथ्यों और निर्णयों के आचार पर निष्कर्ष प्राप्त करने में, और निष्कर्षों को तन्त्रबद्ध करने में प्रयुक्त होती है। तार्किक प्रक्रियाएँ सभी सन्तोषजनक सिद्ध होती हैं जब वे कुछ नियमों का पालन करती हैं। इन्हें तार्किक नियम कहते हैं। तर्क-पद्धतियों को दो वर्गों में विभाजित किया गया है—आगमनात्मक तर्क और निगमनात्मक तर्क।

देखिये—Deduction, Induction.

**Rebutting a Dilemma** [रिबटिंग ए डाइले'मा] : द्विपाशक का विखण्डन।

वह तार्किक प्रक्रिया जिसमें किसी द्विपाशक के विरुद्ध उसी प्रकार का दूसरा द्विपाशक प्रस्थापित करके मूल निष्कर्ष के विपरीत निष्कर्ष निकाला जाता है। उदाहरणार्थ, यह द्विपाशक लीजिए—

“यदि मैं शहर में रहता हूँ, तो गाँव की खेती से आमदनी कम हो जाती है; और यदि गाँव में रहता हूँ तो शहर के व्यवसाय में घाटा होता है;

मैं या तो शहर में रह सकता हूँ या गाँव में;

इसलिए, हर हालत में मेरा घाटा

होगा।”

इस द्विपाशक का विखण्डन इस तरह किया जा सकता है—

“यदि मैं शहर में रहता हूँ, तो व्यवसाय में मुनाफ़ा होता है; यदि गाँव में रहता हूँ तो खेती की आमदनी में वृद्धि होती है; मैं या तो शहर में रह सकता हूँ या गाँव में; इसलिए हर हालत में मुझे लाभ होगा।”

देखिये—Dilemma.

**Receptivity** [रिसे'प्टिविटी] : ग्रहण-शीलता।

बाह्य वस्तुओं के प्रभावों को आत्मसात् करने की मानसिक क्षमता। काण्ट के अनुसार 'ग्रहणशीलता' वह शक्ति है जिससे मन बाह्य वस्तुओं के प्रभावों का ज्ञान प्राप्त करता है। यह उस शक्ति से भिन्न है जो अपने ही प्रत्ययों द्वारा ज्ञान उत्पन्न करती है, और जिसे काण्ट सहजता (Spontaneity) कहता है।

आधुनिक मनोविज्ञान में जो विचारक मन की सत्ता को अस्वीकार करते हैं उनके लिए 'ग्रहणशीलता' मस्तिष्क और स्नायुमण्डल को संगठित करनेवाले तन्तुओं और कोशिकाओं का वह गुण है जिससे बाह्य-वस्तुओं का संवेदन सम्भव होता है।

सौन्दर्यशास्त्र में 'ग्रहणशीलता' के दो अर्थ हैं : (१) किसी अन्य व्यक्ति द्वारा प्रकाशित की गई सौन्दर्यानुभूति को आत्मसात् करने की शक्ति; (२) किसी परिस्थिति, वस्तु या सम्बन्ध के कलात्मक पक्ष को देखने की क्षमता।

**Recollection** [रिकले'क्शन] : अनुस्मरण।

पूर्व-संचित स्मृति-चित्रों को फिर से प्रेषित करने की मानसिक प्रक्रिया। आधुनिक मनोविज्ञान में 'रिकले'क्शन' के स्थान पर 'रिकाल' (Recall) शब्द का पारिभाषिक अर्थ में प्रयोग किया जाता है। प्लेटो के कुछ अनुवादकों ने 'Doctrine of Reminiscence' के स्थान पर

सशक्त रूप से बुद्धि पर आधारित है।

आधुनिक युग में देकार्त और वेकन के दर्शन में बुद्धिवादी दृष्टिकोण का क्रमशः तात्त्विक और तार्किक पक्ष विकसित हुआ। देकार्त का 'विधिरूप सन्देह' बुद्धि की नींव को मजबूत बनाने का प्रयत्न है। गणितीय पद्धति को अपनाकर उसने बौद्धिक ज्ञान के क्षेत्र को विस्तारित किया। स्पिनोज़ा ने भी परिभाषाओं और निर्णयों की शृंखला से अपने दर्शन को व्यवस्थित किया। लाइबनिट्स ने समस्त विश्व को चेतन अणुओं की व्यवस्था बताकर बुद्धिवाद को पुष्ट किया।

सत्रहवीं शताब्दी में बुद्धिवाद के साथ-साथ अनुभववाद का भी विकास हुआ। ये दो मत एक-दूसरे के पूरक हैं, न कि विरोधी, जैसी कि प्रचलित धारणा है। लॉक, जो अनुभववाद के प्रवर्तकों में था, स्वयं ज्ञान के आवेग भाग को वस्तुजगत् से स्वतन्त्र और बुद्धि पर निर्भर मानता था। मौलिक अनुभववाद की परिणति ह्यूम के सन्देहवाद में हुई और उसके बाद काण्ट ने बुद्धिवाद को, अनुभववाद और सन्देहवाद द्वारा उठाई गई समस्याओं की रोजनी में, फिर से परिष्कृत रूप में स्थापित किया। हेगेल के ब्रह्मवाद में बुद्धिवादी विचारधारा का चरम उत्कर्ष दिखाई पड़ता है।

को कार्यान्वित करने के मार्ग में एक रुकावट है।

**Ratio** [रेशियो] : बुद्धि, अनुपात।

मध्ययुगीन दर्शन में Ratio शब्द का बुद्धि के अर्थ में प्रयोग किया गया जो अब विलकुल ही अप्रचलित है। लेकिन Rational, Rationalism आदि शब्दों की व्युत्पत्तिसे Ratio के मौलिक अर्थ का संकेत मिलता है।

अनुपात के अर्थ में यह शब्द गणितीय दर्शन, विशेषतः गणितीय तर्कशास्त्र, में उसी तरह प्रयुक्त होता है जैसे गणितशास्त्र में।

**Real Proposition** [रियल प्रॉपोजिशन] : वास्तविक तर्कवाक्य।

ऐसा तर्कवाक्य जो किसी नये गुण की सूचना देता है, जो उद्देश्य के गुणार्थ में निहित नहीं होता। इसे संश्लेषी (Synthetic) या विस्तारी (Ampliative) तर्कवाक्य भी कहते हैं।

देखिये—Ampliative Proposition, Synthetic Proposition.

**Realism** [रिअलिज्म] : यथार्थवाद।

(१) ज्ञानमीमांसा का वह सिद्धान्त जिसके अनुसार ज्ञेय विषय का अस्तित्व वास्तविक है, केवल मानसिक नहीं।

(२) विशेष अर्थ में, वह सिद्धान्त जो सामान्यों (Universals) की स्वतन्त्र सत्ता

विधियों का प्रयोग करते हुए ज्ञात से अज्ञात की ओर बढ़ने में सहायक है। उपरोक्त सभी व्याख्याएँ दर्शन में प्रस्तुत की गई हैं, जिससे स्पष्ट है कि इस एक शब्द का अत्यन्त व्यापक अर्थ में प्रयोग हुआ है।

चूँकि यह शक्ति मानव के अतिरिक्त किसी दूसरे जीव में नहीं देखी जाती, इसलिए मनुष्य की व्याख्या करते हुए विवेकशीलता का उल्लेख प्रायः सबसे पहले किया जाता है। कुछ विवेकवादी दार्शनिक विवेक को विद्व की चरम सत्ता मानते हैं, और उनके लिए विवेक ब्रह्म का स्थान ले लेता है।

देखिये—Rationalism.

**Reasoning** [रीजनिंग] : तर्क।

वह मानसिक प्रक्रिया जो विचारों को सम्बन्धित तथा व्यवस्थित रूप देने में, दिये हुए तथ्यों और निर्णयों के आधार पर निष्कर्ष प्राप्त करने में, और निष्कर्षों को तन्त्रबद्ध करने में प्रयुक्त होती है। तार्किक प्रक्रियाएँ सभी सन्तोपजनक सिद्ध होती हैं जब वे कुछ नियमों का पालन करती हैं। इन्हें तार्किक नियम कहते हैं। तर्क-पद्धतियों को दो वर्गों में विभाजित किया गया है—आगमनात्मक तर्क और निगमनात्मक तर्क।

देखिये—Deduction, Induction.

**Rebutting a Dilemma** [रिबटिंग ए डाइले'मा] : द्विपाशक का विखण्डन।

वह तार्किक प्रक्रिया जिसमें किसी द्विपाशक के विरुद्ध उसी प्रकार का दूसरा द्विपाशक प्रस्थापित करके मूल निष्कर्ष के विपरीत निष्कर्ष निकाला जाता है। उदाहरणार्थ, यह द्विपाशक लीजिए—

“यदि मैं शहर में रहता हूँ, तो गाँव की खेती से आमदनी कम हो जाती है; और यदि गाँव में रहता हूँ तो शहर के व्यवसाय में घाटा होता है;

मैं या तो शहर में रह सकता हूँ या गाँव में;

इसलिए, हर हालत में मेरा घाटा

होगा।”

इस द्विपाशक का विखण्डन इस तरह किया जा सकता है—

“यदि मैं शहर में रहता हूँ, तो व्यवसाय में मुनाफ़ा होता है; यदि गाँव में रहता हूँ तो खेती की आमदनी में वृद्धि होती है; मैं या तो शहर में रह सकता हूँ या गाँव में; इसलिए हर हालत में मुझे लाभ होगा।”

देखिये—Dilemma.

**Receptivity** [रिसे'प्टिविटी] : ग्रहण-शीलता।

बाह्य वस्तुओं के प्रभावों को आत्मसात् करने की मानसिक क्षमता। काण्ट के अनुसार 'ग्रहणशीलता' वह शक्ति है जिससे मन बाह्य वस्तुओं के प्रभावों का ज्ञान प्राप्त करता है। यह उस शक्ति से भिन्न है जो अपने ही प्रत्ययों द्वारा ज्ञान उत्पन्न करती है, और जिसे काण्ट सहजता (Spontaneity) कहता है।

आधुनिक मनोविज्ञान में जो विचारक मन की सत्ता को अस्वीकार करते हैं उनके लिए 'ग्रहणशीलता' मस्तिष्क और स्नायुमण्डल को संगठित करनेवाले तन्तुओं और कोशिकाओं का वह गुण है जिससे बाह्य-वस्तुओं का संवेदन सम्भव होता है।

सौन्दर्यशास्त्र में 'ग्रहणशीलता' के दो अर्थ हैं : (१) किसी अन्य व्यक्ति द्वारा प्रकाशित की गई सौन्दर्यानुभूति को आत्मसात् करने की शक्ति; (२) किसी परिस्थिति, वस्तु या सम्बन्ध के कलात्मक पक्ष को देखने की क्षमता।

**Recollection** [रिकले'क्शन] :

अनुस्मरण।

पूर्व-संचित स्मृति-चित्रों को फिर से प्रेषित करने की मानसिक प्रक्रिया। आधुनिक मनोविज्ञान में 'रिकले'क्शन' के स्थान पर 'रिकाल' (Recall) शब्द का पारिभाषिक अर्थ में प्रयोग किया जाता है। प्लेटो के कुछ अनुवादकों ने 'Doctrine of Reminiscence' के स्थान पर

'Doctrine of Recollection' पद का प्रयोग किया है।

देखिये—Reminiscence.

**Reductio ad absurdum**  
[रिडक्शियो ऐंड ऐ'ब्सर्डम] : असंगति-प्रदर्शन।

असंगति प्रदर्शित करने की दो विधियाँ तर्कशास्त्र में प्रचलित हैं। एक विधि वह है जिसमें दिये हुए निष्कर्ष को सत्य मानकर ऐसे अन्य निर्णय प्राप्त किए जाते हैं जो दिये हुए तथ्यों के विरुद्ध हों। दूसरी विधि वह है जिसमें निष्कर्ष के विरोधी निर्णय को सत्य मानकर ऐसे निष्कर्ष प्राप्त किये जाते हैं जो मूल निष्कर्ष के आश्रयवाक्यों से संगति सूचित करते हों। अपने विपक्ष का खण्डन करने में इस तार्किक पद्धति का प्रयोग किया जाता है।

**Reductio ad impossibile**  
[रिडक्शियो ऐंड इम्पॉसिबिली] : असम्भावना-प्रदर्शन, अशक्यतापत्ति, अशक्यता-प्रदर्शन।

वह तार्किक विधि जिसमें किसी निष्कर्ष को सत्य सिद्ध करने के लिए उसके व्यापकता वाक्य को अशक्य सिद्ध किया जाता है।

**Reduction** [रिडक्शन] : आकारान्तरण, आकृत्यन्तरण।

तर्कशास्त्र में, व्यापक अर्थ में, किसी भी तार्किक संघात (Mood) को किसी भी अन्य संघात में परिवर्तित करना। संकीर्ण अर्थ में, द्वितीय, तृतीय और चतुर्थ आकारों के संघातों को प्रथम आकार के संघातों में परिवर्तित करना।

क्योंकि सब प्राणी जीवधारी हैं, और सब पक्षी प्राणी हैं।

(२) सब पक्षी प्राणी हैं, क्योंकि सब देहमय सत्ताएँ प्राणी हैं, और सब पक्षी देहमय सत्ताएँ हैं...'

**Regulative Knowledge** [रे'ग्यु-लेटिव नॉले'ज] : नियामक ज्ञान।

काण्ट के दर्शन में, विधायक ज्ञान का मूलगत आधार। ज्ञान के वे रूप और सिद्धान्त जिनके द्वारा प्रत्यक्ष जगत् का परिचय प्राप्त करने की मानसिक क्रियाओं का निर्देशन होता है।

देखिये—Constitutive Knowledge.

**Relative Judgment** [रिलेटिव जजमे'ण्ट] : सापेक्ष निर्णय।

वह निर्णय जिसका अर्थ किन्हीं अन्य निर्णयों पर निर्भर हो। दर्शन में सापेक्षतावाद की स्वीकृति ने लगभग सभी निर्णयों को सापेक्ष बना दिया है। आधुनिक मनोविज्ञान की व्याख्यानुसार प्रत्यक्ष की सापेक्षता ने भी निर्णयों की सापेक्षता की ओर ध्यान आकर्षित कराया है।

**Relative Term** [रे'लेटिव टर्म] : सापेक्ष पद।

वह पद जिसका अर्थ किसी अन्य पद के अर्थ से संलग्न हो, और जिसे अपने पूर्ण स्पष्टीकरण के लिए किसी अन्य पद का सहारा लेना पड़े, जैसे 'गुरु', 'ऊपर', 'दूर', 'शिष्य', 'नीचे' और 'समीप' पदों का आश्रय लिए बिना ये पद अपना अर्थ स्पष्ट रूप से व्यक्त नहीं कर सकते।

**Relativism** [रिलेटिविज्म] : सापेक्षतावाद, सापेक्षतावाद।

वह दार्शनिक प्रवृत्ति जो सत्य को, ज्ञान

ज्ञानमीमांसा में, हमें विशिष्ट परिस्थितियों में सत्य ठहरनेवाले ज्ञान से ही सन्तुष्ट होना चाहिए; तर्कशास्त्र में, अनुमान को एक सीमित अर्थ में ही प्रामाणिक माना जा सकता है; नीतिशास्त्र से, उचित-अनुचित का भेद पर्यावरण और युगधर्म के सन्दर्भ में ही निर्धारित किया जाना चाहिए; समाजशास्त्र में, किसी ऐसे 'आदर्श राज्य' या सर्वव्यापी नियम-व्यवस्था की कल्पना अवास्तविक है जो सभी जातियों और सांस्कृतिक या आर्थिक अवस्थाओं में अनिवार्य रूप से उच्चतम माना जा सके—ये सब विश्वास 'सापेक्षवाद' के विभिन्न पहलू प्रतिविम्बित करते हैं। सापेक्षवाद की दर्शन को सबसे बड़ी देन यह है कि वह मतवादों को कट्टरता से बचाता है, जीवन और प्रकृति की परिवर्तनशीलता की ओर ध्यान आकृष्ट कराता है और ऐसे ज्ञान का भी मूल्य स्वीकार करता है जिसमें केवल आंशिक सत्य हो।

लेकिन सापेक्षवाद अपने एकांगी रूप में दर्शन के मूल्य उद्देश्य का ही खण्डन करता है और सत्यान्वेषण के लिए घातक सिद्ध होता है। इसलिए प्लेटो ने प्रोटोगोरस का, जो सापेक्षवाद का प्रमुख प्रतिनिधि था, तीव्र विरोध किया। प्लेटो ने कहा कि यदि सापेक्षवाद से समझौता किया गया तो 'सत्य' के बदले 'सुविधा' को ही दर्शन का लक्ष्य मानना पड़ेगा और दर्शन अपने उच्च स्थान से गिरकर व्यक्तिगत प्रतिक्रियाओं और विश्वासों का एक अव्यवस्थित समूह मात्र रह जाएगा।

**Relevancy** [रि'लेवेन्सी] : सार्थकता, प्रासंगिकता।

यदि दो प्रत्यय मिलकर किसी निर्णय को सुसंगत बनाने की सामर्थ्य रखते हैं तो वे दोनों प्रत्यय एक-दूसरे के लिए प्रासंगिक (Relevant) होंगे और उनके पारस्परिक सम्बन्ध को प्रासंगिकता कहा जाएगा। यही सम्बन्ध उन निर्णयों के बीच भी माना जाएगा जो एक ही विचार-सन्दर्भ

के अंग हों।

**Reminiscence** [रिमिनिसन्स] : संस्मरण।

देखिये—**Doctrine of Reminiscence**.

**Representative Ideas** [रिप्रे'जे'न्टे-टिव आइडिआज] : प्रतिनिधि-प्रत्यय।

वे प्रत्यय जो ज्ञाता के मन में वस्तुओं का प्रतिनिधित्व करते हैं। यह कल्पना आधुनिक दर्शन में तभी महत्त्वपूर्ण बनी जब मन और शरीर के द्वैतवाद से ज्ञान-प्रक्रिया की व्याख्या दुरूह हो गई। प्रतिनिधि-प्रत्ययों का सिद्धान्त लॉक और वर्कले की ज्ञानमीमांसा में विशेष रूप से विकसित हुआ।

देखिये—**Representative Theory of Ideas**.

**Representative Theory of Ideas** [रिप्रे'जे'न्टेटिव थियरी ऑफ़ आइडिआज] : प्रतिनिधि-प्रत्ययवाद।

वह सिद्धान्त जिसके अनुसार मन को वस्तुओं का सीधा ज्ञान नहीं होता वरन् कुछ विशेष प्रत्यय चेतना में वस्तुजगत् का प्रतिनिधित्व करते हैं। देकार्त द्वारा प्रतिपादित ज्ञाता-ज्ञेय के द्वैतवाद ने ज्ञेय वस्तु को मन से इतना दूर कर दिया कि विचारों या प्रत्ययों को प्रतिनिधि-रूप में स्वीकार करना आवश्यक हुआ।

लॉक के अनुसार वस्तुओं के प्राथमिक गुण ज्ञानेन्द्रियों को प्रभावित करके सरल प्रत्ययों का निर्माण करते हैं। एक ही वस्तु के आघात से उत्पन्न अनेक सरल प्रत्यय एक जटिल प्रत्यय को जन्म देते हैं जो बाह्यवस्तु का मानसिक प्रतिनिधि बन जाता है। वर्कले वस्तुओं को प्रत्ययों में धटा देता है, लेकिन वस्तुओं की सत्ता का निषेध नहीं करता। इसलिए वर्कले के दर्शन में स्वीकृत प्रत्ययों को भी प्रतिनिधि कहा जा सकता है।

प्रतिनिधि-सिद्धान्त ज्ञान में प्रत्ययों की मध्यस्थता को अनिवार्य बनाकर प्रत्यक्ष ज्ञान को विषयवस्तु की प्रतिमा के बोध

में परिणत कर देता है। इस विचारधारा के अवलम्बन से आगे चलकर दर्शन में ज्ञेयवस्तु सत्यवस्तु की छाया-मात्र रह जाती है।

**Res Cogitans** [रे'स कोजिटान्स] : चिन्तनशील द्रव्य, विचारशील द्रव्य, चिद्द्रव्य।

देकार्त के दर्शन में ज्ञान-प्रक्रिया को दो द्रव्यों के पारस्परिक प्रतिक्रियात्मक सम्बन्धों पर निर्भर माना गया है : एक द्रव्य चिन्तनशील है और इसी को मन कहते हैं; दूसरा द्रव्य विस्तारयुक्त है जिसे शरीर या भौतिक वस्तु कहते हैं। इस तरह 'रे'स कोजिटान्स' मन का ही दूसरा नाम है।

स्पिनोजा के अनुसार चिन्तनशील द्रव्य निर्गुण द्रव्य का एक पक्ष मात्र है, उसकी अपनी कोई सत्ता नहीं है। आधुनिक मनोवैज्ञानिकों के लिए 'रे'स कोजिटान्स' का अस्तित्व केवल विचार-संस्वान के रूप में स्वीकारणीय है, द्रव्य के रूप में नहीं।  
दक्षिण—Mind.

**Revelation** [रे'व'लेशन] : ईश्वरदत्त ज्ञान, श्रुति।

ईश्वरदत्त ज्ञान की धार्मिक परम्पराओं ने कुछ दार्शनिकों को भी प्रभावित किया है। मुकरात का विश्वास था कि उनका श्रुतदेवता अपोलो उसे समय-नमय पर कर्तव्य और सत्य का ज्ञान कराता रहता था। स्वप्न में दैवी ज्ञान प्राप्त होने की कल्पना सभी देवों में प्राचीन-काल से प्रचलित रही है। विभिन्न प्राकृतिक घटनाओं से भी ईश्वरच्छा का ज्ञान प्राप्त करना असम्भव माना गया है।

नैतिक औचित्य का ज्ञान मनुष्य को ईश्वर से प्राप्त होता है।

अवसरवादी दार्शनिकों (Occasionalists) ने ईश्वरदत्त ज्ञान की कल्पना को अपनी ज्ञानमीमांसा का आधार बनाया। उनके अनुसार समस्त मानवीय ज्ञान ईश्वरदत्त है, क्योंकि प्रत्येक मानसिक या मनःशारीरिक प्रक्रिया ईश्वर के हस्तक्षेप की द्योतक है।

आधुनिक युग में ज्ञान की समस्याओं का केवल वैज्ञानिक और तार्किक विवेचन ही दर्शन के क्षेत्र में आता है। दिव्यज्ञान या श्रुति एक धार्मिक विश्वास-मात्र रह गया है। पारलौकिक मनोविज्ञान (Para-psychology) में दिव्यज्ञान की सम्भावना की ओर संकेत अवश्य है, लेकिन स्वयं पारलौकिक मनोविज्ञान को ही दर्शन या विज्ञान में स्थान दिया जाना चाहिए या नहीं, यह एक विवादग्रस्त प्रश्न है।

**Rhythm** [रिद्म] : लय।

विभिन्न वस्तुओं का, या एक ही अंगों के विभिन्न अंगों का, सुव्यवस्थित, क्रियाशील अस्तित्व। साधारणतः 'लय' शब्द का प्रयोग सौन्दर्यबोधक अर्थ में होता है। स्वर-विन्यास की ओर इसका प्राथमिक संकेत है, लेकिन सभी सौन्दर्यबोधक अनुभवों की मूलभूत एकता को ध्यान में रखकर वर्णों या आकृतियों के विन्यास में भी 'लय' देखना अस्वाभाविक नहीं है।

रूपकात्मक भाषा का प्रयोग करते हुए प्रकृति की सुव्यवस्था और प्रयोजनशीलता को 'लय' शब्द से व्यक्त किया गया है। ऐसे प्रयोग में समस्त चित्र को एक काल

नियम-पालन को पूर्णतया विकल्पहीन बनाने की माँग की गई है। यह मत कर्तव्य-भावना में प्रेरित है और कर्म-फल को प्रधानता नहीं देता। कुछ आलोचकों की दृष्टि में यह नैतिक मत इच्छाओं और अन्य जैविक तथ्यों की उपेक्षा करता है। प्राचीन स्टीडक नीतिशास्त्र को भी कठोर मतवादी कहा जा सकता है।

देशिये—Categorical Imperative, Stoicism.

**Scepticism** [स्केप्टिसिज्म] : सन्देहवाद, संशयवाद।

बहु सिद्धान्त या प्रवृत्ति जो वस्तुओं के अस्तित्व या उनकी ज़्यता के विषय में कोई निश्चित निर्णय देने से इन्कार करे। इस प्रवृत्ति का सौम्य रूप वह है जिसमें आत्यन्तिक आत्मविश्वास, या ज्ञान के सम्बन्ध में अपने ही दृष्टिकोण को सत्य समझने के विरुद्ध चेतावनी दी जाती है। लेकिन सन्देहवाद का यह सौम्य रूप सापेक्षवाद से आगे नहीं बढ़ता।

सन्देहवाद का एक और सौम्य रूप वह है जिसमें विचारक अपने विवेचन का प्रारम्भ प्रत्येक वस्तु के प्रति सन्देह व्यक्त करते हुए करता है, और धीरे-धीरे पर्याप्त प्रमाण एकत्रित करके ज्ञान और अस्तित्व दोनों को स्वीकार कर लेता है। देकार्त का 'विधिमूलक सन्देह' इस तरह के सौम्य सन्देहवाद का अच्छा उदाहरण है।

तीव्र या उत्कट रूप में सन्देहवाद ज्ञान की सम्भाव्यता और सार्थकता तक को अस्वीकार करता है। प्राचीन दर्शन में पाइरो उत्कट सन्देहवाद का प्रतिनिधि था। पाइरो के अनुसार, संवेदन के अतिरिक्त ज्ञान के दूसरे किसी स्रोत को हम नहीं मान सकते, क्योंकि उसके अस्तित्व का कोई प्रमाण नहीं है; और संवेदन पर हम विश्वास कर नहीं सकते, क्योंकि अनुभव हमें बताता है कि इन्द्रियगत ज्ञान अकसर गलत होता है। हमारे विचारों और संवेदनों में विरोध होता

है, और हम नहीं कह सकते कि उनमें से कौन सही है। यदि उनमें विरोध न हो, तब भी हम निश्चित रूप से यह नहीं कह सकते कि दोनों ही गलत नहीं हैं।

ह्यूयने सन्देहवाद को तात्त्विक दृष्टि से चरमनीमा तक पहुँचा दिया क्योंकि उसने कारण-कार्य-सम्बन्ध को ही ठुकरा दिया, और कारण-कार्य-सिद्धान्त निश्चित ज्ञान की बुनियाद है।

**Schema** [स्कीमा] : समाकृति, आकृतिकल्प।

अस्तु के दर्शन में, तर्कवाक्यात्मक आकृति। व्युत्पत्ति के अनुसार 'स्कीमा' का अर्थ कोई भी वाह्य आकार या आकृति है।

काण्ट के दर्शन में, 'स्कीमा' शब्द को कल्पना की उस कार्यपद्धति का बोध होता है जिसके द्वारा वह संवेदन और बुद्धि (Understanding) को सम्बन्धित करती है। यह सम्बन्धीकरण काल (Time) के शुद्ध आकार के माध्यम से होता है।

**Science of Sciences** [साइन्स ऑफ साइन्सेज] : विज्ञानों का विज्ञान।

वह विज्ञान जिसमें दूसरे विज्ञानों की मूल धाराणाओं का स्पष्टीकरण किया जाता है। चूँकि प्रत्येक विज्ञान की प्रगति अन्ततोगत्वा वैचारिक सुव्यवस्था पर निर्भर है, इसलिए तर्कशास्त्र को— जो विचारों के बुनियादी सिद्धान्तों की समीक्षा करता है—गौरव देने के भाव से 'विज्ञानों का विज्ञान' कहा गया।

**Scientific Classification** [साइन्टिफ्रिक क्लासिफिकेशन] : वैज्ञानिक वर्गीकरण।

जब तथ्यों को, उनका व्यवस्थित ज्ञान प्राप्त करने के उद्देश्य से, विभिन्न समूहों में एकत्रित किया जाता है, तो इस प्रक्रिया को वैज्ञानिक वर्गीकरण कहते हैं। उदाहरणार्थ, प्राणि-विज्ञान में विभिन्न प्राणियों का समानता और असमानता के आधार पर विभिन्न जातियों-उपजातियों में वर्गीकरण। इस

तरह के वर्गीकरण को 'प्राकृतिक वर्गीकरण' भी कहते हैं।

देखिये—Classification.

**Scientific Empiricism** [साइन्टिफिक एम्पिरिसिज़्म] : वैज्ञानिक अनुभववाद।

एक आधुनिक दार्शनिक विचारधारा, जो तीन प्रवृत्तियों के सम्मिलित प्रभाव से विकसित हुई है : (१) परम्परागत अनुभववाद, विशेषतः ह्यूम, मिल और माख के सिद्धान्त; (२) आधुनिक विज्ञान की पद्धति-मीमांसा; और (३) प्रतीकात्मक तर्कशास्त्र तथा भाषा-विश्लेषण।

इन तीनों का समन्वय रसेल के ग्रन्थों में सबसे पहले देखा गया, लेकिन वैज्ञानिक अनुभववाद को व्यवस्थित रूप देने का श्रेय विलक और कार्नाप को है।

देखिये—Unity of Science Movement.

**Scientific Induction** [साइन्टिफिक इण्डयजन] : वैज्ञानिक आगमन।

वह आगमन जिसमें विशेष उदाहरणों का निरीक्षण करके और वैज्ञानिक विधियों के द्वारा कारण-कार्य-सम्बन्ध ढूँढकर सामान्य निष्कर्ष की स्थापना की जाती है।

देखिये—Laws of Nature. Syn-

Theory of Ideas.

**Second Figure** [सेकेंड फ़िगर] :

द्वितीय आकार, द्वितीय आकृति।

हेत्वनुमान का वह रूप जिसमें मध्यपद साध्यवाक्य और पक्षवाक्य दोनों का विधेय होता है, जैसे :

सब कश्मीरी भारतीय हैं;

इस समिति का कोई सदस्य भारतीय नहीं है;

इसलिए, इस समिति का कोई सदस्य कश्मीरी नहीं है।

द्वितीय आकार के नियम ये हैं : (१) साध्यवाक्य पूर्णव्यापी होना चाहिए; (२) आधारवाक्यों में से एक निषेधात्मक होना चाहिए।

**Self** [सेल्फ] : स्व, अहम्, आत्मा, ज्ञाता।

सन्दर्भानुसार, पाश्चात्य दर्शन में 'सेल्फ' शब्द का प्रयोग विभिन्न अर्थों में किया गया है। 'आत्मा' के अर्थ में जो धार्मिक पुट है उसे अलग करने के लिए आधुनिक दार्शनिकों ने Self को ज्ञानमीमांसात्मक विवेचन तक ही सीमित रखा है। इसलिए Self और Knower में कोई विशेष अन्तर नहीं रह पाता। इतना अवश्य कहा जा सकता है कि Self शब्द का संकेत सातत्य (Continuity) और अनन्यता या तादात्म्य (Identity) की ओर है। Knower शब्द



ही परिपक्व नैतिक मूल्य-व्यवस्था  
आधारित हो सकती है।

**Self-determination** [से'ल्फ-डिटर्मि-  
नेशन] : आत्म-निर्धारण, आत्मतन्त्रता।

इस कल्पना के माध्यम से नीतिशास्त्र  
में संकल्प-स्वातन्त्र्य के उलझे हुए प्रश्न  
का समाधान करने का यत्न किया गया  
है। नियतवाद संकल्प को स्वतन्त्र नहीं  
मानता; इससे कठिनाई यह उत्पन्न होती  
है कि 'नैतिक चुनाव' की धारणा आत्म-  
विरोधी बन जाती है, क्योंकि यदि  
संकल्प-शक्ति स्वाधीन नहीं है तो उचित-  
अनुचित का भेद करना प्रत्यक्ष व्यवहार  
में व्यर्थ है। इसके विपरीत अनियतवाद  
(Libertarianism) को स्वीकार करने  
से यह कठिनाई उत्पन्न होती है कि  
नियमबद्धता को, और जीवन के कई  
क्षेत्रों में व्यक्ति पर पड़नेवाले बाह्य  
दबाव को, कैसे समझा जाय।

इन दोनों कठिनाइयों से बचते हुए कुछ  
विचारकों ने यह सिद्धान्त प्रस्तुत किया  
है कि हमारे कर्म 'निर्धारित' अवश्य हैं;  
परन्तु यह 'निर्धारण' मानवीय आत्मा के  
ही आन्तरिक स्वभाव द्वारा होता है।  
रैशडल के शब्दों में आध्यात्मिक  
शक्ति की 'कारणता' (Causality)  
उग्र नियतवाद और उग्र अनियतवाद के  
बीच की चीज़ है। इस दृष्टिकोण से,  
'आत्म-निर्धारण ही नैतिक स्वतन्त्रता  
है।'

देखिये—Determinism, Liberta-  
rianism.

**Self-Evidence** [से'ल्फ-ए'विडे'न्स] :  
स्व:प्रामाण्य।

किसी वस्तु का ऐसा गुण जिसके  
आधार पर उस वस्तु के बारे में यह  
कहा जा सके कि उसके सत्य को स्थापित  
करने के लिए किसी बाह्य प्रमाण की  
आवश्यकता नहीं है।

**Selfhood** [से'ल्फहुड] : आत्मत्व।

व्यक्तित्व की विशिष्ट मौलिकता, जो  
उसे दूसरे व्यक्तित्वों से पृथक् करती है।

आत्मत्व की व्याख्या नहीं की जा सकती;  
व्यक्ति के व्यवहार में उसका जो प्रकाशन  
होता है उसका अध्ययन अवश्य किया  
जा सकता है। आत्मत्व एक व्यापक  
शब्द है, जिसका अर्थ व्यक्तित्व के  
आध्यात्मिक पक्ष तक सीमित नहीं है।

**Self-Realization** [से'ल्फ-रियलाइ-  
जेशन] : आत्म-साधना।

आधुनिक आदर्शवादी नीतिशास्त्र में—  
विशेषतः ग्रीन, ब्रैंडले और म्यूरहेड के  
नीतिशास्त्र में—'आत्म-साधना' को  
नैतिकता का अन्तिम साध्य माना गया  
है। इन विचारकों के अनुसार व्यवहार  
का, या विशिष्ट कर्मों का, नैतिक औचित्य  
इस बात पर निर्भर होता है कि वह  
व्यवहार (या वे कर्म) आत्म-साधना में  
कहाँ तक सहायक हैं। आत्म-साधना  
व्यक्तित्व के सर्वांगीण विकास का ही  
नाम है—ऐसा विकास, जिसमें जैव और  
आध्यात्मिक, व्यक्तिगत और सामाजिक,  
वर्तमान और आदर्श मूल्यों का समन्वय  
सम्भव हो।

**Semantics** [सिमे'न्टिक्स] प्रतीकार्थ-  
विज्ञान।

वस्तुओं और चिह्नों के पारस्परिक  
सम्बन्धों का व्यवस्थित अध्ययन। यहाँ  
'वस्तु' शब्द का प्रयोग 'जैववस्तु' के अर्थ  
में किया गया है, भौतिक वस्तु के अर्थ में  
नहीं। आधुनिक दर्शन में भाषा-विश्लेषकों  
और तार्किक प्रत्यक्षवादियों ने चिह्नों  
के अध्ययन को बड़ा महत्त्व प्रदान किया  
है। उनके अनुसार दर्शन का मुख्य उद्देश्य  
धारणाओं और प्रत्ययों का स्पष्टीकरण  
है और इसलिए उन चिह्नों या प्रतीकों  
का सम्पूर्ण ज्ञान अनिवार्य है जिनके बिना  
प्रत्ययों को व्यक्त नहीं किया जा सकता।

**Semi-logical Fallacy** [सेमी-लॉजि-  
कल फ़ॉ'लेसी] : अर्धतार्किक दोष।

वह तार्किक दोष जो भाषा की  
संदिग्धता से उत्पन्न होता है। कभी-  
कभी युक्ति आकारात्मक दृष्टि से उचित  
होने पर भी व्यावहारिक दृष्टि से

पूर्ण सिद्ध होती है। ऐसे दोष का मूल कारण ढूंढने के लिए यह देखना आवश्यक हो जाता है कि किस स्थान पर भाषा का प्रयोग अस्पष्ट हो गया है।

**Sempiternal** [से'म्पिटर्नल] : अनन्त।

धर्मदर्शन में Eternal के ही अर्थ में यह शब्द प्रयुक्त हुआ है। ईश्वर के अनादि और अन्तहीन होने का भाव इस शब्द द्वारा व्यक्त किया जाता है। आधुनिक दार्शनिक साहित्य में यह शब्द प्रचलित नहीं है।

**Sensation** [से'न्सेशन] : संवेदन।

किसी बाह्य या आन्तरिक प्रभाव से इन्द्रियों और उसने सम्बन्धित स्नायु-प्रणाली की उत्तेजना से उत्पन्न होनेवाला अनुभव। संवेदन के दो पक्ष हैं, मनोवैज्ञानिक और ज्ञानात्मक। इनमें से दूसरा पक्ष दर्शन के लिए विशेष महत्त्व रखता है, यद्यपि इन दोनों को अलग करना सम्भव नहीं है।

यथार्थवादी आलोचकों का कहना है कि प्रत्ययवादी दर्शन की बहुत-सी कठिनाइयाँ संवेदन की अस्पष्ट व्याख्या से उत्पन्न हुई हैं। संवेदन की मानसिक प्रक्रिया और उस क्रिया का कारण, अर्थात् उत्तेजना, एक-दूसरे से भिन्न हैं (जैसे, नीला रंग और नीले रंग की चेतना)। इन दोनों का अन्तर ध्यान में न रखने से ही प्रत्ययवादियों ने ज्ञानमीमांसा को जटिल बना दिया है।

**Sensationalism** [से'न्सेशनलिज्म] : संवेदनवाद।

संवेदन की अन्तर्वस्तु, इन्द्रियों से प्राप्त ज्ञान-सामग्री। इन्द्रिय प्रदत्तों की प्रकृति और बाह्य वस्तुओं से उनके सम्बन्ध के विषय में आधुनिक दर्शन में काफी विवेचन हुआ है। कुछ लेखकों के अनुसार वस्तु और इन्द्रिय-प्रदत्त 'किसी-न-किसी तरह एक ही हैं'। अन्य विचारक इन्द्रिय-प्रदत्तों को वस्तुओं के अभास (appearances) मानते हैं। एक तीसरा सम्प्रदाय उन लोगों का है जिनके मतानुसार इन्द्रियप्रदत्त 'कल्पित तथ्यों का समूह' (a set of hypothetical facts) है।

इनमें से कोई भी सुझाव सन्तोषजनक प्रतीत न होने के कारण कुछ लोगों ने साफ-साफ कहा है कि इन्द्रियप्रदत्तों के अस्तित्व के विषय में कोई निश्चित निर्णय देना असम्भव है।

**Sensory Correlation** [से'न्सरी कोरिलेशन] : इन्द्रियगत पारस्परिकता, इन्द्रियगत सहसम्बन्ध।

विभिन्न इन्द्रियों द्वारा प्राप्त प्रदत्तों की ऐसी संगति जो वस्तुओं के प्रत्यक्ष को सम्भव बनाती है।

**Sensum** [सेन्सम] बहुवचन : **Sensa** (सेन्सा) संवित्त, प्रदत्त।

कुछ आधुनिक दार्शनिक Sense-datum के स्थान पर Sensum शब्द का प्रयोग करते हैं।

देखिये—Sense-datum, Sensum Theory.

**Sensum Theory** [से'न्सम थियरी] : इन्द्रियप्रदत्त सिद्धान्त।

अत्यन्त निम्न स्तर की चेतना, या चेतना की वह अवस्था जिसमें त्रिकसित क्रियाओं की अनुभूति न हो। जो जीव अधोचेतना के स्तर पर होते हैं वे केवल संवेदन द्वारा ही अपने वातावरण से सम्बन्धित होते हैं, जटिल आन्तरिक प्रक्रियाएँ उनके लिए सम्भव नहीं होतीं।

**Separable Accidens** [से'परेबल [ऐनिसिडे'न्स] : वियोज्य आकस्मिक गुण।

वह आकस्मिक गुण जो किसी वग के कुछ ही सदस्यों में विद्यमान हो; जैसे, घोड़ों का भूरापन।

देखिये—Accidens, Inseparable Accidens.

**Simple Enumerative Induction**

[सिम्पल ए'न्यूमेरेटिव इण्डक्शन] : साधारण गणनात्मक आगमन, सरल गणनात्मक आगमन।

वह गणनात्मक आगमन जिसमें सामान्य तर्कवाक्य की स्थापना केवल कुछ समान उदाहरणों की परीक्षा के ही आधार पर की जाती है।

**Simple Epicheirema** [सिम्पल एपिकाइरिमा] : सरल प्रति-संक्षिप्त तर्क-माला, शुद्ध संक्षिप्त प्रतिगामी तर्क-माला।

संक्षिप्त प्रतिगामी तर्कमाला का वह रूप जिसमें उत्तर-हेत्वनुमान के आधार-वाक्य संक्षिप्त-हेत्वनुमान द्वारा सिद्ध किये जाते हैं।

देखिये—Regressive Train of Reasoning, Episylogism, Prosylogism, Enthymeme.

**Simple Proposition** [सिम्पल प्रॉपोजिशन] : सरल तर्कवाक्य।

वह तर्कवाक्य जिसमें दो पदों के पारस्परिक सम्बन्ध के विषय में कोई एक ही तथ्य व्यक्त किया गया हो; जैसे—'सब कौवे काले होते हैं।'

देखिये—Compound Proposition.

**Simple Term** [सिम्पल टर्म] : एक-

शब्दात्मक पद, सरल पद।

वह पद जिसमें एक ही शब्द हो; जैसे—'वृक्ष', 'मकान' इत्यादि।

**Singular Term** [सिगुलर टर्म] : व्यष्टि-पद, विशिष्ट पद, व्यक्तिबुचक पद।

वह पद जिससे केवल एक ही वस्तु का निदेश होता हो; जैसे—'यह मेज', 'कलकत्ता', इत्यादि।

**Social Contract** [सोशल कॉन्ट्रैक्ट] : सामाजिक अनुबन्ध।

राजनीति-दर्शन का वह सिद्धान्त जिसके अनुसार राज्य की स्थापना उस समझौते या करार का परिणाम है जो शासितों और शासक में किया जाता है। इस समझौते के रूप के विषय में विचारकों में मतभेद रहे हैं और इसलिए सामाजिक अनुबन्ध के अनेक सिद्धान्तों का प्रतिपादन किया गया है।

हॉब्स के अनुसार सामाजिक अनुबन्ध में जनता अपने समस्त अधिकार शासक के हाथ सौंप देती है, और उसके बदले जान-माल की सुरक्षा प्राप्त करती है। लॉक तथा रूसो के अनुसार सामाजिक अनुबन्ध से प्राकृतिक अधिकारों का अन्त नहीं होता, बल्कि उन्हें संयमित और व्यवस्थित रूप मिलता है। हॉब्स के अनुसार अनुबन्ध-पालन केवल जनता के लिए अनिवार्य है; शासक सभी विधानों से परे है। लॉक तथा रूसो के अनुसार यदि शासक अनुबन्ध तोड़े तो जनता को क्रांति द्वारा शासन-व्यवस्था बदलने का अधिकार है।

**Solipsism** [सॉलिप्सिज्म] : उत्कट आत्मवाद, 'स्व'-वाद, अहम्मात्रवाद।

यह विश्वास है कि केवल 'मैं' (ज्ञाता) विद्यमान हैं; दूसरे व्यक्ति और दूसरी वस्तुएँ मेरे प्रत्यय मात्र हैं, उनका स्वतन्त्र अस्तित्व नहीं है। यह आत्मपरक प्रत्यय-वाद का उत्कट रूप है। ज्ञानमीमांसा में, 'अहम्मात्रवाद' का अर्थ है—यह विश्वास कि ज्ञान ज्ञाता के मन की अवस्थाओं के

अतिरिक्त और किसी सत्ता का परिचय नहीं कराता ।

'अहम्मात्रवाद' का स्पष्ट और प्रकट रूप से प्रतिपादन स्वयं अहम्मात्रवादी दार्शनिकों ने भी नहीं किया है । लेकिन उनके कुछ वक्तव्यों के मूल में यही मत है, अन्यथा वे वस्तुव्यय अथहीन हैं । वर्कले के कुछ वक्तव्यों के आधार पर उसके दर्शन को भी 'अहम्मात्रवाद' (Solipsism) कहा गया है ।

**Sophia** [सोफ़िआ] : तत्त्वज्ञान, प्रज्ञा, उच्च-ज्ञान ।

इस ग्रीक शब्द का अर्थ अंग्रेजी के 'wisdom' से व्यक्त होता है, जिसमें प्रज्ञा, बुद्धिमानी, दूरदर्शिता, मानसिक सन्तुलन आदि अनेक प्रत्ययों का संगम है । अरस्तू ने 'प्रथम सिद्धान्तों' के ज्ञान को 'सोफ़िआ' कहा । उसने यह भी कहा कि इस उच्चतम ज्ञान का प्रत्यक्ष व्यवहार से कोई सीधा सम्बन्ध नहीं है—यह ज्ञान सैद्धान्तिक (Theoretical) है । इस तरह 'सोफ़िआ' शब्द सैद्धान्तिक ज्ञान के अर्थ में भी प्रयुक्त होने लगा ।

**Sophocracy** [सोफ़ॉक्रेसी] : प्राज्ञ तन्त्र-वाद, प्राज्ञराजतन्त्रवाद ।

यह शासन-व्यवस्था जिसमें समाज के नवसे नतुर और ज्ञानी मनुष्यों के हाथ में राज्य की वास्तविकता हो । प्लेटो ने 'रिपब्लिकन' में जिस आदर्श राज्य का चित्रण किया है उसे भी 'सोफ़ॉक्रेसी' कहा जा सकता है । यह कल्पना इस विचार पर आधारित है कि राजनीतिक और दार्शनिक ज्ञान को अलग वर्गों में विभाजित नहीं किया जा सकता । ज्ञान एक है; और जिसे भी उच्चकोटि का ज्ञान—अर्थात् प्राथमिक सिद्धान्तों और परममत्ता का ज्ञान—उपलब्ध है वह किसी भी क्षेत्र में मार्गदर्शन कर सकता है ।

देगिरे—Philosopher King.

**Sorites** [सोरिटीज] : संक्षिप्त प्रगामी हांकमाला, संक्षिप्त मालानुमान ।

प्रगामी तर्कमाला का वह रूप जिसमें

अन्तिम को छोड़कर सब निष्कर्ष, और प्रथम हेतुनुमान को छोड़कर शेष का एक-एक आधारवाक्य लुप्त होता है ।

उदाहरणार्थ :

सब 'क' 'ख' हैं;

सब 'ख' 'ग' हैं;

सब 'ग' 'घ' हैं;

सब 'घ' 'ङ' हैं;

इसलिए सब 'क' 'ङ' हैं ।

यदि इसे पूर्णतः व्यक्त किया जाये, तो

तीन हेतुनुमान प्राप्त होंगे :

(१) सब 'ख' 'ग' हैं;

सब 'क' 'ख' हैं;

इसलिए सब 'क' 'ग' हैं ।

(२) सब 'ग' 'घ' हैं;

सब 'क' 'ग' हैं;

इसलिए सब 'क' 'घ' हैं ।

(३) सब 'घ' 'ङ' हैं;

सब 'क' 'घ' हैं;

इसलिए सब 'क' 'ङ' हैं ।

संक्षिप्त प्रगामी तर्कमाला दो प्रकार की हो सकती है । इन दो प्रकारों को Aristotelian Sorites और Goclenian Sorites कहते हैं ।

देखिये—Aristotelian Sorites,  
Goclenian Sorites.

**Soul** [सोल] : आत्मा ।

Self और Soul शब्दों को कुछ लेखकों ने पर्यायवाची माना है । लेकिन दार्शनिक भाषा-प्रयोग में जहाँ Soul का संकेत 'ज्ञाता' की ओर है Soul शब्द में प्राणशीलता, धार्मिक अनुभूति और आध्यात्मिक चेतना की भी छटाएँ हैं । वास्तव में Self, Soul और Spirit इन तीनों ही शब्दों के अर्थों का निश्चित रूप कभी निर्धारित नहीं किया गया और सन्दर्भानुसार ही उनको ग्रहण करना पड़ता है ।

प्राचीन दर्शन में Soul शब्द का प्रयोग प्राणतत्त्व के अर्थ में किया गया है । यूनानी दार्शनिकों ने समस्त विश्व को प्राणवान् मानते हुए एक विश्वव्यापी प्राणतत्त्व या 'विश्वआत्मा' World-Soul की भी धारणा

प्रस्तुत की है।

देखिये—World Soul.

**Soul Substance** [सोल-सब्स्टेन्स] :  
आत्मद्रव्य।

बहुत-से प्राचीन दार्शनिकों ने आत्मा को एक अमर, अविभाज्य तथा अभौतिक द्रव्य माना था। देकार्त ने आत्मा को एक ऐसा द्रव्य माना जिसका सार 'विचार' है। यह द्रव्य भौतिक द्रव्य से पूर्णतया भिन्न है क्योंकि भौतिक द्रव्य का सार 'विस्तार' है। बर्कले ने भौतिक-द्रव्य का निषेध किया और कहा कि केवल आत्मद्रव्य के ही अस्तित्व को स्वीकार किया जा सकता है। ह्यूम ने कहा कि जिन कारणों से बर्कले ने भौतिक-द्रव्य को अस्वीकार किया वे सब कारण आत्मद्रव्य पर भी लागू होते हैं, इसलिए उसके अस्तित्व के सम्बन्ध में भी हम निश्चयपूर्वक कुछ नहीं कह सकते।

आधुनिक काल में विलियम जेम्स ने आत्मद्रव्य के सिद्धान्त की तीव्र आलोचना की है। उसने यह दिखाने का प्रयत्न किया है कि जिसे हम 'आत्मा या 'मन' कहते हैं वह द्रव्य नहीं बल्कि चेतना-प्रवाह है।

**Space** [स्पेस] : देश।

देश के विषय में दार्शनिकों के विचार बदलते रहे हैं और अब तक देश की दार्शनिक व्याख्याओं में तीव्र मतभेद दिखाई पड़ते हैं।

प्रारम्भिक यूनानी 'दर्शन में देश और भौतिक पदार्थ में भेद नहीं किया गया। प्लेटो ने भी देश को 'दूसरी सत्ता' (The other) कहा। इस वक्तव्य का अर्थ स्पष्ट नहीं है, लेकिन चूँकि प्लेटो प्रत्यय (Idea) को प्रथम सत्ता मानता था इसलिए 'दूसरी सत्ता' (The other) का संकेत भौतिक पदार्थ की ओर समझा जा सकता है, और इस तरह प्लेटो के दर्शन में भी देश तथा पदार्थ समान धारणाएँ हैं।

अरस्तू के देश-विषयक विचारों के बारे में भी विद्वानों में मतभेद है। कुछ

विद्वानों के अनुसार अरस्तू के दर्शन में देश वह है जिसमें वस्तुएँ स्थित हैं। अन्य विद्वानों के अनुसार अरस्तू ने देश की सत्ता को वस्तुओं पर निर्भर माना है।

प्लॉटिनस ने देश की उत्पत्ति को वस्तुओं की उत्पत्ति के बाद की घटना माना है। वस्तुएँ पहले द्रव्यात्मक हैं, फिर देशात्मक।

मध्ययुगीन दार्शनिकों ने, विशेषतः सन्त आगस्ताईन ने, देश का वस्तुओं से स्वतन्त्र कोई अस्तित्व नहीं माना।

देकार्त ने देश को 'व्याप्ति' (Extension) कहकर उसे जड़ वस्तुओं का मौलिक गुण माना। लाइबनिट्स ने देश को 'वस्तुओं की व्यवस्था' कहा—ऐसी व्यवस्था जो विद्यमान वस्तुओं को ही नहीं, बल्कि सम्भावित वस्तुओं को भी सूत्रबद्ध करती है।

आधुनिक विचारधारा में देश की कल्पना आइन्स्टाइन के सापेक्षता-सिद्धान्त से प्रभावित हुई है।

**Space Perception** [स्पेस पर्सेप्शन] :  
देश-प्रत्यक्ष।

देश-सम्बन्धी गुणों का—जैसे दूरी, दिशा, लम्बाई इत्यादि का बोध। यह बोध सीमित देश का है, न कि असीम देश (Infinite Space) का, जिसकी धारणा को वैज्ञानिकों और दार्शनिकों ने स्वीकार किया है।

सीमित देश के प्रत्यक्ष की समीक्षा मनोविज्ञान की विशेष समस्याओं में से एक है। लेकिन उसके पीछे दो भिन्न दार्शनिक दृष्टिकोण हैं, जो मनोवैज्ञानिकों में इस प्रश्न पर मौलिक मतभेद उत्पन्न करते हैं।

पहला दृष्टिकोण अनुभववादी है। इसके अनुसार देश का प्रत्यक्ष पूर्णतया अनुभव पर निर्भर है। लॉक ने कहा कि दृष्टि और स्पर्श के संवेदनों के समन्वय से देश-बोध सम्भव होता है। ह्यूम, ब्राउन, वेन और मिल ने भी इस अनुभववादी दृष्टिकोण का समर्थन किया।

प्रस्तुत की है।

देखिये—World Soul.

**Soul Substance** [सोल-सब्स्टेन्स] :  
आत्मद्रव्य।

बहुत-से प्राचीन दार्शनिकों ने आत्मा को एक अमर, अविभाज्य तथा अभीतिक द्रव्य माना था। देकार्त ने आत्मा को एक ऐसा द्रव्य माना जिसका सार 'विचार' है। यह द्रव्य भौतिक द्रव्य से पूर्णतया भिन्न है क्योंकि भौतिक द्रव्य का सार 'विस्तार' है। बर्कले ने भौतिक-द्रव्य का निषेध किया और कहा कि केवल आत्मद्रव्य के ही अस्तित्व को स्वीकार किया जा सकता है। ह्यूम ने कहा कि जिन कारणों से बर्कले ने भौतिक-द्रव्य को अस्वीकार किया वे सब कारण आत्मद्रव्य पर भी लागू होते हैं, इसलिए उसके अस्तित्व के सम्बन्ध में भी हम निश्चयपूर्वक कुछ नहीं कह सकते।

आधुनिक काल में विलियम जेम्स ने आत्मद्रव्य के सिद्धान्त की तीव्र आलोचना की है। उसने यह दिखाने का प्रयत्न किया है कि जिसे हम 'आत्मा या 'मन' कहते हैं वह द्रव्य नहीं बल्कि चेतना-प्रवाह है।

**Space** [स्पेस] : देश।

देश के विषय में दार्शनिकों के विचार बदलते रहे हैं और अब तक देश की दार्शनिक व्याख्याओं में तीव्र मतभेद दिखाई पड़ते हैं।

प्रारम्भिक यूनानी दर्शन में देश और भौतिक पदार्थ में भेद नहीं किया गया। प्लेटो ने भी देश को 'दूसरी सत्ता' (The other) कहा। इस वक्तव्य का अर्थ स्पष्ट नहीं है, लेकिन चूँकि प्लेटो प्रत्यय (Idea) को प्रथम सत्ता मानता था इसलिए 'दूसरी सत्ता' (The other) का संकेत भौतिक पदार्थ की ओर समझा जा सकता है, और इस तरह प्लेटो के दर्शन में भी देश तथा पदार्थ समान धारणाएँ हैं।

अरस्तू के देश-विषयक विचारों के बारे में भी विद्वानों में मतभेद है। कुछ

विद्वानों के अनुसार अरस्तू के दर्शन में देश वह है जिसमें वस्तुएँ स्थित हैं। अन्य विद्वानों के अनुसार अरस्तू ने देश की सत्ता को वस्तुओं पर निर्भर माना है।

प्लॉटिनस ने देश की उत्पत्ति को वस्तुओं की उत्पत्ति के बाद की घटना माना है। वस्तुएँ पहले द्रव्यात्मक हैं, फिर देशात्मक।

मध्ययुगीन दार्शनिकों ने, विशेषतः सन्त आगस्ताईन ने, देश का वस्तुओं से स्वतन्त्र कोई अस्तित्व नहीं माना।

देकार्त ने देश को 'ध्याप्ति' (Extension) कहकर उसे जड़ वस्तुओं का मौलिक गुण माना। लाइबनिट्स ने देश को 'वस्तुओं की व्यवस्था' कहा—ऐसी व्यवस्था जो विद्यमान वस्तुओं को ही नहीं, बल्कि सम्भावित वस्तुओं को भी सूत्रबद्ध करती है।

आधुनिक विचारधारा में देश की कल्पना आइन्स्टाइन के सापेक्षता-सिद्धान्त से प्रभावित हुई है।

**Space Perception** [स्पेस पर्सेप्शन] :  
देश-प्रत्यक्ष।

देश-सम्बन्धी गुणों का—जैसे दूरी, दिशा, लम्बाई इत्यादि का बोध। यह बोध सीमित देश का है, न कि असीम देश (Infinite Space) का, जिसकी धारणा को वैज्ञानिकों और दार्शनिकों ने स्वीकार किया है।

सीमित देश के प्रत्यक्ष की समीक्षा मनोविज्ञान की विशेष समस्याओं में से एक है। लेकिन उसके पीछे दो भिन्न दार्शनिक दृष्टिकोण हैं, जो मनोवैज्ञानिकों में इस प्रश्न पर मौलिक मतभेद उत्पन्न करते हैं।

पहला दृष्टिकोण अनुभववादी है। इसके अनुसार देश का प्रत्यक्ष पूर्णतया अनुभव पर निर्भर है। लॉक ने कहा कि दृष्टि और स्पर्श के संवेदनों के समन्वय से देश-बोध सम्भव होता है। ह्यूम, ब्राउन, वेन और मिल ने भी इस अनुभववादी दृष्टिकोण का समर्थन किया।

निर्णय का मानक ।

वह कसौटी जिसके आधार पर कर्म का नैतिक दृष्टि से मूल्यांकन किया जा सके। इस तरह का मानक निर्धारित करना नीतिशास्त्र की प्रमुख समस्याओं में से एक है।

सापेक्षवादी दार्शनिक यह आवश्यक नहीं समझते कि कोई एक ही मानक ऐसा है जो सर्वत्र और सभी अवस्थाओं में लागू होता है। उनके अनुसार सुख, उपयोगिता, सामाजिक प्रगति, आन्तरिक और बाह्य सम्बन्धों का समंजन इत्यादि सभी मानक स्वीकार्य हैं और सन्दर्भानुसार उनके आधार पर कर्म को आंका जा सकता है।

निरपेक्षवादी दार्शनिकों का कहना है कि मानक एक ही होना चाहिए, अन्यथा शुभाशुभ का निर्णय एक व्यक्तिगत प्रक्रिया बनेगी। आत्मसाधना, या मानव की सर्वांगीण पूर्णता, या मानवीय स्वभाव की उच्चतर सम्भावनाओं का विकास—इस तरह का कोई एक मानक हमें स्वीकार करना होगा जो व्यापक रूप से सर्वत्र लागू हो सके, यद्यपि उसके प्रत्यक्ष प्रयोग में सन्दर्भानुसार कुछ हेर-फेर अवश्य होगा।

आधुनिक नैतिक चिन्तन की प्रवृत्ति इस प्रश्न पर उत्कट सापेक्षवाद और उत्कट निरपेक्षवाद दोनों के बीच का रास्ता ढूँढने की है। यह मानते हुए भी कि मानक निर्धारित न किया गया तो नैतिक अराजकता के लिए मार्ग प्रस्तुत होगा, आजकल अधिकतर विचारक यह भी स्वीकार करते हैं कि मानक अत्यन्त व्यापक हो; परम्परागत धार्मिक, दार्शनिक या राजनीतिक मतवादों के प्रभाव से उसमें संकीर्णता या असहिष्णुता न आने दी जाय, और जीवन की परिवर्तनशीलता के लिए उसमें यथोचित स्थान हो।

**State of Nature** [स्टेट ऑफ़ नेचर] : प्राकृतिक अवस्था, प्रकृति का राज्य।

मानव-समाज की वह परिस्थिति जो

राज्य-व्यवस्था की स्थापना से पहले थी। राजनीति-दर्शन में इस परिस्थिति का मूल्यांकन विभिन्न प्रकारों से किया गया है, जिससे विचारकों में राज्य के उद्गम के सम्बन्ध में मतभेद उत्पन्न हुए हैं।

हॉब्स के अनुसार 'प्राकृतिक अवस्था' में बल-प्रयोग के अतिरिक्त जीवन की कोई दूसरी निर्देशक-शक्ति नहीं थी। प्रत्येक मनुष्य प्रत्येक अन्य मनुष्य पर आक्रमण करने का 'प्राकृतिक अधिकार' रखता था। इससे कोई भी व्यक्ति अपने जीवन के बारे में निश्चिन्त नहीं हो सकता था। इसलिए मानव ने 'प्राकृतिक अवस्था' का त्याग किया और 'सामाजिक अवस्था' में पदार्पण किया। ऐसा करने से उसके 'प्राकृतिक अधिकार' लुप्त हो गए, लेकिन उसे सुरक्षितता की भावना मिली।

लॉक के अनुसार प्राकृतिक अवस्था में सभी व्यक्तियों को समान अधिकार प्राप्त थे, जिनका प्रयोग सहयोगात्मक तरीकों से किया जाता था। लेकिन सभ्यता और संस्कृति का स्तर अत्यन्त निम्न था। अपने जीवन को समृद्ध और सम्पन्न बनाने के लिए मानव ने प्राकृतिक अवस्था से ऊपर उठकर एक सुव्यवस्थित समाज का निर्माण किया।

रूसो ने इस बात पर जोर दिया कि प्राकृतिक अवस्था में प्रत्येक व्यक्ति स्वाधीन था, और 'सभ्यता' ने वह स्वाधीनता छीन ली। सामाजिक क्रान्ति की आवश्यकता इसलिए है कि मनुष्य को फिर से सम्पूर्ण स्वाधीनता प्राप्त करने की, अर्थात् प्राकृतिक अवस्था की ओर वापस जाने की, आकांक्षा है।

**Stoicism** [स्टोइसिज़्म] : स्टोइक दर्शन।

इस विचार-प्रणाली का विकास एपेन्स में जीनो तथा क्लीनथेस के नेतृत्व में हुआ। क्लीनथेस के बाद क्राइसिपस ने स्टोइक सम्प्रदाय का भार संभाला। यूनानी सभ्यता के पतन के बाद भी स्टोइक विचारधारा जीवित रही। सिसैरो, सेनेका और सत्राट् मार्कस

**Sub-Contrariety** [सब्-कॉन्ट्रैराइटी] :  
उपविरोधी प्रतियोग ।

देखिये—Sub-Contrary Opposition.

**Sub-Contrary Opposition** [सब्-कॉन्ट्रैरी ऑपोजीशन] : उपविरोधी प्रतियोग ।

दो अंशव्यापी तर्कवाक्यों में ऐसा प्रतियोग-सम्बन्ध जिसमें उद्देश्य और विधेय समान होते हुए गुण में भेद होता है । उदाहरणार्थ, 'कुछ फल मीठे हैं' और 'कुछ फल मीठे नहीं हैं' । यहाँ परिमाण का भेद नहीं है, क्योंकि दोनों तर्कवाक्य अंशव्यापी हैं, लेकिन गुण में भेद है, क्योंकि पहला तर्कवाक्य विधायक (Affirmative) है और दूसरा निषेधक (Negative) ।

**Subject** [सब्जेक्ट] : उद्देश्य, ज्ञाता, कर्त्ता, प्रयोज्य ।

परम्परागत तर्कशास्त्र में, 'कर्त्ता' (Subject) वह पद है जिसके बारे में विधेय का विधान या निषेध किया जाता है । आधुनिक तर्कशास्त्र के कुछ विचारकों के अनुसार सभी तर्कवाक्य उद्देश्य-विधेय आकार के नहीं होते । विना उद्देश्यवाले तर्कवाक्य भी हो सकते हैं; व्याकरणात्मक और तार्किक उद्देश्य का एक होना आवश्यक नहीं ।

ज्ञानमीमांसा में, 'कर्त्ता' (Subject) शब्द का अर्थ है वह सत्ता जो ज्ञेयवस्तु को ग्रहण करे, अर्थात् ज्ञाता । इस सत्ता के स्वरूप के विषय में मतभेद है । कुछ दार्शनिकों ने इसे मन कहा है, अन्य दार्शनिकों ने आत्मा ।

नीतिशास्त्र में, 'कर्त्ता' (Subject) वह है जो नैतिक मूल्यों के सन्दर्भ में कोई निर्णय दे ।

मनोविज्ञान में, 'कर्त्ता' (Subject) वह व्यक्ति है जिसका वैज्ञानिक उद्देश्य से निरीक्षण किया जाय, या जिस पर प्रयोग किया जाय ।

**Substance** [सबस्टैन्स] : द्रव्य पदार्थ ।

वह जो किसी वस्तु के गुणों का आधार है और उसे अन्य वस्तुओं से पृथक् करता है । कुछ दार्शनिकों (जैसे देकार्त, लॉक) ने भौतिक द्रव्य और आत्मिक द्रव्य दोनों को स्वीकार किया । बर्कले ने भौतिक द्रव्य का निषेध किया और केवल आत्मिक द्रव्य (Spiritual Substance) को माना । ह्यूम के अनुसार अनभव प्रवाह की सत्ता को ही हम निश्चित रूप से स्वीकार कर सकते हैं, द्रव्य एक कल्पना मात्र है ।

स्पिनोज़ा के दर्शन में 'Substance' शब्द का एक विशेष अर्थ में प्रयोग किया गया है । स्पिनोज़ा के अनुसार ईश्वर ही एकमेव द्रव्य है ।

**Substratum** : [सबस्ट्रेटम] : अधिष्ठान, मौलिक तत्त्व, अन्तर्निहित तत्त्व ।

वह, जो गुणों का आधार हो । वह, जो किसी वस्तु के सभी गुणों का व्यवकलन करने के वाद शेष रहता हो । उदाहरणार्थ, यदि पुष्प में से गन्ध, वर्ण, मृदुलता इत्यादि सभी गुणों को निकाल दिया जाय तो जो तत्त्व बच रहेगा वह पुष्प के इन गुणों का 'मौलिक तत्त्व' (Substratum) होगा । इस कल्पना को एक विशाल रूप देकर कुछ प्राचीन दार्शनिकों ने समस्त विश्व के 'मौलिक तत्त्व' को ढूँढने का यत्न किया ।

आधुनिक दर्शन में भाषा का तार्किक विश्लेषण करते हुए कुछ विचारकों ने यह दिखाना चाहा है कि इस प्रकार के मौलिक तत्त्व में विश्वास करने की न तो आवश्यकता है, न उसके लिए कोई आधार है । परम्परागत तर्कशास्त्र में उद्देश्य और विधेय एक-दूसरे के लिए आवश्यक माने जाते हैं । इसी के प्रभाव से यह विचार भी सर्व-स्वीकृत हो गया है कि गुणों का भी कोई मौलिक आधार होना अनिवार्य है ।

**Sui Generis** [ सुइ जे'ने'रिस ] : स्वजातिक, अनन्यजातिक ।

वह, जो अपने वर्ग का एकमात्र प्रतिनिधि हो । वह, जो पूर्णतया मौलिक



जान-बूझकर, प्रयुक्त किया जाता है। फ्राँयड ने दिखाया है कि बहुत से प्रतीक अचेतन मन द्वारा प्रयुक्त होते हैं। स्वप्नों में जिन प्रतीकों का अनुभव होता है वे इसी श्रेणी के हैं।

प्रतीक नितान्त व्यक्तिगत नहीं होते। वे ऐसे चिह्न हैं जिनका अर्थ सामाजिक तथा सांस्कृतिक परम्पराओं पर किसी-न-किसी सीमा तक निर्भर है, यद्यपि यह सम्भव है कि कोई व्यक्ति किसी प्रतीक के अर्थ में क्रान्तिकारी परिवर्तन कर सके।

प्रतीकों के दो कार्य हैं : (१) किसी जटिल वस्तु या परिस्थिति को संक्षेप में व्यक्त करना, और (२) किसी ऐसे विचार या ऐसी मनोवृत्ति को, जो नैतिक दृष्टि से वांछनीय न हो, इस तरह व्यक्त करना कि वह निरीह प्रतीत हो।

**Symbolic Logic** [सिम्बॉलिक लॉजिक] : प्रतीकात्मक तर्कशास्त्र।

अरस्तू ने तर्कवाक्यों के चार आकार निश्चित किये थे जिन्हें पादचात्य तर्कशास्त्र में A, E, I तथा O Proposition कहते हैं। अरस्तू के अनुसार वे सभी वाक्य तार्किक दृष्टि से स्वीकार्य हैं जो इनमें से किसी-न-किसी आकार में ढाले जा सकते हैं। उन्नीसवीं शताब्दी के अन्त में पियर्स ने इन आकारों से अधिक सूक्ष्म तार्किक आकारों की कल्पना की और बीजगणित की शैली में उन्हें व्यक्त करने के लिए कुछ प्रतीक बनाए। यहीं से आधुनिक प्रतीकात्मक तर्कशास्त्र का प्रारम्भ होता है।

पियर्स की कल्पना को विकसित करते हुए फ्रेगे, रसेल आदि ने प्रतीकों की संख्या में वृद्धि की और गणित के सूत्रों में तार्किक वाक्यों को व्यक्त करने के लिए एक विस्तृत तन्त्र की रचना की। भाषा के स्थान पर प्रतीकों का प्रयोग करते हुए इस विधि ने दर्शन के इतिहास में एक नया कादम् उठाया है। एक प्रतीक सर्वत्र एक ही अर्थ में प्रयुक्त होता है, और इसलिए अर्थ के समझने में संदिग्धता

की आशंका नहीं रहती। प्रतीकात्मक तर्कशास्त्र के प्रतिनिधियों में डब्ल्यू० ई० जॉनसन, एल० एस० स्टेविग और आर० एम० ईटन के नाम उल्लेखनीय हैं।

**Symbolism** [सिम्बॉलिज्म] : प्रतीकीकरण, प्रतीकवाद।

पहले अर्थ में, प्रतीकों के निर्माण की क्रिया। तार्किक प्रतीकीकरण के लिए तीन बातें आवश्यक मानी जाती हैं : संक्षिप्तता, स्पष्टता और व्यवस्थिता।

फ्राँयड के अनुसार स्वप्नों में अचेतन मन पहले कुछ प्रतीकों का चुनाव करता है और फिर उन्हें संयुक्त करके दमन की गई इच्छाओं को उनके द्वारा व्यक्त करता है, और इस तरह अप्रत्यक्ष रूप से सन्तोष प्राप्त करता है।

दूसरे अर्थ में, यह कलादर्शन के एक सम्प्रदाय या आन्दोलन का नाम है जो सौन्दर्यानुभूति के वाह्यीकरण में प्रतीकों को अत्यन्त महत्त्वपूर्ण समझता है और (अपने उत्कट रूप में) प्रतीकों को कलात्मक अभिव्यक्ति का एकमात्र माध्यम समझता है। इस आन्दोलन का चरम विकास उन्नीसवीं शताब्दी में फ्रांस में हुआ, और इसने काव्य और चित्रकला की दार्शनिक व्याख्याओं को विशेष रूप से प्रभावित किया।

**Sympathy** [सिम्पैथी] : सहानुभूति।

रसशास्त्र में कलाकार द्वारा किसी व्यक्ति के आन्तरिक अनुभव के साथ ऐसा तादात्म्य जिसकी कलात्मक अभिव्यक्ति सम्भव हो; या कलाकृति का रसोपभोग करनेवाले का कलाकार की आन्तरिक अनुभूति के साथ तादात्म्य। यह तादात्म्य संवेदनात्मक होता है, न कि बौद्धिक।

नीतिशास्त्र में, एक व्यक्ति द्वारा दूसरे व्यक्ति की कठिनाइयों, दुःखों या ज़रूरतों को समझने और उनमें सहभागी होने की क्षमता। यह क्षमता नैतिक पदार्थवाद (Ethical Altruism) का आधार

**Syncategorematic Word**

वादी दर्शन एक विश्वव्यापी विज्ञान है जिसका लक्ष्य विशिष्ट विज्ञानों के मूल सत्त्यों का संश्लेषण है।

**Synthetic Proposition** [सिन्थेटिक प्रॉपोजिशन] : संश्लेषणात्मक तर्कवाक्य।

ऐसा तर्कवाक्य जिसमें विधेय किसी नये तथ्य को व्यक्त करता है, जो उद्देश्य के गुणार्थ के विश्लेषण से स्पष्ट नहीं हो सकता। इसे 'वास्तविक तर्कवाक्य' भी कहते हैं।

देखिये—Real Proposition.

**Tabula Rasa** [टेबुला रासा] : 'कोरी पटिया'।

लॉक के दर्शन में मन को 'कोरी पटिया' कहा गया है जिस पर अनुभव से ही संस्कार अंकित होते हैं। लॉक के अनुसार अनुभव ही ज्ञान का एकमात्र स्रोत है। वह जन्मजात प्रत्ययों को अस्वीकार करता है।

**Tautology** [टॉटोलो'जी] : पुनरुक्ति।

वह दोषपूर्ण तर्क जिसमें निष्कर्ष किसी नये तथ्य की सूचना नहीं देता बल्कि आधारवाक्यों में कही गई बात को ही शाब्दिक हेर-फेर के साथ दोहराता है।

कुछ विचारकों (जैसे, मिल) के अनुसार सम्पूर्ण निगमनात्मक तर्कशास्त्र 'पुनरुक्ति' से दूषित है। निगमन में तर्क सामान्य से विशेष की ओर अग्रसर होता है। सामान्य व्यवतीकरण में विशेष का व्यवतीकरण पहले ही हो चुका होता है, और कोई नयी बात सामने नहीं आती।

देखिये—Petitio Principii.

**Techne** [टेक्नी] : कलोपकारक ज्ञान, रचनात्मक ज्ञान-सिद्धान्त।

ज्ञान के ऐसे सिद्धान्त जिनसे केवल 'निष्क्रिय बोध' प्राप्त न हो बल्कि वस्तुओं के 'उत्पादन' या रचना में सहायता मिले, या किसी उद्देश्य की पूर्ति की ओर अग्रसर हुआ जा सके। 'टेक्नी' एक विशुद्ध ग्रीक शब्द है और व्यवस्थित ज्ञान के त्रियात्मक या व्यवहारोपयोगी पक्ष को व्यक्त करता है।

**Teleological Argument** [टीलिओलॉजिकल आर्ग्युमे'ण्ट] : प्रयोजनमूलक युक्ति।

वह युक्ति जिसमें विश्व की प्रयोजनशीलता के आधार पर ईश्वर के अस्तित्व को सिद्ध किया जाता है। बहुत से मध्ययुगीन दार्शनिकों ने, और आधुनिक युग में देकार्त ने, इस तर्क को स्वीकार किया है। पैले के ग्रन्थ 'Natural Theology' में इस युक्ति का विस्तृत विवेचन है।

इस युक्ति का रूप कुछ इस तरह का है : विश्व को हम चाहे समग्र रूप में देखें, या उसके विविध पक्षों को देखें, लक्ष्यपूर्ति के प्रमाण हमें पग-पग पर दिखाई पड़ते हैं। लक्ष्यपूर्ति, या साधन को साध्य के अनुकूल बनाना, एक चेतन शक्ति की ओर संकेत करता है। इसलिए विश्व के पीछे एक आदि-चेतन शक्ति है, जो विश्व को साधन के रूप में प्रयुक्त करती है; यही शक्ति ईश्वर है।

कभी-कभी यह तर्क 'लक्ष्य' के बदले 'व्यवस्था' पर बल देता है।

देखिये—Argument from Design.

**Teleology** [टीलिआँलो'जी] : प्रयोजनवाद।

तथ्यों या घटनाओं की व्याख्या करते हुए जब लक्ष्य, उद्देश्य या 'अन्तिम कारण' पर बल दिया जाता है तो ऐसे दृष्टिकोण को प्रयोजनवादी कहा जाता है। यह यन्त्रवादी दृष्टिकोण को पूर्णतया अस्वीकार करता है। मानव-जीवन में ही नहीं, वरन् प्रकृति में भी एक प्रयोजन की प्रेरणा से प्रत्येक कार्य या परिवर्तन हो रहा है, यह विश्वास बहुत प्राचीन है। दर्शन में अरस्तू ने सबसे पहले इसे व्यवस्थित रूप दिया और 'अन्तिम कारण' के सिद्धान्त द्वारा इस विश्वास को व्यक्त किया।

नीतिशास्त्र में प्रयोजनवादी दृष्टिकोण कर्म के वाह्य या आकारगत औचित्य पर जोर नहीं देता वरन् कर्म के अन्तिम

और उनकी सत्ता एक विशेष अवधि के लिए है।

**Timeless (The)** [द टाइमलेस] : कालातीत।

वह सत्ता जो समय से परे हो या उससे पूर्णतया स्वतन्त्र हो, अर्थात् जिसके विषय में आदि और अन्त की कल्पनाएँ लागू न होती हों। प्लेटो के दर्शन में 'प्रत्यय' कालातीत है। वह अपरिवर्तनीय है, क्योंकि परिवर्तन उसी वस्तु में सम्भव है जो काल के माध्यम में विद्यमान हो।

ब्रह्मवादी दार्शनिकों ने परम-सत्ता या ब्रह्म (Absolute) को कालातीत माना है। ब्रॉडले के शब्दों में : "ब्रह्म का अपना कोई इतिहास नहीं है, यद्यपि उसमें असंख्य इतिहास हैं।"

देखिये—Time, Absolute.

**Timology** [टाइमॉलोजी] : मूल्यविद्या, स्वतःमूल्यवाद, श्रेष्ठत्व-मीमांसा।

वह अध्ययन जिसमें मूल्य के वास्तविक स्वरूप की समीक्षा की जाय। इस शब्द के प्रयोग में यह विश्वास निहित है कि मूल्य व्यक्तिसापेक्ष नहीं है बल्कि उसका एक आन्तरिक अस्तित्व है जिसे उसकी बाह्य अभिव्यक्ति में आंशिक रूप से ही देखा जा सकता है।

**'Too Narrow' Definition** [टू नैरो डेफिनिशन] : संकीर्ण परिभाषा, अव्याप्त परिभाषा।

वह दोषयुक्त परिभाषा जो परिभाष्य पद द्वारा निर्दिष्ट सभी वस्तुओं पर नहीं बल्कि उनमें से कुछ पर ही लागू हो; जैसे—'मेज़ लकड़ी की बनी हुई, चार पैरोंवाली गोल वस्तु है जिसका प्रयोग भोजन करने के लिए किया जाता है।' यह परिभाषा अव्याप्त है क्योंकि यह केवल गोल आकार की मेज़ों पर, और भोजन में प्रयुक्त मेज़ों पर ही लागू होती है।

**'Too Wide' Definition** [टू वाइड डेफिनिशन] : अतिव्याप्त परिभाषा।

वह दोषयुक्त परिभाषा जिसमें परि-

भाष्य पद का ऐसा विवरण हो जो उस पद द्वारा निर्दिष्ट वस्तुओं के अलावा अन्य वस्तुओं पर भी लागू हो; जैसे—'राजभवन एक इमारत है।'

**Traditionalism** [ट्रैडिशनलिज़्म] : परम्परावाद।

किसी भी ऐसी विचार-प्रवृत्ति या दृष्टिकोण को परम्परावाद कहा जा सकता है जिसके द्वारा परम्परागत मूल्यों, मान्यताओं, पद्धतियों या आदर्शों का समर्थन होता हो। लेकिन दर्शन के इतिहास में यह पद विशेष रूप से उस प्रतिक्रियावादी विचारधारा के लिए प्रयुक्त होता है जो फ्रांस की क्रांति के लगभग तीस वर्ष बाद विकसित हुई। 'ज्ञानोदय-दर्शन' (Philosophy of the Enlightenment) का तीव्र विरोध करते हुए परम्परावादियों ने कहा कि सत्य केवल परम्परा में ही प्राप्त हो सकता है, क्योंकि विवेकशक्ति की क्षमता अत्यन्त सीमित है। उनके अनुसार पूर्वागत मान्यताओं में अटल विश्वास ही अच्छे समाज का उचित आधार है। जीवन के बौद्धिक तथा व्यावहारिक दोनों पक्षों में क्रांतिकारी प्रवृत्तियाँ हानिकारक हैं, और अन्त में नैतिक तथा भौतिक उन्नति के लिए हमें परम्परा की शरण लेनी पड़ती है।

**Train of Reasoning** [ट्रेन ऑफ़ रीज़निंग] : तर्कमाला।

दो या अधिक हेतुवस्तुमानों की ऐसी शृंखला जिनसे एक ही निष्कर्ष प्राप्त होता है।

**Transcendent** [ट्रान्सेन्डेण्ट] : अतीत, विश्वातीत, दृश्यातीत।

वह जो दृश्य जगत् (Phenomenal World) से परे है। व्याप्त (Immanent) के विपरीत। ज्ञानमीमांसा में, वह जो चेतना से परे है। नीतिशास्त्र में संकल्प को दृश्यातीत कहा गया है क्योंकि वह प्रकृतिजगत् से परे है।

कुछ धार्मिक परम्पराओं में ईश्वर को पूर्णतया दृश्यातीत माना गया है।

एकता का आन्दोलन भी कहा जाता है।  
देखिये—Scientific Empiricism.

**Universal Affirmative Proposition** [यूनिवर्सल ऐं फ़र्मेटिव प्रॉपोज़िशन]:  
पूर्णव्यापी विधायक तर्कवाक्य।

वह तर्कवाक्य जिसमें विधेय का उद्देश्य के पूरे वस्तुत्वर्थ के बारे में विधान किया जाता है; जैसे, 'सब मनुष्य मरणशील हैं।'

**Universalism** [यूनिवर्सलिज्म]:  
सामान्यवाद, सर्ववाद, शाश्वतवाद।

तत्त्वमीमांसा में, यह सिद्धान्त कि 'सामान्यों' (Universals) में ही सत्ता है, भौतिक वस्तुएँ 'सामान्यों' की अनुकृतियाँ मात्र हैं। इस अर्थ में 'यूनिवर्सलिज्म' शब्द अब प्रचलित नहीं है; उसके स्थान पर 'आइडिअलिज्म' (प्रत्ययवाद) का प्रयोग किया जाता है।

नीतिशास्त्र में, यह विश्वास कि नैतिकता का लक्ष्य सारी मानव-जाति का कल्याण है। इस अर्थ में 'सर्ववाद' परार्थ-वाद (Altruism) का विकसित रूप है।  
सौन्दर्यशास्त्र में, यह सिद्धान्त कि कलात्मक मूल्य व्यक्ति के नहीं बल्कि समाज के अनुभव पर निर्भर है, या यह कि कला का मूल्य स्थायी होता है, न कि क्षणिक।

**Universal Negative Proposition** [यूनिवर्सल निगेटिव प्रॉपोज़िशन]:  
पूर्ण-व्यापी निषेधात्मक तर्कवाक्य।

वह तर्कवाक्य जिसमें विधेय का उद्देश्य के पूरे वस्तुत्वर्थ के बारे में निषेध किया जाता है; जैसे, 'कोई मनुष्य अमर नहीं है।'

**Universal Proposition** [यूनिवर्सल प्रॉपोज़िशन]: सामान्य तर्कवाक्य, पूर्ण-व्यापी तर्कवाक्य।

वह तर्कवाक्य जिसमें विधेय सम्पूर्ण उद्देश्य के लिए स्वीकार अथवा अस्वीकार किया जाय। परिमाण की दृष्टि से सामान्य तर्कवाक्य और विशेष तर्कवाक्य में अन्तर है। गुण की दृष्टि से सामान्य तर्कवाक्यों को दो वर्गों में विभाजित किया जा सकता है—स्वीकारात्मक और निषेधात्मक। उदाहरणार्थ—'सभी मनुष्य

मर्त्य हैं' (स्वीकारात्मक)।

'कोई मनुष्य सर्वज्ञ नहीं है' (निषेधात्मक)।

**Universals** [यूनिवर्सल्स]: सामान्य।

प्लेटों के प्रत्ययों (Ideas) को 'सामान्य' (Universals) भी कहा गया है। (यहाँ 'सामान्य' शब्द का प्रयोग संज्ञा के रूप में हुआ है, विशेषण के रूप में नहीं)। प्लेटों के अनुसार विशिष्ट वस्तुओं की सत्ता सामान्यों पर निर्भर है, और इन सामान्यों का अस्तित्व प्रत्ययात्मक है। 'वृक्ष का प्रत्यय' एक सामान्य सत्ता है, और प्रत्येक वृक्ष इसकी छाया या प्रतिमा-मात्र है। 'वृक्ष का प्रत्यय' वास्तविक द्रव्य (Substance) है, केवल विचार या कल्पना नहीं।

अरस्तू ने इस धारणा को अस्वीकार किया और कहा कि केवल गुण ही सामान्य हो सकते हैं, द्रव्य को तो 'विशेष' ही होना पड़ेगा। उदाहरणार्थ, 'यह वृक्ष हरा है' में 'वृक्ष' शब्द एक द्रव्य की ओर संकेत करता है जो कि विशेष है; 'हरा' शब्द एक गुण (हरापन) की ओर संकेत करता है, जो कि सामान्य है।

देखिये—Ideas, Concepts.

**Universe** [यूनिवर्स]: विश्व, ब्रह्माण्ड।

साधारणतः दार्शनिक साहित्य में ईश्वर के अतिरिक्त वस्तुओं की समष्टि को 'विश्व' कहते हैं। प्रकृति और मानव दोनों का समावेश इसमें होता है। भौतिक वस्तुओं के साथ-साथ मानसिक या कल्पित वस्तुएँ भी विश्व के निर्देश में आती हैं।

सर्वेश्वरवादी दर्शन के अनुसार विश्व और ब्रह्म (ईश्वर) में कोई सत्तात्मक अन्तर नहीं है। ईश्वरवादी दृष्टिकोण से विश्व ईश्वर की संकल्प-शक्ति और सृष्टि-शक्ति का परिणाम है। भौतिकवादी दृष्टिकोण से विश्व अनादि और अनन्त है, उसके पीछे कोई और तत्त्व नहीं है।

**Unscientific Induction** [अन्साइण्टि-फ़्रिक इण्डक्शन]: अवैज्ञानिक आगमन।

केवल समान तथ्यों की गणना करके जो

रॉबर्ट ओएन, सन्त साइमन और फूयें के समाजदर्शन को मार्क्स ने 'यूटोपियात्मक समाजवाद' कहा। मार्क्स के अनुसार, इन विचारकों ने भविष्य-समाज के जो चित्र प्रस्तुत किये हैं वे आदर्शवाद और सच्ची मानवता पर आधारित हैं; लेकिन सामाजिक विकास को वैज्ञानिक दृष्टिकोण से न समझ सकने के कारण इन लेखकों ने अपने आदर्शों को कार्यान्वित करने के लिए जो सुझाव दिये हैं वे अव्यावहारिक हैं।

**Valid Inference** [वैलिड इन्फेरेन्स] : वैध (प्रामाणिक) अनुमान।

वह अनुमान जिसमें निष्कर्ष आधारवाक्यों से, निगमन के सिद्धान्तों के अनुसार, निकाला गया हो। निष्कर्ष वास्तविक दृष्टि से असत्य हो तो भी अनुमान को वैध कहा जाएगा, यदि तार्किक आवश्यकताओं की पूर्ति हो चुकी हो।

**Validity** [वैलिडिटी] : प्रामाण्य।

जब किसी युक्ति में आधारवाक्यों से निष्कर्ष तार्किक नियम के अनुसार निकाला गया हो तो कहा जा सकता है कि उस युक्ति में 'प्रामाण्य' है और वह निष्कर्ष प्रामाणित या सिद्ध है।

'प्रामाण्य' और 'सत्यता' में भेद है, जिसे ध्यान में रखना सफल तार्किक विवेचन के लिए आवश्यक है। उदाहरणार्थ, नीचे दिये हुए तर्क में प्रामाण्य होते हुए भी सत्यता नहीं है :

सभी मनुष्य स्वार्थ चाहते हैं;  
सभी स्वार्थी बुद्धिमान होते हैं;  
इसलिए सभी मनुष्य बुद्धिमान हैं।

**Valid Mood** [वैलिड मूड] : वैध (प्रामाणिक) संघात, प्रामाणिक विश्वास।

वह संघात जिसमें वैध निष्कर्ष निकलता हो। संकीर्ण दृष्टि से (केवल आधारवाक्यों के आधार पर निर्णीत) वैध संघातों की संख्या १६ है। व्यापक दृष्टि से (आधारवाक्यों और निष्कर्ष दोनों के आधार पर निर्णीत) वैध संघातों की संख्या २४ है।

इन वैध संघातों के पारिभाषिक नाम

हैं, जो तर्कशास्त्र में सर्वस्वीकृत हो गए हैं।

देखिये—Logical Mood.

**Value** [वैल्यू] : मूल्य।

सत्ता का अस्तित्व-पक्ष और ज्ञान-पक्ष के अलावा एक महत्त्व-पक्ष भी है। 'मूल्य' शब्द इसी महत्त्व या गुणत्व की ओर संकेत करता है।

मूल्य के विषय में दो अलग-अलग दृष्टिकोण हैं : (१) यह, कि मूल्य एक सामान्य (General) और अमूर्त (Abstract) गुण है जो वस्तुओं में निहित है। वस्तुएँ 'अपने-आप में' मूल्यवान् या मूल्यहीन होती हैं : मूल्य किसी विशिष्ट प्रकार का हो यह आवश्यक नहीं है। (२) यह कि प्रत्येक मूल्य जीवन के किसी विशेष क्षेत्र या पहलू से सम्बन्धित है। किसी कार्य, तथ्य या सत्ता के विषय में हम यह कह सकते हैं कि उसका नैतिक मूल्य, कलात्मक मूल्य, आर्थिक मूल्य या सामाजिक मूल्य क्या है। लेकिन केवल यह कहना कि 'वस्तु में मूल्य है' कोई अर्थ व्यक्त नहीं करता।

**Value-Philosophy** [वैल्यू फिलॉसफ़ी] : मूल्यकेन्द्रित-दर्शन।

कोई भी ऐसा दार्शनिक सिद्धान्त जो सत्ता के मूल्य-पक्ष को विशुद्ध अस्तित्व-पक्ष से अधिक महत्त्वपूर्ण समझता है, और जो मूल्यमीमांसा को दार्शनिक विवेचन का प्रमुख कार्य मानता है।

**Verbal Proposition** [वर्बल प्रॉपोज़िशन] : शाब्दिक तर्कवाक्य।

वह तर्कवाक्य जिसमें विधेय उद्देश्य के गुणार्थ का या गुणार्थ के एक अंश का ही कथन करता है, और किसी नवीन तथ्य को सूचना नहीं देता। ऐसे तर्कवाक्य को विश्लेषी तर्कवाक्य (Analytic Proposition) भी कहते हैं।

देखिये—Analytic Proposition.

**Vienna Circle** [वियेना सर्कल] :

वियेना मंडली।

तार्किक प्रत्यक्षवादी विचारधारा को

नियतिवाद का विरोध करता है और शुभ-संकल्प को नैतिकता का अनिवार्य आधार मानता है।

**Voluntary Action** [वॉलन्टरी ऐ'क्शन] : ऐच्छिक कर्म।

वह कर्म जिसे व्यक्ति अपनी संकल्प-शक्ति की प्रेरणा से करता है और जिस पर उसका पूर्ण या आंशिक नियन्त्रण होता है। ऐसी ही क्रिया के सम्बन्ध में कोई नैतिक निर्णय दिया जा सकता है।

**Way of Opinion** [वे ऑफ़ ओपिनियन] : मतमार्ग।

वह ज्ञानमार्ग, जिस पर मनुष्य 'मत' के निर्देशन में चलता है, न कि सत्य के निर्देशन में। पार्मिनाइडीज ने तत्कालीन धारणाओं की आलोचना करते हुए इन धारणाओं से निर्धारित मार्ग को 'मतमार्ग' कहा। उसके अनुसार मतमार्ग मूलतः द्वैतवाद पर आधारित है। सत् और असत्, प्रकाश और अन्धकार, दोनों को वह स्वीकार करता है। इसके विपरीत 'सत्यमार्ग' (Way of Truth) सत्ता के एकत्व को मानता है। मतमार्ग को अज्ञानमार्ग नहीं कहा जा सकता, क्योंकि सत्य को आंशिक रूप में समझने की क्षमता रखने वाले भी इसका अवलम्बन करते हैं। लेकिन गहन ज्ञान-साधना के लिए मतमार्ग का परित्याग आवश्यक है।

**Weltanschauung** [वै'ल्टान्शाउन्ग] : विश्वदृष्टि।

संसार और मानव-जीवन की मुख्य समस्याओं के प्रति दृष्टिकोण, शुभाशुभ का साधारण मूल्यांकन, भविष्य के सम्बन्ध में आशावादी या निराशावादी भावना— इन सबको व्यक्त करने के लिए जर्मन शब्द 'वैल्टान्शाउन्ग' और अंग्रेजी पद 'वर्ल्ड-व्यू' (World-View) प्रयुक्त होते हैं। दोनों शब्दों का अर्थ करीब-करीब एक ही है लेकिन कुछ लेखकों ने जर्मन शब्द का और भी अधिक व्यापक रूप में प्रयोग किया है।

**Whole** [होल्] : पूर्ण, समष्टि।

भौतिक, मानसिक, जैव या सामाजिक तथ्यों का ऐसा संयोग जो उन तथ्यों के निर 'जोड़' से कुछ अधिक व्यक्त करता है। दूसरे शब्दों में, 'पूर्ण' वह है जो अंशों से बनता है, लेकिन जिसका स्वरूप उसे अंशों में विश्लेषित करके जाना नहीं जा सकता। उसमें ऐसे गुण होते हैं जो अलग-अलग अंशों या खण्डों में विद्यमान नहीं होते। 'पूर्ण' का ज्ञान प्राप्त करने के लिए केवल खण्डों को जानना यथेष्ट नहीं होता, खण्डों के पारस्परिक सम्बन्धों को भी अच्छी तरह जानना अनिवार्य होता है।

'पूर्ण' की कल्पना का 'गेस्टाल्ट' सिद्धान्त में महत्त्वपूर्ण स्थान है।

**Will** [विल] : संकल्प।

व्यक्तित्व का वह पक्ष जो उद्देश्यपूर्ति के लिये किए गए प्रयासों से सम्बन्धित है, और जिसके द्वारा अनेक सम्भावित कार्यों में से एक कार्य का चुनाव किया जा सकता है। इस तरह 'संकल्प' जीवन के क्रियात्मक और वरणात्मक अंग का निर्देशन करने वाली शक्ति है। कुछ दार्शनिकों ने बौद्धिक या भावात्मक पक्ष की तुलना में संकल्प को अधिक महत्त्वपूर्ण बताया है, क्योंकि (१) सभी जीवधारियों के लिए (केवल मानव के लिए नहीं) बुद्धि और संवेग की अपेक्षा संकल्प की 'जैव आवश्यकता' (Biological Necessity) अधिक है; और (२) संकल्प ही वह शक्ति है जो किसी जीवधारी को पर्यावरण को क्रियात्मक रूप से प्रभावित करने की प्रेरणा देती है।

उपरोक्त विचारों में 'संकल्प' शब्द को बहुत व्यापक अर्थ में लिया गया है। कुछ दार्शनिकों ने संकल्प को मानव की एक विशेष शक्ति के रूप में देखा है, और मानव-समाज की नैतिक, कलात्मक तथा भौतिक समृद्धि को 'संकल्पशीलता' के विकास पर निर्भर माना है।

देखिये—Voluntarism.

**Will to Believe** [विल टु विलीव] :

स्टोइक और नव्य-प्लेटोवादी दार्शनिकों ने भी विश्वात्मा की कल्पना को स्वीकार किया।

**World-View** [वर्ल्ड-व्यू] : विश्वदृष्टि।

किसी विचारक का विश्व के प्रति व्यापक दृष्टिकोण, जो उसके विशिष्ट सिद्धान्तों या विश्वासों को पार्श्वभूमि प्रदान करता है। जर्मन भाषा का 'Weltanschauung' शब्द इसी अर्थ में प्रयुक्त होता है।

**Yin-Yang** [यिन-यांग] : यिन-यांग।

चीनी दार्शनिक परम्परा में यह एक महत्त्वपूर्ण कल्पना है कि समस्त विश्व दो परस्पर-विरोधी तत्त्वों से बना है। एक तत्त्व क्रियाशील है, और उसे 'यांग' कहा गया है। दूसरा तत्त्व—'यिन'—निश्चेष्ट है। ये दोनों तत्त्व एक-दूसरे के पूरक हैं। स्वर्ग-पृथ्वी, पिता-पुत्र, पुरुष-स्त्री, आलोक-अन्धकार, शुभ-अशुभ, सुख-दुःख, जीवन-मृत्यु, प्रेम-घृणा, ऊँचा-नीचा—इन सब युग्मों में पहला शब्द 'यांग' को व्यक्त करता है, दूसरा 'यिन' को।

**Yung** [युंग] : विश्वव्यापी सामंजस्य।

कन्फ़्यूशियस की वैचारिक परम्परा में एक ऐसे अनादि नियम की कल्पना है जो विश्व का सर्वांगीण सन्तुलन बनाए रखता है। इस सन्तुलन या सामंजस्य को 'युंग'

कहते हैं, लेकिन कभी-कभी इस शब्द का संकेत उस नियम की ओर भी होता है जिस पर विश्व का सन्तुलन आधारित है।

**Zeitgeist** [जाइटगाइस्ट] : युगचेतना।

किसी युग के सांस्कृतिक मूल्यों, नैतिक मान्यताओं और वैचारिक दृष्टिकोण को अभिव्यक्त करनेवाला भाव जो सूक्ष्म रूप से उस युग को वैशिष्ट्य प्रदान करता है।

**Zoroastrianism** [ज़ोरोस्ट्रियनिज़्म] :

ज़रदुश्त धर्म।

फ़ारस में ईसा-पूर्व छठी शताब्दी में

ज़रदुश्त द्वारा प्रवर्तित धर्म। दर्शन के

इतिहास में इस धर्म से सम्बन्धित विचार-

धारा दो कारणों से महत्त्वपूर्ण है :

(१) ज़रदुश्त धर्म का दृष्टिकोण नैतिक

है, वह सारे विश्व को शुभ और अशुभ

शक्तियों के संघर्ष का क्षेत्र समझता है।

(२) ज़रदुश्त धर्म स्पष्ट रूप से द्वैतवादी

है। इसके अनुसार 'ओरमुज़द' या शुभ-

तत्त्व और 'अहरिमन' या अशुभ तत्त्व

दोनों अनादि और अनन्त हैं। इस द्वैत-

वाद ने इस्लामी दर्शन पर गहरा प्रभाव

डाला और जब अरब विचारधारा यूरोप

में पहुँची तब ज़रदुश्त धारणाओं ने

अप्रत्यक्ष रूप से पाश्चात्य दर्शन को भी

किसी हद तक प्रभावित किया।

देखिये—Ormuzd, Ahriman.

स्टोइक और नव्य-प्लेटोवादी दार्शनिकों ने भी विश्वात्मा की कल्पना को स्वीकार किया।

**World-View** [वर्ल्ड-व्यू] : विश्वदृष्टि।

किसी विचारक का विश्व के प्रति व्यापक दृष्टिकोण, जो उसके विशिष्ट सिद्धान्तों या विश्वासों को पार्श्वभूमि प्रदान करता है। जर्मन भाषा का 'Weltanschauung' शब्द इसी अर्थ में प्रयुक्त होता है।

**Yin-Yang** [यिन-यांग] : यिन-यांग।

चीनी दार्शनिक परम्परा में यह एक महत्त्वपूर्ण कल्पना है कि समस्त विश्व दो परस्पर-विरोधी तत्त्वों से बना है। एक तत्त्व क्रियाशील है, और उसे 'यांग' कहा गया है। दूसरा तत्त्व—'यिन'—निश्चेष्ट है। ये दोनों तत्त्व एक-दूसरे के पूरक हैं। स्वर्ग-पृथ्वी, पिता-पुत्र, पुरुष-स्त्री, आलोक-अन्धकार, शुभ-अशुभ, सुख-दुःख, जीवन-मृत्यु, प्रेम-घृणा, ऊँचा-नीचा—इन सब युग्मों में पहला शब्द 'यांग' को व्यक्त करता है, दूसरा 'यिन' को।

**Yung** [युंग] : विश्वव्यापी सामंजस्य।

कन्फ्यूशियस की वैचारिक परम्परा में एक ऐसे अनादि नियम की कल्पना है जो विश्व का सर्वांगीण सन्तुलन बनाए रखता है। इस सन्तुलन या सामंजस्य को 'युंग'

कहते हैं, लेकिन कभी-कभी इस शब्द का संकेत उस नियम की ओर भी होता है जिस पर विश्व का सन्तुलन आधारित है।

**Zeitgeist** [ज़ाइटगाइस्ट] : युगचेतना।

किसी युग के सांस्कृतिक मूल्यों, नैतिक मान्यताओं और वैचारिक दृष्टिकोण को अभिव्यक्त करनेवाला भाव जो सूक्ष्म रूप से उस युग को वैशिष्ट्य प्रदान करता है।

**Zoroastrianism** [ज़ोरोस्ट्रियनिज़्म] :

ज़रदुश्त धर्म।

फ़ारस में ईसा-पूर्व छठी शताब्दी में ज़रदुश्त द्वारा प्रवर्तित धर्म। दर्शन के इतिहास में इस धर्म से सम्बन्धित विचार-धारा दो कारणों से महत्त्वपूर्ण है :

(१) ज़रदुश्त धर्म का दृष्टिकोण नैतिक है, वह सारे विश्व को शुभ और अशुभ शक्तियों के संघर्ष का क्षेत्र समझता है।

(२) ज़रदुश्त धर्म स्पष्ट रूप से द्वैतवादी है। इसके अनुसार 'ओरमुज्द' या शुभ-तत्त्व और 'अहरिमन' या अशुभ तत्त्व दोनों अनादि और अनन्त हैं। इस द्वैत-वाद ने इस्लामी दर्शन पर गहरा प्रभाव डाला और जब अरब विचारधारा यूरोप में पहुँची तब ज़रदुश्त धारणाओं ने अप्रत्यक्ष रूप से पाश्चात्य दर्शन को भी किसी हद तक प्रभावित किया।

देखिये—Ormuzd, Ahriman.



‘विश्वास करने का संकल्प’ ।

इस पद का पारिभाषिक प्रयोग विलियम जेम्स ने अपने इसी शीर्षक वाले ग्रन्थ में किया । जेम्स के अनुसार मनुष्य को व्यावहारिक जीवन में ऐसी अनेक स्थितियों का सामना करना पड़ता है जब उसे तर्क या अनुभव से सहायता नहीं मिलती और ‘विश्वास’ का सहारा लेना पड़ता है । इसलिए प्रकृति ने कुछ ऐसी व्यवस्था कर रखी है कि आवश्यकता पड़ने पर हम किसी विचार, परम्परा, आदर्श या उपदेश पर बिना प्रमाण ही विश्वास कर लेते हैं । इस तरह का विश्वास अन्ध-विश्वास नहीं है बल्कि एक जन्मजात संकल्प-शक्ति का परिणाम है । इस संकल्प को जेम्स ‘विश्वास करने का संकल्प’ कहता है ।

**Will to Live** [विल टु लिव] : जीवन-संकल्प, जीवनेच्छा ।

शोपेनहावर के अनुसार, वह शक्ति जो प्रत्येक प्राणी को आत्मरक्षा के लिए प्रेरित करती है और उसकी सभी क्रियाओं का प्रत्यक्ष या अप्रत्यक्ष रूप से निर्देशन करती है । शोपेनहावर ने बुद्धि, विवेक, नैतिक बोध इत्यादि सभी उच्चतर शक्तियों या भावनाओं को ‘जीवनेच्छा’ की अभिव्यक्ति माना है ।

**World** [वर्ल्ड] : जगत् ।

‘जगत्’ और ‘विश्व’ दोनों ही शब्दों का प्रयोग कभी-कभी ईश्वर के अतिरिक्त अन्य सर्व सत्ताओं की समग्रता के अर्थ में किया जाता है । लेकिन वैचारिक स्पष्टीकरण के लिए यह आवश्यक है कि दोनों के अन्तर को ध्यान में रखा जाय । आधुनिक लेखक ‘जगत्’ शब्द का तभी प्रयोग करते हैं जब उनका निर्देश सम्पूर्ण की ओर नहीं बल्कि ‘हमारे विश्व’ की ओर—अर्थात् इस पृथ्वी की ओर—होता है ।

दार्शनिक दृष्टि से ‘जगत्’ के सम्बन्ध में दो मुख्य समस्याएँ हैं : (१) क्या जगत् की सत्ता वास्तविक है, या वह मान-

सिक प्रत्ययों का समूह-मात्र है ? (२) यदि जगत् की भौतिक सत्ता वास्तविक है तो क्या उसे जाना जा सकता है ? प्रत्ययवाद, वास्तववाद, सापेक्षवाद और सन्देहवाद इन प्रश्नों के उत्तर अलग-अलग तरह से देते हैं ।

**World-Event** [वर्ल्ड-इवेन्ट] : विश्व-घटना ।

चारों आयामों में (स्थान या देश के तीन आयामों और काल में) निश्चित की हुई घटना । ऐसी घटना का केवल प्रत्ययात्मक अस्तित्व हो सकता है ।

**World-Ground** [वर्ल्ड-ग्राउन्ड] : जगदाधार ।

वह सत्ता जिसके अस्तित्व को स्वीकार किये बिना जगत् की वास्तविकता को स्वीकार करना असम्भव है । प्राचीन दार्शनिकों ने आदितत्व के सम्बन्ध में जो प्रश्न उठाये, उनमें जगत् के मूल आधार का प्रश्न प्रमुख है । आधार के प्रत्यय में आदिसत्ता और आदि-कारण की कल्पनाओं का संयोग है । इसलिए अन्ततः ‘जगदाधार’ की खोज करते-करते दार्शनिक या तो ईश्वर की कल्पना को स्वीकार करते हैं, या किसी ऐसे मूल तत्त्व—या ऐसी मूल शक्ति—को मानते हैं जो अत्यन्त सूक्ष्म है और अनुभव से परे है ।

**World-Soul** [वर्ल्ड-सोल] : विश्वात्मा ।

अनेक प्राचीन दार्शनिकों ने एक ऐसी चेतन सत्ता को स्वीकार किया जो विश्व का संचालन करती है । प्लेटो के अनुसार ईश्वर सबसे पहले विश्वात्मा निर्माण करता है और फिर उसी के माध्यम से अन्य वस्तुओं की सृष्टि होती है । यह विश्वात्मा ‘प्रत्यय-जगत्’ और ‘ऐन्द्रिय जगत्’ के बीच मध्यस्थता करती है; प्रत्ययों की तरह वह अमर और अशरीरी है, लेकिन इन्द्रियगम्य वस्तुओं की तरह वह देश में व्याप्त है । विश्व में हम गतिशीलता और प्रयोजनशीलता देखते हैं : ये दोनों गुण विश्वात्मा के ही कारण सम्भव होते हैं ।

स्टोइक और नव्य-प्लेटोवादी दार्शनिकों ने भी विश्वात्मा की कल्पना को स्वीकार किया।

**World-View** [वर्ल्ड-व्यू] : विश्वदृष्टि।

किसी विचारक का विश्व के प्रति व्यापक दृष्टिकोण, जो उसके विशिष्ट सिद्धान्तों या विश्वासों को पार्श्वभूमि प्रदान करता है। जर्मन भाषा का 'Weltanschauung' शब्द इसी अर्थ में प्रयुक्त होता है।

**Yin-Yang** [यिन-यांग] : यिन-यांग।

चीनी दार्शनिक परम्परा में यह एक महत्त्वपूर्ण कल्पना है कि समस्त विश्व दो परस्पर-विरोधी तत्त्वों से बना है। एक तत्त्व क्रियाशील है, और उसे 'यांग' कहा गया है। दूसरा तत्त्व—'यिन'—निश्चेष्ट है। ये दोनों तत्त्व एक-दूसरे के पूरक हैं। स्वर्ग-पृथ्वी, पिता-पुत्र, पुरुष-स्त्री, आलोक-अन्धकार, शुभ-अशुभ, सुख-दुःख, जीवन-मृत्यु, प्रेम-घृणा, ऊँचा-नीचा—इन सब युग्मों में पहला शब्द 'यांग' को व्यक्त करता है, दूसरा 'यिन' को।

**Yung** [युंग] : विश्वव्यापी सामंजस्य।

कन्फ्यूशियस की वैचारिक परम्परा में एक ऐसे अनादि नियम की कल्पना है जो विश्व का सर्वांगीण सन्तुलन बनाए रखता है। इस सन्तुलन या सामंजस्य को 'युंग'

कहते हैं, लेकिन कभी-कभी इस शब्द का संकेत उस नियम की ओर भी होता है जिस पर विश्व का सन्तुलन आधारित है।

**Zeitgeist** [जाइटगाइस्ट] : युगचेतना।

किसी युग के सांस्कृतिक मूल्यों, नैतिक मान्यताओं और वैचारिक दृष्टिकोण को अभिव्यक्त करनेवाला भाव जो सूक्ष्म रूप से उस युग को वैशिष्ट्य प्रदान करता है।

**Zoroastrianism** [ज़ोरोस्ट्रियनिज़्म] :

ज़रदुश्त धर्म।

फ़ारस में ईसा-पूर्व छठी शताब्दी में ज़रदुश्त द्वारा प्रवर्तित धर्म। दर्शन के इतिहास में इस धर्म से सम्बन्धित विचार-धारा दो कारणों से महत्त्वपूर्ण है :

(१) ज़रदुश्त धर्म का दृष्टिकोण नैतिक है, वह सारे विश्व को शुभ और अशुभ शक्तियों के संघर्ष का क्षेत्र समझता है।

(२) ज़रदुश्त धर्म स्पष्ट रूप से द्वैतवादी है। इसके अनुसार 'ओरमुज़द' या शुभ-तत्त्व और 'अहरिमन' या अशुभ तत्त्व दोनों अनादि और अनन्त हैं। इस द्वैतवाद ने इस्लामी दर्शन पर गहरा प्रभाव डाला और जब अरब विचारधारा यूरोप में पहुँची तब ज़रदुश्त धारणाओं ने अप्रत्यक्ष रूप से पाश्चात्य दर्शन को भी किसी हद तक प्रभावित किया।

देखिये—Ormuzd, Ahriman.